

ဒုတိယအကြိမ် လွှတ်တော်အစည်းအဝေးများ ကျင်းပရေးဗဟိုကော်မတီနှင့် လုပ်ငန်းကော်မတီများ၏ လုပ်ငန်းညှိနှိုင်းအစည်းအဝေး ကျင်းပ



ပြည်ထောင်စုလွှတ်တော်နာယက ပြည်သူ့လွှတ်တော်ဥက္ကဋ္ဌ ဦးတိခွန်မြတ် လွှတ်တော်အစည်းအဝေးများ ကျင်းပရေးဗဟိုကော်မတီနှင့် လုပ်ငန်းကော်မတီများ၏ လုပ်ငန်းညှိနှိုင်းအစည်းအဝေးတွင် အမှာစကားပြောကြားစဉ်။

နေပြည်တော် အောက်တိုဘာ ၂၅
လွှတ်တော်အစည်းအဝေးများ ကျင်းပရေးဗဟိုကော်မတီနှင့် လုပ်ငန်းကော်မတီများ၏ လုပ်ငန်းညှိနှိုင်းအစည်းအဝေး အမှတ်စဉ်(၄/၂၀၁၉)ကို ယနေ့နံနက် ၉ နာရီတွင် နေပြည်တော်ရှိ လွှတ်တော်အဆောက်အအုံဓမ္မသီရိဆောင် အစည်းအဝေးခန်းမ၌ ကျင်းပသည်။
အစည်းအဝေးတွင် ပြည်ထောင်စုလွှတ်တော်နာယက ပြည်သူ့လွှတ်တော်

ဥက္ကဋ္ဌ ဦးတိခွန်မြတ်က ဒုတိယအကြိမ် လွှတ်တော်အသီးသီး၏ (၁၄)ကြိမ်မြောက် ပုံမှန်အစည်းအဝေးများကို နိုဝင်ဘာ၄ရက်တွင် စတင်ကျင်းပသွားမည်ဖြစ်ကြောင်း၊ ယင်းလွှတ်တော်အစည်းအဝေးများတွင် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ(၂၀၀၈ ခုနှစ်) ပြင်ဆင်ရေးလုပ်ငန်းများ ဆက်လက်ဆောင်ရွက်မည်ဖြစ်ပြီး လွှတ်တော်အသီးသီးတွင် ဆောင်ရွက်နေဆဲဖြစ်သည့် ဥပဒေကြမ်းများနှင့် အခြားသောလွှတ်တော်ဆိုင်ရာလုပ်ငန်းများကို ဦးစားပေးအလိုက်

ဆွေးနွေးအတည်ပြုနိုင်ရေး ဆောင်ရွက်သွားမည်ဖြစ်ကြောင်း၊ လုပ်ငန်းကော်မတီအသီးသီးအနေဖြင့် လုပ်ငန်းတာဝန်များကို စနစ်တကျကြိုတင်ပြင်ဆင်ဆောင်ရွက်ခြင်းနှင့် အစည်းအဝေးကာလတစ်လျှောက်လုံးတွင် အနီးကပ်ပူးပေါင်းပါဝင်ဆောင်ရွက်ခြင်းတို့ကြောင့်ယခင်လွှတ်တော်အစည်းအဝေးများကို အောင်မြင်စွာ ကျင်းပနိုင်ခဲ့ခြင်းဖြစ်ကြောင်း၊ လာမည့်(၁၄)ကြိမ်မြောက် ပုံမှန်အစည်းအဝေးတွင်လည်း စာမျက်နှာ ၃ ကော်လံ ၁ သို့ ❖

အောက်တိုဘာလအတွင်း နိုင်ငံခြားရင်းနှီးမြှုပ်နှံမှု ဒေါ်လာ သန်း ၃၀၀ ခန့် ရရှိထား၊ ယခင်နှစ်ကာလတူနှင့် နှိုင်းယှဉ်ပါက သန်း ၂၅၀ ကျော် ပိုမိုဝင်ရောက်

ရန်ကုန် အောက်တိုဘာ ၂၅
ယခုဘဏ္ဍာနှစ် အောက်တိုဘာလအတွင်း နိုင်ငံခြားရင်းနှီးမြှုပ်နှံမှု အမေရိကန်ဒေါ်လာ သန်း ၃၀၀ ခန့် ရရှိထားပြီး ယခင်နှစ် ကာလတူနှိုင်းယှဉ်ပါက သန်း ၂၅၀ ကျော် ပိုမိုဝင်ရောက်ခဲ့ကြောင်း ရင်းနှီးမြှုပ်နှံမှုနှင့် ကုမ္ပဏီများ ညွှန်ကြားမှုဦးစီးဌာနမှ ညွှန်ကြားရေးမှူးချုပ် ဦးသန့်စင်လွင်က ပြောသည်။
လက်ရှိ ၂၀၁၉-၂၀၂၀ ဘဏ္ဍာနှစ် အောက်တိုဘာ ၁ ရက်မှ ၂၁ ရက်အထိ နိုင်ငံခြားရင်းနှီးမြှုပ်နှံမှု ခွင့်ပြု/ အတည်

ပြုပေးခဲ့မှုမှာ နိုင်ငံခြားရင်းနှီးမြှုပ်နှံမှုလုပ်ငန်း ၁၀ ခုမှ ရင်းနှီးမြှုပ်နှံမှုပမာဏ အမေရိကန်ဒေါ်လာ ၂၈၈ ဒသမ ၈၂၉ သန်းဖြစ်ပြီး ရင်းနှီးမြှုပ်နှံမှုတိုးမြှင့်ခြင်းအပါအဝင် ရင်းနှီးမြှုပ်နှံမှုပမာဏ အမေရိကန်ဒေါ်လာ ၂၉၂ ဒသမ ၉၄၂ သန်းဖြစ်ကြောင်း ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှုဦးစီးဌာန၏ စာရင်းများအရ သိရသည်။
"၂၀၁၈-၂၀၁၉ ဘဏ္ဍာနှစ်ရဲ့ ပထမဦးဆုံးအကြိမ် ပြုလုပ်တဲ့အစည်းအဝေးမှာ ရင်းနှီးမြှုပ်နှံမှုလုပ်ငန်းရစ်ခုမှ စာမျက်နှာ ၃ ကော်လံ ၁ သို့ ❖

မြောက် ယနေ့ ဖတ်စရာ
မိုးမိုး (အင်းလျား) ၇၅ နှစ်ပြည့် အထိမ်းအမှတ် မြန်မာစာပေနှင့် အနုပညာပွဲတော် ဖွင့်ပွဲကျင်းပ
စာမျက်နှာ » ၈

တိုင်းရင်းသားရေးရာ အချုပ်ပိုလေးမျက်နှာပါရှိ
ယနေ့ထုတ် ကြေးမုံသတင်းစာတွင် တိုင်းရင်းသားရေးရာ အထူးကဏ္ဍ အချုပ်ပိုလေးမျက်နှာ ပါရှိပါသည်။

KAN THAR YAR INTERNATIONAL SPECIALIST HOSPITAL
CARDIOLOGY And UROLOGY
နည်းပညာကျော်ကပ်အထူးကုဆေးရုံကြီး

စတင်ပိုင်ဆိုင်အခြေစိုက် Health Care Asia အဖွဲ့မှ ၂၀၁၉ခုနှစ်အတွက် ထေးရုံများအား ပေးအပ်ချီးမြှင့်သောဆုများအနက် (Hospital of the year- Myanmar Awards)၏ The Best Cardiac Private Hospital in Myanmar ဆုအား ဝေလ(၂၃)ရက်နေ့တွင် ကန်သာယာအထူးကုဆေးရုံကြီးမှ လက်ခံရရှိခဲ့ပါသည်။

သားပျား၊ ယေဝ်ဒိုအိုတေသီ၊ ဝေလ(၂၃)ရက်နေ့အထူးကုဆုတံဆိပ်
ပြည်ထောင်စုဝန်ကြီးရုံးတွင်

ကျန်းမာရေးအတွက်အခြေစိုက်... အကောင်းဆုံးဆေးရုံကန်သာယာ

No. (87), 6/6 Mile, Pyaw Road, Hlaing Township, Yangon.
Hot Line: 01 505284, 09 30511111, 09 30533333, 09 340125110
Emergency Line: 01 505283 Email: info.ktyhospital@gmail.com www.ktyhospital.com

မြောက်

တစ်ဖက်သတ်စွပ်စွဲချက်များကိုပယ်ချ

(၇၄)ကြိမ်မြောက် ကုလသမဂ္ဂအထွေထွေညီလာခံ တတိယကော်မတီ (လူမှုရေး၊ လူသားချင်းစာနာမှုနှင့် ယဉ်ကျေးမှုဆိုင်ရာကော်မတီ)၏ လူ့အခွင့်အရေးကာကွယ်မြှင့်တင်ရေးဆိုင်ရာ အောက်တိုဘာလ ၂၂ ရက်နေ့ အစည်းအဝေးတွင် မြန်မာနိုင်ငံလူ့အခွင့်အရေးအခြေအနေဆိုင်ရာ အထူးအစီရင်ခံစာတင်သွင်းသူနှင့် ယခင် မြန်မာနိုင်ငံဆိုင်ရာ အချက်အလက်ရှာဖွေရေးအဖွဲ့၏ ဥက္ကဋ္ဌဖြစ်သူတို့က အသီးသီးဆွေးနွေးခဲ့ကြသည်။

အထူးအစီရင်ခံစာတင်သွင်းသူသည် ရခိုင်ပြည်နယ်အရေးနှင့် စပ်လျဉ်း၍ မြန်မာနိုင်ငံအပေါ် တစ်ဖက်သတ်စွပ်စွဲပြောကြား ဖိအားပေးလျက်ရှိသော မစ္စယန်ဟီလီပင်ဖြစ်သည်။ မစ္စယန်ဟီလီသည် လူ့အခွင့်အရေးကောင်စီက အပ်နှင်းထားသော လုပ်ပိုင်ခွင့်တာဝန်ကို အသုံးပြုပြီး မြန်မာနိုင်ငံနှင့်ပတ်သက်၍ သမာသမတ်မကျ၊ ဓမ္မဓိဋ္ဌာန်မကျသော ရှုမြင်မှုများဖြင့် မြန်မာပြည်သူများ၏ ခံစားချက်နှင့် စိတ်ရင်းနှီးမှုကို လျစ်လျူရှုခဲ့သည်။ အချက်အလက်ရှာဖွေရေးအဖွဲ့၏ အစီရင်ခံစာများမှာလည်း အထောက်အထားမဲ့ရေးသားထားပြီး အာဆာအကြမ်းဖက်အဖွဲ့၏ လုပ်ရပ်များကို မျက်ကွယ်ပြုထားသည်။

ကုလသမဂ္ဂပဋိညာဉ်စာတမ်းတွင် အချုပ်အခြာအာဏာ တန်းတူညီမျှမှု သမာသမတ်မကျမှု၊ တက်မလိုက်မှုစသည့် အခြေခံမူများကို အထင်အရှား ပြဋ္ဌာန်းထားသည်။ ထို့ကြောင့် လူ့အခွင့်အရေးကောင်စီက အပ်နှင်းထားသော လွတ်လပ်သည့် လုပ်ပိုင်ခွင့်နှင့်တာဝန်များကို ထမ်းဆောင်ရာတွင် လွတ်လပ်မှု၊ သမာသမတ်မကျမှုနှင့် ပညာရှင်ဆန်သည့် ဂုဏ်သိက္ခာရှိမှုတို့ကို မြဲမြံစွာကိုင်ကြံရန် လိုအပ်သည်။ မြန်မာနိုင်ငံအနေဖြင့် ကုလသမဂ္ဂနှင့် နှစ်ပေါင်းများစွာ စိတ်ရင်းနှီးမှုဖြင့် ပူးပေါင်းဆောင်ရွက်မှုပြုလုပ်ခဲ့သော်လည်း ယခုကဲ့သို့ သမာသမတ်မကျသည့် လုပ်ဆောင်မှုများဖြင့် နိုင်ငံရေးအဖွဲ့အစည်းများကို လက်မခံပယ်ချမည်သာဖြစ်သည်။

အစည်းအဝေးတွင် မြန်မာအမြဲတမ်းကိုယ်စားလှယ်က မစ္စယန်ဟီလီ၏ ဆွေးနွေးချက်များနှင့်ပတ်သက်၍ လူ့အခွင့်အရေး ကာကွယ်မြှင့်တင်ရေး ဆိုသည့် မြင့်မြတ်သည့်ရည်ရွယ်ချက်များကို အကောင်အထည်ဖော်ရာတွင် စံနှုန်းနှစ်ခုကဲ့သို့သုံးခြင်း၊ နိုင်ငံရေးအဖွဲ့ ခုတ်လုပ်ခြင်းနှင့် နိုင်ငံတစ်နိုင်ငံအား ပစ်မှတ်ထား ရွေးချယ်ထိုးနှက်ခြင်းစသည့် အလေ့အကျင့်များက မည်သို့မျှ အထောက်အကူပြုမည်မဟုတ်ကြောင်း တုံ့ပြန်ပြောကြားခဲ့သည်။ အချက်အလက်ရှာဖွေရေးအဖွဲ့ သက်တမ်းကုန်ဆုံးသည့်နောက် ဆက်လက်တာဝန်ယူဆောင်ရွက်မည့် လွတ်လပ်သည့် စုံစမ်းစစ်ဆေးရေးယန္တရားဆိုသည့် IIM ကိုလည်း လက်မခံကန့်ကွက်ကြောင်း ထပ်မံပြောကြားခဲ့သည်။

မြန်မာနိုင်ငံသည် ကုလသမဂ္ဂပဋိညာဉ်စာတမ်းပါ မူဝါဒများကို အလေးအနက်ထားလျက် နိုင်ငံတကာအသိုက်အဝန်းနှင့် ပူးပေါင်းဆောင်ရွက်လျက်ရှိသော်လည်း ရခိုင်ဒေသအရေးနှင့်ပတ်သက်၍ ၎င်းအဖွဲ့နှင့်ပတ်သက်သည့် နိုင်ငံတကာအနေဖြင့် တစ်ဖက်သတ်ဆောင်ရွက်နေသည်ဟု ပြည်သူ့အကြား ခံစားချက်များ ကြီးထွားနေသည်ကို သတိပြုသင့်သည်။ မြန်မာနိုင်ငံ၏ ဒီမိုကရေစီပြုပြင်ပြောင်းလဲမှုဖြစ်စဉ်၊ လူမှုစီးပွားဖွံ့ဖြိုးတိုးတက်လာမှုအခြေအနေ၊ လူ့အခွင့်အရေးကာကွယ်မြှင့်တင်ရေးဆောင်ရွက်မှုတို့ကိုလည်း ထည့်သွင်းစဉ်းစား အလေးထားသင့်သည်။

မြန်မာနိုင်ငံအပေါ်တွင် တရားမျှတမှုမရှိသော လုပ်ရပ်များကြောင့် အသိုက်အဝန်းမျိုးစုံဖြင့် ဖွဲ့စည်းထားသော မြန်မာနိုင်ငံတွင် အချင်းချင်း သဘောထားကွဲပြားမှု၊ ယုံကြည်မှုကင်းမဲ့လာမှုတို့ကို ဖြစ်ပေါ်စေသည့် အတွက် ၎င်းတို့၏ လူ့အခွင့်အရေးဆောင်ရွက်ချက်များသည် အပြုသဘောမဆောင်ဘဲ နိုင်ငံတစ်နိုင်ငံ ပျက်စီးရာပျက်စီးကြောင်း လုပ်ဆောင်မှု သဘောဆောင်နေသည်ဟု ဆိုရမည်ဖြစ်သည်။ ကုလသမဂ္ဂအထွေထွေညီလာခံနှင့် လူ့အခွင့်အရေးကောင်စီတို့၏ လုပ်ထုံးလုပ်နည်း၊ အခြေခံမူများနှင့် သွေဖည်သည့် အဖွဲ့အစည်းတစ်ခုဟုလည်း ဆိုရမည်ဖြစ်သည်။

သို့ဖြစ်ရာ အချုပ်အခြာအာဏာ တန်းတူညီမျှမှု၊ သမာသမတ်မကျမှု၊ တက်မလိုက်မှုစသည့် အခြေခံမူများနှင့် သွေဖည်သည့် မြန်မာနိုင်ငံဆိုင်ရာ အချက်အလက်ရှာဖွေရေးအဖွဲ့ဥက္ကဋ္ဌ၏ ပြောကြားချက်များနှင့်ပတ်သက်၍ မြန်မာနိုင်ငံအနေဖြင့် ၎င်းအဖွဲ့၏ဆောင်ရွက်ချက်များနှင့် ထုတ်ပြန်ခဲ့သည့် အစီရင်ခံစာများအပေါ် လက်မခံ ပြင်းထန်စွာကန့်ကွက်ရွတ်ချပါကြောင်း။ ။



ဖွဲ့စည်းပုံအခြေခံဥပဒေ(၂၀၀၈ ခုနှစ်) ပြင်ဆင်ရေးပူးပေါင်းကော်မတီအစည်းအဝေး ကျင်းပ

နေပြည်တော် အောက်တိုဘာ ၂၅ - ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံ အခြေခံဥပဒေ (၂၀၀၈ ခုနှစ်) ပြင်ဆင်ရေး ပူးပေါင်းကော်မတီအစည်းအဝေး (၅၀/၂၀၁၉)ကို ယနေ့ နံနက် ၁၀ နာရီတွင် ပြည်ထောင်စုလွှတ်တော် D ဆောင် ဒုတိယထပ် အစည်းအဝေးခန်းမ၌ ကျင်းပသည်။

အစည်းအဝေးသို့ ဖွဲ့စည်းပုံအခြေခံဥပဒေ (၂၀၀၈ခုနှစ်) ပြင်ဆင်ရေး ပူးပေါင်းကော်မတီဥက္ကဋ္ဌ ပြည်ထောင်စုလွှတ်တော် ဒုတိယနာယက ပြည်သူ့လွှတ်တော် ဒုတိယဥက္ကဋ္ဌ ဦးထွန်းအောင်(ခ) ဦးထွန်းထွန်းဟိန်၊ ပူးပေါင်းကော်မတီ အတွင်းရေးမှူး ဒေါက်တာမြတ်ဉာဏစိုး၊ အဖွဲ့ဝင်များဖြစ်ကြသည့် နိုင်ငံရေးပါတီများမှ လွှတ်တော်ကိုယ်စားလှယ်များ၊ တပ်မတော်သား လွှတ်တော်ကိုယ်စားလှယ်များနှင့် ပြည်ထောင်စုလွှတ်တော်ရုံးမှ တာဝန်ရှိသူများ တက်ရောက်ခဲ့ကြောင်း သိရသည်။ သတင်းစဉ်

အားကစားပညာ အထူးပြုဘာသာရပ် သင်ရိုးညွှန်းတမ်းများဆိုင်ရာ ညှိနှိုင်းအစည်းအဝေး ကျင်းပ

နေပြည်တော် အောက်တိုဘာ ၂၅ - မြန်မာနိုင်ငံ အားကစားမိဒီယာအဖွဲ့ချုပ်တို့ တွေ့ဆုံပွဲကို ယနေ့ နံနက် ၉ နာရီတွင် ရန်ကုန်မြို့ တာမွေမြို့နယ် ကျိုက္ကဆံအားကစားကွင်း၌ ကျင်းပသည်။

တွေ့ဆုံပွဲတွင် ဒုတိယဝန်ကြီး ဒေါက်တာ မြလေးစိန်က မြန်မာနိုင်ငံ အားကစားမိဒီယာအဖွဲ့ချုပ်၏ အခန်းကဏ္ဍနှင့် လုပ်ငန်းတာဝန်များကို ရှင်းလင်းပြောကြားသည်။

ထို့နောက် မြန်မာနိုင်ငံ အားကစားမိဒီယာအဖွဲ့ချုပ်ဥက္ကဋ္ဌ ဦးညွှန်ထွန်းနှင့် အမှုဆောင်များက လုပ်ငန်းပိုင်းဆိုင်ရာများကို အကြံပြုဆွေးနွေးကြပြီး ဒုတိယဝန်ကြီးက ဆွေးနွေးတင်ပြမှုများအပေါ် ပြန်လည်သုံးသပ်ဆွေးနွေးခဲ့သည်။

ယင်းနောက် ဒုတိယဝန်ကြီးဒေါက်တာမြလေးစိန်သည် မွန်လွှဲပိုင်းတွင် အားကစားပညာ အထူးပြုဘာသာရပ် B.Sc (Sports) သင်ရိုးညွှန်းတမ်းများ ဆိုင်ရာ ညှိနှိုင်းအစည်းအဝေးသို့ တက်ရောက်အမှာစကား ပြောကြားသည်။ ထို့နောက် ဆေးတက္ကသိုလ်(၁) ရန်ကုန်မှ ပါမောက္ခချုပ် ဒေါက်တာဇော်ဝေစိုးနှင့် တာဝန်ရှိသူများက သင်ကြားရေးဆိုင်ရာ ဘာသာရပ်များကို ဆွေးနွေးတင်ပြကြသည်။ သတင်းစဉ်



MYANMAR Digital News
Presented by NPT
www.mdn.gov.mm

ရန်ကုန်စတော့အိတ်ချိန်းဈေးကွက် (၂၅-၁၀-၂၀၁၉)

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)
FMI	၁၁,၅၀၀	၁၂,၀၀၀	၂၃၆	၂,၇၂၇,၀၀၀
MTSH	၄,၀၀၀	၃,၉၅၀	၉,၆၅၈	၃၈,၂၄၆,၀၀၀

MCB	၈,၄၀၀	၈,၄၀၀	၄	၃၃,၆၀၀
FPB	၂၃,၀၀၀	၂၃,၀၀၀	၃၀၇	၇,၀၆၁,၀၀၀
TMH	၂,၉၅၀	၂,၉၅၀	၀	၀

ရန်ကုန်စတော့အိတ်ချိန်းမှ ရယူသည်။

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

ရန်ကုန် (ရွှေဈေး) ၁၂၂၀၀၀	မန္တလေး (ရွှေဈေး) ၁၂၂၀၀၀၀		
စက်သုံးဆီဈေးနှုန်း	ရန်ကုန်	မန္တလေး	
(က) ဒီဇယ်	တစ်လီတာ	၉၁၀/၉၅၅ ကျပ်	၉၅၀/၉၇၀
(ခ) အောက်တိုန်း ၉၅	တစ်လီတာ	၉၂၀/၉၅၀ ကျပ်	၉၈၅/၁၀၀၅
(ဂ) အောက်တိုန်း ၉၂	တစ်လီတာ	၈၂၀/၈၆၀ ကျပ်	၈၈၀/၉၀၀
(ဃ) အဆင့်မြင့်ဒီဇယ်	တစ်လီတာ	၉၂၀/၉၆၅ ကျပ်	၉၆၅/၉၈၅

ရန်ကုန် လက်ကားဈေး

ဒီဇယ် တစ်လီတာ ၈၇၅/၈၈၀ ကျပ်၊ အဆင့်မြင့်ဒီဇယ် တစ်လီတာ ၈၈၅/၈၉၀ ကျပ်၊ အောက်တိုန်း ၉၂ တစ်လီတာ ၈၂၈/၈၃၀ ကျပ်

(မြန်မာနိုင်ငံစက်သုံးဆီအသင်း)

နိုင်ငံခြားငွေလဲလှယ်နှုန်း

(က) အမေရိကန်	တစ်ဒေါ်လာ	=	၁၅၃၁.၄
(ခ) ဥရောပ	တစ်ယူရို	=	၁၇၀၂.၉
(ဂ) တရုတ်	တစ်ယွမ်	=	၂၁၆.၅၉
(ဃ) ထိုင်း	တစ်ဘတ်	=	၅၀.၇၃၄
(င) မလေးရှား	တစ်ရင်းဂစ်	=	၃၆၅.၈၄
(စ) အိန္ဒိယ	တစ်ရူပီး	=	၂၁.၅၉၀
(ဆ) ဂျပန်	တစ်ရာယန်း	=	၁၄၀.၃
(ဇ) တောင်ကိုရီးယား	တစ်ရာဝမ်	=	၁၃၀.၅၁
(ဈ) ဩစတြေးလျ	တစ်ဒေါ်လာ	=	၁၀၄၆.၁
(ည) စင်ကာပူ	တစ်ဒေါ်လာ	=	၁၁၂၃.၆

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

စာတည်းမှူးချုပ် - ဦးဝင်းရွှေ
စာတည်းမှူး - ဦးဝင်းနိုင်
စာတည်းများ - ဦးစန်းအောင်၊ ဦးအေဝမ်းစိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း

သတင်းထောက်များ - ဦးမြင့်စိုး
ဘာသာပြန်စာတည်းများ - ဦးဇော်ဝင်း၊ ဦးအောင်ကျော်ကျော်
အကြီးတန်းသတင်းထောက်များ - ဦးဟိန်းထက်လင်း၊ ဦးနိုင်လင်းကြည်၊ ဦးသက်ထွေး၊ ဦးကိုမင်း

အငယ်တန်းသတင်းထောက်များ - ဦးအောင်ကျော်ဦး၊ ဒေါ်စန်းယဉ်ဉာ၊ ဒေါ်ခင်စုစုလှိုင်၊ ဒေါ်နေဇာဇာထွန်း၊ ဦးအေးမင်းသူ၊ ဒေါ်မာမာစိုး၊ ဦးခင်မောင်ဝင်း

ပုံနှိပ်ခြင်းလုပ်ငန်းအမှတ် (၀၀၆၄၀)၊ ပုံနှိပ်ထုတ်ဝေခွင့်အမှတ်(၀၀၇၇၁)ဖြင့် ကြေးမုံသတင်းစာတိုက်က ထုတ်ဝေသည်။ ၁၉၅၇ ဧပြီ ၁၆ တွင် စတင်တည်ထောင်သည်။

Gmail: themirror.npt@gmail.com
www.facebook.com/themirrordaily

နေပြည်တော် - စာတည်းမှူး၊ ၀၆၇-၃၆၁၂၆၊ စာတည်းအဖွဲ့၊ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁
ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၈၃၂
မန်နေဂျာ - ၀၁-၈၆၁၀၆၅၅ စီမံ/ငွေစာရင်း ၀၁-၂၉၁၄၅၄၄ ဖြန့်ချိရေး ၀၁-၂၉၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၅၀

ဒုတိယအကြိမ်

ကြိုတင်ပြင်ဆင်ဆောင်ရွက်ရမည့်လုပ်ငန်းများကို စဉ်ဆက်မပြတ် ပူးပေါင်းညှိနှိုင်းဆောင်ရွက်ရန် လိုအပ်မည်ဖြစ်ကြောင်း ပြောကြားသည်။

ဆက်လက်၍ အမျိုးသားလွှတ်တော် ဒုတိယဥက္ကဋ္ဌ ဦးအေးသာအောင်က ဒုတိယအကြိမ် လွှတ်တော်အသီးသီး၏ (၁၄) ကြိမ်မြောက် ပုံမှန်အစည်းအဝေးများ အောင်မြင်စွာ ကျင်းပနိုင်ရေးအတွက် လုပ်ငန်းကော်မတီအသီးသီးမှ တာဝန်ရှိ

ပုဂ္ဂိုလ်များအနေဖြင့် သက်ဆိုင်ရာကဏ္ဍအလိုက် လုပ်ငန်းတာဝန်များကို ပူးပေါင်းဆောင်ရွက်ကြစေလိုကြောင်း ပြောကြားသည်။

ထို့နောက် အစည်းအဝေးသို့ တက်ရောက်လာကြသည့် သက်ဆိုင်ရာ ပြည်ထောင်စုဝန်ကြီးများ၊ ဒုတိယဝန်ကြီး၊ အမြဲတမ်းအတွင်းဝန်များနှင့် တာဝန်ရှိသူများက လုပ်ငန်းကော်မတီအလိုက် စီမံဆောင်ရွက်ထားရှိမှု အခြေအနေများကို ရှင်းလင်းတင်ပြကြသည်။ ယင်းနောက် ပြည်ထောင်စုလွှတ်တော်နာယက

က လုပ်ငန်းကော်မတီများ၏ ဆွေးနွေးတင်ပြချက်များအပေါ် ဖြည့်စွက်ဆွေးနွေး၍ နိဂုံးချုပ်အမှာစကားပြောကြားပြီး အစည်းအဝေးကို ရုပ်သိမ်းလိုက်သည်။

အစည်းအဝေးသို့ ပြည်ထောင်စုဝန်ကြီးများ၊ ဒုတိယဝန်ကြီး၊ သက်ဆိုင်ရာ လုပ်ငန်းကော်မတီအတွင်းရေးမှူးများနှင့် လွှတ်တော်ရုံးအသီးသီးမှ တာဝန်ရှိသူများ တက်ရောက်ကြသည်။

သတင်းစဉ်

(၉၉)နှစ်မြောက်အမျိုးသားအောင်ပွဲနေ့ ကျင်းပရေးဗဟိုကော်မတီ ညှိနှိုင်းအစည်းအဝေးကျင်းပ

နေပြည်တော် အောက်တိုဘာ ၂၅

(၉၉)နှစ်မြောက် အမျိုးသားအောင်ပွဲနေ့ကျင်းပရေး ဗဟိုကော်မတီ ညှိနှိုင်းအစည်းအဝေးကို ယနေ့နံနက် ၁၀ နာရီတွင် နေပြည်တော်ရှိ ပညာရေးဝန်ကြီးဌာန အစည်းအဝေးခန်းမ၌ ကျင်းပသည်။

ခမ်းနားစွာ ကျင်းပသွားမည်

အစည်းအဝေးတွင် အမျိုးသားအောင်ပွဲနေ့ကျင်းပရေး ဗဟိုကော်မတီဥက္ကဋ္ဌ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိမ်းကြီးက အမျိုးသားအောင်ပွဲနေ့ အထိမ်းအမှတ်အခမ်းအနားကို တန်ဆောင်မုန်းလပြည့်ကျော် ၁၀ ရက်နေ့တွင် နှစ်စဉ်ကျင်းပလျက်ရှိပြီး (၉၉)နှစ်မြောက် အမျိုးသားအောင်ပွဲနေ့ အထိမ်းအမှတ်အခမ်းအနားကို ၂၀၁၉ ခုနှစ် နိုဝင်ဘာ ၂၁ ရက်တွင် တစ်နိုင်လုံး၌ ခမ်းနားစွာ ကျင်းပသွားမည်ဖြစ်ပါကြောင်း။

(၉၉)နှစ်မြောက် အမျိုးသားအောင်ပွဲနေ့ သင်္ကေတသဘင်္ဂလီနှင့် ဦးတည်ချက်များကို ပြည်ထောင်စုအစိုးရအဖွဲ့ရုံးသို့ တင်ပြထားပြီးဖြစ်ပါကြောင်း၊ အမျိုးသားအောင်ပွဲနေ့ အထိမ်းအမှတ်အခမ်းအနားကို ဦးတည်ချက်များနှင့်

အညီ တစ်နိုင်လုံးတွင် ခမ်းနားစွာကျင်းပနိုင်ရေးအတွက် အရေးကြီးပါကြောင်း၊ အထူးသဖြင့် မြို့နယ်အလိုက် ကျယ်ကျယ်ပြန့်ပြန့် ကျင်းပသွားမည်ဖြစ်ပါကြောင်း၊ ထို့ကြောင့် အမျိုးသားအောင်ပွဲနေ့ အထိမ်းအမှတ်အခမ်းအနားကို စည်ကားသိုက်မြိုက်စွာကျင်းပနိုင်ရေး ဗဟိုကော်မတီနှင့် ဆက်ဆံရေးဌာနက ဆောင်ရွက်လျက်ရှိပါကြောင်း၊ ဆက်ဆံရေးဌာနအသီးသီးအနေဖြင့်လည်း ယခင်နှစ်များကဲ့သို့ အောင်မြင်စွာကျင်းပနိုင်ရေး ဝိုင်းဝန်းဆောင်ရွက်ကြရန် တိုက်တွန်းပါကြောင်း ပြောကြားသည်။

ရှင်းလင်းတင်ပြ

ထို့နောက် အခြေခံပညာဦးစီးဌာန ဒုတိယဥက္ကဋ္ဌကြားရေးမှူးချုပ် ဦးရဲလင်းမြင့်က (၉၉)နှစ်မြောက် အမျိုးသားအောင်ပွဲနေ့ အထိမ်းအမှတ်အခမ်းအနားကျင်းပခဲ့မှု အစီရင်ခံစာကို ရှင်းလင်းတင်ပြပြီး ဗဟိုကော်မတီအတွင်းရေးမှူး ပညာရေးသုတေသန၊ စီမံကိန်းနှင့် လေ့ကျင့်ရေးဦးစီးဌာန ညွှန်ကြားရေးမှူးချုပ် ဒေါက်တာဝင်းထွန်းက (၉၉)နှစ်မြောက် အမျိုးသားအောင်ပွဲနေ့ အထိမ်းအမှတ်အခမ်းအနားကျင်းပရေးစီမံချက်ကို ရှင်းလင်းတင်ပြသည်။



ထို့နောက် အဆင့်မြင့်ပညာဦးစီးဌာန ညွှန်ကြားရေးမှူးချုပ် ဒေါက်တာသိန်းဝင်းက (၉၉)နှစ်မြောက် အမျိုးသားအောင်ပွဲနေ့သင်္ကေတသဘင်္ဂလီ(မူကြမ်း)ကို ရှင်းလင်းတင်ပြသည်။ ယင်းနောက် တက်ရောက်လာကြသူများက သင်္ကေတသဘင်္ဂလီ(မူကြမ်း)နှင့်ပတ်သက်၍ ဝိုင်းဝန်းအကြံပြုဆွေးနွေးကြပြီး

(၉၉)နှစ်မြောက် အမျိုးသားအောင်ပွဲနေ့အထိမ်းအမှတ်အခမ်းအနား အောင်မြင်စွာကျင်းပနိုင်ရေးအတွက် ဆက်ဆံရေးဌာနက ဆောင်ရွက်ထားရှိမှု အခြေအနေများကို ရှင်းလင်းတင်ပြကြသည်။

သတင်းစဉ်

ပြည်ထောင်စုဝန်ကြီး ဦးစိုးဝင်း ဦးဆောင်သော မြန်မာကိုယ်စားလှယ်အဖွဲ့

ကမ္ဘာ့ဘဏ်အုပ်စုနှင့် အပြည်ပြည်ဆိုင်ရာ ငွေကြေးရန်ပုံငွေအဖွဲ့တို့၏

၂၀၁၉ ခုနှစ် နှစ်ပတ်လည်အစည်းအဝေးနှင့် ဆက်စပ်အစည်းအဝေးများသို့ တက်ရောက်

နေပြည်တော် အောက်တိုဘာ ၂၅

ကမ္ဘာ့ဘဏ်အုပ်စု (The World Bank Group - WBG) နှင့် အပြည်ပြည်ဆိုင်ရာငွေကြေးရန်ပုံငွေအဖွဲ့ (International Monetary Fund - IMF) ၂၀၁၉ ခုနှစ် နှစ်ပတ်လည် မျက်နှာစုံညီအစည်းအဝေးနှင့် ဆက်စပ်အစည်းအဝေးများကို အမေရိကန်ပြည်ထောင်စု ဝါရှင်တန်ဒီစီတွင် အောက်တိုဘာ ၁၇ ရက်မှ ၂၁ ရက်အထိ ကျင်းပခဲ့ရာ မြန်မာနိုင်ငံမှ စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးစိုးဝင်း ဦးဆောင်သော မြန်မာကိုယ်စားလှယ်အဖွဲ့ တက်ရောက်ခဲ့ကြသည်။

တက်ရောက်

နှစ်ပတ်လည်အစည်းအဝေးကို အောက်တိုဘာ ၁၈ ရက်တွင် ဝါရှင်တန်ဒီစီရှိ DAR Building ၏ Constitution Hall ၌ ကျင်းပရာ ကမ္ဘာ့ဘဏ်ဥက္ကဋ္ဌ Mr. David Robert Malpass နှင့် IMF ဦးဆောင်ညွှန်ကြားရေးမှူး Ms. Kristalina Ivanova Georgieva တို့က မိန့်ခွန်းပြောကြားခဲ့ကြသည်။ အစည်းအဝေးသို့ ကမ္ဘာ့ဘဏ်နှင့် IMF တို့၏ အဖွဲ့ဝင်နိုင်ငံများမှ ဂါဗနာနှင့် တွဲဖက်ဂါဗနာများ တက်ရောက်ခဲ့ကြသည်။

နှစ်ပတ်လည်အစည်းအဝေးနှင့်အတူ ဆက်စပ်အစည်းအဝေးများကိုလည်း ကျင်းပခဲ့ရာ မြန်မာကိုယ်စားလှယ်အဖွဲ့သည် အရှေ့တောင်အာရှနိုင်ငံများ သဘာဝဘေး



အန္တရာယ် အာမခံအကာအကွယ်ဆိုင်ရာ အစည်းအဝေး၊ အရှေ့တောင်အာရှနိုင်ငံများမှ ဂါဗနာများအစည်းအဝေး၊ IMF ဦးဆောင်ညွှန်ကြားရေးမှူးနှင့် အာဆီယံဂါဗနာများ တွေ့ဆုံဆွေးနွေးပွဲ၊ အာရှ-ပစိဖိတ်ဒေသမှ IMF အဖွဲ့ဝင်နိုင်ငံများ ဆွေးနွေးပွဲများသို့လည်း ပါဝင်တက်ရောက်ခဲ့ကြသည်။

မြန်မာကိုယ်စားလှယ်အဖွဲ့သည် ကမ္ဘာ့ဘဏ်အုပ်စု၏ အရှေ့အာရှနှင့် ပစိဖိတ်ဒေသဆိုင်ရာ ဒုတိယဥက္ကဋ္ဌ Ms. Victoria Kwakwa နှင့်လည်း သီးသန့်တွေ့ဆုံခဲ့ပြီး မြန်မာနိုင်ငံ ဖွံ့ဖြိုးတိုးတက်ရေးအတွက် ကမ္ဘာ့ဘဏ်က ဆောင်ရွက်ပေးနိုင်မည့်လုပ်ငန်းစဉ်များ၊ ဆက်လက်ပံ့ပိုးကူညီပေးမည့် ကိစ္စရပ်များအား ရင်းနှီးပွင့်လင်းစွာ ဆွေးနွေးခဲ့ကြသည်။

ဆက်လက်၍ IMF Fiscal Affairs Department မှ တာဝန်ရှိပုဂ္ဂိုလ်များနှင့် တွေ့ဆုံဆွေးနွေးရာတွင် မြန်မာနိုင်ငံ၏ အခွန်ဆိုင်ရာ ပြုပြင်ပြောင်းလဲမှုလုပ်ငန်းစဉ်များနှင့်စပ်လျဉ်း၍ IMF က နည်းပညာအကူအညီများအား ဆက်လက်ပံ့ပိုးပေးသွားမည်ဖြစ်ပြီး နိုင်ငံပိုင် စီးပွားရေးအဖွဲ့အစည်းများအပေါ် ကြီးကြပ်ကွပ်ကဲမှုများနှင့် စပ်လျဉ်း၍ ကမ္ဘာ့ဘဏ်နှင့်ပူးပေါင်းကာ အကူအညီများ ဆက်လက်ပံ့ပိုးပေးသွားမည်ဖြစ်ကြောင်း ရင်းနှီးပွင့်လင်းစွာ ဆွေးနွေးခဲ့ကြသည်။

တွေ့ဆုံဆွေးနွေး

ထို့နောက် မြန်မာကိုယ်စားလှယ်အဖွဲ့သည် ကမ္ဘာ့ဘဏ် အရှေ့တောင်အာရှပေးအုပ်စု၏ အမှုဆောင်ဒါရိုက်တာ၊ OECD၊ JBIC နှင့် IFC တို့၏ ဒုတိယဥက္ကဋ္ဌများနှင့်လည်း တွေ့ဆုံဆွေးနွေးခဲ့သည်။

အစည်းအဝေးအပြီးတွင် ပြည်ထောင်စုဝန်ကြီးနှင့် ဒုတိယဝန်ကြီးတို့သည် ကမ္ဘာ့ဘဏ်ရုံးချုပ်တွင် အောက်တိုဘာ ၂၁ ရက်၌ ကျင်းပသည့် မြန်မာနိုင်ငံ၏ ဘဏ္ဍာရေးကဏ္ဍ ဖွံ့ဖြိုးတိုးတက်မှုဆိုင်ရာ အလုပ်ရုံဆွေးနွေးပွဲသို့ တက်ရောက်၍ ရှင်းလင်းဆွေးနွေးခဲ့ပြီး တက်ရောက်သူများ၏ မေးမြန်းမှုများအပေါ် ရှင်းလင်းဖြေကြားခဲ့သည်။ ဆက်လက်၍ ပြည်ထောင်စုဝန်ကြီးသည် မြန်မာသံရုံး၌ ဒုတိယဝန်ကြီး၊ မြန်မာသံအမတ်ကြီး ဦးအောင်လင်းတို့နှင့် အတူ အမေရိကန်ပြည်ထောင်စု ဘဏ္ဍာရေးဝန်ကြီးဌာနမှ တာဝန်ရှိပုဂ္ဂိုလ်များနှင့် သီးခြားတွေ့ဆုံ၍ နှစ်နိုင်ငံဘဏ္ဍာရေး ပူးပေါင်းဆောင်ရွက်မှုဆိုင်ရာ ကိစ္စရပ်များနှင့် ဖြေရှင်းဆောင်ရွက်ရန် ကျန်ရှိသည့်အချက်များအပေါ် ရင်းနှီးပွင့်လင်းစွာ ဆွေးနွေးခဲ့ကြောင်း သိရသည်။

သတင်းစဉ်

ရှေ့မှ

အမေရိကန်ဒေါ်လာ ၃၇ ဒသမ ၄၉ သန်းပဲ ရခဲ့ပါတယ်။ မနှစ်က ၂၀၁၈-၂၀၁၉ ဘဏ္ဍာနှစ်ရဲ့ ပထမဆုံးပြုလုပ်တဲ့ MIC အစည်းအဝေးမှာ အမေရိကန်ဒေါ်လာ ၃၇ ဒသမ ၄၉ သန်းဖြစ်ပါတယ်။ ဒီဘဏ္ဍာနှစ် ကာလတုမှာ အမေရိကန်ဒေါ်လာ ၂၉၂ သန်းကျော် ဖြစ်ပါတယ်"ဟု ဦးသန့်စင်လွင်က ပြောသည်။

အလားအလာရှိ

ထို့ကြောင့် လက်ရှိဘဏ္ဍာနှစ် နိုင်ငံခြားရင်းနှီးမြုပ်နှံမှု ဝင်ရောက်မှုမှာ တာထွက်ကောင်းပြီး ရင်းနှီးမြုပ်နှံမှုပမာဏကြီးမားသည့်လုပ်ငန်းများ ဆက်လက်ဝင်ရောက်ရန် အလားအလာရှိကြောင်း ၎င်းကဆက်ပြောသည်။

"ဒီနှစ်ထဲ ပမာဏကြီးတဲ့ လုပ်ငန်းတွေ ဆက်ပြီးဝင်ဖို့အလားအလာ ရှိပါတယ်။ အဆင်သင့်ရှိတယ်။ ဒါပေမယ့် ကျွန်တော်တို့ အဆင့်ဆင့်ကို စိစစ်နေတာ။ ကျွန်တော်တို့ Responsible Business ကို တော်တော်လေးဂရုစိုက်ပြီး ကြည့်နေလို့ပါ"ဟု ဦးသန့်စင်လွင်က ပြောသည်။

အဆိုပါရင်းနှီးမြုပ်နှံမှုများ ဝင်ရောက်ရန် အလားအလာရှိသည့် လုပ်ငန်းကြီးများမှာ Oil and Gas၊ လယ်ယာကဏ္ဍ၊ သတ္တုကဏ္ဍ၊ စက်မှုဇုန်ကဏ္ဍနှင့်

Industrial Estate ခေါင်းစဉ်ဖြင့် လုပ်ငန်းမျိုးစုံပါကြောင်း သိရသည်။

ပြီးခဲ့သည့် အောက်တိုဘာ ၁၉ ရက်က UMFCCI အစည်းအဝေးခန်းမ၌ ကျင်းပသည့် အကြိမ် (၃၀)မြောက် ပုဂ္ဂလိကကဏ္ဍ ဖွံ့ဖြိုးတိုးတက်ရေးကော်မတီ ဥက္ကဋ္ဌ ဒုတိယသမ္မတ ဦးမြင့်ဆွေ ဦးဆောင်၍ သက်ဆိုင်ရာပြည်ထောင်စုဝန်ကြီးများနှင့် မြန်မာစီးပွားရေးလုပ်ငန်းရှင်များ ပုံမှန်တွေ့ဆုံဆွေးနွေးပွဲတွင်လည်း ရင်းနှီးမြုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးသောင်းထွန်းက ကမ်းလှန်ရန်လုပ်ကွက်နှင့် ဓာတ်သတ္တုဌာနဖွဲ့စည်းပေးရေး လုပ်ငန်းများကို စိစစ်ခွင့်ပြုပါက လက်ရှိ ၂၀၁၉-၂၀၂၀ ဘဏ္ဍာနှစ်တွင် နိုင်ငံခြားရင်းနှီးမြုပ်နှံမှုလုပ်ငန်းကြီးများဝင်ရောက်ရန် အလားအလာရှိကြောင်း ပြောကြားထားသည်။

ဖိတ်ခေါ်လျက်ရှိ

ရင်းနှီးမြုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနအနေဖြင့် တာဝန်ယူမှုရှိပြီး အရည်အသွေးရှိသည့် ရင်းနှီးမြုပ်နှံမှုလုပ်ငန်းများကို ဖိတ်ခေါ်လျက်ရှိကာ ယင်းလုပ်ငန်းများ ဝင်ရောက်လာပါက နိုင်ငံအတွက် အကျိုးရှိမည် ဖြစ်ကြောင်း။

ထို့ကြောင့် မြန်မာနိုင်ငံ ရင်းနှီးမြုပ်နှံမှုဖြင့်တင်ရေးစီမံကိန်း (MIPP) ကို ဂျပန်နိုင်ငံ အစိုးရအဖွဲ့ဖြစ်သော JICA ၏ အကူအညီဖြင့် ရေးဆွဲထားပြီး လက်တွေ့အကောင်အထည်ဖော် ဆောင်ရွက်နေပြီဖြစ်ကြောင်း၊ အဆိုပါ မြန်မာနိုင်ငံ ရင်းနှီးမြုပ်နှံမှုဖြင့်တင်ရေးစီမံကိန်း (MIPP)အရ လာမည့် နှစ် ၂၀ အတွင်း နိုင်ငံခြားရင်းနှီးမြုပ်နှံမှုပမာဏ အမေရိကန်ဒေါ်လာ ဘီလီယံ ၂၀၀ ကျော် ရရှိရန် မျှော်မှန်းထားကြောင်း ပြည်ထောင်စုဝန်ကြီး ဦးသောင်းထွန်းက ပြောကြားထားသည်။

မျှော်မှန်းထား

မြန်မာနိုင်ငံရင်းနှီးမြုပ်နှံမှုကော်မရှင်အနေဖြင့်လည်း လက်ရှိဘဏ္ဍာနှစ်တွင် နိုင်ငံခြားရင်းနှီးမြုပ်နှံမှု ၅ ဒသမ ၈ ဘီလီယံမျှော်မှန်းထားသည်။ ပြီးခဲ့သည့် ၂၀၁၈ - ၂၀၁၉ ဘဏ္ဍာနှစ်တွင်လည်း နိုင်ငံခြားရင်းနှီးမြုပ်နှံမှု ၅ ဒသမ ၈ ဘီလီယံမျှော်မှန်းထားသော်လည်း ၄ ဒသမ ၅ ဘီလီယံသာ ဝင်ရောက်ခဲ့သဖြင့် မျှော်မှန်းချက်ထက် တစ်ဘီလီယံကျော် လျော့နည်းခဲ့သည်။

မြန်မာ့

ပြည်ထောင်စုဝန်ကြီး ဦးဟန်ဇော် Slag Cement နည်းပညာဆိုင်ရာ နှီးနှောဖလှယ်ပွဲ တက်ရောက်

နေပြည်တော် အောက်တိုဘာ ၂၅ ကိုရီးယားသမ္မတနိုင်ငံ Yojin Myanmar Cement Co., Ltd. နှင့် ရန်ကုန်မြို့ရှိ ကိုရီးယားနိုင်ငံသံရုံးတို့ ပူးတွဲကျင်းပသည့် Slag Cement နည်းပညာဆိုင်ရာ နှီးနှောဖလှယ်ပွဲကို ယနေ့ညနေ ၄ နာရီတွင် ရန်ကုန်မြို့ရှိ Lottee Hotel ၌ ကျင်းပသည်။

အခမ်းအနားတွင် Yojin Myanmar Cement မှ MD Mr. Kim Jong Sik က အမှာစကားပြောကြားသည်။

အဓိကကျ ထို့နောက် ဆောက်လုပ်ရေးဝန်ကြီးဌာန ပြည်ထောင်စုဝန်ကြီး ဦးဟန်ဇော်က အစိုးရအနေဖြင့် နိုင်ငံတော်၏ လူမှုစီးပွားဖွံ့ဖြိုးတိုးတက်ရန်အဓိကကျသည့် အခြေခံအဆောက်အအုံကဏ္ဍ တိုးတက်ကောင်းမွန်အောင် အလေးအနက်ထား ဆောင်ရွက်လျက်ရှိရာ နိုင်ငံသားများ ကောင်းမွန်သော လူမှုအဆင့်အတန်းနှင့်အညီ နေထိုင်ခွင့်ရရှိနိုင်ရန်၊ ကူးသန်းသွားလာမှုစရိတ်နှင့် အချိန်ကုန်သက်သာစေရန်



ဝန်ကြီးဌာနသည် လိုအပ်သောနည်းပညာနှင့် ကျွမ်းကျင်မှုများကို စဉ်ဆက်မပြတ် ဖွံ့ဖြိုးတိုးတက်အောင်လုပ်ဆောင်လျက်ရှိကြောင်း၊ ထို့ပြင် စက်မှုနှင့် စီးပွားရေးဖွံ့ဖြိုးတိုးတက်မှုအရ လိုအပ်မည့် အထပ်မြင့်အဆောက်

အဦးများနှင့် ကြီးမားသောအဆောက်အဦများ တည်ဆောက်ရာတွင် ရာသီဥတုအခြေအနေကို ထည့်သွင်းစဉ်းစားထားသော ကိုရီးယားအထူး ဘိလပ်မြေအမျိုးအစားသည် နိုင်ငံ၏ အခြေခံအဆောက်အဦများ တည်ဆောက်ရေး

တွင် အဓိကကဏ္ဍမှ ပါဝင်လာမည်ဖြစ်ပါကြောင်း၊ နိုင်ငံတကာအဆင့်မီ စီမံကိန်းကြီးများ အကောင်အထည်ဖော် တည်ဆောက်ရာတွင် မြန်မာအင်ဂျင်နီယာများအနေဖြင့် အဆင့်မြင့် နည်းပညာများကို အသုံးပြု၍ ပုံစံထုတ်လုပ်

ခြင်းနှင့် ကြီးကြပ်ခြင်းများကို လေ့လာပြီး အနာဂတ်ကာလ တည်ဆောက်ရေးလုပ်ငန်းများတွင် ပြန်လည်အသုံးပြုနိုင်အောင် ကြိုးစားကြရမည်ဖြစ်ကြောင်း ပြောကြားသည်။

ပြောကြား ယင်းနောက် မြန်မာနိုင်ငံဆိုင်ရာ ကိုရီးယားသမ္မတနိုင်ငံ သံအမတ်ကြီး မစ္စတာ လီဆန်ဟွာနှင့် Yojin Group မှ Vice Chairman Mr. Choi Eun Sang တို့က ကြိုဆိုနှုတ်ခွန်းဆက်စကားပြောကြားကြသည်။

ထို့နောက် စာတမ်းရှင်များနှင့် ကျွမ်းကျင်ပညာရှင်များက ဘိလပ်မြေအသုံးပြုမှုဆိုင်ရာ စာတမ်းများကို ဖတ်ကြားဆွေးနွေးပြီး တက်ရောက်လာသူများ၏ သိရှိလိုသည်များကို ပြန်လည်ဖြေကြားကြသည်။

အခမ်းအနားသို့ ဆောက်လုပ်ရေးဝန်ကြီးဌာန ဒုတိယဝန်ကြီး ဦးကျော်လင်းနှင့် တာဝန်ရှိသူများ၊ ကိုရီးယားနိုင်ငံမှ ကျွမ်းကျင်ပညာရှင်များ တက်ရောက်ကြသည်။ သတင်းစဉ်

မသန်စွမ်းသူများ၏ အခွင့်အရေးများဆိုင်ရာ လုပ်ငန်းကော်မတီအစည်းအဝေး ကျင်းပ

နေပြည်တော် အောက်တိုဘာ ၂၅ မသန်စွမ်းသူများ၏ အခွင့်အရေးများဆိုင်ရာ လုပ်ငန်းကော်မတီ စတုတ္ထအကြိမ် (၂/၂၀၁၉)အစည်းအဝေးကို ယနေ့နံနက်ပိုင်းတွင် နေပြည်တော်ရှိ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန စုပေါင်းအစည်းအဝေးခန်းမ၌ ကျင်းပသည်။

အစည်းအဝေးတွင် ပြည်ထောင်စုဝန်ကြီး ဒေါက်တာဝင်းမြတ်အေးက မသန်စွမ်းသူများ၏ အခွင့်အရေးများဆိုင်ရာဥပဒေ၊ နည်းဥပဒေများနှင့် စပ်လျဉ်းပြီး လုပ်ငန်းများ အကောင်အထည်ဖော်ရာတွင် လိုအပ်ချက်များကို မှတ်သားထားရန် လိုအပ်ကြောင်း၊ တိုင်းရင်းသားမသန်စွမ်းသူများ၏ အခွင့်အရေးများကို ထိရောက်စွာဆောင်ရွက်

ပေးရန် လိုအပ်ကြောင်း၊ မသန်စွမ်းမှုဆိုင်ရာမှတ်တမ်းနှင့် မသန်စွမ်းသူများ မှတ်ပုံတင်ခြင်းအတွက် ကျန်းမာရေးနှင့် အားကစားဝန်ကြီးဌာနမှ ဆရာဝန်ကြီးများနှင့် ပူးပေါင်းဆောင်ရွက်လျက်ရှိကြောင်း၊ အနာဂတ်တွင် မသန်စွမ်းသူများအတွက် အတားအဆီးကင်းသော လူ့အခွင့်အရေးများ ဖော်ဆောင်ရန်အတွက် ဆက်လက်ကြိုးပမ်းဆောင်ရွက်သွားရမည်ဖြစ်ကြောင်း ပြောကြားသည်။

ထို့နောက် ဒုတိယဝန်ကြီး ဦးစိုးအောင်၊ ပြန်လည်ထူထောင်ရေးဦးစီးဌာန ညွှန်ကြားရေးမှူးချုပ် ဦးဝင်းနိုင်ထွန်းနှင့် တာဝန်ရှိသူများက မသန်စွမ်းသူများ၏ အခွင့်အရေးများဆိုင်ရာများကို ပိုင်းဝန်းဆွေးနွေးကြပြီး ပြည်ထောင်စုဝန်ကြီးက နိဂုံးချုပ်အမှာစကားပြောကြားသည်။ သတင်းစဉ်



ဒုတိယဝန်ကြီး ဦးစိုးအောင် မသန်စွမ်းမှုဆိုင်ရာ ဝေါဟာရအသုံးအနှုန်းများ လက်စွဲလမ်းညွှန်စာအုပ် မိတ်ဆက်ဖြန့်ချိခြင်း အခမ်းအနား တက်ရောက်

ရန်ကုန် အောက်တိုဘာ ၂၅ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ မြန်မာနိုင်ငံမသန်စွမ်းသူများအသင်းချုပ်နှင့် မြန်မာနိုင်ငံ နားမကြားသူများ ဖွံ့ဖြိုးတိုးတက်ရေးအဖွဲ့တို့မှ USAID နှင့် FHI 360 တို့၏ ပံ့ပိုးကူညီမှုဖြင့် ဆောင်ရွက်သည့် မသန်စွမ်းမှုဆိုင်ရာ ဝေါဟာရအသုံးအနှုန်းများ လက်စွဲလမ်းညွှန်စာအုပ် မိတ်ဆက်ဖြန့်ချိအခမ်းအနားကို ယမန်နေ့ မွန်းလွဲ ၁ နာရီခွဲတွင် ရန်ကုန်မြို့ရှိ ဆီဒိုးနားဟိုတယ်၌ ကျင်းပသည်။

မျှော်မှန်း အခမ်းအနားတွင် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီး ဦးစိုးအောင်က ဤစာအုပ်ပြုစုထုတ်ဝေခြင်း၏ ရည်ရွယ်ချက်မှာ နိုင်ငံအတွင်းရှိ ဝန်ကြီးဌာနများနှင့် အစိုးရဌာနဆိုင်ရာများ၊ ပြည်တွင်း ပြည်ပ အစိုးရမဟုတ်သော အဖွဲ့အစည်း များ၊ သတင်းမီဒီယာများ၏ မသန်စွမ်းသူများအပေါ် ခေါ်ဝေါ်သုံးစွဲမှုများ နည်းလမ်းတကျဖြစ်စေခြင်းဖြင့် မသန်စွမ်းသူများ၏ မွေးရာပါဂုဏ်သိက္ခာကို ထိန်းသိမ်းစောင့်ရှောက်ခြင်းပေးရန်ဖြစ်ပါကြောင်း၊ ထိုမှတစ်ဆင့်



မသန်စွမ်းမှုဆိုင်ရာ သုံးနှုန်းသင့်သည့် ဝေါဟာရအသုံးအနှုန်းများကို နိုင်ငံအတွင်းရှိ ဝန်ကြီးဌာနများနှင့် အစိုးရဌာနဆိုင်ရာများ၊ ပြည်တွင်း ပြည်ပ အစိုးရမဟုတ်သော အဖွဲ့အစည်းများ၊ အနုပညာဖန်တီးထုတ်လုပ်သည့် အဖွဲ့အစည်း

များ၊ သတင်းစာနယ်ဇင်းနှင့် ရုပ်သံမီဒီယာများမှ လိုက်နာကျင့်သုံးလာကြစေရန် မျှော်မှန်းပါကြောင်း၊ ယခု မိတ်ဆက်ဖြန့်ချိသည့် မသန်စွမ်းမှုဆိုင်ရာ ဝေါဟာရအသုံးအနှုန်းများ လက်စွဲလမ်းညွှန်စာအုပ်က တစ်စိတ်တစ်ပိုင်း အထောက်

အကူ ပေးနိုင်မည်ဟု မျှော်လင့်ပါကြောင်း ပြောကြားသည်။ ထို့နောက် FHI 360 မှ Ms. Choo Phuah က မုဒိတာစကားပြောကြားပြီး မြန်မာနိုင်ငံမသန်စွမ်းသူများအသင်းချုပ် ဒုတိယဥက္ကဋ္ဌ ဦးသိန်းလွင်က ကျေးဇူးတင်စကားပြောကြား၍ မြန်မာနိုင်ငံနားမကြားသူများ ဖွံ့ဖြိုးတိုးတက်ရေးအဖွဲ့ အစီအစဉ်ဒါရိုက်တာ ဦးကျော်ကျော်က မသန်စွမ်းမှုဆိုင်ရာ ဝေါဟာရအသုံးအနှုန်း လက်စွဲလမ်းညွှန်စာအုပ် ပြီးမြောက်အောင် ဆောင်ရွက်ခဲ့မှုလုပ်ငန်းစဉ်များကို ရှင်းလင်းတင်ပြကာ မြန်မာနိုင်ငံအမျိုးသားလူ့အခွင့်အရေးကော်မရှင် ဒုတိယဥက္ကဋ္ဌ ဦးစစ်မြိုင်က နိဂုံးချုပ်အမှာစကားပြောကြားသည်။

ရှင်းလင်းပြောကြား မြန်မာနိုင်ငံ နားမကြားသူများ ဖွံ့ဖြိုးတိုးတက်ရေးအဖွဲ့ အစီအစဉ်ဒါရိုက်တာ ဦးကျော်ကျော်က မီဒီယာအချို့တွင် ဖော်ပြခဲ့သည်။ သုံးနှုန်းခဲ့သည့် အသုံးအနှုန်းများအစား ဆုံးအနားမကြားသူကို နားမကြား၊ အကြားအာရုံမသန်စွမ်းသူဟုလည်းကောင်း၊ ဉာဏ်ရည်မမီသူကို ဉာဏ်ရည်မသန်စွမ်းသူ၊ သင်ယူမှုမခက်ခဲသူဟုလည်းကောင်း၊ ထောင့်ကျိုးနေသူကို ကိုယ်အင်္ဂါမသန်စွမ်းသူဟုလည်းကောင်း၊ မသန်စွမ်းသူနှင့် ပိုလီယိုရောဂါသည်ကို မသန်စွမ်း/ မသန်စွမ်းသူဟုလည်းကောင်း၊ မမြင်မကန်းသူကို မျက်မမြင်၊ အမြင်အာရုံမသန်စွမ်းသူဟုလည်းကောင်း သုံးနှုန်းခေါ်ဝေါ်စေလိုကြောင်း ရှင်းလင်းပြောကြားသည်။ သတင်း - ရီရီမြင့်၊ ဓာတ်ပုံ-ရဲထွဋ်

သုတေသနနည်းနာနိဿယ၊ ပြည်သူ့ဆက်ဆံရေးနှင့် သတင်းအချက်အလက်စီမံခန့်ခွဲမှုဆိုင်ရာ သင်တန်းဆင်းပွဲကျင်းပ

နေပြည်တော် အောက်တိုဘာ ၂၅ သုတေသနနည်းနာနိဿယ၊ ပြည်သူ့ဆက်ဆံရေးနှင့်သတင်းအချက်အလက်စီမံခန့်ခွဲမှုဆိုင်ရာ သင်တန်းဆင်းပွဲအခမ်းအနားကို ယနေ့ညနေပိုင်းတွင် နေပြည်တော်ရှိ ပြန်ကြားရေးဝန်ကြီးဌာန စုပေါင်းခန်းမ၌ ကျင်းပသည်။

ကျေးဇူးတင်စကား ပြောကြား အခမ်းအနားတွင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန ဒုတိယဥက္ကဋ္ဌကြားရေးမှူးချုပ် ဒေါက်တာဒေါ်သိတာတင်က သင်တန်းဆင်းအမှာစကားပြောကြားပြီး သင်တန်းသား သင်တန်းသူများကိုယ်စား သင်တန်းသူတစ်ဦးက ကျေးဇူးတင်စကားပြောကြားသည်။ ယင်းနောက် PANNA INSTITUTE မှ ဒေါ်စိမ့်ရည်ထက်က သင်တန်းဆင်းလက်မှတ်များကို သင်တန်းသားတစ်ဦးထံပေးအပ်သည်။ သတင်းစဉ်

ပြည်ထောင်စုဝန်ကြီး ဒေါက်တာဝင်းမြတ်အေး ဒီပေါလီနေ့အထိမ်းအမှတ်ပွဲတော် တက်ရောက်

နေပြည်တော် အောက်တိုဘာ ၂၅
ပဲခူးတိုင်းဒေသကြီး ကျောက်တံခါးမြို့နယ်ရှိ ဟိန္ဒူဘာသာဝင်များ၏ ဒီပေါလီနေ့ အထိမ်းအမှတ်ပွဲတော်အခမ်းအနားကို ယနေ့မွန်းလွဲပိုင်းတွင် ကျင်းပသည်။

ဖွင့်လှစ်ပေး

ရှေးဦးစွာ ဒီပေါလီနေ့ အထိမ်းအမှတ်ပွဲတော်အခမ်းအနားကို ပြည်ထောင်စုဝန်ကြီး ဒေါက်တာဝင်းမြတ်အေး၊ ပဲခူးတိုင်းဒေသကြီး ဝန်ကြီးချုပ် ဦးဝင်းသိန်း၊ သာသနာရေးနှင့် ယဉ်ကျေးမှုဝန်ကြီးဌာန ဒုတိယဝန်ကြီး ဦးကြည်မင်း၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ဒုတိယဝန်ကြီး ဦးစိုးအောင်၊ မြန်မာနိုင်ငံဆိုင်ရာ အိန္ဒိယနိုင်ငံ သံအမတ်ကြီး မစ္စတာ ဆော်ရက်(ဘ်) ကူးမားနှင့် ဟိန္ဒူဘာသာဝင်အကြီးအကဲများက ဆီမီးထွန်းညှိ၍ ဖွင့်လှစ်ပေးကြသည်။

ထို့နောက် အိန္ဒိယနိုင်ငံသံရုံးမှ ယဉ်ကျေးမှုအဖွဲ့က ဟိန္ဒူရိုးရာယဉ်ကျေးမှုအကများဖြင့် ဖျော်ဖြေတင်ဆက်ကြပြီး ဒီပေါလီပွဲတော်ကျင်းပရေးကော်မတီ နာယကတစ်ဦး

က ဒီပေါလီပွဲတော်အကြောင်းကို ရှင်းလင်းပြောကြားသည်။ ယင်းနောက် ပြည်ထောင်စုဝန်ကြီး ဒေါက်တာဝင်းမြတ်အေးက ယခုပွဲတော်အခါသမယတွင် ဟိန္ဒူဘာသာဝင်များ ကျန်းမာရေးကောင်းမွန်ခြင်း၊ စီးပွားရေးလုပ်ငန်းများတိုးတက်ခြင်းနှင့် လူမှုရေးကိစ္စများ အဆင်ပြေခြင်းတို့ကို ခံစားရရှိကြပါစေဟု ဆုတောင်းမေတ္တာပို့သည်။

အမှတ်တရစကား ပြောကြား

ထို့နောက် တိုင်းဒေသကြီးဝန်ကြီးချုပ် ဦးဝင်းသိန်း၊ သာသနာရေးနှင့် ယဉ်ကျေးမှုဝန်ကြီးဌာန ဒုတိယဝန်ကြီး ဦးကြည်မင်း၊ မြန်မာနိုင်ငံဆိုင်ရာ အိန္ဒိယနိုင်ငံ သံအမတ်ကြီး မစ္စတာ ဆော်ရက်(ဘ်) ကူးမားနှင့် နီပေါသံရုံးမှ တာဝန်ရှိသူတစ်ဦးတို့က အမှတ်တရစကား ပြောကြားကြပြီး အိန္ဒိယနိုင်ငံသံရုံးမှ ယဉ်ကျေးမှုအဖွဲ့က ဟိန္ဒူရိုးရာယဉ်ကျေးမှုအကများဖြင့် ဖျော်ဖြေတင်ဆက်ကာ အထိမ်းအမှတ်ပွဲတော်ကို အစီအစဉ်အတိုင်း ဆက်လက်ကျင်းပကြသည်။

သတင်းစဉ်



ပြည်ထောင်စုဝန်ကြီး နိုင်သက်လွင် ထနေ့လူမျိုးများနှင့် ယင်းတလဲလူမျိုးများ၏ လူနေမှုဘဝမှတ်တမ်း Documentary ပြသခြင်းနှင့် ဒိုင်ချင်းတိုင်းရင်းသူ၏ နှာခေါင်းဖြင့် ရိုးရာပလ္လေမှုတ်သရုပ်ပြခြင်းအခမ်းအနားသို့ တက်ရောက်

နေပြည်တော် အောက်တိုဘာ ၂၅
တိုင်းရင်းသားလူမျိုးများရေးရာဝန်ကြီးဌာန တိုင်းရင်းသားစာပေနှင့် ယဉ်ကျေးမှု ဦးစီးဌာနက ပျောက်ကွယ်လုနီးပါးဖြစ်နေသော ရှမ်းပြည်နယ် ကလောမြို့နယ်

တောင်ပိုလှကျေးရွာရှိ ထနေ့လူမျိုးများနှင့် ကယားပြည်နယ် ဖားဆောင်းမြို့နယ် ဝမ်းအောင်းကျေးရွာရှိ ယင်းတလဲလူမျိုးများ၏ လူနေမှုဘဝမှတ်တမ်းအကြောင်း သွားရောက်ရိုက်ကူးခဲ့သည့် Documentary ပြသခြင်းနှင့် ဒိုင်ချင်းတိုင်းရင်းသူ



၏ နှာခေါင်းဖြင့် ရိုးရာပလ္လေမှုတ်သရုပ်ပြခြင်း အခမ်းအနားကို ယနေ့နံနက် ၁၀ နာရီခွဲတွင် နေပြည်တော်ရှိ တိုင်းရင်းသားလူမျိုးရေးရာဝန်ကြီးဌာန စုပေါင်းခန်းမ၌ ကျင်းပရာ ပြည်ထောင်စုဝန်ကြီး နိုင်သက်လွင်၊ ဒုတိယဝန်ကြီး ဦးလှမော်ဦး၊ ညွှန်ကြားရေးမှူးချုပ်များနှင့် ဝန်ထမ်းများ တက်ရောက်သည်။

လူနေမှုဘဝမှတ်တမ်း

ရှေးဦးစွာ တိုင်းရင်းသားစာပေနှင့် ယဉ်ကျေးမှုဦးစီးဌာန ညွှန်ကြားရေးမှူးချုပ်က ပျောက်ကွယ်လုနီးပါးဖြစ်နေသော ထနေ့လူမျိုးများနှင့် ယင်းတလဲလူမျိုးများ၏ လူနေမှုဘဝမှတ်တမ်းအကြောင်း သွားရောက်ရိုက်ကူးခဲ့သည့် အတွေ့အကြုံများကို ရှင်းလင်းတင်ပြခဲ့ပြီး အဆိုပါလူမျိုးတို့၏ သမိုင်းကြောင်း၊ ကိုးကွယ်ယုံကြည်မှု၊ ဓလေ့ထုံးစံ၊ အပျို/လူပျိုလှည့်ခြင်း၊ ရိုးရာပွဲတော်များ၊ တိုင်းရင်းဆေးပညာရပ်များ စသည့် လူနေမှုဘဝမှတ်တမ်း Documentary ကို ပြသသည်။

ယင်းနောက် ချင်းပြည်နယ် ကန်ပက်လက်မြို့နယ်မှ ဒိုင်ချင်းတိုင်းရင်းသူ ဒေါ်ရွှေမန်းက ပျောက်ကွယ်လုနီးပါး ရိုးရာဓလေ့တစ်ခုဖြစ်သည့် နှာခေါင်းဖြင့် ရိုးရာပလ္လေမှုတ်ခြင်းကို သရုပ်ပြတိုင်းမှုတ်ခဲ့ပြီး ပြည်ထောင်စုဝန်ကြီး နိုင်သက်လွင်က ဂုဏ်ပြုငြေချီးမြှင့်သည်။

ဓလေ့ထုံးစံများ မြတ်နိုးတန်ဖိုးထား

ပျောက်ကွယ်လုနီးပါးဖြစ်နေသော တိုင်းရင်းသားလူမျိုးများ၏ ရိုးရာယဉ်ကျေးမှု၊ ဓလေ့ထုံးစံများကို ရိုက်ကူးတင်ပြခြင်းဖြင့် တိုင်းရင်းသားလူမျိုးများအနေဖြင့် မိမိတို့၏ စာပေ၊ ဘာသာစကား၊ ရိုးရာယဉ်ကျေးမှု၊ ဓလေ့ထုံးစံများကို ပိုမိုမြတ်နိုးတန်ဖိုးထား ထိန်းသိမ်းလာမည်ဖြစ်သည်။

အဆိုပါ နှာခေါင်းဖြင့် ပလ္လေမှုတ်သည့် ရိုးရာဓလေ့ပညာရပ်ကို ပြည်ထောင်စုတိုင်းရင်းသားကျေးရွာ(ရန်ကုန်)ရှိ တာဝန်ထမ်းဆောင်သည့် ဝန်ထမ်းများအား သင်တန်းပို့ချပေးသွားမည်ဖြစ်ပြီး ရိုးရာဓလေ့များကို ပြည်သူများ ပိုမိုသိရှိလာနိုင်ရေးအတွက် ဖော်ထုတ်ဆောင်ရွက်သွားမည်ဖြစ်ကြောင်း သိရသည်။

သတင်းစဉ်

နိုင်ငံတော်အတိုင်ပင်ခံရုံးဝန်ကြီးဌာန ညွှန်ကြားရေးမှူးချုပ် ဦးဇော်ဌေး သတင်းမီဒီယာများနှင့်တွေ့ဆုံ

နေပြည်တော် အောက်တိုဘာ ၂၅
နိုင်ငံတော်အတိုင်ပင်ခံရုံးဝန်ကြီးဌာန ညွှန်ကြားရေးမှူးချုပ် ဦးဇော်ဌေးသည် ယနေ့ညနေ ၅ နာရီတွင် နေပြည်တော်ရှိ နိုင်ငံတော်သမ္မတအိမ်တော် သတင်းစာရင်းလင်းပွဲပြုလုပ်သည့်ခန်းမ၌ သတင်းမီဒီယာများနှင့် တွေ့ဆုံသည်။

မြှင့်တင်နိုင်ခဲ့

တွေ့ဆုံပွဲတွင် ညွှန်ကြားရေးမှူးချုပ် ဦးဇော်ဌေးက မကြာသေးမီက နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်အနေဖြင့် ဂျပန်ဧကရာဇ်၏ ထီးနန်းတက်ပွဲအခမ်းအနား တက်ရောက်ခဲ့ပါကြောင်း၊ ခရီးစဉ်တွင် မြန်မာနှင့် ဂျပန်နှစ်နိုင်ငံအကြား ရိုးရာစွဲရင်းနှီးချစ်ကြည်မှု၊ နှစ်နိုင်ငံအကြီးအကဲများအကြား အစဉ်အလာအရ အပြန်အလှန် ထိတွေ့ဆက်ဆံမှုများကို မြှင့်တင်နိုင်ခဲ့ပါကြောင်း၊ ထို့ပြင် အဆိုပါခရီးစဉ်တွင် မြန်မာနိုင်ငံ၏ ရင်းနှီးမြှုပ်နှံမှုဆိုင်ရာ ဆွေးနွေးပွဲကို နိုင်ငံတော်၏အတိုင်ပင်ခံပုဂ္ဂိုလ်ကိုယ်တိုင် တက်ရောက်၍ ဂျပန်နိုင်ငံရှိ ကုမ္ပဏီများ၊ လုပ်ငန်းရှင်များနှင့်တွေ့ဆုံပြီး မြန်မာနိုင်ငံ၏ရင်းနှီးမြှုပ်နှံမှုအခွင့်အလမ်းများကို ရှင်းလင်းပြောကြားကာ ဖိတ်ခေါ်နိုင်ခဲ့ပါကြောင်း၊ နိုင်ငံတော်၏အတိုင်ပင်ခံပုဂ္ဂိုလ်အနေဖြင့် လာမည့် အောက်တိုဘာ ၃၁ ရက်မှ နိုဝင်ဘာ ၄ ရက်အထိ ထိုင်းနိုင်ငံတွင် ကျင်းပမည့် အာဆီယံထိပ်သီးအစည်းအဝေး တက်ရောက်ရန် ခရီးစဉ်သွားရောက်မည်ဖြစ်ပါကြောင်း။

ငြိမ်းချမ်းရေးနှင့်ပတ်သက်၍ ကြားကာလတွင်လည်း လက်မှတ်ထိုးထားသည့် အဖွဲ့အစည်းများနှင့် ဆွေးနွေးမှုများ မပြတ်ပြုလုပ်နိုင်ခဲ့ပါကြောင်း၊ ထို့ပြင် နော်ဝေနှင့်



ဆွစ်ဇာလန်နိုင်ငံ ခရီးစဉ်တွင်လည်း UPDJC အတွင်းရေးမှူးများနှင့် မိမိတို့ JICM တွင် ဆွေးနွေးဆုံးဖြတ်မည့် သဘောတူညီချက်များကို မူကြမ်းဆွေးနွေးနိုင်ခဲ့ပါကြောင်း၊ ယနေ့အကြိုညှိနှိုင်းအစည်းအဝေးတွင်လည်း သဘောတူညီချက်များ ရရှိနိုင်ခဲ့ပါကြောင်း၊ လက်မှတ်ထိုးသည့် အဖွဲ့အစည်းများ၊ ခေါင်းဆောင်များနှင့်လည်း ယခုကြားကာလတွင်

တွေ့ဆုံခဲ့ပါကြောင်း၊ တွေ့ဆုံပြီး အောက်တိုဘာလအတွင်းတွင် မြောက်ပိုင်း လေးဖွဲ့နှင့် နိုင်ငံတော်အစိုးရ၊ NRPC နှင့် တွေ့ဆုံရန် သဘောတူခဲ့ပါကြောင်း၊ ယင်းသို့ တွေ့ဆုံရန် ကာလနှင့် မည်သို့တွေ့ဆုံမည်ကို အလွတ်သဘောညှိနှိုင်းမှုများ ပြုလုပ်ထားပါကြောင်း ပြောကြားသည်။

ထို့နောက် တက်ရောက်လာကြသည့် သတင်းမီဒီယာ

များ၏ ပြည်တွင်း၌ တရားခံပြေး သတ်မှတ်ထားသည့် ဦးရေနှင့် ဖမ်းဆီးရမိရေးဆောင်ရွက်နေမှုအခြေအနေ၊ တရားခံပြေးများ၏ စီးပွားရေးလုပ်ငန်းများအား အရေးယူဆောင်ရွက်မည့်အခြေအနေ၊ ငြိမ်းချမ်းရေးလုပ်ငန်းစဉ်အခြေအနေများ၊ အမေရိကန်လက်ထောက်နိုင်ငံခြားရေးဝန်ကြီး မြန်မာနိုင်ငံခရီးစဉ်လာရောက်ရန် အစီအစဉ် ရှိ/မရှိ၊ လုံခြုံရေးနှင့်ပတ်သက်၍ နိုင်ငံတော်သမ္မတရုံး၏ ညွှန်ကြားစာပေါက်ကြားမှုနှင့်စပ်လျဉ်း၍ အရေးယူဆောင်ရွက်ထားမှုအခြေအနေ၊ မြန်မာတကောင်းသတ္တဝါစံကိန်းအခြေအနေ၊ NCA (၄)နှစ်မြောက် နှစ်ပတ်လည်နေ့အခမ်းအနားသို့ တိုင်းရင်းသားလက်နက်ကိုင်အဖွဲ့ခေါင်းဆောင်များအားလုံး တက်ရောက်မှု ရှိ/မရှိ အခြေအနေ၊ တိုင်းရင်းသားဒေသအချို့မှ ဒေသခံတိုင်းရင်းသားများ မှတ်ပုံတင်နှင့် အထောက်အထားမရှိသော်လည်း အခွင့်အရေးအပြည့်အဝရရှိရေးနှင့်ပတ်သက်၍ နိုင်ငံတော်မှ ဆောင်ရွက်ပေးနေမှုအခြေအနေ၊ ဝါးစိမ်းတောင်သတ္တဝါစံကိန်း ဖျက်သိမ်းမှုအခြေအနေ၊ မကွေးတိုင်းဒေသကြီးတွင် ဖြစ်ပေါ်ခဲ့သည့် မြေကွဲကျွန်းကိစ္စ၊ ရခိုင်ပြည်နယ်တွင် လတ်တလော တိုက်ပွဲဖြစ်ပေါ်နေမှုအခြေအနေများ၊ နေပြည်တော်၌ တည်ဆောက်နေသည့် စက်မှုလက်မှုသိပ္ပံကိစ္စ၊ ရခိုင်ပြည်နယ်၌ တိုက်ပွဲများဖြစ်ပွားနေသည့် နေရာများသို့ သတင်းထောက်များအား သတင်းရယူခွင့် ခွင့်ပြုပေးနိုင်ခြင်း ရှိ/မရှိ အခြေအနေတို့အပြင် သတင်းမီဒီယာများ၏ အခြားသိလိုသည့် မေးခွန်းများနှင့်စပ်လျဉ်း၍လည်း ရှင်းလင်းဖြေကြားခဲ့သည်။

သတင်းစဉ်

လက်မှတ်ထိုးသည့် အဖွဲ့အစည်းများ၊ ခေါင်းဆောင်များနှင့်လည်း ယခုကြားကာလတွင် တွေ့ဆုံခဲ့ပါကြောင်း၊ တွေ့ဆုံပြီး အောက်တိုဘာလအတွင်းတွင် မြောက်ပိုင်း လေးဖွဲ့နှင့် နိုင်ငံတော်အစိုးရ၊ NRPC နှင့် တွေ့ဆုံရန် သဘောတူခဲ့

ကျွန်တော်ပါဝင်ဖြတ်သန်းခဲ့သော ခုနစ်နှစ်တာခရီး

စီးပွားရေးလုပ်ငန်း လုပ်ဆောင်မှုလွယ်ကူခြင်းအစီရင်ခံစာ

နိုင်ငံတစ်ခုမှာ စီးပွားရေးလုပ်ငန်း လုပ်ဆောင်ဖို့ ဘယ်လောက်လွယ်ကူတာကို ကမ္ဘာ့ဘဏ်က နှစ်စဉ် အချက်အလက် ကောက်ခံစစ်တမ်းပြုပြီး “စီးပွားရေးလုပ်ငန်းလုပ်ဆောင်မှု အစီရင်ခံစာ (Doing Business Report)” ထုတ်ပြန်လေ့ရှိပါတယ်။ အစီရင်ခံစာရဲ့ နှစ်သတ်မှတ်ချက်ကို ထုတ်ပြန်တဲ့နှစ်ထက် တစ်နှစ်စောပြီး သတ်မှတ်လေ့ရှိပါတယ်။ မြန်မာနိုင်ငံအနေနဲ့ကတော့ ယခင်တုန်းက ကမ္ဘာ့ဘဏ်ရဲ့ အစီရင်ခံစာမှာ ထည့်သွင်းသုံးသပ်တာ မခံခဲ့ရဘဲ ၂၀၁၃ ခုနှစ် အောက်တိုဘာလ ၂၉ ရက်နေ့က ထုတ်ပြန်တဲ့ ကမ္ဘာ့ဘဏ်ရဲ့ “စီးပွားရေးလုပ်ငန်းလုပ်ဆောင်မှု အစီရင်ခံစာ ၂၀၁၄” မှာ စတင်ပါဝင်လာပြီး နှစ်စဉ်ကမ္ဘာ့ဘဏ်ရဲ့ အကဲဖြတ်မှုမှာ အကျိုးဝင်လာခဲ့ပါတယ်။ ပြီးခဲ့တဲ့ အောက်တိုဘာလ ၂၄ ရက်နေ့က ထုတ်ပြန်ခဲ့တဲ့ အစီရင်ခံစာကတော့ ၂၀၂၀ ပြည့်နှစ်အတွက် ထုတ်ပြန်တဲ့ အစီရင်ခံစာ ဖြစ်ပါတယ်။

၂၀၁၄ ခုနှစ် အစီရင်ခံစာ စတင်ထုတ်ပြန်ခဲ့တဲ့နေ့ကတော့ ကျွန်တော့်အတွက် အမှတ်တရ ရှိစေခဲ့ပါတယ်။ မြန်မာနိုင်ငံ ပထမဆုံးပါဝင်လာတဲ့ ကမ္ဘာ့ဘဏ်ရဲ့ အစီရင်ခံစာမှာ ရခဲ့တဲ့အဆင့်က နိုင်ငံပေါင်း ၁၈၉ ခုမှာ အဆင့် ၁၈၂ ပါ။ ကျွန်တော်တို့နိုင်ငံနောက်မှာ ကမ္ဘာမြေပုံပေါ်မှာ ခက်ခက်ခဲခဲရှာဖွေရတဲ့ အာဖရိကနိုင်ငံအချို့အပါအဝင် ခုနစ်နိုင်ငံ ပဲ ရှိပါတယ်။ အဲဒီနေ့က စီးပွားရေးကိစ္စတွေကို တာဝန်ယူထားကြတဲ့ ဝန်ကြီးတွေ တော်တော်လှုပ်လှုပ်ရှားရှား ဖြစ်သွားခဲ့ကြပြီး သမ္မတရုံးမှာ အစီရင်ခံစာနဲ့ပတ်သက်ပြီး ဆွေးနွေးမှုတွေ လုပ်ခဲ့ကြတယ်လို့ သိရပါတယ်။ နောက်ဆုံးတော့ ကိုယ့်တိုင်းပြည်ရဲ့ အခြေအနေကို ပကတိအတိုင်းလက်ခံပြီး ပိုမိုတိုးတက်အောင်လုပ်ကြဖို့ လမ်းညွှန်ကြောင်း သိခဲ့ရပါတယ်။ ပိုဆိုးတာက ကမ္ဘာ့ဘဏ်ကထုတ်ပြန်တဲ့ အစီရင်ခံစာမှာပါတဲ့ကဏ္ဍ (၁၀) ခုအနက်မှာ “စီးပွားရေးလုပ်ငန်း တစ်ခုစတင်ခြင်း (Starting a Business)” အကဲဖြတ်မှုမှာ မြန်မာပြည်က ၁၈၉ နိုင်ငံအနက် အဆင့် ၁၈၉ ဖြစ်ခဲ့ပြီး “အနည်းစုရင်းနှီးမြုပ်နှံသူများအား အကာအကွယ်ပေးခြင်း (Protecting Minority Investors)” အကဲဖြတ်မှုမှာ အဆင့် ၁၈၂ ဖြစ်ခဲ့ပါတယ်။ အဆိုပါ နှစ်ချက်လုံးဟာ ကျွန်တော့်ဌာနနဲ့ သက်ဆိုင်နေတဲ့အတွက် စီးပွားရေးကူးသန်းရောင်းဝယ်ရေးဝန်ကြီးဌာနကနေ ရင်းနှီးမြုပ်နှံမှုနှင့် ကုမ္ပဏီများညွှန်ကြားမှုဦးစီးဌာန (DICA) ကို ညွှန်ကြားရေးမှူးချုပ်အဖြစ် ပြောင်းရွှေ့ခန့်အပ်ခံခဲ့ရတဲ့ ကျွန်တော့်အတွက်တော့ ကြီးမားတဲ့စိန်ခေါ်မှုဖြစ်ခဲ့ပါတယ်။

ဖြတ်သန်းခဲ့ရသည့်ခရီး

၂၀၁၄ ခုနှစ် အစီရင်ခံစာ ထွက်ပေါ်ချိန်ကစတင်ပြီး ကမ္ဘာ့ဘဏ်ရဲ့ အကဲဖြတ်မှုမှာ အဆင့်ပိုမိုတိုးတက်လာစေဖို့ ပြင်ဆင်ကြိုးပမ်းဆောင်ရွက်ခဲ့ပါတယ်။ လက်ရှိအစိုးရကာလမှာ ၂၀၁၆ ခုနှစ်ကစပြီး ဒုတိယသမ္မတ ဦးမြင့်ဆွေ ဥက္ကဋ္ဌအဖြစ် တာဝန်ယူတဲ့ ပုဂ္ဂလိကကဏ္ဍ ဖွံ့ဖြိုးတိုးတက်ရေးကော်မတီက ဦးဆောင်ပြီး မြန်မာနိုင်ငံရဲ့အဆင့် ပိုမိုတိုးတက်ကောင်းမွန်ရေးအတွက် ရည်မှန်းချက်ကြီးကြီး ချမှတ်ဆောင်ရွက်ခဲ့ပါတယ်။ ယခုထွက်ပေါ်လာတဲ့ အစီရင်ခံစာအပေါ် ယခင်နှစ်တွေက ရရှိခဲ့တဲ့ရလဒ်တွေနဲ့ ချိန်တိုးသုံးသပ်ရင် မြန်မာနိုင်ငံဖြတ်သန်းခဲ့တဲ့ ခုနစ်နှစ်တာခရီးရဲ့ အတက်၊ အကျတွေကို အောက်ပါအတိုင်းမြင်တွေ့ရမှာ ဖြစ်ပါတယ် -

ကမ္ဘာ့ဘဏ်၏ စီးပွားရေးလုပ်ဆောင်မှုလွယ်ကူခြင်း နှစ်အလိုက်အကဲဖြတ်မှု

စဉ်	ကဏ္ဍ	၂၀၁၄	၂၀၁၅	၂၀၁၆	၂၀၁၇	၂၀၁၈	၂၀၁၉	၂၀၂၀
၁	စီးပွားရေးလုပ်ငန်းတစ်ခုစတင်ခြင်း Starting a Business	၁၈၉	၁၈၉	၁၆၀	၁၄၆	၁၅၅	၁၅၂	၇၀
၂	ဆောက်လုပ်ခွင့်ရယူခြင်း Dealing with construction permits	၁၅၀	၁၃၀	၇၄	၆၆	၇၃	၈၁	၄၆
၃	လျှပ်စစ်ဓာတ်အားရရှိနိုင်မှု Getting Electricity	၁၂၆	၁၂၁	၁၄၈	၁၄၉	၁၅၁	၁၄၄	၁၄၈
၄	ပိုင်ဆိုင်မှုမှတ်ပုံတင်ခြင်း Registering Property	၁၅၄	၁၅၁	၁၄၅	၁၄၃	၁၃၄	၁၃၆	၁၂၅
၅	ချေးငွေရရှိနိုင်မှု Getting Credit	၁၇၀	၁၇၁	၁၇၄	၁၇၅	၁၇၇	၁၇၈	၁၈၁
၆	အနည်းစုရင်းနှီးမြုပ်နှံသူများအား အကာအကွယ်ပေးခြင်း Protecting Minority Investors	၁၈၂	၁၇၈	၁၈၄	၁၇၉	၁၈၃	၁၈၅	၁၇၆
၇	အခွန်ပေးဆောင်မှု Paying Taxes	၁၀၇	၁၁၆	၈၄	၁၁၉	၁၂၅	၁၂၆	၁၂၉
၈	ပြည်ပကုန်သွယ်မှု Trading Across Borders	၁၁၃	၁၀၃	၁၄၀	၁၅၉	၁၆၃	၁၆၈	၁၆၈
၉	ပဋိညာဉ်များအတည်ပြုဆောင်ရွက်ခြင်း Enforcing Contracts	၁၈၈	၁၈၅	၁၈၇	၁၈၈	၁၈၈	၁၈၈	၁၈၇
၁၀	အကြွေးမဆပ်နိုင်မှုအခြေအနေကို ဖြေရှင်းပေးနိုင်မှု Resolving Insolvency	၁၅၅	၁၆၀	၁၆၂	၁၆၄	၁၆၄	၁၆၄	၁၆၄
	စုစုပေါင်းရရှိအဆင့်	၁၈၂	၁၇၇	၁၆၇	၁၇၀	၁၇၁	၁၇၁	၁၆၅

ဘာတွေလုပ်ခဲ့သလဲ

ကမ္ဘာ့ဘဏ်အကဲဖြတ်မှုကဏ္ဍ (၁၀) ခုထဲက ထိုစဉ်က ကျွန်တော်တာဝန်ယူရတဲ့ ရင်းနှီးမြုပ်နှံမှုနှင့်ကုမ္ပဏီများ ညွှန်ကြားမှုဦးစီးဌာနနဲ့ သက်ဆိုင်တဲ့ကဏ္ဍ နှစ်ခုဖြစ်တဲ့ “စီးပွားရေးလုပ်ငန်းတစ်ခုစတင်ခြင်း (Starting a Business)” နဲ့ “အနည်းစုရင်းနှီးမြုပ်နှံသူများအား အကာအကွယ်ပေးခြင်း (Protecting Minority Investors)” တို့မှာ အဆင့်ပိုမို ကောင်းမွန်စေရေးအတွက် ကမ္ဘာ့ဘဏ်ရဲ့အစီရင်ခံစာ ပေါ်ထွက်လာပြီးနောက် ၂၀၁၃ ခုနှစ် နိုဝင်ဘာလကစပြီး ပြင်ဆင်ဆောင်ရွက်ခဲ့ပါတယ်။ ထိုစဉ်က ကမ္ဘာ့ဘဏ်ရဲ့ အကဲဖြတ်မှုအရ မြန်မာနိုင်ငံမှာ ကုမ္ပဏီမှတ်ပုံတင်လုပ်ငန်းစဉ်နဲ့ ပတ်သက်တဲ့အဆင့် (၁၁) ဆင့်ရှိနေပြီး လုပ်ငန်းစဉ်အတွက် ကြာမြင့်ချိန်က ပျမ်းမျှ (၇၂) ရက်ရှိကြောင်း၊ ကုမ္ပဏီမှတ်ပုံတင်ဖို့ ကုန်ကျစရိတ်က နိုင်ငံသားတစ်ဦးပျမ်းမျှဝင်ငွေရဲ့ ၁၇၆ ဒသမ ၇ ရာခိုင်နှုန်း ကုန်ကျနေပြီး ကုမ္ပဏီထောင်ဖို့အတွက် အနည်းဆုံး မတည်ငွေရင်းကလည်း နိုင်ငံသားတစ်ဦး ပျမ်းမျှဝင်ငွေရဲ့ ၇၀၆ ရာခိုင်နှုန်း ရှိနေတယ်လို့ သုံးသပ်ထားပါတယ်။

ကျွန်တော့်ဌာန တာဝန်ယူရတဲ့ ကဏ္ဍနှစ်ခုနဲ့ပတ်သက်ရင် အခရာအကျဆုံးက ခေတ်နောက်ကျနေတဲ့ “မြန်မာနိုင်ငံကုမ္ပဏီများဥပဒေ ၁၉၁၄” ကို ခေတ်မီအောင် ပြန်လည်ပြင်ဆင်ဖို့ ဖြစ်နေတာ တွေ့ရပါတယ်။ တကယ်တော့ အစီရင်ခံစာထွက်တဲ့အချိန်မှာ ကျွန်တော်တို့ရဲ့ ကုမ္ပဏီဥပဒေကိုပြင်ဆင်ဖို့ စတင်သုံးသပ်ဆောင်ရွက်နေပြီ ဖြစ်ပါတယ်။ ကုမ္ပဏီဥပဒေကို ခေတ်နဲ့အညီ ပြန်လည်ပြင်ဆင်ရေးဆွဲနိုင်ဖို့ အကူအညီပေးရေး အာရှဖွံ့ဖြိုးရေးဘဏ်

အောင်နိုင်ဦး



ကုမ္ပဏီဥပဒေသစ်နှင့် MyCO စတင်အသုံးပြုခြင်းအခမ်းအနား ကျင်းပနေမှုကို တွေ့ရစဉ်။

(Asian Development Bank-ADB) က ကိုယ်စားလှယ်အဖွဲ့ မြန်မာပြည်လာရောက်စဉ်မှာ ကျွန်တော်က အကူအညီ တောင်းခဲ့ပါတယ်။ ၂၀၁၄ ခုနှစ် နှစ်ဆန်းပိုင်းက ဖိလစ်ပိုင်နိုင်ငံကို သွားရောက်တဲ့ခရီးစဉ်မှာ ADB ကို ထပ်မံသွားရောက် အကူအညီတောင်းခဲ့တဲ့အခါ ADB က အကူအညီပေးမယ်လို့ ပြန်ကြားချက်ရရှိခဲ့ပါတယ်။ အဲဒီနောက်မှာ ကျွမ်းကျင်သူ ပညာရှင် နှစ်ယောက်ကို မြန်မာပြည်ကို စေလွှတ်ပေးပြီး နှစ်လနီးပါးခန့် ကုမ္ပဏီဥပဒေနဲ့ပတ်သက်လို့ လေ့လာ ဆန်းစစ်မှု ဆောင်ရွက်ပြီးတဲ့အခါ လက်ရှိဥပဒေကို ပြန်လည်ပြင်ဆင်တာထက် ဥပဒေသစ်ရေးဆွဲတာက ပိုကောင်း မယ်လို့ သုံးသပ်ရရှိခဲ့ပါတယ်။ ဒါကြောင့် ကုမ္ပဏီဥပဒေသစ် ပြန်လည်ရေးဆွဲခြင်းဖြင့် အကြီးအကျယ်ထိတ်လန့်လိုက် တဲ့အခါ သဘောတူပေးခဲ့တဲ့အတွက် ဥပဒေရေးဆွဲမှုလုပ်ငန်းကို စတင်ဆောင်ရွက်ခဲ့ပါတယ်။ ကုမ္ပဏီဥပဒေသစ်ရေးဆွဲဖို့ ADB က ဥပဒေပညာရှင်နှစ်ဦး စေလွှတ်ပေးခဲ့ပြီး ကျွန်တော်တို့ဌာနက အကြီးတန်းအရာရှိများနဲ့ ပူးတွဲကာ ဥပဒေသစ်ကို စတင်ရေးဆွဲခဲ့ပါတယ်။

ဘယ်လိုလုပ်ခဲ့သလဲ

၂၀၁၃ ခုနှစ် နိုဝင်ဘာလထဲမှာ ဥပဒေပုဒ်မများရဲ့ ပြုပြင်ပြောင်းလဲမှုလုပ်ငန်းစဉ်တွေကို လေ့လာနမူနာယူနိုင် ဖို့ ပြည်ထောင်စုဝန်ကြီးတစ်ဦး ဦးဆောင်တဲ့ ကိုယ်စားလှယ်အဖွဲ့ လေ့လာရေးသွားရောက်တဲ့ခရီးစဉ်မှာ ကျွန်တော်လိုက် ပါခွင့်ရခဲ့ပါတယ်။ အဆိုပါ ခရီးစဉ်အတွင်းမှာ ပြည်သူ့ဝန်ဆောင်မှုလုပ်ငန်းများနဲ့ပတ်သက်ပြီး လေ့လာကြတဲ့အခါ ကုမ္ပဏီမှတ်ပုံတင်လုပ်ငန်းကို Online က ဆောင်ရွက်ခြင်းရဲ့ အကျိုးရလဒ်တွေကို လေ့လာတွေ့ရှိခဲ့ရပြီး မြန်မာနိုင်ငံ မှာလည်း တစ်နေ့နေ့တစ်ချိန်ချိန် Online က ကုမ္ပဏီမှတ်ပုံတင်နိုင်အောင်လုပ်ဖို့ အိမ်မက်တစ်ခု မွေးဖွားခဲ့ပါတယ်။ ADB ကို ကုမ္ပဏီဥပဒေပြန်လည်ရေးဆွဲပြီးတဲ့အခါ Online က မှတ်ပုံတင်နိုင်တဲ့ စနစ်တစ်ခုတည်ဆောက်နိုင်ရေး အကူအညီပေးဖို့ ဆက်လက်မေတ္တာရပ်ခံခဲ့တဲ့အခါ သူတို့က လိုလိုလားလားပဲ သဘောတူခဲ့ပါတယ်။ ဒါကြောင့် ကုမ္ပဏီဥပဒေရေးဆွဲတဲ့အခါမှာ အိတ်လက်ထွန်းနှစ်နည်းစနစ်တွေအသုံးပြုမှုကို ဥပဒေထဲမှာ အကျိုးဝင်အောင် ထည့်သွင်းညှိနှိုင်းရေးဆွဲခဲ့ပါတယ်။ ဒါ့အပြင် မြန်မာနိုင်ငံ ကုမ္ပဏီအက်ဥပဒေ ၁၉၁၄ ခုနှစ်မှာ ချွတ်ယွင်းအားနည်းခဲ့တဲ့ ရယ်ယာအနည်းစုပိုင်ဆိုင်သူများအပေါ် အကာအကွယ်ပေးတဲ့ ပြဋ္ဌာန်းချက်တွေကို ဥပဒေသစ်မှာ နိုင်ငံတကာ အကောင်းဆုံးကျင့်ထုံးများနှင့်အညီ ပြဋ္ဌာန်းနိုင်ဖို့ ထည့်သွင်းရေးဆွဲခဲ့ပါတယ်။

ဥပဒေသစ် ရေးဆွဲဆောင်ရွက်ရာမှာ ဌာနအနေနဲ့ ကုမ္ပဏီမှတ်ပုံတင်ရာမှာ မလိုလားအပ်တဲ့ ကန့်သတ်မှု တွေကို လေ့လာသုံးသပ် ဖြေလျှော့မှုများ ဆောင်ရွက်ခဲ့ပြီး ကုမ္ပဏီမှတ်ပုံတင်လုပ်ငန်းစဉ်ကို ရက်သတ္တပတ်များစွာ အချိန်ယူဆောင်ရွက်ရတဲ့ အခြေအနေကနေ ဝန်ထမ်းများ အပင်ပန်းခံ ကြိုးပမ်းဆောင်ရွက်ပြီး သုံးရက်အတွင်း ပြီးမြောက်အောင် ဆောင်ရွက်နိုင်ခဲ့ပါတယ်။ ကျွန်တော်တို့ ကြိုးစားဆောင်ရွက်မှုရဲ့ ရလဒ်အဖြစ် ၂၀၁၅ ခုနှစ်က ထုတ်ပြန်ခဲ့တဲ့ ၂၀၁၆ ခုနှစ် အစီရင်ခံစာမှာ Starting a Business နဲ့ပတ်သက်ပြီး တိုးတက်မှုအရှိဆုံး နိုင်ငံအဖြစ် မြန်မာနိုင်ငံကို ကမ္ဘာ့ဘဏ်က အသိအမှတ်ပြုခံခဲ့ရပါတယ်။

ဥပဒေပြဋ္ဌာန်းပြီးတဲ့အခါ အိတ်လက်ထွန်းနှစ် Online ကုမ္ပဏီမှတ်ပုံတင်လုပ်ငန်းတွေ တစ်ပါတည်းဆောင်ရွက် နိုင်အောင် ကြိုတင်ပြင်ဆင်မှုတွေ ဆက်လက်ဆောင်ရွက်ခဲ့ပါတယ်။ ရန်ကုန်မှာရှိတဲ့ စင်ကာပူအမတ်ကြီးကို စင်ကာပူနိုင်ငံက The Accounting and Corporate Regulatory Authority-ACRA ကို သွားရောက်လေ့လာနိုင်ရေး စီစဉ်ပေးဖို့ ကျွန်တော်သွားရောက် မေတ္တာရပ်ခံပြီး ၂၀၁၄ ခုနှစ်အတွင်း ကျွန်တော်နဲ့အတူ ရင်းနှီးမြုပ်နှံမှုနှင့် ကုမ္ပဏီများ ညွှန်ကြားမှုဦးစီးဌာန (DICA) က အရာရှိအချို့ စင်ကာပူနိုင်ငံမှာ Online က ကုမ္ပဏီမှတ်ပုံတင်လုပ်ငန်းများ ဆောင်ရွက်နေမှုကို သွားရောက်လေ့လာခဲ့ကြပါတယ်။ ၂၀၁၆ ခုနှစ်မှာ နောက်တစ်ကြိမ် ထပ်မံသွားရောက်လေ့လာပြီး မိမိတို့ပြင်ဆင်ရန် လိုအပ်တဲ့ကိစ္စရပ်တွေကို စတင်ပြင်ဆင်ခဲ့ပါတယ်။ ၂၀၁၇ ခုနှစ် မတ်လအတွင်းမှာ ဟောင်ကောင်ကို ရောက်ရှိခဲ့တဲ့ Company House ကို သွားရောက်ပြီး Online က ကုမ္ပဏီမှတ်ပုံတင်လုပ်ငန်း ဆောင်ရွက်နေမှုကို ထပ်မံလေ့လာခဲ့ပါတယ်။ အဆိုပါ လေ့လာမှုနှစ်ခုက ကိုယ့်နိုင်ငံမှာ Online မှတ်ပုံတင်လုပ်ငန်းတွေ ဆောင်ရွက်နိုင်ဖို့ ဘာတွေပြင်ဆင်ရမယ်ဆိုတာ အသိအမြင်တွေရခဲ့ပါတယ်။

ဘာတွေပြင်ဆင်ခဲ့သလဲ

စီးပွားရေးလုပ်ငန်းဆိုင်ရာ ဥပဒေတွေရဲ့ အခြေခံကျောရိုးဖြစ်တဲ့ ကုမ္ပဏီဥပဒေကို ခေတ်နဲ့အညီ ပြန်လည် ပြင်ဆင်ရေးဆွဲခဲ့တဲ့ မြန်မာနိုင်ငံကုမ္ပဏီများဥပဒေကို ၂၀၁၇ ခုနှစ် ဒီဇင်ဘာလ ၆ ရက်နေ့မှာ ပြည်ထောင်စုလွှတ်တော် က အတည်ပြုပေးခဲ့ပြီး နိုင်ငံတော်သမ္မတက လက်မှတ်ရေးထိုး ထုတ်ပြန်ပေးခဲ့ပါတယ်။ အဆိုပါ ဥပဒေပြဋ္ဌာန်းလိုက် ခြင်းက မြန်မာနိုင်ငံအပေါ် ကမ္ဘာ့ဘဏ်က အကဲဖြတ်တဲ့ “စီးပွားရေးလုပ်ငန်းတစ်ခုစတင်ခြင်း (Starting a Business)” နဲ့ “အနည်းစုရင်းနှီးမြုပ်နှံသူများအား အကာအကွယ်ပေးခြင်း (Protecting Minority Investors)” ကဏ္ဍနှစ်ရပ်မှာ ယနေ့ထွက်ပေါ်လာတဲ့ ရလဒ်အောင် လမ်းခင်းပေးလိုက်တာပဲ ဖြစ်ပါတယ်။

စာမျက်နှာ ၇ သို့

■ စာမျက်နှာ ၆ မှ


ဥပဒေကို လွှတ်တော်က အတည်ပြုပေးနိုင်ဖို့ ဆောင်ရွက်နေတဲ့အချိန်မှာ DICA အနေနဲ့ အမာထည် (Hardware) ရော၊ အပျော့ထည် (Software) ရော ပြင်ဆင်မှု စတင်ခဲ့ပါတယ်။ အမာထည်တွေ ပြင်ဆင်မှုလုပ်တဲ့အခါ Online စနစ်ရဲ့ အဓိကလိုအပ်ချက်ဖြစ်တဲ့ လျှပ်စစ်ဓာတ်အား ၂၄ နာရီရရှိရေးအတွက် ဆောင်ရွက်ခြင်းအပါအဝင် အများပြည်သူကို ဝန်ဆောင်မှုပေးတဲ့အခါ လိုအပ်မည့် ကွန်ပျူတာနဲ့ ဆက်စပ်ပစ္စည်းများ ဖြည့်တင်းမှုကို ကြိုတင်ဆောင်ရွက်ခဲ့ပါတယ်။ အပျော့ထည်ပိုင်း ပြင်ဆင်တဲ့အခါ ADB ကငှားရမ်းပေးတဲ့ Software Developer-Paradigm Application Co., Ltd. နဲ့ မိမိဌာနက သတင်းအချက်အလက် နည်းပညာတတ်ကျွမ်းသူဝန်ထမ်းများ ပူးတွဲဆောင်ရွက်ခဲ့ကြပါတယ်။ တစ်ဆက်တည်းမှာ ကုမ္ပဏီဥပဒေသစ်နဲ့ပတ်သက်တဲ့ ဌာနတွင်းသင်တန်း၊ Online ကုမ္ပဏီမှတ်ပုံတင်စနစ်နဲ့ ပတ်သက်တဲ့ ဌာနတွင်းသင်တန်းတွေဖြင့်လုပ်ပြီး ဝန်ထမ်းများကို ခြောက်လခန့် ကြိုတင်လေ့ကျင့် ဆောင်ရွက်ခဲ့ပါတယ်။ တစ်ဆက်တည်းမှာ Online ကို အကျွမ်းတဝင်မရှိတဲ့ အများပြည်သူအတွက် မိမိတို့ဝန်ထမ်းများက လိုအပ်သလို ကူညီ ဝန်ဆောင်မှုပေးနိုင်ဖို့ Onlineဝန်ဆောင်မှု (Kiosk) တွေကို ရုံးချုပ်နဲ့ တိုင်းဒေသကြီး/ပြည်နယ်အားလုံးမှာ ကြိုတင်ဖြန့်ခွဲ ဖွင့်လှစ်ပြင်ဆင်ပြီး လိုအပ်တဲ့ လေ့ကျင့်မှုတွေလည်း ဆောင်ရွက်ခဲ့ပါတယ်။

၎င်းအပြင် ကုမ္ပဏီဥပဒေသစ်နဲ့ Online ကုမ္ပဏီမှတ်ပုံတင်စနစ်ကို လက်တွေ့အသုံးချ ဆောင်ရွက်ကြမယ့် အများပြည်သူ အကျွမ်းတဝင်ရှိစေဖို့အတွက် ပြည်ထောင်စုမြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များအသင်းချုပ် (UMFCCI) အပါအဝင် တိုင်းဒေသကြီးနဲ့ ပြည်နယ်အသီးသီးက စီးပွားရေးလုပ်ငန်း ရှင်များအတွက် သင်တန်းများ၊ ဆွေးနွေးပွဲများ အကြိမ်ကြိမ်သွားရောက် ကျင်းပဆောင်ရွက်ပေးခဲ့ပါတယ်။ မြန်မာ့ ရုပ်မြင်သံကြားကလည်း ကုမ္ပဏီဥပဒေသစ်နဲ့ပတ်သက်ပြီး အရေးကြီးတဲ့အချက်တွေကို ကာတွန်း Animation နဲ့ ထုတ်လွှင့်ပြသမှုတွေလည်း ဆောင်ရွက်ခဲ့ပါတယ်။ ပြင်ဆင်မှုတွေနဲ့ လုပ်ငန်းစဉ်တွေ အားလုံးပြီးပြည့်စုံပြီးနောက် ၂၀၁၈ ခုနှစ် ဩဂုတ်လ ၁ ရက်နေ့မှာ နိုင်ငံတကာစံချိန်စံညွှန်းမီတဲ့ မြန်မာနိုင်ငံကုမ္ပဏီများဥပဒေ စတင်အာဏာ သက်ရောက်ခဲ့ပြီး တစ်ရက်တည်းမှာ မြန်မာနိုင်ငံအတွက် Online က အများပြည်သူကို ဝန်ဆောင်မှုပေးနိုင်တဲ့ "မြန်မာကုမ္ပဏီအွန်လိုင်းစနစ် (Myanmar Companies Online-MyCO)" ကလည်း စတင်အသက်ဝင်လာခဲ့ပါတယ်။ အဆိုပါ ကုမ္ပဏီဥပဒေသစ်နဲ့ MyCO က မြန်မာနိုင်ငံအပေါ် ကမ္ဘာ့ဘဏ်ရဲ့ အကဲဖြတ်မှုကို သိသာထင်ရှားတဲ့ အရွေ့တစ်ခုကို ရောက်ရှိစေခဲ့တာဖြစ်ပါတယ်။


ရလဒ်များ

ကမ္ဘာ့ဘဏ်က အကဲဖြတ်တဲ့ စီးပွားရေးလုပ်ငန်းလုပ်ဆောင်ခြင်း အစီရင်ခံစာပါ ကဏ္ဍ (၁၀) ခုအနက်မှ DICA က တာဝန်ယူရတဲ့ ကဏ္ဍနှစ်ခုနဲ့ပတ်သက်ပြီး ဖြစ်ပေါ်ပြောင်းလဲလာမှုကို အောက်ပါအတိုင်း တွေ့ရမှာ ဖြစ်ပါတယ် -

စီးပွားရေးလုပ်ငန်းတစ်ခုစတင်ခြင်း အနည်းစုရင်းနှီးမြှုပ်နှံသူများအားအကာအကွယ်ပေးခြင်း



အထက်ပါ ကဏ္ဍနှစ်ခုလုံးမှာ မြန်မာနိုင်ငံအနေနဲ့ အဆိုရွေးဆုံးအခြေအနေက စတင်ခဲ့ရတာ ဖြစ်ပါတယ်။



ဆောင်ရွက်ရမယ့် ပြုပြင်ပြောင်းလဲမှုတွေကို နိုင်ငံတော်အစိုးရရဲ့ ဦးဆောင်မှု၊ လွှတ်တော်ရဲ့ ပံ့ပိုးကူညီမှု၊ ဒုတိယ သမ္မတရဲ့ လမ်းညွှန်ကြပ်မတ်မှုများနဲ့ DICA ဝန်ထမ်းများက တစိုက်မတ်မတ် အင်တိုက်အားတိုက် ဆောင်ရွက်ခဲ့ကြ ပါတယ်။ ၂၀၁၉ ခုနှစ် စက်တင်ဘာလ ၂၇ ရက်နေ့မှာ ပြုပြင်ပြောင်းလဲမှု ထိပ်တန်းနိုင်ငံ ၂၀ စာရင်းထဲမှာ မြန်မာနိုင်ငံကို ကမ္ဘာ့ဘဏ်က ထည့်သွင်းအသိအမှတ်ပြု သတင်းထုတ်ပြန်ပေးခဲ့ပါတယ်။ ကမ္ဘာ့ဘဏ်က ထုတ်ပြန်ချက်အရ မြန်မာနိုင်ငံအပေါ် အသိအမှတ်ပြုခဲ့တဲ့ ပြုပြင်ပြောင်းလဲမှုကဏ္ဍ (၅) ရပ်ထဲမှာ Starting a Business နဲ့ Protecting

Minority Investors ကဏ္ဍနှစ်ခုလုံးမှာ မြန်မာနိုင်ငံအနေနဲ့ သိသာတဲ့ပြောင်းလဲမှုတွေ ဆောင်ရွက်ခဲ့တယ်လို့ ဖော်ညွှန်းခဲ့ပါတယ်။

အောက်တိုဘာလ ၂၄ ရက်နေ့က ထုတ်ပြန်တဲ့ ကမ္ဘာ့ဘဏ်ရဲ့ အစီရင်ခံစာအရ “စီးပွားရေးလုပ်ငန်းတစ်ခု စတင်ခြင်းကဏ္ဍ” နဲ့ပတ်သက်ပြီး ၂၀၁၄ ခုနှစ် အစီရင်ခံစာပါ အခြေအနေအရ မြန်မာနိုင်ငံရဲ့အဆင့် တိုးတက်ဖြစ် ပေါ်လာမှုကို အခြားအာဆီယံနိုင်ငံတွေနဲ့ နှိုင်းယှဉ်သုံးသပ်ကြည့်ရင် အောက်ပါအတိုင်း တွေ့ရမှာဖြစ်ပါတယ် -

စီးပွားရေးလုပ်ငန်းတစ်ခုစတင်ခြင်း ကဏ္ဍပြောင်းလဲမှုနှင့် အာဆီယံနိုင်ငံများ

စဉ်	နိုင်ငံ	၂၀၁၄	၂၀၂၀	တက်/ကျ
၁	ဘရူနိုင်း	၁၃၇	၁၆	တက် ၁၂၁
၂	ကမ္ဘောဒီးယား	၁၈၄	၁၈၇	ကျ -၃
၃	အင်ဒိုနီးရှား	၁၇၅	၁၄၀	တက် ၃၅
၄	လာအို	၈၅	၁၈၁	ကျ -၉၆
၅	မလေးရှား	၁၆	၁၂၆	ကျ -၁၁၀
၆	မြန်မာ	၁၈၉	၇၀	တက် ၁၁၉
၇	ဖိလစ်ပိုင်	၁၇၀	၁၇၁	ကျ -၁
၈	စင်ကာပူ	၃	၄	ကျ -၁
၉	ထိုင်း	၉၁	၄၇	တက် ၄၄
၁၀	ဗီယက်နမ်	၁၀၉	၁၁၅	ကျ -၆

အလားတူပဲ ကုမ္ပဏီဥပဒေသစ် ပြဋ္ဌာန်းနိုင်မှုကြောင့် “အနည်းစုရင်းနှီးမြှုပ်နှံသူများအား အကာအကွယ် ပေးခြင်းကဏ္ဍ” မှာ မြန်မာနိုင်ငံရဲ့ ၂၀၁၄ ခုနှစ်က အခြေအနေနဲ့ အဆင့်တိုးတက်လာမှုကို အခြားအာဆီယံနိုင်ငံတွေနဲ့ ချိန်ထိုးကြည့်ရင် အောက်ပါအတိုင်း တွေ့ရမှာလည်း ဖြစ်ပါတယ် -

အနည်းစုရင်းနှီးမြှုပ်နှံသူများအား အကာအကွယ်ပေးခြင်း ကဏ္ဍပြောင်းလဲမှုနှင့် အာဆီယံနိုင်ငံများ

စဉ်	နိုင်ငံ	၂၀၁၄	၂၀၂၀	တက်/ကျ
၁	ဘရူနိုင်း	၁၁၅	၁၂၈	ကျ -၁၃
၂	ကမ္ဘောဒီးယား	၈၀	၁၂၈	ကျ -၄၈
၃	အင်ဒိုနီးရှား	၅၂	၃၇	တက် ၁၅
၄	လာအို	၁၈၇	၁၇၉	တက် ၈
၅	မလေးရှား	၄	၂	တက် ၂
၆	မြန်မာ	၁၈၂	၁၇၆	တက် ၆
၇	ဖိလစ်ပိုင်	၁၂၈	၇၂	တက် ၅၆
၈	စင်ကာပူ	၂	၃	ကျ -၁
၉	ထိုင်း	၁၂	၃	တက် ၉
၁၀	ဗီယက်နမ်	၁၅၇	၉၇	တက် ၆၀

တကယ်တော့ ကျွန်တော်တို့ ဆောင်ရွက်ခဲ့တဲ့ ဆောင်ရွက်နေဆဲ ပြုပြင်ပြောင်းလဲမှု လုပ်ငန်းတွေဟာ ကမ္ဘာ့ ဘဏ်က နှစ်စဉ်အကဲဖြတ်တဲ့ အဆင့်သတ်မှတ်ချက် ပိုမိုကောင်းမွန်ရေး တစ်ခုတည်းကိုသာ ဦးတည်ဆောင်ရွက် ခဲ့ခြင်းမဟုတ်ဘဲ မြန်မာနိုင်ငံအတွင်းက စီးပွားရေးအသိုက်အဝန်းတစ်ခုလုံးအတွက် စီးပွားရေးလုပ်ငန်းများ လုပ်ကိုင် ဆောင်ရွက်ရာမှာ ပိုမိုလွယ်ကူချောမွေ့ဖို့၊ ပိုမိုပြီးလုပ်သားကိုင်သားရှိဖို့ ဦးတည်ဆောင်ရွက်ခဲ့ကြတာပဲ ဖြစ်ပါတယ်။ ဒီလိုဆောင်ရွက်ကြရင်းက ယခုနှစ် ကမ္ဘာ့ဘဏ်ရဲ့ အစီရင်ခံစာမှာ “စီးပွားရေးလုပ်ငန်းတစ်ခု စတင်ခြင်း” နဲ့ ပတ်သက်ပြီး ယခင်နှစ်အဆင့် ၁၅၂ ကနေ ယခုနှစ်မှာ အဆင့် ၇၀ ထိရောက်အောင် ၈၂ ဆင့် ခုန်ပျံကျော်လွှားတိုးတက်မှု ရရှိခဲ့တာဖြစ်ပါတယ်။ ဒီကဏ္ဍမှာ မြန်မာနိုင်ငံအပေါ် အကဲဖြတ်တဲ့ ရမှတ် ၈၉ ဒသမ ၃ မှတ်ရရှိခဲ့တဲ့အတွက် မြန်မာ နိုင်ငံဟာ အရှေ့အာရှနဲ့ ပစိဖိတ် ပျမ်းမျှရမှတ် ၈၃ ဒသမ ၉ မှတ်ကို ကျော်လွန်ခဲ့ပါတယ်။ ဒီကဏ္ဍမှာ မြန်မာနိုင်ငံ ရရှိတဲ့အဆင့်ဟာ မလေးရှား (အဆင့်-၁၂၆)၊ အိန္ဒိယ (အဆင့်-၁၃၆) နဲ့ အင်ဒိုနီးရှား (အဆင့်-၁၄၀) တို့ထက် များစွာ ကျော်လွန်ခဲ့ကြောင်းကိုလည်း တွေ့ရှိရပါတယ်။ နောက်ဆုံးအဆင့်က စတင်ခဲ့ရတဲ့ ကဏ္ဍနှစ်ခုကို တိုးတက်မှုတွေ ရရှိအောင် ခုနှစ်နှစ်တာကာလအတွင်း တစိုက်မတ်မတ် ကြိုးစားဆောင်ရွက်ခဲ့ကြတဲ့ ရင်းနှီးမြှုပ်နှံမှုနှင့်ကုမ္ပဏီများ ညွှန်ကြားမှု ဦးစီးဌာန (DICA) က ဝန်ထမ်းအားလုံးကိုလည်း ဂုဏ်ပြုလိုက်ပါတယ်။ ။

တန်ဆောင်မုန်းလအတွက် ကထိန်ပွဲနှင့် ခဝဲပန်း ၂၀၀ ကျပ်တန် အထူးထုတ် စာပို့တံဆိပ်ခေါင်းသစ် ရောင်းချပေးမည်



နေပြည်တော် အောက်တိုဘာ ၂၅ ပို့ဆောင်ရေးနှင့်ဆက်သွယ်ရေးဝန်ကြီးဌာန မြန်မာ့ စာတိုက်လုပ်ငန်းမှ ၁၂ လရာသီပွဲတော်များနှင့် ပန်းများ အထိမ်းအမှတ် တန်ဆောင်မုန်းလအတွက် ကထိန်ပွဲနှင့် ခဝဲပန်း ၂၀၀ ကျပ်တန် အထူးထုတ် စာပို့တံဆိပ်ခေါင်းသစ် တစ်မျိုးကို ၂၀၁၉ ခုနှစ် အောက်တိုဘာ ၂၈ ရက် မြန်မာ သက္ကရာဇ် ၁၃၈၁ ခုနှစ် တန်ဆောင်မုန်းလဆန်း ၁ ရက် (တနင်္လာနေ့) နံနက် ၉ နာရီခွဲမှစတင်၍ တိုင်းဒေသကြီး/

ပြည်နယ်များရှိ လုပ်ငန်းပြည့် စာတိုက်အသီးသီးတွင် ရောင်းချပေးသွားမည်ဖြစ်သည်။ အထူးအစဉ်တစ်ရပ်အနေဖြင့် နေပြည်တော်ဗဟို စာတိုက်ကြီး၊ ရန်ကုန်စာတိုက်ကြီးနှင့် မန္တလေးစာတိုက်ကြီး တို့၌ အောက်တိုဘာ ၂၈ ရက်တွင် ဝယ်ယူသော စာပို့ တံဆိပ်ခေါင်းများနှင့် ပထမနေ့ စာအိတ် (Firstday Cover) များပေါ်တွင် နေ့စွဲအမှတ်အသားတံဆိပ် ရိုက်နှိပ်ပေးမည် ဖြစ်ကြောင်း သိရသည်။ သတင်းစဉ်



ပြည်တွင်းရေးရာ

မိုးမိုး(အင်းလျား) ၇၅ နှစ်ပြည့်အထိမ်းအမှတ် မြန်မာစာပေနှင့် အနုပညာပွဲတော် ဖွင့်ပွဲကျင်းပ

ရန်ကုန် အောက်တိုဘာ ၂၅
မိုးမိုး(အင်းလျား) ၇၅ နှစ်ပြည့် မွေးနေ့အထိမ်းအမှတ် မြန်မာစာပေနှင့် အနုပညာပွဲတော် ဖွင့်ပွဲအခမ်းအနားကို ယနေ့ နံနက် ၉ နာရီက ရန်ကုန်မြို့ ဗိုလ်တထောင်မြို့နယ် သိမ်ဖြူလမ်းရှိ ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန ဗဟိုပုံနှိပ်စက်ရုံ၌ ကျင်းပသည်။

ဖဲကြိုးဖြတ်၍ဖွင့်လှစ်
ရှေးဦးစွာ ဖွင့်ပွဲကို ပြန်ကြားရေးဝန်ကြီးဌာန ဒုတိယဝန်ကြီးဦးအောင်လှထွန်း၊ ရန်ကုန်တိုင်းဒေသကြီး လွှတ်တော်ကိုယ်စားလှယ် ဦးတင်လွင်၊ ပြန်ကြားရေးဝန်ကြီးဌာန အမြဲတမ်းအတွင်းဝန် ဦးမျိုးမြင့်မောင်၊ ဦးမျိုးညွန့် (စာပေလောက)၊ မိုးမိုး(အင်းလျား) ၇၅ နှစ်ပြည့် မွေးနေ့အထိမ်းအမှတ် မြန်မာစာပေနှင့် အနုပညာပွဲတော်ကျင်းပရေးကော်မတီ ဥက္ကဋ္ဌ ဆရာမ ဒေါ်သန်းမြင့်အောင်တို့က ဖဲကြိုးဖြတ်၍ဖွင့်လှစ်ပေးပြီး (ယာပုံ) စုပေါင်းမှတ်တမ်းတင်ဓာတ်ပုံ ရိုက်ကြသည်။

ထို့နောက် ပုံနှိပ်ရေးနှင့် ထုတ်ဝေရေးဦးစီးဌာန ဗဟိုပုံနှိပ်စက်ရုံအမည်အစဉ်အဆက် အခမ်းအနားကို ကျင်းပရာ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ အမှတ်တရစကား ပြောကြားထားသည့် ဗီဒီယိုဖိုင်ကို ဖွင့်လှစ်ပြသသည်။

နိုင်ငံတော်၏ အတိုင်ပင်ခံပုဂ္ဂိုလ်၏ အမှတ်တရစကားတွင် စာရေးဆရာမကြီး မိုးမိုး (အင်းလျား)၏ ၇၅ နှစ်ပြည့် မွေးနေ့အထိမ်းအမှတ် မြန်မာစာပေနှင့် အနုပညာပွဲတော်အတွက် စကားပြောနိုင်သည့် အခွင့်အရေးကို ပေးသဖြင့် များစွာကျေးဇူးတင်ပါကြောင်း၊ ဂုဏ်လည်းဂုဏ်ယူပါကြောင်း၊ မိမိသည် စာပေပညာရှင်တစ်ယောက်အနေဖြင့်၊ ဝေဖန်ရေးသမားတစ်ယောက်အနေဖြင့် ပြောမှာ မဟုတ်ပါကြောင်း၊ ဆရာမကြီး၏ ပရိသတ်တစ်ယောက်အနေဖြင့် ပြောသွားမည်ဖြစ်ပါကြောင်း၊ စာအုပ်များဖတ်လျှင် မိမိတို့သည် ရှိပြီးသား ကမ္ဘာဟောင်းကြီးကို အမြင်သစ်နှင့်လည်း မြင်နိုင်သလို ကမ္ဘာသစ်များကိုလည်း မြင်လာနိုင်ပါကြောင်း၊ ဆရာမကြီး၏ စာအုပ်များဖတ်သည့်အခါ ဆရာမကြီး ဖြတ်သန်းခဲ့ရသည့် လူ့အသိုင်းအဝိုင်းကို ပိုပြီးထင်ထင်ရှားရှား မျက်လုံးသစ်များနှင့် မြင်နိုင်စေခဲ့ပါကြောင်း၊ ဒီလိုကြည့်ခြင်းအားဖြင့်လည်း အတွေးကမ္ဘာအများကြီးကို မိမိတို့ တည်ဆောက်နိုင်ခဲ့ပါကြောင်း၊ ဒါသည် ဆရာမကြီး၏ အလွန်လေးစားစရာကောင်းသည့် အရည်အချင်းတစ်ခုဟု သုံးသပ်ပါကြောင်း။

ဘာဖြစ်လို့လဲဆိုတော့ နိုင်ငံတစ်နိုင်ငံဆိုတာ ခေတ်အမျိုးမျိုးကို ကျော်ဖြတ်ရပါကြောင်း၊ ခေတ်များကို မှတ်တမ်းတင်ခြင်းဆိုသည်မှာ သမိုင်းပညာရှင်တွေပဲ၊ အတတ်ပညာရှင်တွေပဲ တင်လို့ မရပါကြောင်း၊ အနုပညာရှင်များသည် မိမိတို့၏ အတွေးအခေါ်၊ ရသ အရည်အချင်းများနှင့် ဒီခေတ်တွေကို သရုပ်ဖော်ပေးခြင်းသည် တစ်ခါတလေ ပိုပြီး ထိရောက်ပါကြောင်း၊ အရင်တုန်းက မမြင်ခဲ့၊ မသိခဲ့၊ သတ်မှတ်မိခဲ့သည့် အရာများကို မိမိတို့မြင်ရပါကြောင်း၊ အဲဒီတော့ ဆရာမကြီး မိုးမိုး (အင်းလျား) ကို မိမိအင်မတန်မှ လေးစားသည်ဟုဆိုခြင်းမှာ မိမိတို့နိုင်ငံအကြောင်းကို ဆရာမကြီး မိုးမိုး (အင်းလျား) ၏ စာအုပ်များဖတ်ခြင်းအားဖြင့် အများကြီးပိုပြီး သိရပါကြောင်း၊ မိမိတို့နိုင်ငံအကြောင်း၊ မိမိတို့ လူမှုအသိုင်းအဝိုင်းအကြောင်း၊ မိမိတို့ ပြည်သူလူထု၏ စိတ်ဓာတ်များ၊ သာမန်ပြည်သူများ၏ ခံစား



ချက်များနှင့်ပတ်သက်ပြီး အများကြီးပိုပြီး သိရပါကြောင်း။

ဒီအပြင် မိမိဘာကိုသတိထားမိသလဲဆိုလျှင် ဆရာမကြီးသည် ဖြတ်သန်းခဲ့ရသည့် ခေတ်၏ အခက်အခဲ၊ ပြဿနာများကို ဖော်ထုတ်နေသည့်အခါမှာတောင်မှ ဝိုင်မာသည့်စိတ်ဓာတ်ကို ပြသသွားသည်ကို တွေ့ရပါကြောင်း၊ နိုင်ငံမှာ သည့်စိတ်ဓာတ်သည် မိမိတို့ပြည်သူ့ပြည်သားများအတွက် အများကြီး အထောက်အကူဖြစ်မည်ဟု မိမိယုံကြည်ပါကြောင်း၊ ဘာဖြစ်လို့လဲဆိုတော့ ဘယ်နိုင်ငံမှာပဲမဆို၊ ဘယ်လူ့အသိုင်းအဝိုင်းမှာပဲမဆို ခက်ခက်ခဲခဲ အခြေအနေကိုတော့ ဖြတ်သန်းရမည်ဖြစ်ပါကြောင်း၊ ဒီလိုဖြတ်သန်းသည့်နေရာတွင် မိမိတို့ကို အထောက်အကူပေးလိုက်သည့် ပညာရှင်များ၊ အနုပညာရှင်များ၊ အတတ်ပညာရှင်များ၊ စာရေးဆရာ ဆရာမကြီးများ၏ တန်ဖိုးသည် ဖြတ်လို့မရပါကြောင်း။

ဆရာမကြီးကို နှစ်မြှော်

ဆရာမကြီးသာ ယခု ရှိသေးလျှင် အသက် (၇၅)နှစ်ရှိပြီဖြစ်ပြီး အသက်(၇၅) နှစ်ဆိုတာ ရေးကောင်းတုန်းအရွယ်လို့ပဲ မိမိအနေဖြင့် သတ်မှတ်ပါကြောင်း၊ ဆရာမကြီးသာရှိလျှင် မိမိတို့၏ ယခု ဒီမိုကရေစီအကူးအပြောင်းခေတ်ကို ဘယ်လိုများ သရုပ်ဖော်မလဲလို့ စဉ်းစားမိခဲ့ပါကြောင်း၊ ဘယ်လိုများမြင်မလဲ၊ ဘယ်လို သရုပ်ဖော်မလဲ၊ ဘယ်လို အတွေးအခေါ်တွေများ မိမိတို့ကိုပေးမလဲလို့ စဉ်းစားသည့်အခါ ဆရာမကြီးကို နှစ်မြှော်ပါကြောင်း၊ သို့သော်လည်း ဆရာမကြီးရေးခဲ့သည့် စာအုပ်များက အင်မတန်မှ ပြီးပြည့်စုံပါကြောင်း၊ အသက်အရွယ်ကြီးမနေခဲ့ဘူးဆိုသော်လည်း ပြီးပြီးပြည့်ပြည့် စာအုပ်များ ရေးခဲ့သဖြင့် မလုံလောက်ဘူးဟုလည်း ပြော၍ မရပါကြောင်း၊ မိမိတို့ အမျိုးသားဒီမိုကရေစီအဖွဲ့ချုပ် အသိုင်းအဝိုင်းထဲမှ လူကြီးတစ်ယောက်နှင့်ပတ်သက်၍ မိမိ တစ်ခါရေးဖူးပါကြောင်း၊ တန်ဖိုးရှိသည့် လူသားဆိုသည်မှာ ကွယ်လွန်အနိစ္စရောက်

သွားတာ စောလွန်းသည်၊ နောက်ကျလွန်းသည်ဟု မရှိပါကြောင်း၊ ဘယ်လောက်ပဲ စောလွန်း စောလွန်း လုပ်သင့်လုပ်ထိုက်သည်ကို လုပ်သွားလို့ ကျေနပ်စရာရှိပါကြောင်း၊ ဘယ်လောက်ပဲ နောက်ကျနောက်ကျ လုပ်စရာကို ဆက်ပြီးလုပ်နေနိုင်သည့် အရည်အချင်းရှိလို့ ဝမ်းသာစရာဖြစ်ပါကြောင်း၊ ထို့ကြောင့် ဆရာမကြီးသည်လည်း မိမိတို့မျှော်လင့်ခဲ့သလို မိမိတို့ လိုလားသလို အသက်မရှည်ဘူးဆိုသော်လည်း နေသွားသည့်ကာလအတွင်း ပြည့်ပြည့်စုံစုံ မိမိ၏အရည်အချင်းကို လူ့အသိုင်းအဝိုင်းအတွက်၊ နိုင်ငံအတွက်၊ အနုပညာအတွက်၊ စာပေအတွက် သုံးသွားခြင်းကြောင့် အင်မတန်မှလေးစားပါသည်ဟု ပြောချင်ပါကြောင်း။

ယခုမြန်မာစာပေနှင့် အနုပညာပွဲတော်ကျင်းပခြင်းမှာ အင်မတန်မှ ဆီလျော်ပါကြောင်း၊ ဆရာမကြီး၏ စာပေများသည် စာပေသာမက၊ အနုပညာတစ်ခုလည်းဖြစ်ပါကြောင်း၊ ထို့ကြောင့် ဆရာမကြီး၏ ၇၅ နှစ်ပြည့်မွေးနေ့ပွဲကို စာပေနှင့် အနုပညာပွဲအနေဖြင့် မိမိတို့က အသိအမှတ်ပြုသည်ဆိုခြင်းမှာ အင်မတန်မှ သင့်တော်ခြင်းကြောင့် အားလုံးက ဒီပွဲကိုတက်သည့် ပုဂ္ဂိုလ်များအားလုံး ဆရာမကြီး၏ အရည်အချင်းများကို ပြန်စဉ်းစားပြီး၊ ဆရာမကြီး၏ စာပေများကို တန်ဖိုးထားပြီး နောင်အနာဂတ်မျိုးဆက်များစာပေ၊ အနုပညာဘက်မှာ ရှင်သန်နိုင်ကြပါစေဟု ဆုတောင်းမေတ္တာပို့လိုက်ပါကြောင်း ပါရှိသည်။

ဆက်လက်၍ ဒုတိယဝန်ကြီး ဦးအောင်လှထွန်းက အမှာစကားပြောကြားရာတွင် မြန်မာစာပေနှင့် အနုပညာပွဲတော်အတွက် စီစဉ်ဆောင်ရွက်ပေးသူများကို ကျေးဇူးတင်ရှိပါကြောင်း၊ ပြန်ကြားရေးဝန်ကြီးဌာနကလည်း တတ်နိုင်သည့် အခန်းကဏ္ဍမှ ပါဝင်ခွင့်ရရှိသည့်အတွက် ဝမ်းသာဂုဏ်ယူပါကြောင်း၊ မိမိသည် ဆရာမကြီး၏ အမာခံ စာဖတ်ပရိသတ်

တစ်ဦး ဖြစ်ပါကြောင်း၊ အခက်အခဲအမျိုးမျိုးကြားတွင် ဖြတ်သန်းလာခဲ့ရသည့် မိမိတို့မျိုးဆက်အပေါ် စာပေပညာရှင်ကြီးများ၏ စာပေကျေးဇူးသည် ကြီးမားပါကြောင်း၊ ဆရာမကြီး သက်ရှိထင်ရှားရှိပါက ယနေ့ခေတ် ဒီမိုကရေစီအသွင်ကူးပြောင်းရေးကာလ အခင်းအကျင်းရှိ လူ့ဘောင်ကို မည်သို့ မှတ်တမ်းတင်မလဲဟု မြင်ယောင်မိပါကြောင်း၊ ဆရာမကြီး၏ စာပေများစွာ ထာဝရရှင်သန်နိုင်ပါစေ၊ ကမ္ဘာအနှံ့ကို ပြန့်ပွားပါစေဟု ဆုတောင်းပါကြောင်း ပြောကြားသည်။

ယင်းနောက် ကျင်းပရေးကော်မတီဥက္ကဋ္ဌ ဆရာမ ဒေါ်သန်းမြင့်အောင်က အမှာစကားပြောကြားပြီး မိုးမိုး(အင်းလျား) မိသားစုကိုယ်စား သားငယ် ကိုဇော်မျိုးညွန့်က အမှာစကား ပြောကြားသည်။

ထို့နောက် စာရေးဆရာမကြီးများဖြစ်ကြသည့် ဆရာမ ကြူကြူသင်း၊ ဆရာမ စမ်းစမ်းနွဲ့ (သာယာဝတီ)၊ ဆရာမ မစန္ဒာနှင့် ဆရာမ မနင်းမွှေးတို့က “မိုးမိုး(အင်းလျား) ပြောရအောင်” စကားဝိုင်းကို ဝိုင်းဖွဲ့ပြောကြားကြသည်။

ဆက်လက်၍ ပန်းချီဖွဲ့ပွဲနှင့် ဝေဖန်ပွဲ (မိုးမိုး(အင်းလျား)ကို ပန်းချီဖြင့် ခံစားခြင်း” ခေါင်းစဉ်ဖြင့် ဟောပြောပြီး စာရေးဆရာမ နတ်မောက်အနီချိုက စာတမ်းဖတ်ကြားသည်။

ယင်းနောက် “ယနေ့ခေတ် လူငယ်နှင့် ရသစာပေ”ခေါင်းစဉ်ဖြင့် လူငယ်စာရေးဆရာများဖြစ်ကြသည့် သုတေးစစ်၊ ကောင်းကင်မေ (စီးပွားရေးတက္ကသိုလ်)၊ ပုလဲခေတ်ဒီရေမီ၊ မိုရ်လွင်တို့က ဝိုင်းဖွဲ့ဆွေးနွေးကြပြီး ကဗျာဆရာမ မအိနှင့်အဖွဲ့က အမှတ်တရကဗျာရွတ်ဆိုကြသည်။

အခမ်းအနားသို့ ရန်ကုန်တိုင်းဒေသကြီး ရခိုင်တိုင်းရင်းသားလူမျိုးရေးရာ ဝန်ကြီးဦးဇော်အေးမောင်၊ ရန်ကုန်တိုင်းဒေသကြီး အစိုးရအဖွဲ့မှ တာဝန်ရှိသူများ၊ လွှတ်တော်ကိုယ်စားလှယ်များ၊ ပြန်ကြားရေးဝန်ကြီးဌာန

မှ တာဝန်ရှိသူများ၊ မိုးမိုး(အင်းလျား) ၇၅ နှစ်ပြည့်မွေးနေ့အထိမ်းအမှတ် မြန်မာစာပေနှင့် အနုပညာပွဲတော် ကျင်းပရေးကော်မတီဝင်များ၊ စာပေနယ်ပယ်အသီးသီးမှ ပညာရှင်များနှင့် တာဝန်ရှိသူများ၊ စာပေချစ်မြတ်နိုးသူများ တက်ရောက်ခဲ့ကြသည်။

တာဝန်ရှိသူများ ပြောဆို

စာရေးဆရာမကြီး မိုးမိုး(အင်းလျား)ကို ၁၉၄၄ ခုနှစ်တွင် ဒိုက်ဦးမြို့၌ မွေးဖွားသည်။ ၁၉၆၄ ခုနှစ်တွင် ရန်ကုန်တက္ကသိုလ်သို့ တက်ရောက်ပြီး အင်းလျားဆောင်တွင် နေထိုင်စဉ် မိုးမိုး(အင်းလျား) ကလောင်အမည်ဖြင့် ကဗျာများ စတင် ရေးသားသည်။ ၁၉၇၂ ခုနှစ်တွင် ပထမဆုံး လုံးချင်းဝတ္ထုရှည် “ပျောက်သော လမ်းမှာ စမ်းတမ်း”ကို ရေးသားခဲ့ပြီး ယင်းစာအုပ်ဖြင့် ၁၉၇၄ ခုနှစ် အမျိုးသားစာပေဆုနှင့် ဝတ္ထုတိုပေါင်းချုပ်စာအုပ်များဖြင့် ၁၉၈၀၊ ၁၉၈၂၊ ၁၉၈၆ ခုနှစ်တို့အတွက် ဝတ္ထုတိုဆုများကိုလည်း ရရှိခဲ့သည်။ ဆရာမကြီး၏ ဝတ္ထုရှည်များကို အင်္ဂလိပ်၊ ရုရှား၊ ဂျပန်၊ တရုတ် ဘာသာများဖြင့် ပြန်ဆိုဖော်ပြခဲ့ကြသည်။ ၁၉၈၉ မှ ၁၉၉၀ ပြည့်နှစ်အထိ စံပယ်မြို့မရောင်း တာဝန်ခံအယ်ဒီတာအဖြစ် ဆောင်ရွက်ခဲ့ပြီး ၁၉၉၀ ပြည့်နှစ်တွင် ကွယ်လွန်ခဲ့သည်။

ပွဲတော်ကို အောက်တိုဘာ ၂၇ ရက်အထိ နံနက် ၉ နာရီမှ ညနေ ၆ နာရီအထိ သုံးရက်တိုင်တိုင် ကျင်းပသွားမည်ဖြစ်သည်။ ပွဲတော်တွင် ခေတ်အဆက်ဆက် စာရေးဆရာ ဆရာမကြီးများ၏ မှတ်တမ်းဓာတ်ပုံများ၊ ခဲစာလုံးပုံနှိပ်ခေတ်ပြပွဲ၊ စာရေးသူ စာဖတ်သူ စကားဝိုင်း၊ ပန်းချီပြခန်း၊ ပန်းချီလက်တွေ့ရေးဆွဲခြင်း၊ ကာတွန်းပုံများ ပြသခြင်း၊ ပုံတူရုပ်ပြောင်များ ရေးဆွဲပေးခြင်း၊ စာပေအနုပညာရှင်များ၏ သီဆိုပျော်ဖြေတတ်ဆက်မှုများ၊ အသေးစားနှင့် အလတ်စားစက်မှုလုပ်ငန်းများမှ ဆိုင်ခန်းများ၊ စာအုပ်အရောင်းဆိုင်များ ဖွင့်လှစ်ရောင်းချလျက်ရှိပြီး စတုဒိသာကျွေးမွေးခဲ့ကြောင်း သိရသည်။ သတင်း-ဥက္ကဋ္ဌ၊ ဓာတ်ပုံ-ရဲထွဋ်

စာအုပ်မိတ်ဆက်ပွဲ
စာပေဟောပြောပွဲနှင့် ပဟေဠိ
အစီအစဉ်ပါဝင်သည့်
ရန်ကုန်စာအုပ်လမ်း အစီအစဉ်

ရန်ကုန် အောက်တိုဘာ ၂၅
ရန်ကုန်စာအုပ်လမ်း၏ အပတ်စဉ်အစီအစဉ်များအဖြစ် အောက်တိုဘာ ၂၆ ရက် (စနေနေ့) မွန်းလွဲ ၂ နာရီမှ ညနေ ၅ နာရီအထိ Closer Myanmar Publishing House မှ ထုတ်ဝေဖြန့်ချိသည့် စာရေးဆရာ ဝင်းနိုင်သောင်း၏ “အတိတ်ကို ပြန်လည်တူးဆွခြင်း” စာအုပ်မိတ်ဆက်ပွဲ အစီအစဉ်၊ အောက်တိုဘာ ၂၇ ရက် (တနင်္ဂနွေနေ့) မွန်းလွဲ ၂ နာရီတွင် စာရေးဆရာမ ဒေါ်ခင်နှင်းဦး၏ “ဝတ္ထုတိုကဏ္ဍအတွက် လိုအပ်နေသော စာပေဝေဖန်ရေး” ခေါင်းစဉ်ဖြင့် စာပေဟောပြောပွဲအစီအစဉ်များရှိကြောင်း သိရသည်။

ထို့ပြင် မွန်းလွဲ ၃ နာရီခွဲတွင် စာပေလောကမှ ထုတ်ဝေသည့် နာမည်ကြီးစာအုပ်ကောင်းများကို ထိုက်တန်စွာ လက်ဆောင်ပေးမည့် “မေးကြည့်၊ မြေကြည့် ပဟေဠိ” အစီအစဉ်တို့ကို ထည့်သွင်းပြုလုပ်သွားမည်ဖြစ်ပါသဖြင့် စာပေချစ်မြတ်နိုးသူများ လာရောက်လေ့လာဖြေဆို၊ ဝယ်ယူနိုင်ကြောင်း သိရသည်။

ရန်ကုန်စာအုပ်လမ်းတွင် စာအုပ်ဆိုင်ခန်းပေါင်း ၈၀ ခန့်ဖြင့် အပတ်စဉ် စနေ၊ တနင်္ဂနွေနေ့များ၌ နံနက် ၉ နာရီမှ ညနေ ၅ နာရီအထိ သိမ်ဖြူလမ်းတွင် ဖွင့်လှစ် ရောင်းချပေးလျက်ရှိသည်။

ရသစာပေဆိုတာ ကိုယ်ချင်းစာနာမှုကို အများဆုံးပေးနိုင်တဲ့ စာပေအမျိုးအစားဖြစ်တဲ့ အတွက်ကြောင့် ရသစာပေကို ခံစားစေချင်တယ်

စာရေးဆရာမကြီး စမ်းစမ်းနွဲ့ (သာယာဝတီ)

မိုးမိုး(အင်းလျား) (၇၅)နှစ်ပြည့်အထိမ်းအမှတ် မြန်မာစာပေနှင့် အနုပညာပွဲတော်ကို အောက်တိုဘာ ၂၅ ရက်မှ ၂၇ ရက်အထိ သုံးရက်တိုင် စည်ကားသိုက်မြိုက်စွာကျင်းပလျက် ရှိရာ အဆိုပါအခမ်းအနားသို့ တက်ရောက်လာကြသည့် စာပေညာရှင်များနှင့် စာပေကိုချစ်မြတ်နိုးသူများ၏ ရင်တွင်းစကားသံများကို မြန်မာ့သတင်းစဉ်မှ စုစည်းတင်ပြလိုက်ပါ သည်။

တွေ့ဆုံမေးမြန်း - ဥမ္မာစန္ဒီ ဓာတ်ပုံ - မွန်းဦးနဒီ



စာရေးဆရာမကြီး စမ်းစမ်းနွဲ့ (သာယာဝတီ)



စာရေးဆရာမကြီး သန်းမြင့်အောင်



စာရေးဆရာမကြီး မနင်းမွှေး



ဒါရိုက်တာ ဦးကြည်စိုးထွန်း



စာရေးဆရာမကြီး (ဒေါက်တာတင်တင်ဝင်း)



စာရေးဆရာမကြီး မစန္ဒာ

စာရေးဆရာမကြီး စမ်းစမ်းနွဲ့ (သာယာဝတီ) ပွဲတော်ဖြစ်မြောက်ရေးကော်မတီနာယက မိုးမိုး(အင်းလျား)ကွယ်လွန်ပြီး နောက်များမကြာခင် နှစ်တွေမှာပဲ မိုးမိုး (အင်းလျား) အထိမ်းအမှတ် ဝတ္ထုတိုပြိုင်ပွဲ လုပ်လေ့ရှိပါတယ်။ နှစ်အနည်းငယ်လောက်ပြတ်သွားပြီး အခုတစ်ခါ ပြန်လုပ်တဲ့သဘောပါ။ မိုးမိုးက ဝတ္ထုတိုတွေ အလွန်ရေးအားကောင်းပါတယ်။ ဒီမှာစကားဝိုင်းဆွေးနွေးပွဲ လုပ်ကြပါတယ်။ မိုးမိုး(အင်းလျား) အကြောင်းပါမယ်။ ရသ စာပေအကြောင်းလည်းပါမယ်။ ခေါင်းစဉ်အသီးသီးပါ။ မိုးမိုး(အင်းလျား)နဲ့ ခေတ်ပြိုင်တို့ရဲ့စကားဝိုင်းပါ။ လူငယ် မျိုးဆက်သစ်တွေအတွက် မိုးမိုး(အင်းလျား) ဆိုတာ ရသ စာပေရေးသားတာပါ။ ရသစာပေဆိုတာ ကိုယ်ချင်းစာနာမှု ကို အများဆုံးပေးနိုင်တဲ့ စာပေအမျိုးအစားဖြစ်တဲ့အတွက် ကြောင့် ရသစာပေကို ခံစားစေချင်တယ်။ စဉ်းစားစေချင် တယ်။ နောက်တစ်ခုက လူငယ်တွေ ဝတ္ထုတိုပြိုင်ပွဲလုပ်လိုက် တဲ့အတွက် ရသစာပေအားလျှော့တယ်လို့ ခံစားတုံ့စိတ်က အားတောင်တက်လာတယ်။ စာမူပေါင်း ၃၀၀ ကျော် ပြိုင်ပွဲ ဝင်ကြတယ်။ ၂၀၀ ကျော်လောက်က တော်တော်အဆင့်မီတဲ့ ဝတ္ထုတိုတွေဖြစ်တယ်။ အဲဒီထဲက ရွေးရတဲ့အတွက် ခက်ခက် ခဲခဲရွေးရတာပါ။ ဘာပဲပြောပြော ဆရာမတို့ဖြစ်စေ ဆရာမ ရသည်ဖြစ်စေ ရသစာပေမှာ အားသန်လာကြတယ်။ ရသ စာပေကို စိတ်ဝင်စားကြတယ်။ ဖန်တီးချင်ကြတယ်ဆိုတဲ့ အသိုင်းအဝိုင်းအဖွဲ့အစည်းက မနည်းဘူးဆိုတာ သက်သေ ပြတာဆိုတော့ အားရှိပါတယ်။ လူငယ်တွေ ရသစာပေကို ဖတ်ရင်း ရသစာပေကို ကိုယ်ချင်းစာနာစိတ်နဲ့ ဦးဆောင်မှု ပေးသွားပါလို့ မေတ္တာရပ်ခံချင်ပါတယ်။

စာရေးဆရာမကြီး သန်းမြင့်အောင် ပွဲတော်ကျင်းပရေးကော်မတီဥက္ကဋ္ဌ

စာပေရဲ့ဂုဏ်ကျေးဇူးက အင်မတန်ကြီးမားတယ်။ မြန်မာစာပေအနုပညာကို ဖန်တီးခဲ့တဲ့ရသစာပေတွေကို ဖော်ထုတ်ခဲ့တဲ့ နယ်ပယ်အသီးသီးက စာပေမျိုးဆက်တွေမှာ ရေးကဆရာမကြီး ဒဂုန်ခင်ခင်လေးတို့ကစပြီး ကျွန်ုပ်တို့ကျော် မမလေး၊ စိန်စိန်နီ၊ လူထုဒေါ်အမာတို့ စသဖြင့်ပေါ့။ အဲဒါ တွေက ကျွန်ုပ်တို့အတွက် တကယ်စာပေသမားတွေအတွက် အားကျလာရုံနဲ့ မဟုတ်ဘဲ ရှိသေရတဲ့ ချဉ်းကပ်ရတဲ့ စာရေးဆရာမကြီးတွေပါ။ ဘယ်လိုပုံဖြစ်ဖြစ် လူသေသွား ပေမယ့် အနုပညာဆိုတဲ့နာမည်က ရှင်သန်ကျန်ရစ်နေဆဲပါ။ စာပေတွေက ကျွန်ုပ်တို့ရဲ့ရယူယဉ်ကျေးမှုနဲ့ မျိုးဆက်တွေ အတွက် အားသစ်လောင်းပေးမယ့် စာတွေပါ။ စာပေကျေးဇူး ကို ဆပ်တဲ့အနေနဲ့ အမှတ်တရလည်းဖြစ်အောင်ပါ။ မိုးမိုးသာ သက်ရှိထင်ရှားရှိမယ်ဆိုရင် စာတွေကို ဘယ်လောက် ဆက်ပြီးရေးမလဲ။ ဘယ်လိုစာပေတွေ ထပ်ထွက်ပေါ်လာ မလဲ။ သူ မကွယ်လွန်ခင်က ရေးခဲ့တဲ့စာပေတွေက ကျွန်မ တို့အတွက် အကျိုးကျေးဇူးများတယ်။ ဆက်များရေးနိုင်ရင် အကျိုးကျေးဇူးတွေ ဘယ်လောက်ရှိလိမ့်မလဲ။ ဒါကိုလူငယ် တွေလည်း စာပေကိုမြတ်နိုးစေချင်တယ်။ ဖန်တီးစေချင် တယ်။ လူငယ်တွေစာဖတ်စေချင်တယ်။ ဒီဘက်မှ ပိုပြီး စာပေရေးသားပြုစုခြင်းအားဖြင့် ကိုယ့်နိုင်ငံ ကိုယ့်လူမျိုး



စာရေးဆရာမကြီး ကြူကြူသင်း



ဉာဏ်ရဲရင့်ဝင်း



စောကျော်စံလွင်

ယဉ်ကျေးမှုလေ့ထုံးစံနဲ့ မြန်မာစာပေလောကဖွံ့ဖြိုးတိုးတက် ရေးအတွက် ရှင်သန်စေချင်တယ်။ အဲဒီရည်ရွယ်ချက်နဲ့ ကျွန်မတို့ ဒီပွဲတော်လုပ်တာပါ။

ကျွန်မတို့ မိုးမိုး(အင်းလျား) ဝတ္ထုတိုတွေက စာဖတ်တဲ့ သူတွေရဲ့ နှလုံးသားကိုထိသွားအောင် ပစ်လိုက်တဲ့ ရသမြား လိုပါ။ ကျွန်မကဝတ္ထုတို အဖတ်များတယ်။ မမိုးရဲ့ အိမ်နီး ချင်းဆိုတဲ့ ဝတ္ထုတိုရဲ့ လူ့အဖွဲ့အစည်းမှာ ဘယ်လိုနေထိုင် ရမလဲ။ ဝတ္ထုတွေကိုဖတ်ခြင်းဖြင့် လူတွေရဲ့ လူနေမှုနဲ့ လူတန်း စား အလှူအသီးသီးကလူတွေရဲ့စရိုက်သဘာဝကို ကျွန်မတို့ သိနိုင်တယ်။ ဝတ္ထုတိုတော်တော်များများက ကျွန်မတို့ အတွက် ဝတ္ထုရေးနည်းကို သင်ပေးလိုက်သလိုဖြစ်ပါတယ်။ လုံးချင်းဝတ္ထုကလည်း ဒီကနေ့ဖြစ်ပျက်နေတဲ့ အဖြစ်အပျက် တွေနဲ့ ရင်ဆိုင်နေရတဲ့ လူ့အဖွဲ့အစည်းရယ်၊ အရွယ်ကောင်း မိန်းကလေးတွေအတွက် မမိုးမိုးက "ညီမလေးကအချစ်ကို ကိုးကွယ်သတဲ့လား" ဆိုတာမျိုးတွေပေါ့။ ဒါမျိုးတွေက လူငယ် တွေဖတ်သင့်ပါတယ်။ ဝတ္ထုတွေက လက်ကမချနိုင်အောင် ကောင်းပါတယ်။ ကျွန်မတို့ဖတ်ဖို့ကြိုးစားဆဲပါ။ ကျွန်မတို့ အားကျရပါတယ်။ မြန်မာစာပေလောက ပိုပြီးကျယ်ကျယ် ပြန့်ပြန့် ထိထိရောက်ရောက် ထွန်းကားစေချင်ပါတယ်။

စာရေးဆရာမကြီး မနင်းမွှေး ဒုတိယဥက္ကဋ္ဌ ပြိုင်ပွဲကျင်းပရေးကော်မတီ

စာပေဆုရွေးချယ်ရေးအဖွဲ့မှာလည်း အဖွဲ့ဝင်နေရာ ကနေ ပါဝင်ပြီးတာဝန်ယူခဲ့ရတယ်။ မိုးမိုး(အင်းလျား) လုံးချင်းဝတ္ထုတိုများ သုံးသပ်ချက်တွေမှာလည်း ခိုင်လုံရ တယ်။ မိုးမိုး(အင်းလျား)ကို သတိရတယ်။ သူရဲစေချင်ပါ တယ်။ သူမရှိပေမယ့်လည်း သူ့ရဲ့အထိမ်းအမှတ်ပွဲလေးကို အခုလို တစ်ထောင့်တစ်နေရာကနေ ပါဝင်ဆောင်ရွက်ခွင့် ရတဲ့အတွက်ကြောင့် ဝမ်းသာဂုဏ်ယူမိပါတယ်။ မိုးမိုး (အင်းလျား)ဆိုတာ လူတိုင်းချစ်ကြတဲ့ စာရေးဆရာမ တစ်ယောက်ဖြစ်ပါတယ်။ ကွယ်လွန်သွားတာ နှစ် ၃၀ နီးပါး ရှိနေပါပြီ။ ဒါပေမယ့် သူ့ကို ဘယ်သူမှမေ့မကြပါဘူး။ လူငယ် စာရေးဆရာတွေကိုလည်း စာကောင်းပေးကောင်းတွေ ရေးစေချင်တယ်။ လူသေပေမယ့် နာမည်မသေဘူးဆိုတာ

မိုးမိုး(အင်းလျား)က သက်သေပြသွားတာပါလို့ ပြောချင်ပါ တယ်။

ဒါရိုက်တာ ဦးကြည်စိုးထွန်း

ဆရာမမိုးမိုး(အင်းလျား)ရဲ့ဝတ္ထုတွေကို ကျွန်တော်က ရုပ်ရှင်ရိုက်ခဲ့တာ။ ဇာတ်ညွှန်းရေးခဲ့တာ အတော်များပါ တယ်။ အဲဒီအကြောင်းလေးတွေကို စာတမ်းဖတ်ပြီး ပြောပါ မယ်။ ကျွန်တော်မဟုတ်ဘဲ တခြားသူတွေနဲ့လည်း ရုပ်ရှင် ရိုက်ဖြစ်ခဲ့တာတွေလည်း ရှိပါတယ်။ သူ့ဝတ္ထုတွေက စာအုပ် ကနေ ရုပ်ရှင်ဖြစ်ခဲ့တာများပါတယ်။ အကယ်ဒမီတွေလည်း ရကြပါတယ်။ ထင်ရှားတဲ့ဇာတ်ကားက "မှတစ်ပါး အခြား မရှိ" ရုပ်ရှင်ဇာတ်ကားမှာ ဒေါ်မြင့်မြင့်ခင်နဲ့ မောင်စိမ်းအောင် တို့ အကယ်ဒမီရတယ်။ အမှတ်တရစကားကတော့ သူ့ကို သတိရတယ်။ ဒီလိုပွဲတော်မျိုးလုပ်ပေးတဲ့အတွက် ကျေးဇူး တင်ပါတယ်။

စာရေးဆရာမကြီး (ဒေါက်တာတင်တင်ဝင်း)

မိုးမိုး(အင်းလျား) သက်ရှိထင်ရှားရှိစဉ်ကတည်းက မမိုးနဲ့ခင်ခဲ့ပါတယ်။ မမိုးက လေးစားရတဲ့ စာရေးဆရာမ ထဲမှာ ပါဝင်ပါတယ်။ မမိုး ၇၅ နှစ်ပြည့်မွေးနေ့လုပ်တဲ့အခါ မှာ စာရေးဆရာမလည်းဖြစ်တယ်။ မမိုးကိုလည်း မိလိုက် တယ်။ မမိုးကိုလည်း ချစ်တယ်။ နောက်ပြီး ဥက္ကဋ္ဌအဖြစ် ဆောင်ရွက်နေတဲ့ ဆရာမဒေါ်သန်းမြင့်အောင်က ဝင်ပါလို့ ပြောပါတယ်။ ဒါကြောင့် ဝင်ပါရခြင်းဖြစ်ပါတယ်။ ဒီလိုပွဲမျိုး လုပ်တာ အကျိုးရှိတယ်လို့ ကျွန်မတို့ယူဆထားကြတယ်။ စာဖတ်ခြင်းဆိုတာကလည်း လူငယ်တွေအပေါ်မှာ တိမ်းညွတ်မှုရှိအောင် ကျွန်မတို့ဘက်က ဘယ်လောက်ဆွဲ ဆောင်မှုရှိသလဲဆိုတဲ့အပေါ်မှာ မူတည်ပါတယ်။ စာဖတ် ခြင်းနဲ့ တခြားအပြိုင်လူငယ်တွေကို ဆွဲဆောင်တဲ့အရာတွေ အများကြီးရှိတယ်။ ကျွန်မတို့ဘက်က တတ်နိုင်သမျှ လူငယ် တွေရော၊ လူကြီးတွေပါ အားရင်အားသလောက် စာဖတ်နိုင် ဖို့ တွန်းအားပေးကြရမယ်။ ဒီပွဲသည်လည်း အဲဒီတွန်းအား ကို ပေးမှာဖြစ်တယ်လို့ ယုံကြည်ပါတယ်။ မိုးမိုး(အင်းလျား) ရဲ့အရည်အချင်းကို ကျွန်မမမိပါဘူး။ ကျွန်မကအချစ်ကို ဦးစားပေးရေးတာပါ။ မမိုးက ဘဝကိုအခြေခံပြီး ရေးတယ်။

မမိုးကိုအားကျပါတယ်။ စာဖတ်ဖို့ပဲပြောချင်ပါတယ်။ နိုင်ငံ တစ်ခု ကြီးပွားတိုးတက်ဖို့၊ နိုင်ငံသားတွေလိမ္မာဖို့၊ နိုင်ငံ တစ်ခု ဂုဏ်သိက္ခာရှိဖို့က စာအုပ်တွေမှာမူတည်ပါတယ်။ လူငယ်တွေ၊ လူကြီးတွေ စာဖတ်ရင် အကြားအမြင်ဗဟုသုတ ရမယ်။ အမှန်အမှားခွဲခြားနိုင်မယ်။ ကုသိုလ်နဲ့ အကုသိုလ် ခွဲနိုင်မယ်။ အမေ့နဲ့ ဓမ္မခွဲနိုင်မယ်။ အဲဒီကျင့်ဝတ်သိက္ခာတွေ ရနိုင်မယ်။ စာဖတ်ရင်အားလုံး အဆင်ပြေမယ်လို့ ပြောချင်ပါ တယ်။

စာရေးဆရာမကြီး မစန္ဒာ

မိုးမိုး(အင်းလျား)နဲ့ ခေတ်ပြိုင်တွေဆိုတော့ ဆရာမ တို့က ဒီပွဲမှာ နာယကအနေနဲ့ ပါဝင်ပါတယ်။ လုံးချင်းဝတ္ထု များအပေါ် သုံးသပ်ချက်ပြိုင်ပွဲနဲ့ ဝတ္ထုတိုပြိုင်ပွဲမှာလည်း အကဲဖြတ်ခိုင်အဖြစ်နဲ့ ဆောင်ရွက်ပါတယ်။ သူကွယ်လွန်ခဲ့ တာ ကြာခဲ့ပေမယ့် မမေ့မကြပါဘူး။ အခုပိုပြီး သတိရကြတာ ပေါ့။ သူ့စာအုပ်တွေဖတ်ဖြစ်တဲ့အခါ ဟိုတစ်ခေတ်တစ်ခါက ဖြတ်သန်းခဲ့ကြတာတွေ ဖတ်ရတော့ ခုခေတ်လူငယ်တွေ သာမက ဆရာမတို့တောင် ပြန်ပြီးသတိရမိစေတယ်။ မိုးမိုး အသက်ရှင်စဉ်ကာလ စာပေနယ်ပယ်မှာ ရေးသွားတဲ့ နှစ်ပေါင်း ၂၀ လောက် အတောအတွင်းမှာ အင်မတန်ကို တာဝန်ကျေအောင် လုပ်နိုင်ခဲ့ပါတယ်။ ထိရောက်အောင် အများကြီးရေးခဲ့တယ်။ ဒီလို စာပေတာဝန်ကျေခဲ့တဲ့သူ တစ်ယောက်ကို အသစ်တစ်ဖန် ပြန်လည်ဖော်ထုတ်တာ အင်မတန်လုပ်သင့်လှပုံထိုက်ပါတယ်။ ခုခေတ်လူငယ်တွေ မိုးမိုး(အင်းလျား) စာပေတွေဖတ်ကြတဲ့အခါမှာလည်း ရသ ကောင်းကောင်း ခံစားရလိမ့်မယ်လို့ မျှော်လင့်ပါတယ်။

စာရေးဆရာမကြီး ကြူကြူသင်း

ဒီပွဲမှာ "မိုးမိုးအကြောင်းပြောရအောင်" ဆိုတဲ့စကား ဝိုင်းမှာ ဝင်ရောက်ဆွေးနွေးမှာပါ။ မိုးမိုး(အင်းလျား) လုံးချင်း ဝတ္ထုများအပေါ် သုံးသပ်ချက်ပြိုင်ပွဲမှာလည်း အကဲဖြတ် အနေနဲ့ ပါဝင်ပါတယ်။ မျှော်ပြေရေးအစီအစဉ်မှာလည်း ပါတယ်။ အားလုံးက စိတ်တူကိုယ်တူလုပ်ကြတာမို့ ပျော်ရွှင် စရာကောင်းပါတယ်။ ပြောရမယ်ဆိုရင် မိုးမိုးနဲ့က ညီအစ်မ တွေလိုပဲလေ။ ဟိုခေတ်တုန်းက လူငယ်အမျိုးသမီး စာရေး ဆရာတွေ နည်းသေးတယ်။ ရင်ဘတ်ချင်းလည်း တူကြ တယ်ပေါ့။ သူ့နဲ့ပြောရဆိုရတာလည်း အဆင်ပြေတယ်။ ရေးတဲ့ဝတ္ထုတွေကလည်း ရင်ထဲကိုထိရောက်သွားနိုင်တဲ့ အကြောင်းတွေ တော်တော်များများတူတယ်။ အစောကြီး ကွယ်လွန်သွားတာ နှစ်မြောက်တယ်။ ရှိနေစေချင်တယ်။ ဒီကနေ့ သူ့ပွဲကျင်းပတယ်ဆိုတော့ ခံစားချက်က ဝမ်းနည်းဝမ်းသာ ပါပဲ။

ဉာဏ်ရဲရင့်ဝင်း

မင်္ဂလာတောင်ညွန့်မြို့နယ်

မိုးမိုး(အင်းလျား) ၇၅ နှစ်ပြည့် မွေးနေ့အထိမ်းအမှတ် မြန်မာစာပေနှင့် အနုပညာပွဲတော်ကို လာရောက်ရခြင်း ကတော့ သတင်းစာဖတ်ပြီး တွေ့လို့လာခဲ့တာဖြစ်ပါတယ်။ ဆရာမကြီးရဲ့ သမီးကလည်း ဖိတ်တယ်။ လူငယ်တွေက Online မှာပဲ အချိန်ဖြုန်းနေကြတယ်။ မျိုးဆက်သစ်လူငယ် တစ်ယောက်အနေနဲ့ စာမျက်နှာ ၁၀ သို့

ပြည်တွင်းရေးရာ

ပြည်ထောင်စုဝန်ကြီး ဒေါက်တာဖေမြင့်နှင့်အဖွဲ့ ဂျပန်နိုင်ငံတွင် ဝန်ကြီး Mr. Koichi Hagiuda၊ ဒုတိယဝန်ကြီး Mr. Ma Sahiko Tominaga တို့နှင့် သီးခြားစီတွေ့ဆုံဆွေးနွေးပြီး ကျိုဒိုသတင်းဌာနသို့ သွားရောက်လေ့လာ

တိုကျို အောက်တိုဘာ ၂၅
ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်နှင့်အဖွဲ့သည် ယနေ့ နံနက် ၇ နာရီတွင် ဂျပန်နိုင်ငံ တိုကျိုမြို့ရှိ နာရီတာ လေဆိပ်သို့ ရောက်ရှိပြီး ခေတ္တတည်းခိုမည့် Shinagawa Prince Hotel သို့ ရောက်ရှိကြသည်။

ပြည်ထောင်စုဝန်ကြီးနှင့်အဖွဲ့သည် ဂျပန်နိုင်ငံ ယဉ်ကျေးမှုရေးရာဌာန၌ ပညာရေး၊ ယဉ်ကျေးမှု၊ သိပ္ပံနှင့် နည်းပညာဝန်ကြီးဌာန ဝန်ကြီး Mr. Koichi Hagiuda နှင့် တာဝန်ရှိသူများအား မွန်းလွဲ ၂ နာရီ ၄၅ မိနစ်တွင် လည်းကောင်း၊ ပြည်ထဲရေးနှင့် ဆက်သွယ်ရေး ဝန်ကြီးဌာန၌ ဒုတိယဝန်ကြီး Mr. Ma Sahiko Tominaga နှင့် တာဝန်ရှိသူများအား ညနေ ၃ နာရီခွဲတွင်လည်းကောင်း သွားရောက်တွေ့ဆုံ နှုတ်ဆက်ပြီး မြန်မာ-ဂျပန် နှစ်နိုင်ငံ ပူးပေါင်း၍

ရုပ်ရှင်ဇာတ်ကားများ ရိုက်ကူးခဲ့မှု၊ ရုပ်ရှင်ဖလင်များ ပြန်လည်ပြုပြင် ထိန်းသိမ်းသည့်လုပ်ငန်းသည် ရုပ်ရှင်ဖွံ့ဖြိုးတိုးတက်ရေးအတွက် အရေးပါမှု မြန်မာ့ရုပ်ရှင် ဖွံ့ဖြိုးတိုးတက်ရေးအတွက် စီစဉ်ဆောင်ရွက်နေမှုနှင့် လိုအပ်သည့် အကူအညီများ ပံ့ပိုးပေးစေလိုမှုတို့ကို ဆွေးနွေးကြသည်။

ဆက်လက်၍ ပြည်ထောင်စုဝန်ကြီးနှင့်အဖွဲ့သည် ညနေ ၄ နာရီခွဲတွင် တိုကျိုမြို့ရှိ ဟိဘီရစာကြည့်တိုက်နှင့် ပြတိုက်သို့ သွားရောက်၍ စာအုပ်စာစောင်များခင်းကျင်းပြသထားရှိမှု၊ စာကြည့်တိုက်တွင် ဖတ်ရှုလေ့လာရန် စီစဉ်ထားရှိမှုနှင့် စာပေစနစ်တို့ကို ကြည့်ရှုလေ့လာကြပြီး သိရှိလိုသည်များကို မေးမြန်းကြသည်။

ညနေ ၅ နာရီခွဲတွင် ကျိုဒိုသတင်းဌာနသို့ သွားရောက်ပြီး သတင်းအချက်အလက်များ

ရယူစုစည်းမှုနှင့် ဖြန့်ချိမှုလုပ်ငန်းစဉ်အား လေ့လာကြသည်။

ကျိုဒိုသတင်းဌာနမှာ ၁၉၄၅ ခုနှစ် နိုဝင်ဘာလတွင် စတင်တည်ထောင်ခဲ့သည့် Domei သတင်းဌာနအား ဒုတိယကမ္ဘာစစ်ပြီးဆုံးချိန်တွင် Kyodo News အဖြစ် ပြင်ဆင်ဖွဲ့စည်းခဲ့ခြင်းဖြစ်ကြောင်း၊ သတင်းထောက်အင်အား ၁၀၀၀ ကျော်ဖြင့် လုပ်ငန်းများ ဆောင်ရွက်နေပြီး နိုင်ငံတကာမှ မီဒီယာအဖွဲ့အစည်း ၇၀ ခန့်နှင့် နားလည်မှုစာချွန်လွှာလက်မှတ်ရေးထိုးကာ သတင်းများ ဖလှယ်အသုံးပြုနေကြောင်း၊ ၎င်းသတင်းဌာနမှ သတင်းများကိုအသုံးပြုသည့် သတင်းစာများမှ ဖတ်ရှုသူဦးရေမှာသန်း ၅၀ ခန့်ရှိပြီး ဂျပန်၊ တရုတ်၊ ကိုရီးယားနှင့် အင်္ဂလိပ်ဘာသာတို့ဖြင့်လည်း အွန်လိုင်းမှ သတင်းများ ထုတ်လွှင့်ဖြန့်ချိလျက်ရှိကြောင်း သိရသည်။ သတင်းစဉ်



တွေ့ဆုံ

ပြည်ထောင်စုဝန်ကြီး ဒေါက်တာဖေမြင့် ဂျပန်နိုင်ငံပညာရေး၊ ယဉ်ကျေးမှု၊ သိပ္ပံနှင့်နည်းပညာ ဝန်ကြီးဌာနဝန်ကြီး Mr. Koichi Hagiuda နှင့် တွေ့ဆုံစဉ်။

တွေ့ဆုံဆွေးနွေး

ပြည်ထောင်စုဝန်ကြီး ဒေါက်တာဖေမြင့် ပြည်ထဲရေးနှင့် ဆက်သွယ်ရေးဝန်ကြီးဌာန ဒုတိယဝန်ကြီး Mr. Ma Sahiko Tominaga နှင့် တွေ့ဆုံဆွေးနွေးစဉ်။



မဟာတ္တမဂန္ဓီ နှစ် (၁၅၀) ပြည့် အထိမ်းအမှတ် မဟာဗန္ဓုလပန်းခြံ၌ နံ့သာဖြူပင် စိုက်ပျိုး

ရန်ကုန် အောက်တိုဘာ ၂၅
မဟာတ္တမဂန္ဓီ နှစ် (၁၅၀) ပြည့် အထိမ်းအမှတ် နံ့သာဖြူပင် စိုက်ပျိုးပွဲ အခမ်းအနားကို ယနေ့ နံနက် ၈ နာရီ ၁၅ မိနစ်တွင် ရန်ကုန်မြို့ရှိ မဟာဗန္ဓုလပန်းခြံအတွင်း၌ ကျင်းပရာ ရန်ကုန်မြို့တော် စည်ပင်သာယာရေးကော်မတီဥက္ကဋ္ဌ ရန်ကုန်မြို့တော်ဝန် ဦးမောင်မောင်စိုးက မဟာတ္တမဂန္ဓီ အကြောင်းနှင့် အထိမ်းအမှတ်သစ်ပင် စိုက်ပျိုးခြင်းအကြောင်းကို ပြောကြားသည်။

ထို့နောက် မဟာတ္တမဂန္ဓီ နှစ် (၁၅၀)ပြည့် အထိမ်းအမှတ်ပွဲတော် ကျင်းပရေးကော်မတီအဖွဲ့ဝင် ဗမာ့တာရာဂျူးဂိုအင်ကာက အထိမ်းအမှတ်ပွဲတော် ကျင်းပခြင်းနှင့် စပ်လျဉ်း၍လည်းကောင်း၊ ပွဲတော်ကျင်းပရေးကော်မတီအဖွဲ့ဝင် ဦးခင်မောင်ချိုက မဟာတ္တမဂန္ဓီ နှစ် (၁၅၀)ပြည့်

အထိမ်းအမှတ် နံ့သာဖြူပင် စိုက်ပျိုးခြင်းနှင့်စပ်လျဉ်း၍ လည်းကောင်း ရှင်းလင်းပြောကြားကြသည်။

ယင်းနောက် ရန်ကုန်မြို့တော်ဝန် ဦးမောင်မောင်စိုးက မဟာတ္တမဂန္ဓီ နှစ် (၁၅၀) ပြည့် အထိမ်းအမှတ်အဖြစ် နံ့သာဖြူပင်ကို မဟာဗန္ဓုလပန်းခြံအတွင်း သတ်မှတ်နေရာ၌ စိုက်ပျိုးပေးသည်။

အခမ်းအနားသို့ ရန်ကုန်မြို့တော် စည်ပင်သာယာရေးကော်မတီ ဒုတိယဥက္ကဋ္ဌ ဒုတိယမြို့တော်ဝန် ဦးစိုးလွင်နှင့် ကော်မတီဝင်များ၊ မြန်မာနိုင်ငံဆိုင်ရာ အိန္ဒိယသမ္မတနိုင်ငံ သံရုံးမှ တာဝန်ရှိသူများ၊ မဟာတ္တမဂန္ဓီ နှစ် (၁၅၀) ပြည့်အထိမ်းအမှတ်ပွဲတော် ကျင်းပရေးကော်မတီဥက္ကဋ္ဌ ဦးရွှေနှင့် ကော်မတီဝင်များ တက်ရောက်ကြသည်။

သတင်း - ရီရီမြင့်၊ ဓာတ်ပုံ - ဇော်မင်းလတ်



❑ စာမျက်နှာ ၉ မှ စာပေကိုစိတ်ဝင်စားတယ်။ စာဖတ်ပျင်းတဲ့အခါ ရသစာပေတစ်အုပ်လောက် ဖတ်ကြည့်ရင် နောက်ပိုင်းဖတ်ချင်စိတ် ပိုတိုးပွားလာပါမယ်။ စာရေးဆရာမကြီးတွေ၊ ဆရာကြီးတွေကို မျက်မြင်ကိုယ်တွေ့ တွေ့ရတဲ့အတွက်လည်း ဝမ်းသာမိပါတယ်။

စောကျော်စံလွင် (မြောက်ဥက္ကလာပမြို့နယ်)
ဒီနေ့အခမ်းအနားမှာ ကျွန်တော် နှစ်သက်မြတ်နိုးရတဲ့ ဆရာမကြီးရဲ့ မွေးနေ့ ဂုဏ်ပြုပွဲကို တက်ရောက်နားထောင်ရတဲ့အတွက် ကျေနပ်ရပါတယ်။ ကျွန်တော့်ဘဝရဲ့ ပထမဦးဆုံးဝတ္ထုက ဆရာမကြီးမိုးမိုး(အင်းလျား)ရဲ့ သုံးလွန်းတင်မှကြီးဆိုတဲ့ စာအုပ်လေးကို သတ္တမတန်းကျောင်းသားအရွယ်မှာ ကျွန်တော်ဖတ်ခွင့်ရပါတယ်။ အဲဒီစာအုပ်ကို အကြိမ်များစွာဖတ်ရှုရင်းနဲ့ ရသစာပေရဲ့ သဘောနဲ့

ဆရာမကြီးပေးချင်တဲ့ လူ့ဘဝအကြောင်းအရာ၊ သာမန်ပြည်သူ့ဘဝနဲ့ တကယ်အစစ်အမှန်ဆိုတဲ့ အရာတွေကို ကျွန်တော်ဖတ်ရှုရင်း၊ ဆရာမကြီး မိုးမိုး(အင်းလျား)စာအုပ်တွေကို နောက်ထပ်စုဆောင်းရင်း ရသစာပေ စာဖတ်ဝါသနာရှင်ဆိုတဲ့ အခြေအနေကို ရောက်လာတာပါ။ စာပေကိုလည်း ဝါသနာပါတယ်။ စာအရေးအသားက အဲဒီလောက်ထိတော့ မဖြစ်မြောက်သေးပါဘူး။ လက်ရှိခေတ်ကာလလူငယ်တွေကို ပြောချင်တာက အချိန်ကို အကျိုးရှိရှိ အသုံးပြုဖို့ပါပဲ။ မျှမျှတတ အသုံးပြုခြင်းနဲ့ စနစ်တကျ စီမံခန့်ခွဲခြင်းအခြေအနေက အရေးကြီးပါတယ်။ ကျွန်တော်တို့ ဝါသနာပါတဲ့အလုပ်တွေကို လုပ်လိုရသလို တစ်ဖက်တစ်လမ်းကလည်း ပညာရှာမယ်၊ ရသစာပေကို နှလုံးသားထဲထည့်ကြည့်ပါ။ ရသစာပေရော၊ သုတစာပေရော နှစ်ဖက်စလုံး ဖွံ့ဖြိုးတိုးတက်အောင် အချိန်ပေးပါလို့ လူငယ်တွေကို တိုက်တွန်းချင်ပါတယ်။

မနက်ဖြန် မွန်းတည့်ချိန်အထိ ခန့်မှန်းချက်

နေပြည်တော် အောက်တိုဘာ ၂၅
စစ်ကိုင်းတိုင်းဒေသကြီး အထက်ပိုင်း နှင့် ကချင်ပြည်နယ်တို့တွင် နေရာအနှံ့အပြား၊ တနင်္သာရီတိုင်းဒေသကြီးတွင် နေရာစိပ်စိပ်၊ ရန်ကုန်တိုင်းဒေသကြီး၊ ရှမ်းပြည်နယ်(တောင်ပိုင်းနှင့် အရှေ့ပိုင်း)နှင့် ချင်းပြည်နယ်တို့တွင် နေရာကျကျနှင့် ကျွန်တိုင်းဒေသကြီးနှင့် ပြည်နယ်တို့တွင် နေရာကွက်ကျား မိုးထစ်ချုန်းရွာမည်။ ရွာရန်ရာနှုန်း ၈၀ ဖြစ်သည်။
မိုး/လေ

* ကျောပိုးမှ နိုင်အောင်မခင်း၊ ဆော်လမုန်၊ ပဒိုအယ်ကလူစေး၊ စောကျော်ညွန့်၊ စောစိန်ဝင်း၊ ဒေါက်တာလှိုင်အောင်၊ ဒေါ်စောမြရာဇာလင်း၊ ရဲဘော်မျိုးဝင်းနှင့် တာဝန်ရှိသူများ တက်ရောက်ကြသည်။

အစည်းအဝေးတွင် အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၊ ဒုတိယဥက္ကဋ္ဌ၊ ပြည်ထောင်စု ရှေ့နေချုပ် ဦးထွန်းထွန်းဦးက အကြောင်းအမျိုးမျိုးကြောင့် အပစ်ရပ်လုပ်ငန်းစဉ်နှင့် နိုင်ငံရေးဆွေးနွေးပွဲလုပ်ငန်းစဉ် တရားဝင်အစည်းအဝေးများတွင် ပါဝင်မှုကို ရပ်ဆိုင်းထား ခဲ့ခြင်းကြောင့် ငြိမ်းချမ်းရေးလုပ်ငန်းစဉ်ဆိုင်ရာ တရားဝင် ဆွေးနွေးပွဲများနှင့် အစည်းအဝေးများ ကျင်းပနိုင်ခြင်းမရှိခဲ့ သည့်အတွက် ပြည်ထောင်စုငြိမ်းချမ်းရေးညီလာခံ-(၂၀) ရာစုပင်လုံ တတိယအစည်းအဝေး ကျင်းပပြီးနောက် တစ်နှစ်ကျော်ကြာသည်အထိ ပင်လုံညီလာခံ စတင်အစည်း အဝေးကို ကျင်းပနိုင်မှုမရှိသေးခြင်းဖြစ်ပါကြောင်း။

အလွတ်သဘောတွေ့ဆုံမှုများ

အစိုးရအနေဖြင့် NCA လက်မှတ်ရေးထိုးပြီးသည့် တိုင်းရင်းသားလက်နက်ကိုင်အဖွဲ့များကို ပုံမှန်နိုင်ငံရေး ဆွေးနွေးပွဲလမ်းကြောင်းအပေါ် ပြန်လည်ရောက်ရှိနိုင်ရန် အလွတ်သဘောတွေ့ဆုံမှုများကို အရှိန်အဟုန်ဖြင့် ဆောင်ရွက်ခဲ့ပါကြောင်း၊ တတိယအကြိမ် ပင်လုံညီလာခံ နောက်ပိုင်း ယနေ့အထိ အစိုးရကိုယ်စားလှယ်များသည် KNU နှင့် တွေ့ဆုံဆွေးနွေးမှု (၇)ကြိမ်၊ RCSS နှင့် တွေ့ဆုံမှု (၆)ကြိမ်၊ CNF နှင့် တွေ့ဆုံမှု (၁)ကြိမ်၊ ALP နှင့် တွေ့ဆုံမှု (၁) ကြိမ်အပြင် NCA-S EAO (၁၀)ဖွဲ့မှ ကိုယ်စားလှယ်အဖွဲ့နှင့် (၁၁)ကြိမ် အလွတ်သဘော တွေ့ဆုံဆွေးနွေးခဲ့ပါကြောင်း။

နော်ဝေနိုင်ငံနှင့် ဆွစ်ဇာလန်နိုင်ငံ အစိုးရများ၏ ပူးပေါင်းစီစဉ်မှုဖြင့် UPDJC အတွင်းရေးမှူးများ၏ သီးသန့် အစည်းအဝေးနှင့် ငြိမ်းချမ်းရေးလုပ်ငန်းစဉ် လေ့လာရေး ခရီးစဉ်ကို ၂၀၁၉ ခုနှစ် စက်တင်ဘာ ၂၅ ရက်မှ အောက်တို ဘာ ၆ ရက်အထိ သွားရောက်ခဲ့ရာ NCA-S EAOs အစုအဖွဲ့ ၏ UPDJC အတွင်းရေးမှူးများနှင့် ဆွေးနွေးညှိနှိုင်းမှုများ ပြုလုပ်ခဲ့ပြီး ငြိမ်းချမ်းရေးရေဆက်နိုင်မည့် လုပ်ငန်းစဉ်များ ကို ညှိနှိုင်းခဲ့ကြပါကြောင်း၊ ကာလရှည်ကြာ ရပ်နားထားခဲ့ ရသည့် ငြိမ်းချမ်းရေးဆွေးနွေးမှုများကို JICM အစည်းအဝေး သဘောတူညီချက်များဖြင့် ပြန်လည်စတင်နိုင်ရန်ဆွေးနွေး ခဲ့ကြပါကြောင်း၊ အဆိုပါ ဆွေးနွေးမှုများ၏ အကျိုးဆက် ရလဒ်အနေဖြင့် ယနေ့ကျင်းပသည့် JICM အစည်းအဝေး ကျင်းပနိုင်ရန် ကြိုတင်ပြင်ဆင်သည့် အလုပ်အဖွဲ့ အကြံ ညှိနှိုင်းအစည်းအဝေးကို ကျင်းပခြင်းဖြစ်ပါကြောင်း။

အစိုးရအနေဖြင့် NCA ပိုမိုခိုင်မာလာရန် Parallel ဆောင်ရွက်ရမည့်လုပ်ငန်းစဉ် (၄) ရပ်ကို အဆိုပြုခဲ့ပြီးဖြစ်ပါ ကြောင်း၊ အဆိုပြုချက်များအပေါ် တူညီသည့် သဘော တရား အကြောင်းအရာများရှိနေမည်ဟု ယုံကြည်ပါ ကြောင်း။

အစိုးရအနေဖြင့် ၂၀၂၀ပြည့်နှစ်အတွင်း ပြည်ထောင်စု ငြိမ်းချမ်းရေးညီလာခံ-(၂၀)ရာစုပင်လုံစတင်အစည်းအဝေး ကျင်းပနိုင်ရန် ကြိုးပမ်းဆောင်ရွက်နေပါကြောင်း၊ ဒီမိုကရေစီဖက်ဒရယ်ပြည်ထောင်စု တည်ဆောက်ရေး ဆိုင်ရာ နိုင်ငံရေးသဘောတူညီချက်များ၊ ပစ်ခတ်တိုက်ခိုက် မှုရပ်စဲရေးဆိုင်ရာမူဆိုင်ရာ သဘောတူညီချက်များ၊ ဒီမိုကရေစီနှင့် ဖက်ဒရယ်ဆိုင်ရာ အခြေခံမူ သဘောတူညီ

ချက်များ၊ ၂၀၂၀ အလွန်ကာလတွင် ဆက်လက်ဖော်ဆောင် နိုင်မည့် လုပ်ငန်းစဉ်များဖြင့် အကောင်အထည်ဖော်မှု အဆင့်ဆင့်ကို ကျင်းပမည့် ညီလာခံတွင် သဘောတူ အတည်ပြုနိုင်ရန် မျှော်လင့်ပါကြောင်း။

ယနေ့ အစည်းအဝေးသည် တရားဝင်တွေ့ဆုံဆွေးနွေး ပွဲများ ပြန်လည်စတင်နိုင်ရေးအတွက် သဘောတူညီမှုများ ဖော်ဆောင်နိုင်မည့် အစည်းအဝေးဖြစ်မည်ဟု ယုံကြည်ပါ ကြောင်း၊ JICM အစည်းအဝေးကို မကြာမီကာလအတွင်း ကျင်းပနိုင်ရန် JICM အစည်းအဝေးတွင် ဆွေးနွေးမည့် အစီအစဉ်များကို နှစ်ဖက်ကြိုတင်ဆွေးနွေးညှိနှိုင်းရန် တစ်နှစ်ကျော်ကြာ ရပ်နားထားသည့် တရားဝင်အစည်း အဝေးများမှတစ်ဆင့် ပြည်ထောင်စု ငြိမ်းချမ်းရေးညီလာခံ- (၂၀)ရာစုပင်လုံ စတင်အစည်းအဝေး ကျင်းပနိုင်ရေးစသည့် အရေးကြီးသော ညှိနှိုင်းဆွေးနွေးမှုများကို ပြုလုပ်မည်ဖြစ်ပါ ကြောင်း၊ JICM ၏ Mandate တိုးချဲ့ရေးအတွက် နှစ်ဖက် ခေါင်းဆောင်များအကြား သဘောတူညီပြီး ဖြစ်ပါကြောင်း၊ အဆိုပါ JICM Mandate ပြင်ဆင်နိုင်ရေးကို ယနေ့ ညှိနှိုင်း ကြမည်ဖြစ်ပါကြောင်း၊ ယနေ့ အစည်းအဝေးတွင် နှစ်ဖက် ညှိနှိုင်းရရှိသည့် သဘောတူညီချက်များကို မကြာမီကျင်းပ မည့် JICM အစည်းအဝေးတွင် တင်ပြ၍ ဆုံးဖြတ်ချက်ရယူ ကာ ဆက်လက်အကောင်အထည်ဖော်ဆောင်ရွက်သွားမည် ဖြစ်ပါကြောင်း။

ဖော်ဆောင်နိုင်မည်

ရေရှည်တည်တံ့ခိုင်မြဲသည့် ငြိမ်းချမ်းရေးရရှိရေးသည် မိမိတို့အားလုံး၏ ရည်မှန်းချက်ဖြစ်သည်ဟု ယုံကြည်ပါ ကြောင်း၊ တူညီသည့်ရည်မှန်းချက်၊ တူညီသည့်ပန်းတိုင်သို့ ရောက်ရှိရန် ဘုံတူညီမှုများကို ကြိုးစားရှာဖွေပြီး စိတ်ရှည်မှု၊ နားလည်မှု အပေးအယူများဖြင့် မိမိတို့ ပန်းတိုင်သို့ရောက်ရှိ ရန် မြန်နိုင်သမျှ မြန်မြန်သွားနိုင်ရန် လိုအပ်ပါကြောင်း၊ ရပ်တန့်နေရမရပါကြောင်း၊ သို့မှသာ အားလုံးလိုလား တောင့်တနေကြသည့် ရေရှည်တည်တံ့ခိုင်မြဲသော ငြိမ်းချမ်း ရေးကို ဖော်ဆောင်နိုင်မည်ဖြစ်ပါကြောင်း။

ယနေ့အစည်းအဝေးသို့ တက်ရောက်လာကြသည့် ခေါင်းဆောင်များ အပါအဝင် ယနေ့ အစည်းအဝေးဖြစ် မြောက်ရန် ဆောင်ရွက်ပေးကြသူများနှင့် တွေ့ဆုံဆွေးနွေးမှု ဖြစ်မြောက်ရန် အဘက်ဘက်က ပံ့ပိုးကူညီခဲ့ကြသူများ အားလုံးကို အမျိုးသားပြန်လည်သင့်မြတ်ရေးနှင့် ငြိမ်းချမ်း ရေးဗဟိုဌာန(NRPC)ကိုယ်စားကျေးဇူးအထူးတင်ရှိပါကြောင်း၊ လက်တွေ့ကျသည့် သဘောတူညီချက်များနှင့် ရှေ့ဆက် မည့် အကောင်အထည်ဖော်ဆောင်ရွက်မှုများကို နှစ်ဖက် သဘောတူ ချမှတ်နိုင်ကြပါစေကြောင်း ပြောကြားသည်။

အမြင့်ဆုံးယန္တရားဖြစ်

ထို့နောက် JICM အစည်းအဝေးဆိုင်ရာ ညှိနှိုင်းရေးအဖွဲ့ အဖွဲ့ခေါင်းဆောင် စစ်စိုင်းငင်းက တစ်နိုင်ငံလုံး ပစ်ခတ် တိုက်ခိုက်မှုရပ်စဲရေးသဘောတူစာချုပ် အကောင်အထည် ဖော်မှုဆိုင်ရာ ညှိနှိုင်းအစည်းအဝေး(JICM)သည် NCA စာချုပ်၏ အမြင့်ဆုံးယန္တရားဖြစ်သကဲ့သို့ NCA စာချုပ် အကောင်အထည်ဖော်ဆောင်ရွက်မှုအတွက် အဓိကအရေးပါ သည့် ပုံတိုင်ရင်ဖြစ်၍ JICM ၏ လမ်းညွှန်မှု၊ ဦးဆောင်မှုနှင့် တစ်ဆင့်ခြင်းများကို ဖြေရှင်းပေးမှုများသည် ငြိမ်းချမ်းရေး လုပ်ငန်းစဉ်၏ အသက်သွေးကြောဖြစ်ပါကြောင်း။

အကြောင်းအမျိုးမျိုးကြောင့် JICM အစည်းအဝေးကို တစ်နှစ်ကျော်ကြာ မကျင်းပနိုင်ခဲ့ခြင်းသည် ငြိမ်းချမ်းရေး

လုပ်ငန်းစဉ်အတွက် ကြီးမားသည့် ထိခိုက်နစ်နာမှုများကို ဖြစ်စေခဲ့ပါကြောင်း၊ အခက်အခဲအမျိုးမျိုးကြားမှ ညှိနှိုင်းမှု အဆင့်ဆင့်ကို ကျော်ဖြတ်၍ ယနေ့ အကြံညှိနှိုင်းအစည်း အဝေး ဖြစ်မြောက်ရန် စိတ်ရှည်စွာ ကြိုးပမ်းဆောင်ရွက်ပေး ကြသည့် နှစ်ဖက်ခေါင်းဆောင်များကို ကျေးဇူးအထူးတင်ရှိ ပါကြောင်း။

JICM အစည်းအဝေးအတွက် ဆွေးနွေးမည့် အကြောင်း အရာများကို ယနေ့ အကြံညှိနှိုင်းအစည်းအဝေးတွင် ဆွေးနွေးညှိနှိုင်းရန်ရှိသကဲ့သို့ အခြားအရေးကြီးသည့် ခေါင်းစဉ်များကိုလည်း ရင်းနှီးပွင့်လင်းစွာ ဆွေးနွေးသွားရန် ရှိပါကြောင်း။

၂၀၁၉ ခုနှစ် ဇွန် ၁၃ ရက်နှင့် ၁၄ ရက်တွင် ကျင်းပ ခဲ့သည့် UPDJC အတွင်းရေးမှူးများ အလွတ်သဘောအစည်း အဝေးမှ ပြန်လည်အစပျိုးခဲ့သည့် ငြိမ်းချမ်းရေးလုပ်ငန်းစဉ် သည် နှစ်ဖက်ညှိနှိုင်းရေးအဖွဲ့များ တွေ့ဆုံမှုမှတစ်ဆင့် အဆုံး နှစ်ဖက်စလုံး အလျော့အတင်းပြုလုပ်နိုင်မှုများ ကြောင့် ယနေ့ အကြံညှိနှိုင်းအစည်းအဝေးကို ကျင်းပနိုင် ခြင်း ဖြစ်ပါကြောင်း။

အစိုးရပိုင်းတွင် ညှိနှိုင်းမှုများ ပြုလုပ်ရသကဲ့သို့ မိမိတို့ NCA-S EAO (၁၀)ဖွဲ့အကြားတွင်လည်း အကျေအလည် ညှိနှိုင်းမှုများကို ကြိမ်ဖန်များစွာ ပြုလုပ်ခဲ့ရပါကြောင်း၊ အချင်းချင်းကြား ရှည်လည်းလျှောက်သာ ပျားလည်းစွဲသာ ဖြစ်ရန် ကြိုးပမ်းခဲ့ရပါကြောင်း၊ သူ့ဘက်ကိုယ့်ဘက် မျှတတ ဖြစ်ရန် ဟန်ချက်ညီရန် လုပ်ရခြင်းများရှိပါကြောင်း၊ တစ်ဖွဲ့ ချင်း အကျိုး၊ အစုအဖွဲ့အလိုက်အကျိုးနှင့် အားလုံးအကျိုး အကြား သဟဇာတနှင့် အချိတ်အဆက်မရှိရန် ဆောင်ရွက် ရခြင်းများလည်းရှိပါကြောင်း၊ ပွတ်တိုက်မှုများမရှိအောင် ထိန်းညှိပေးရသည့် အပိုင်းများလည်း ရှိပါကြောင်း။

ဦးတည်ကြိုးပမ်း

ပြည်ထောင်စုငြိမ်းချမ်းရေးညီလာခံ-(၂၀) ရာစုပင်လုံကို တစ်နှစ်တွင် (၂)ကြိမ် ကျင်းပရမည်ဆိုသည့်အတိုင်း ကျင်းပ နိုင်ခဲ့လျှင် လေးနှစ်တာကာလအတွင်း ညီလာခံ (၈)ကြိမ် ကျင်းပပြီးစီးရမည်ဖြစ်ပါကြောင်း၊ ပြည်ထောင်စုသဘောတူ စာချုပ်ပါ အချက်များသည် ယခုရရှိထားသည့် (၅၁)ချက် မျှသာမက အချက်ပေါင်းများစွာရှိပြီး ခိုင်မာသည့် ဖက်ဒရယ်အခြေခံအုတ်မြစ်များကို ချမှတ်နိုင်ခဲ့ပြီး ဖြစ်လိမ့် မည်ဖြစ်ပါကြောင်း၊ သို့သော် အစုအဖွဲ့များအကြား ရှိနေ သည့် မယုံကြည်မှုများ၊ စိုးရိမ်ကြောင့်ကြမှုများ၊ အစွန့် ရောက်မှုများနှင့် အသားစီး ရလုံမှုများကို မချေဖျက်နိုင်ခဲ့၍ ၂၀ ရာစုပင်လုံကို သတ်မှတ်ထားသည့် အချိန်ကာလအတိုင်း မကျင်းပနိုင်ခဲ့ခြင်းသည် မိမိတို့အားလုံးတွင် တာဝန်ရှိပါ ကြောင်း၊ တာဝန်ယူမှု တာဝန်ခံမှု ပွင့်လင်းမြင်သာမှုများဖြင့် ၂၀ ရာစုပင်လုံကျင်းပရေးကို ဦးတည်ကြိုးပမ်း ဆောင်ရွက် ရန် လိုအပ်ပါကြောင်း။

တစ်ဖက်တွင် လက်ရှိ နိုင်ငံရေး၊ စစ်ရေး၊ ငြိမ်းချမ်းရေး အခင်းအကျင်းအရ ငြိမ်းချမ်းရေးလုပ်ငန်းစဉ် အမြန်ဆုံး ပြန်လည်စတင်ရေးစမှတ်သည် မရှိမဖြစ် လိုအပ်သဖြင့် ယနေ့ အကြံညှိနှိုင်းအစည်းအဝေးတွင် ကောင်းမွန်သည့် ရလဒ်များရရှိရန် ဆွေးနွေးညှိနှိုင်းရမည်ဖြစ်ပါကြောင်း၊ ယနေ့အစည်းအဝေးမှ JICM အစည်းအဝေးဆီ ဆက်လက် ချီတက်ပြီး တရားဝင် နိုင်ငံရေးဆွေးနွေးပွဲ၊ တပ်ပိုင်းဆိုင်ရာ ဆွေးနွေးပွဲများနှင့် ပစ်ခတ်တိုက်ခိုက်မှုရပ်စဲရေး ဆိုင်ရာ

ရေးဆွေးနွေးပွဲများကို တစ်ဆင့်ပြီးတစ်ဆင့် ကျင်းပသွား ရန် စီစဉ်ဆောင်ရွက်ရမည် ဖြစ်ပါကြောင်း။

မိမိတို့ ဆွေးနွေးဖော် ဆွေးနွေးဖက်နှစ်ဦးသည် NCA ကို လက်မှတ်ရေးထိုးပြီးဖြစ်၍ NCA တွင် ပြဋ္ဌာန်းထားသည့် အတိုင်း တစ်သဝေမတိမ်း လိုက်နာဆောင်ရွက်မည်ဆိုလျှင် ငြိမ်းချမ်းရေးလမ်းသည် ချောမွေ့ဖြောင့်ဖြူးနေမည်ဖြစ်ပါ ကြောင်း၊ ထိုသို့မဟုတ်ဘဲ NCA ပါ ပြဋ္ဌာန်းချက်များကို မျက်ကွယ်ပြု လောဘ၊ ဒေါသ၊ အတ္တ၊ မာနများကို ရှေ့တန်း တင် အင်အားကြီးမှုကိုအားပြုပြီး မိမိစိတ်တိုင်းကျ ဆက်လက် ဆောင်ရွက်မည်ဆိုလျှင် ငြိမ်းချမ်းရေးလမ်းခရီးပန်းတိုင် သည် ဝေးသည်ထက် ပိုဝေးနေဦးမည်ဖြစ်ပါကြောင်း။

လာမည့် အောက်တိုဘာ ၂၈ ရက်တွင် NCA (၄)နှစ် မြောက် နှစ်ပတ်လည်နေ့အခမ်းအနားကို စည်ကား သိုက်မြိုက်စွာ ကျင်းပမည်ဖြစ်၍ NCA ၏ အရှိန်အဝါ၊ ခိုင်မာ မှုများ၊ အပြန်အလှန် အသိအမှတ်ပြုမှုများ၊ အနှစ်သာရများ၊ ကတိကဝတ်ပြုမှုများ၊ အတွေးသစ် အမြင်သစ်များနှင့် ယုံကြည်မှုများကို ပြန်လည်ဖော်ထုတ်ရန် လိုအပ်ပါ ကြောင်း။

အခက်အခဲအမျိုးမျိုး၊ စိန်ခေါ်မှုအဖုံဖုံကြားမှ ငြိမ်းချမ်း ရေးလုပ်ငန်းစဉ်ကို အားသွန်ခွန်စိုက် ဆောင်ရွက်နေခြင်း သည် မိမိတစ်ဦးတည်း၊ မိမိတစ်ဖွဲ့တည်း၊ မိမိအစုအဖွဲ့ တစ်ခုတည်း၏ အကျိုးလိုခြင်းသည် ပဓာနမဟုတ်ဘဲ ပြည်ထောင်စုသားအားလုံးအတွက် ဆောင်ရွက်နေခြင်းဖြစ် သည်ဆိုသည်ကို သတိမမိရန် လိုအပ်ပါကြောင်း ပြောကြား သည်။

ရင်းနှီးပွင့်လင်းစွာ ဆွေးနွေး

ယင်းနောက် JICM အစည်းအဝေးတွင် သဘောတူညီမှု ရယူနိုင်ရေး သဘောထားစုစည်းချက်များဖြစ်သည့် NCA အခန်း(၃) ပစ်ခတ်တိုက်ခိုက်မှုရပ်စဲရေးဆိုင်ရာ ကိစ္စရပ်များ နှင့် NCA အခန်း(၄) ပစ်ခတ်တိုက်ခိုက်မှုရပ်စဲရေး ဆိုင်ရာ အောင်လုပ်ဆောင်ခြင်း လုပ်ငန်းစဉ်များ အကောင်အထည် ဖော်ရေးကိစ္စ၊ JICM ToR ပြင်ဆင်ရေးကိစ္စ၊ ပြည်ထောင်စု ငြိမ်းချမ်းရေးညီလာခံ-(၂၀)ရာစုပင်လုံ စတင်အစည်းအဝေး ကို ၂၀၂၀ ပြည့်နှစ် နှစ်ဆန်းပိုင်းအတွင်း ကျင်းပနိုင်ရေးနှင့် ညီလာခံကျင်းပနိုင်ရေးအတွက် လိုအပ်သည့် UPDJC အစည်းအဝေးနှင့် ဆက်စပ်အစည်းအဝေးများ ကျင်းပနိုင် ရေးကိစ္စ၊ ပြည်ထောင်စုသဘောတူစာချုပ် အစိတ်အပိုင်း(၃) တွင် ထည့်သွင်းချုပ်ဆိုမည့် သဘောတူညီချက်များကိစ္စ၊ (၅) ကြိမ်မြောက် JICM အစည်းအဝေးဆုံးဖြတ်ချက် အမှတ်(၆) ကို အကောင်အထည်ဖော်နိုင်ရေးကိစ္စ၊ နိုင်ငံရေး ဆွေးနွေးမှုဆိုင်ရာ မူဘောင်ပြင်ဆင်ရေးကိစ္စ၊ ငြိမ်းချမ်းရေး လုပ်ငန်းစဉ်တွင် တိုင်းရင်းသားလက်နက်ကိုင်အဖွဲ့အစည်း များ ပိုမိုပါဝင်လာရေးအတွက် NCA အပေါ် အခြေခံ၍ ဆက်လက် ကြိုးပမ်းဆောင်ရွက်ရေးကိစ္စတို့နှင့် စပ်လျဉ်း၍ နှစ်ဖက်သဘောထားများကို ရင်းနှီးပွင့်လင်းစွာ ဆွေးနွေး ကြသည်။

ထို့နောက် အစည်းအဝေးသို့ တက်ရောက်လာကြ သူများက အထွေထွေဆွေးနွေးကြပြီး အမျိုးသားပြန်လည် သင့်မြတ်ရေးနှင့် ငြိမ်းချမ်းရေးဗဟိုဌာန၊ ဒုတိယဥက္ကဋ္ဌ၊ ပြည်ထောင်စုရှေ့နေချုပ် ဦးထွန်းထွန်းဦးနှင့် JICM အစည်း အဝေးဆိုင်ရာ ညှိနှိုင်းရေးအဖွဲ့ အဖွဲ့ခေါင်းဆောင် စစ်စိုင်းငင်းတို့က နိဂုံးချုပ်စကားများ ပြောကြားကြကာ အစည်းအဝေးကို ရုပ်သိမ်းလိုက်သည်။ သတင်းစဉ်

ဒုတိယဝန်ကြီး ဦးလှကျော် လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာနမှ တာဝန်ရှိသူများနှင့်တွေ့ဆုံ

နေပြည်တော် အောက်တိုဘာ ၂၅ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာန ဒုတိယဝန်ကြီး ဦးလှကျော်သည် လယ်ယာမြေစီမံခန့်ခွဲရေးနှင့် စာရင်းအင်းဦးစီး ဌာနမှ တာဝန်ရှိသူများနှင့် ယမန်နေ့ ညနေပိုင်း တွင် နေပြည်တော်ရှိ အဆိုပါဝန်ကြီးရုံး အစည်းအဝေးခန်းမ၌ တွေ့ဆုံသည်။

ဆွေးနွေးတင်ပြ

တွေ့ဆုံစဉ် လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန ညွှန်ကြားရေးမှူးချုပ် ဦးသက်နိုင်ဦးက ဘဏ္ဍာနှစ်အလိုက် လုပ်ငန်း ဆောင်ရွက်ထားရှိမှုနှင့် လုပ်ငန်းစီမံချက်များကို ရှင်းလင်းတင်ပြပြီး တိုင်းဒေသကြီးနှင့် ပြည်နယ်ဦးစီးမှူးများက ဒေသအလိုက် လုပ်ငန်းများ အကောင်အထည်ဖော်ဆောင်ရွက် နေမှုများ၊ ကြုံတွေ့ရသော အခက်အခဲများနှင့် လုပ်ငန်းလိုအပ်ချက်များကို ဆွေးနွေးတင်ပြကြ သည်။

တင်ပြချက်များအပေါ် ဒုတိယဝန်ကြီး ဦးလှကျော်က ဒေသအသီးသီး၏ လယ်ယာမြေ ဆိုင်ရာ စာရင်းဇယားများကို တာဝန်ယူဆောင် ရွက်နေကြသည့် လယ်ယာမြေစီမံခန့်ခွဲရေးနှင့် စာရင်းအင်းဦးစီးဌာန တာဝန်ရှိသူများအနေဖြင့် သတ်မှတ်ဥပဒေ၊ နည်းဥပဒေနှင့် ညွှန်ကြား ချက်များ၊ လုပ်ငန်းစဉ်အဆင့်ဆင့်၏ ဆောင်ရွက်မှု လုပ်ထုံးလုပ်နည်းများကို မိမိ တို့နှင့် ထိတွေ့ဆက်ဆံရသည့် သက်ဆိုင်ရာ အဖွဲ့အစည်းများ၊ လူပုဂ္ဂိုလ်၊ တောင်သူများ သိရှိနားလည်ရေးအတွက် ဆွေးနွေး အသိပညာ ပေးခြင်းကို ဆောင်ရွက်ကြရန် လိုအပ်ကြောင်း၊ လုပ်ငန်းများကို သွက်လက်မြန်ဆန်စွာ ဆောင်ရွက်ရမည်ဖြစ်ပြီး လိုအပ်ချက်အရ နှောင့်နှေးကြန့်ကြာမှု ဖြစ်ပေါ်ပါကလည်း ခိုင်လုံသော အကြောင်းပြချက်ဖြင့် ပွင့်လင်း မြင်သာစွာ တုံ့ပြန်ဖြေရှင်းထားခြင်းဖြင့် တစ်ဦး ချင်းနှင့် ဌာနပုံရိပ်ကို ထိန်းသိမ်းမြှင့်တင်ပေး



နိုင်မည်ဖြစ်ကြောင်း၊ ရာသီဥတုပြောင်းလဲလာ အသစ်များအပေါ် စီမံခန့်ခွဲသွားနိုင်ရန်အတွက် ကြံရန် လိုအပ်ကြောင်း ဆွေးနွေးပြောကြား သတင်းစဉ်



ရွေးကောက်ပွဲ ဥဒေချိုးဖောက်မှုကြောင့် ဂျပန်စက်မှုဝန်ကြီး ရာထူးမှနုတ်ထွက်

တိုကျို အောက်တိုဘာ ၂၅
ဂျပန်စက်မှုဝန်ကြီး အစ်ရှီ ဆူဂါဝါရာသည် ရွေးကောက်ပွဲ ဥဒေချိုးဖောက်မှုကြောင့် ရာထူးမှ နုတ်ထွက်ခဲ့သည်။

တွင် ပြောကြားခဲ့သည်။
စက်မှုဝန်ကြီးဌာနသည် ကိုင်တွယ်ဖြေရှင်းစရာ ကိစ္စ အများအပြားရှိကြောင်း၊ မိမိ၏ နိုင်ငံရေးလှုပ်ရှားမှုများနှင့် ပတ်သက်သည့် အစီရင်ခံချက်များကြောင့် နိုင်ငံ့လက် လွှတ်တော်၏ စဉ်းစားချိန်ဆမှုများကို အနှောင့်အယှက် မဖြစ်စေလိုကြောင်း ဆူဂါဝါရာက သတင်းထောက်များကို သောကြာနေ့က ပြောကြားခဲ့သည်။

အီရတ်တွင် အစိုးရဆန့်ကျင်ရေး ဆန္ဒပြမှုများ ပြန်လည်ပြုလုပ် လုံခြုံရေးတပ်ဖွဲ့ဝင်များ၏ လူစုခွဲမှုကြောင့် ဆန္ဒပြသမားနှစ်ဦး သေဆုံး

ဘဂ္ဂဒက် အောက်တိုဘာ ၂၅
အီရတ်နိုင်ငံမြို့တော် ဘဂ္ဂဒက်တွင် အောက်တိုဘာ ၂၅ ရက်က အစိုးရဆန့်ကျင်ရေးဆန္ဒပြပွဲများ ပြန်လည်စတင် ခဲ့ရာ ဆန္ဒပြသမားနှစ်ဦး သေဆုံးသွားကြောင်း တာဝန်ရှိသူ များက ပြောကြားသည်။

အောက်တိုဘာ ၂၅ ရက်တွင် ဆန္ဒပြသမား အများအပြား သည် တံတားကို ဖြတ်ကျော်ကာ အီရတ်အစိုးရ၏ အရေး ပါသော ရုံးဌာနများနှင့် နိုင်ငံခြားသံရုံးများ တည်ရှိသည့် နေရာသို့ ရောက်ရှိသဖြင့် ဆန္ဒပြသမားများကို လုံခြုံရေး တပ်ဖွဲ့ဝင်များက မျက်ရည်ယိုခတ်ငွေ့များ တစ်ပြိုင်နက် တည်း ပစ်လွှတ်ကာ လူစုခွဲခဲ့ရသည်။

အမေဇန်လင်းပိုင်များ ခဲဆိပ်သင့်မှုခံစားနေရ

ရိုယိုဒီဂျူနေးရိုး အောက်တိုဘာ ၂၅
အမေဇန်လင်းပိုင်များမှာ တရားမဝင် ရွှေကျင်သူများကြောင့် ခဲဆိပ်များသင့်နေကြောင်း သဘာဝပတ်ဝန်းကျင်ထိန်းသိမ်းရေးသမားများက ပြောကြားကြောင်း ယနေ့သတင်းများအရ သိရ သည်။



ကယ်လီဖိုးနီးယားပြည်နယ်၌ တောမီးလောင်မှုဖြစ်ပွား၊ ပြည်သူ ၄၀၀၀၀ ခန့် နေအိမ်စွန့်ခွာ

လော့အိန်ဂျလစ် အောက်တိုဘာ ၂၅
အောက်တိုဘာ ၂၄ ရက် က အမေရိကန်ပြည်ထောင်စု ကယ်လီဖိုးနီးယားပြည်နယ်တွင် တောမီးလောင်မှု

အကြီးအကျယ်ဖြစ်ပွားခဲ့ရာ လူနေအိမ် အများအပြား လောင်ကျွမ်းခဲ့ပြီး ပြည်သူ ၄၀၀၀၀ ခန့် နေအိမ်စွန့်ခွာခဲ့သည်။

ပြည်နယ်အတွင်း နေရာအနှံ့အပြား ၌ တောမီးလောင်မှုများ ဖြစ်ပွားခဲ့ခြင်းဖြစ်သည်ဟု ပြည်နယ်ရေးရာ သစ်တောနှင့် မီးဘေးအန္တရာယ် ကာကွယ်ရေးဌာနက ပြောကြားသည်။

လူနေအိမ်များကို မီးလောင်မှုမှ ကာကွယ်ရန် အင်တိုက်အားတိုက် ကြိုးပမ်းလုပ်ဆောင်လျက်ရှိကြ သော်လည်း ဆိုးရွားသော ရာသီဥတုအခြေအနေကြောင့်



ကိုးကား - ဆင်ဟွာ ဘာသာပြန် - ဂျေတီ

ဆီးရီးယားအရေး နေတိုးအဖွဲ့ဝင် ကာကွယ်ရေးဝန်ကြီးများ ဆွေးနွေး

ဘရပ်ဆဲလ် အောက်တိုဘာ ၂၅ ရုရှားနိုင်ငံက ဆီးရီးယား-တူရကီနယ်စပ်သို့ တပ်ဖွဲ့များ ဖြန့်ကြက်လာမှုကြောင့် ယင်းဒေသ၌ နိုင်ငံတကာက ထိန်းချုပ်သော လုံခြုံရေးဇုန်တစ်ခုတည်ဆောက်ရန် ဂျာမနီ ကာကွယ်ရေးဝန်ကြီး ဗွန်ဒါလီယမ်က အဆိုပြုလိုက်သည်။

ဂျာမနီနိုင်ငံက ယင်းအဆိုပြုချက်ကို ယမန်နေ့က ဘယ်လ်ဂျီယမ်နိုင်ငံ ဘရပ်ဆဲလ်မြို့တော်၌ ကျင်းပသည့် နေတိုးအဖွဲ့ အစည်းအဝေး၌ မဟာမိတ်နိုင်ငံများထံ တင်ပြ ခဲ့ခြင်း ဖြစ်သည်။ တူရကီတပ်မတော်က အောက်တိုဘာ ၉ ရက်တွင် ဆီးရီးယားနိုင်ငံမြောက်ပိုင်းရှိ ကာဒ်တိုက်ခိုက်ရေး သမားများကို ထိုးစစ်ဆင်တိုက်ခိုက်မှုတစ်ရပ် စတင် လုပ်ဆောင်ခဲ့သည်။ တူရကီနိုင်ငံသည် ဆီးရီးယားနိုင်ငံ မြောက်ပိုင်းနယ်စပ်မှ ကာဒ်တိုက်ခိုက်ရေးသမားများနှင့် လက်နက်ခဲယမ်းများကို ပူးတွဲဖယ်ရှားရန် ယခုသီတင်းပတ် အတွင်း ရုရှားနိုင်ငံနှင့် သဘောတူညီချက်တစ်ရပ် ရရှိခဲ့ပြီး အမေရိကန်နိုင်ငံနှင့်ပြုလုပ်ထားသည့် သဘောတူညီချက်

တစ်ရပ်ကို အစားထိုးလိုက်သည်။

နယ်စပ်ဒေသတွင် ကင်းလှည့်စောင့်ကြပ်သည့်တာဝန် ကို ရုရှားနှင့်တူရကီနိုင်ငံတို့ကိုသာ မပေးအပ်သင့်ဘဲ နိုင်ငံတကာမှ ပါဝင်သင့်ကြောင်း ဂျာမနီနိုင်ငံက ပြောကြား သည်။ အမေရိကန်နိုင်ငံက အစည်းအဝေးမစတင်မီ ဂျာမနီနိုင်ငံ၏ အဆိုပြုချက်ကို ကြိုဆိုခဲ့သော်လည်း ကင်းလှည့်စောင့်ကြပ်မှုတွင် အမေရိကန်တပ်ဖွဲ့များ ပါဝင် မည်မဟုတ်ဟု အရိပ်အမြှောက်ပြောကြားခဲ့သည်။ အစည်း အဝေး၌ မတူညီသောအမြင်များရှိခဲ့သော်လည်း အဆိုပြု ချက်ကို အသေးစိတ်ဆွေးနွေးရန် လိုအပ်ကြောင်း နေတိုး အဖွဲ့ အတွင်းရေးမှူးချုပ် ဂျွန်စ်စတိုတန်ဘတ်ဂျက်က ပြောကြား သည်။

ဂျာမနီနိုင်ငံက တင်သွင်းသော အဆိုပြုချက်ကို ကုလသမဂ္ဂအဖွဲ့၌ အခြေအတင်ဆွေးနွေးရန် လိုအပ်နိုင် ကြောင်း ၎င်းကပြောကြားသည်။

ကိုးကား-အင်န်အိတ်ချီကော၊ ဘာသာပြန် - ကျော်ထိုက်စိုး



ဂျာမန် ကာကွယ်ရေးဝန်ကြီး ဗွန်ဒါလီယမ်

ဟန်ဂေရီသမ္မတ ကမ္ဘောဒီးယားသို့ နိုင်ငံတော်အဆင့် တရားဝင်ခရီး သွားရောက်မည်

ဖနောင်ပင် အောက်တိုဘာ ၂၅ ဟန်ဂေရီသမ္မတ ဂျနေဘစ်အဒါသည် ကမ္ဘောဒီးယားဘုရင် နိရိဒ္ဒန် သီယာမိုနီ၏ ဖိတ်ကြားချက်အရ အောက်တိုဘာ ၂၇ ရက်မှ ၃၀ ရက်အထိ ကမ္ဘောဒီးယားနိုင်ငံသို့ ပထမ ဆုံးအကြိမ် နိုင်ငံတော်အဆင့် တရားဝင်ခရီး လာရောက်မည်ဖြစ်ကြောင်း ကမ္ဘောဒီးယား နိုင်ငံခြားရေးဝန်ကြီးဌာနက သောကြာနေ့က ကြေညာချက်ထုတ်ပြန်သည်။ ခရီးစဉ်အတွင်း သမ္မတ ဂျနေဘစ်အဒါသည် တော်ဝင်ခန်းတော် တွင် ဘုရင် သီယာမိုနီနှင့် တွေ့ဆုံမည်ဖြစ် ကြောင်း ကြေညာချက်တွင် ဖော်ပြသည်။

ယင်းနောက် ဟန်ဂေရီသမ္မတသည် ကမ္ဘောဒီးယားဝန်ကြီးချုပ် ဆမ်ဒက်ဟွန်ဆန် နှင့် အစည်းအဝေးပြုလုပ်မည်ဖြစ်သည်။ ယင်းအစည်းအဝေးတွင် နှစ်နိုင်ငံပူးပေါင်း ဆောင်ရွက်ရေးကိစ္စရပ်များနှင့် နှစ်နိုင်ငံအကျိုး စီးပွားဆိုင်ရာ ဒေသတွင်းနှင့် နိုင်ငံတကာကိစ္စရပ် များကို ဆွေးနွေးကြမည်ဖြစ်သည်။ ဟန်ဂေရီ သမ္မတ၏ ပထမဆုံး ကမ္ဘောဒီးယားနိုင်ငံ ခရီးစဉ်သည် ကမ္ဘောဒီးယား-ဟန်ဂေရီ နှစ်နိုင်ငံ ဆက်ဆံရေးတွင် အရေးပါသည့် သမိုင်းမှတ်တိုင် တစ်ခုဖြစ်လာမည်ဟု ကြေညာချက်တွင် ဖော်ပြသည်။



ယင်းခရီးစဉ်သည် ကာလရှည်ကြာ ချစ်ကြည်ရင်းနှီးမှုနှင့် စည်းလုံးညီညွတ်မှု အပါ အဝင် နက်နဲကျယ်ပြန့်သည့် ပူးပေါင်း ဆောင်ရွက်မှု တိုးမြှင့်လာမှုတို့ကို ပိုမိုခိုင်မာစေ မည် ဖြစ်ကြောင်း အဆိုပါ ကြေညာချက်တွင် ဖော်ပြသည်။ ကမ္ဘောဒီးယားနိုင်ငံတွင် ရှိနေစဉ် အတွင်း ဟန်ဂေရီသမ္မတသည် အန်ကော ရှေးဟောင်းသုတေသနပန်းခြံရှိ ဘုရားကျောင်း များနှင့် ကမ္ဘောဒီးယားနိုင်ငံ မြောက်ပိုင်း ဆီယမ်ရိမ်ပြည်နယ်ရှိ အထင်ကရနေရာအချို့ သို့ သွားရောက်လေ့လာမည်ဟု ကြေညာချက် တွင် ဖော်ပြထားကြောင်း သိရသည်။

ကိုးကား-ဆင်ဟွာ ဘာသာပြန်-အောင်ဇော်လင်း

နှစ်နိုင်ငံဆက်ဆံရေးတိုးမြှင့်ရန် တရုတ်နှင့် ဖိလစ်ပိုင် သဘောတူ

မနီလာ အောက်တိုဘာ ၂၅ တရုတ်နှင့် ဖိလစ်ပိုင်နိုင်ငံတို့သည် နှစ်နိုင်ငံအကြား ပူးပေါင်းဆောင်ရွက်မှု တိုးမြှင့်ရေးအတွက် လက်ချင်းဆက်ပြီး အတူတကွလုပ်ကိုင်ဆောင်ရွက်ရန် သဘောတူခဲ့ကြသည်။

နှစ်နိုင်ငံ ထိပ်တန်းခေါင်းဆောင်တို့ ရရှိခဲ့သည့် သဘောတူချက်ကို အကောင်အထည် ဖော်ရေးအတွက် ဖိလစ်ပိုင်နိုင်ငံနှင့် အတူတကွ လုပ်ကိုင်ဆောင်ရွက်ရန် တရုတ်အနေဖြင့် အဆင်သင့်ရှိသည်ဟု ဖိလစ်ပိုင်သို့ ရောက်ရှိနေသော တရုတ် ဒုတိယဝန်ကြီးချုပ် ဟူချွန်ဟွာက ဖိလစ်ပိုင်သမ္မတ ဒူတာတေးနှင့် တွေ့ဆုံစဉ် အောက်တိုဘာ ၂၄ ရက် က ပြောကြားခဲ့သည်။

ရပ်ဝန်းနှင့်ပိုးလမ်းမစီမံကိန်း တည်ဆောက်ရေးအပေါ် ဖိလစ်ပိုင်နိုင်ငံနှင့် ပူးပေါင်း ဆောင်ရွက်ရန် တရုတ်အနေဖြင့် ပြင်းပြသော စိတ်ဝင်စားမှုများရှိကြောင်း၊ နှစ်နိုင်ငံအကြား ကုန်သွယ်ရေးနှင့် ရင်းနှီးမြှုပ်နှံမှုဆိုင်ရာ ပူးပေါင်းဆောင်ရွက်မှုကို တိုးမြှင့်သင့်သလို စီးပွားရေး ဆိုင်ရာ ဆက်ဆံရေးကိုလည်း တိုးမြှင့်သင့်ကြောင်း၊ ထို့အပြင် ဒေသဆိုင်ရာနှင့် နိုင်ငံတကာ ဆိုင်ရာ နှစ်နိုင်ငံ၏ ပူးပေါင်းဆောင်ရွက်မှုကိုလည်း တိုးမြှင့်သင့်ကြောင်း တရုတ်ဒုတိယ ဝန်ကြီးချုပ်က ထပ်မံ ပြောကြားခဲ့သည်။

တစ်ချိန်တည်းမှာပင် ဖိလစ်ပိုင်သမ္မတ ဒူတာတေးက ဖိလစ်ပိုင်နိုင်ငံသည် ဖိလစ်ပိုင်နှင့် တရုတ်နိုင်ငံ၏ဆက်ဆံရေးကို တန်ဖိုးထားပါကြောင်း၊ ရပ်ဝန်းနှင့်ပိုးလမ်းမစီမံကိန်း တည်ဆောက်ရေးတွင် ဖိလစ်ပိုင်အနေဖြင့် တက်တက်ကြွကြွ ပါဝင်လျက်ရှိကြောင်း ပြောကြား သည်။

နှစ်နိုင်ငံအကြား ဘက်ပေါင်းစုံ ပူးပေါင်းဆောင်ရွက်မှုတိုးမြှင့်ရေးအတွက် နယ်ပယ် ပေါင်းစုံ ၌ ပူးပေါင်းဆောင်ရွက်မှု တိုးမြှင့်ရန်လည်း ဒူတာတေးက ဟူချွန်ဟွာအား တိုက်တွန်းခဲ့ သည်။ သုံးရက်ကြာခရီးအဖြစ် အောက်တိုဘာ ၂၅ ရက်က ဖိလစ်ပိုင်သို့ သွားရောက်လည်ပတ် ခဲ့သည့် တရုတ်ဒုတိယဝန်ကြီးချုပ် ဟူချွန်ဟွာသည် မနီလာမြို့ ၌ ရှိနေစဉ် ဖိလစ်ပိုင်ဘဏ္ဍာရေး ဝန်ကြီး ကားလော့စ်ဒိုမင်ဂက်စ် ဦးဆောင်သော ဖိလစ်ပိုင် အရာရှိများနှင့်အတူ တွေ့ဆုံဆွေးနွေး မှုတစ်ရပ်ပြုလုပ်ခဲ့ကြောင်း သိရသည်။

ကိုးကား - ဆင်ဟွာ၊ ဘာသာပြန် - ဂျေတီ

အီသီယိုးပီးယားဝန်ကြီးချုပ်အား ဆန့်ကျင်ဆန္ဒပြမှုများအတွင်း ဆန္ဒပြသမား ၁၆ ဦးထက်မနည်းသေဆုံး

အဒစ္စအဘာဘာ အောက်တိုဘာ ၂၅ ယခုရက်သတ္တတစ်ပတ်အတွင်း၌ ဖြစ်ပွားခဲ့သည့် အီသီယိုး ပီးယားနိုင်ငံ မြို့တော် အဒစ္စအဘာဘာတွင် ဝန်ကြီးချုပ်နှင့် နီဘယ်ငြိမ်းချမ်းရေးဆရာ အာဘီအာမက်အား ဆန့်ကျင် သည့် ဆန္ဒပြမှုများအတွင်း အကြမ်းဖက်တိုက်ခိုက်မှုများ ကြောင့် ဆန္ဒပြသမား ၁၆ ဦးထက်မနည်း သေဆုံးခဲ့ကြောင်း လူ့အခွင့်အရေးစောင့်ကြည့်ရေးအဖွဲ့ သုတေသီများက အောက်တိုဘာ ၂၅ ရက်တွင် ပြောကြားသည်။

လတ်တလောကာလတွင် လူ ၁၆ ဦး သေဆုံးခဲ့သည်ဟု မိမိတို့ အတည်ပြုနိုင်ကြောင်း၊ သို့သော် သေဆုံးသူအရေ အတွက် တိုးမြှင့်လာနိုင်ဖွယ်ရှိကြောင်း၊ အာဘီအာမက်အား ဆိုသော် သတင်းအသစ်များ ရရှိနေခြင်းကြောင့်ဖြစ်ပြီး ယင်းသတင်းများကို မိမိတို့ အတည်ပြုနိုင်ခြင်းမရှိသေး၍ ဖြစ်ကြောင်း လူ့အခွင့်အရေးစောင့်ကြည့်ရေးအဖွဲ့မှ ဖစ်ဆာ ဖာတီယာက အေအက်ပီပီသို့ ပြောကြားသည်။

အီသီယိုးပီးယား လုံခြုံရေးတပ်ဖွဲ့ဝင်များက ဆန္ဒပြ သမားများကို အတင်းကာရော ပစ်ခတ်မှုများသည်လည်း အကြမ်းဖက်တိုက်ခိုက်မှုများဖြစ်ပွားခြင်းတွင် အကြောင်း ရင်းတစ်ရပ်အဖြစ်ပါဝင်သည်။ အကြမ်းဖက်မှုများကို

လူမျိုးနွယ်စုနှင့် ဘာသာရေးဆိုင်ရာ တိုက်ခိုက်မှုများ ပုံစံဖြစ်အောင် လုပ်ဆောင်လာကြကြောင်း ၎င်းက ပြောသည်။

တုတ်များဖြင့် ရိုက်နှက်ခြင်း၊ တောခုတ်ခင်းများဖြင့် တိုက်ခိုက်ကြခြင်းကြောင့် လူအချို့သေဆုံးခဲ့ရပြီး လူနေ အိမ်အချို့လည်း စီးလောင်ကျွမ်းခဲ့ကြောင်း၊ အကြမ်းဖက် ဆန္ဒပြသူအချို့သည် လက်နက်ငယ်များဖြင့် တစ်ဖက် နှင့် တစ်ဖက် ပစ်ခတ်ခဲ့ကြကြောင်း ၎င်းက ပြောကြား သည်။

မိမိအနေဖြင့် အောက်တိုဘာ ၂၄ ရက် ညပိုင်းတွင် ဖြစ်ပွားခဲ့သည့် နောက်ဆုံးသတင်းများကိုမူ မရခဲ့သေး ကြောင်း၊ သို့သော် အကြမ်းဖက်မှုများ လျော့ပါးသွားမည့် လက္ခဏာမရှိကြောင်း ၎င်းက ပြောကြားသည်။

အီသီယိုးပီးယားလုံခြုံရေးတပ်ဖွဲ့ဝင်များက ၎င်းအား ဆန့်ကျင်တိုက်ခိုက်ရေးအတွက် စည်းရုံးလုပ်ဆောင်ရန် ကြိုးပမ်းနေသည်ဟု ထင်ရှားသည့် အီသီယိုးပီးယား လူပုဂ္ဂိုလ်တစ်ဦးက စွပ်စွဲပြောကြားပြီးနောက် မြို့တော် အဒစ္စအဘာဘာနှင့် အိမ်ယာဒေသတို့တွင် အကြမ်းဖက်တိုက်ခိုက်မှုများ စတင်ဖြစ်ပွားခဲ့ခြင်းဖြစ်သည်။

ယင်းလှုပ်ရှားတက်ကြွသူ ဂျာမီဟာမက်မှာ ဝန်ကြီး



ချုပ် အာဘီအာမက်၏ မဟာမိတ်ဟောင်းတစ်ဦးဖြစ်ပြီး အီသီယိုးပီးယားနိုင်ငံ၏ အကြီးဆုံးလူမျိုးနွယ်စုဖြစ်သည့် အိုရိုမိုမျိုးနွယ်စုဝင်တစ်ဦးဖြစ်သည်။ ၎င်းသည် မကြာသေးမီ ကာလများအတွင်းက အီသီယိုးပီးယားဝန်ကြီးချုပ်၏ မူဝါဒ အချို့ကို ဝေဖန်မှုများ ပြုလုပ်ခဲ့သူ ဖြစ်သည်။

ကိုးကား-အေအက်ပီပီ၊ ဘာသာပြန်-ဇော်ဝင်း

သမီးရည်းစားစုံတွဲအား ဓားထောက်လုယက်သူများ ဖော်ထုတ်ဖမ်းဆီးရမိ

မန္တလေး အောက်တိုဘာ ၂၅

မန္တလေးတိုင်းဒေသကြီး ပြည်ကြီးတံခွန်မြို့နယ် တံခွန်တိုင်အပိုင်းအလွန် အမြန် လမ်းမကြီးလမ်းဘေးသစ်ပင်အောက်တွင် ထိုင်နေသည့် အမျိုးသားတစ်ဦးနှင့် အမျိုးသမီးတစ်ဦးထံမှ အောက်တိုဘာ ၁၆ ရက် ညနေ ၆ နာရီက ဓားဖြင့် ခြိမ်းခြောက်၍ လုယက်ခဲ့သူများကို ဖော်ထုတ်ဖမ်းဆီးရမိခဲ့ကြောင်း သိရသည်။
ဖြစ်စဉ်မှာ မန္တလေးတိုင်းဒေသကြီး မှုခင်းအကူဌာနစုမှ ရဲအုပ် ရဲဝင်းဦးစီးသည့် အဖွဲ့နှင့် ပြည်ကြီးတံခွန်မြို့ မရဲစခန်း နယ်ထိန်းခေါင်းဆောင် ရဲအုပ်ဇော်မိုးသန့် ဦးစီးသည့် ပူးပေါင်းအဖွဲ့သည် အောက်တိုဘာ ၁၇ ရက် နံနက် ၁၁ နာရီခွဲတွင် မန်းမြို့ဈေး၌ လူငယ်တစ်ဦးအား ရွှေဆွဲကြိုးတစ်ကုံးကို ကာလပေါက်ဈေးထက် လျော့၍ လိုက်လံရောင်းချနေကြောင်း သတင်းအရ သက်သေများနှင့်အတူ

သွားရောက်စုံစမ်းစစ်ဆေးခဲ့ရာ အောက်တိုဘာ ၁၆ ရက်က အောင်ရဲကျော်သည် အောင်ဇော်ဦး၊ သူရဇော်တို့နှင့်အတူ သမီးရည်းစားစုံတွဲထံမှ ဓားဖြင့်ခြိမ်းခြောက် ကာ ရွှေဆွဲကြိုး၊ စတီးချိုင့်၊ ပိုက်ဆံအိတ်တို့ပါသည့် ဆွဲခြင်းအား လုယူခဲ့ကြောင်း စစ်ဆေးပေါ်ပေါက်သဖြင့် ရဲအုပ်ဝင်းကျော်ဦးက တရားလိုပြုလုပ်၍ ပြည်ကြီး တံခွန်မြို့မရဲစခန်းတွင် အမှုဖွင့်ဆောင်ရွက်ခဲ့ခြင်းဖြစ်သည်။
ဆက်လက်၍ အမှုကွင်းဆက်တရားခံများအား စစ်ဆေးဖော်ထုတ်ခဲ့ရာ ၎င်းတို့နှင့်အတူ ပြစ်မှုကျူးလွန်သည့် ရဲလင်းထက်၊ ရာဇမွေး၊ သူရဇော် တို့အား စုစုပေါင်း အမှုခြောက်မှုဖြင့် အရေးယူဆောင်ရွက်ခဲ့ပြီး ကျန်ပြစ်မှုကျူးလွန်သူ များကို ဆက်လက်ဖော်ထုတ်လျက်ရှိကြောင်း ပြည်ကြီးတံခွန်မြို့မရဲစခန်းမှ သိရသည်။
မန်း(ကိုယ်ပွား)



ပေါင်မြို့နယ် ကျွဲခြံကျေးရွာ အမက (မွန်စု)၌ အောက်တိုဘာ ၂၅ ရက် နံနက် ပိုင်းတွင် ပေါင်မြို့မရဲစခန်းမှူး ဒုရဲမှူး ထွန်းဇော်ဦးနှင့်အဖွဲ့ ဒေသခံပြည်သူ များအား မှုခင်းအသိပညာပေးဟောပြောစဉ်။ နန္ဒကျော်စွာ

မြို့နယ် လေးမြို့နယ်တွင် မူးယစ်ဆေးဝါးများ သိမ်းဆည်းရမိ

နေပြည်တော် အောက်တိုဘာ ၂၅
ဝန်းသိုမြို့မရဲစခန်းမှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် အောက်တိုဘာ ၂၄ ရက်နံနက်ပိုင်းက ဝန်းသိုမြို့နယ် ပန်းတိန်ကုန်းကျေးရွာ အုပ်စု အောက်တောကျေးရွာနေ ခင်အောင်၏နေအိမ်ကို ရှာဖွေရာ ၎င်းနှင့်အတူ ဒေါ်မိဝင်းအားတွေ့ရှိရပြီး နေအိမ်မှ ဘီနစ်စိမ်း ၅ ဒဿမ ၅၃ ကီလို

နှင့် ငွေကျပ် ၁၄ သိန်းတို့ကို သိမ်းဆည်းရမိခဲ့သည်။
အလားတူ ယင်းနေ့ ညနေ ၄ နာရီ တွင် မူးယစ်တပ်ဖွဲ့စု(၉) ဟုမ္မလင်းမှ တပ်ဖွဲ့ဝင်များပါဝင်သောပူးပေါင်းအဖွဲ့ သည် ဖောင်းပြင်မြို့နယ် အောင်မြင် ငြိမ်းကျေးရွာအနီး ဖောင်းပြင်-ပင်လည် ဘူးသွားကားလမ်းတွင် သီဟအောင် (ခ)ညီညီ မောင်းနှင်ပြီး ဝင်းမင်းထွန်း

(ခ)သာပိန် လိုက်ပါလာသည့် ဆိုင်ကယ်ကို ရပ်တန့်ရှာဖွေရာ ဘီနစ်ဖြူ ဂရမ် ၄၄၀၊ ဓားရှည် တစ်ချောင်းနှင့် လက်ကိုင်ဖုန်းတစ်လုံး တို့ကို လည်းကောင်း၊ ထို့အတူ အောက်တိုဘာ ၂၃ ရက် ည ၁၁ နာရီက မူးယစ်တပ်ဖွဲ့စု(၁၆) ပြင်ဦးလွင်မှ တပ်ဖွဲ့ဝင်များပါဝင်သော ပူးပေါင်းအဖွဲ့ သည် ပြင်ဦးလွင်မြို့နယ် သပြေရေ

ကျေးရွာအနီး ပြင်ဦးလွင်မြို့ရောင်လမ်း တွင် ကျော်လင်းအောင်(ခ)သန်းမင်းစိုး မောင်းနှင်ပြီး ချစ်ကို(ခ)စိုးပေ လိုက်ပါ လာသည့် ခြောက်ဘီးယာဉ်ကို ရပ်တန့်ရှာဖွေရာ စိတ်ကြွရွေးသွပ် ဆေးပြား ၂၅ ဒဿမ ၇ သိန်း၊ အိုက်စံ ဂရမ် ၆၅၀ နှင့် လက်ကိုင်ဖုန်းနှစ်လုံး တို့ကို လည်းကောင်း သိမ်းဆည်းရမိ ခဲ့သည်။

အလားတူ အောက်တိုဘာ ၂၄ ရက် နံနက်ပိုင်းက တပ်မတော်မှ တာချီ လိတ်မြို့နယ် လွယ်တော်ခမ်းကျေးရွာ အုပ်စု ပန်ကော်ကျေးရွာအနီးရှိ လျှို အတွင်းမှ စိတ်ကြွရွေးသွပ်ဆေး အကြေ မှုန့် ဂရမ် ၈၀၀၊ ၁၂ ဇွဲ တစ်လက်၊ အမ်-၁၆ တစ်လက်၊ အိပ်ချ်ကေ တစ်လက်၊ အေကေ-၄၇ လေးလက်၊ ၅-၅၆ ကျည် ၆၆ တောင့်၊ ပွိုင့် ၃၂ ကျည် ၃၂ တောင့်၊ အမ်-၁၆ ကျည်အိမ် လေးခု၊ အေကေ-၄၇ ကျည်အိမ်ငါးခု၊ အိပ်ချ်ကေကျည်အိမ် နှစ်ခုတို့ကို သိမ်းဆည်းရမိသဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲ စေသောဆေးဝါးများဆိုင်ရာဥပဒေအရ အရေးယူထားကြောင်း သိရသည်။
ရဲပြန်ကြား



အောက်တိုဘာ ၂၅ ရက်က ရန်ကုန်မြောက်ပိုင်းခရိုင် ထန်းတပင်မြို့နယ် ဆတ်ကလေးကျေးရွာ အခြေခံပညာအလယ်တန်းကျောင်းတွင် သက်ငယ်မှိမ်း မှုများ လျော့နည်းကျဆင်းရေး၊ ယာဉ်စည်းကမ်း၊ လမ်းစည်းကမ်းဆိုင်ရာများ နှင့် မူးယစ်ဆေးဝါးအန္တရာယ်ကာကွယ်ရေးအတွက် ထန်းတပင်မြို့မရဲစခန်းမှ ရဲအုပ်တင်ထွန်း အသိပညာပေးဟောပြောစဉ်။ ဇင်မင်းထိုက်(ထန်းတပင်)

ရွှေကူ-တုံးပုံသွား ကားလမ်းတွင် ယာဉ်တိုက်မှုဖြစ်

ရွှေကူ အောက်တိုဘာ ၂၅
ရွှေကူမြို့နယ် ရွှေကူမြို့မရဲစခန်း၏ အနောက်ဘက် ငါးမိုင်ခန့်အကွာ ရွှေကူ- တုံးပုံသွား ကားလမ်းမ၌ အောက်တိုဘာ ၂၄ ရက် ည ၇ နာရီ ၁၅ မိနစ်ခန့်တွင် ရွှေကူမြို့မှ တုံးပုံကျေးရွာသို့ ခင်မောင်ထွေး မောင်းနှင်ပြီး ဝါးများတင်ဆောင် လာသည့် ထော်လာဂျီယာဉ်နှင့် တုံးပုံကျေးရွာမှ ရွှေကူမြို့သို့ မောင်ပို မောင်းနှင် လာသည့် ဆိုင်ကယ်တို့မှာ မျက်နှာချင်းဆိုင်တိုက်မိရာ ထော်လာဂျီတင်ဆောင် လာသည့် ဝါးအစွန်းထိပ်များဖြင့် ဆိုင်ကယ်စီးနင်းလာသူ မောင်ပို၏ ရင်ဘတ်အား ထိုးမိခဲ့ပြီး သေဆုံးခဲ့ကြောင်း သိရသည်။ ဖြစ်စဉ်နှင့်ပတ်သက်၍ ခင်မောင်ထွေး နှင့် မောင်ပိုတို့အား ရွှေကူမြို့ မြို့မရဲစခန်းက အမှုဖွင့်အရေးယူဆောင်ရွက် ထားကြောင်း သိရသည်။
ကျော်မျိုးအောင်(ပြန်/ဆက်)



ကျော်လင်းအောင်(ခ)သန်းမင်းစိုး၊ ချစ်ကို(ခ)စိုးပေတို့အား သိမ်းဆည်းရမိသည့် မူးယစ်ဆေးဝါးများနှင့်အတူ တွေ့ရစဉ်။

ပဲနွယ်ကုန်းမြို့၌ ၁၂ ဘီးယာဉ်တစ်စီး တိမ်းမှောက်

ကျောက်တံခါး အောက်တိုဘာ ၂၅
ပဲနွယ်တိုင်းဒေသကြီး ကျောက်တံခါး မြို့နယ် ပဲနွယ်ကုန်းနယ်မြေရဲစခန်း အပိုင်ရန်ကုန်-မန္တလေးကားလမ်းဟောင်း မိုင်တိုင်အမှတ်(၁၀၆/၂)နှင့် (၁၀၆/၃) အကြား ပဲနွယ်ကုန်းမြို့မရပ်ကွက်၌ အောက်တိုဘာ ၂၄ ရက် ည ၁၀ နာရီခွဲက ၁၂ ဘီး ယာဉ်တစ်စီး တိမ်းမှောက်မှုဖြစ်ပွားခဲ့သည်။
ဖြစ်စဉ်မှာ မန္တလေးမြို့မှ မော်လမြိုင် သို့ ကုန်များတင်ဆောင်၍ မန္တလေး- ရန်ကုန်ကားလမ်းဟောင်းအတိုင်း ရဲဝင်း အောင်မန္တလေးတိုင်းဒေသကြီး ပုသိမ်ကြီး မြို့နယ် သုံးအိမ်ရွာနေသူ မောင်းနှင်ပြီး ကျော်သူ ပုသိမ်ကြီးမြို့နယ် ဝွေးကုန်း ရွာနေသူတို့လိုက်ပါသည့် ၁၂ ဘီး



ယာဉ်မှာ အရှိန်မထိန်းနိုင်ဘဲ ဖြစ်စဉ်နှင့်ပတ်သက်ပြီး ရဲဝင်းအောင် လမ်း၏ဘက်ခြမ်းသို့ တိမ်းမှောက်ခဲ့ရာ အား ကျောက်တံခါးမြို့နယ် ပဲနွယ်ကုန်း နယ်မြေရဲစခန်းက အရေးယူဆောင်ရွက် လျက်ရှိကြောင်း သိရသည်။ ခင်ကို(ကျောက်တံခါး)

အမြန်လမ်းမကြီးတွင် ယာဉ်တိမ်းမှောက် တစ်ဦးသေ၊ လေးဦးဒဏ်ရာရ

နေပြည်တော် အောက်တိုဘာ ၂၅
ရန်ကုန်-မန္တလေး အမြန်လမ်းမကြီးတွင် ယနေ့ နံနက် ၉ နာရီခွဲက ယာဉ်တစ်စီးတိမ်းမှောက်၍ အမျိုးသားတစ်ဦးသေဆုံးပြီး လေးဦးဒဏ်ရာရရှိခဲ့ကြောင်း အမြန်လမ်းရဲတပ်ဖွဲ့မှူးရုံးမှ သိရသည်။
ဖြစ်စဉ်မှာ ရန်ကုန်-မန္တလေးအမြန်လမ်းမကြီး မိုင်တိုင် အမှတ် (၁၄၉/၆) နှင့် (၁၄၉/၇)အကြား နေပြည်တော်မှ ရန်ကုန်သို့ အောင်သန်းထွေး မောင်းနှင်လာသော

ယာဉ်သည် ယာဘက်နောက်ဘီးပေါက်ပြီး အရှိန်မထိန်းနိုင်ဘဲ တိမ်းမှောက်ခဲ့ခြင်းဖြစ်သည်။
ဖြစ်စဉ်ကြောင့် အမျိုးသားတစ်ဦးသေဆုံးပြီး အမျိုးသမီး တစ်ဦးနှင့် အမျိုးသားသုံးဦးဒဏ်ရာရရှိခဲ့၍ ဇီပင်သာ အမြန် လမ်းရဲတပ်ဖွဲ့က ကူညီဆောင်ရွက်ပေးခဲ့ကြောင်း သိရသည်။
ညီညီသန်း(နေပြည်တော်)

ရှေ့နေနှင့် လန်ဒန်ခရီး

ဦးဟန်ညွန့် (ဥပဒေ)

နိဒါန်း

"ဆရာ"
 "ဗျာ"
 "ဒီတစ်ပတ်ဆောင်းပါးခေါင်းစဉ်က ဘာလဲဆရာ"
 "ရှေ့နေနှင့် လန်ဒန်ခရီးပါ"
 "လန်ဒန် (အင်္ဂလန်)ကို ဆရာသွားခဲ့တဲ့ ခရီးပေါ့နော်"
 "ဟုတ်ပါတယ်။ မြန်မာနိုင်ငံသတင်းမီဒီယာကောင်စီ အစီအစဉ်နဲ့ သုံးနိုင်ငံ(အင်္ဂလန်၊ ဂျာမနီ၊ ပြင်သစ်)သို့ လေ့လာရေးသွားခဲ့တာပါ။"
 "ခရီးသွားအတွေ့အကြုံတွေ သိပါရစေဆရာ"
 "ဖတ်ကြည့်ကြစို့"

လန်ဒန်

ငယ်စဉ် ကျောင်းသားဘဝက သမိုင်းစာအုပ်ထဲမှာ လန်ဒန်မြို့အကြောင်း ဖတ်ခဲ့ရသည်။ ကြီးကျယ်ခမ်းနားသော မြို့ကြီး။ သမိုင်းရာဇဝင် နည်းသောမြို့ကြီး။ ဥပဒေပညာရှင်တွေ ထင်ပေါ်ကျော်ကြားသော ပညာရှင်တွေ မွေးထုတ်ပေးသောမြို့ကြီး။ တက္ကသိုလ်တွေ ပေါများလှသောမြို့ကြီး။ မြန်မာနိုင်ငံကို အုပ်ချုပ်ဖူးခဲ့သော ဗြိတိသျှအင်ပါယာနိုင်ငံကြီး။ နိုင်ငံတော်သီချင်းတွင် “ ဘုရားသခင်က ဘုရင်မကို စောင့်ရှောက်ပါစေ” ဟု ဆုမွန်မြဲသော ဘုရင်မကြီးအုပ်ချုပ်သည့်နိုင်ငံ။ ထိုနိုင်ငံ၏ မြို့တော်လန်ဒန်၊ United Kingdom (U.K) ၏ မြို့တော်လန်ဒန်၊ ဂုဏ်ဒြပ်တွေ များလှပေသော လန်ဒန်၊ ဤမြို့သို့ ကျွန်တော်သွားပါမည်။

လေ့လာရေးခရီး

ခရီးစဉ်အမည်က “ ဒီမိုကရေစီနည်းစနစ်ကျသော မီဒီယာထိန်းချုပ်မှု ပုံစံများအပြင် မီဒီယာနှင့်စပ်လျဉ်းသည့် လွှတ်တော်နှင့် တရားစီရင်ရေးအခန်းကဏ္ဍအား လေ့လာခြင်း” ဖြစ်ပါသည်။ သတင်းမီဒီယာနှင့် ဥပဒေခရီးဟု လိုက်ရှင်းပြောကြပါစို့။

သုံးနိုင်ငံ

အင်္ဂလန်၊ ဂျာမနီနှင့် ပြင်သစ် သုံးနိုင်ငံ (လန်ဒန်၊ ဘာလင်နှင့် စကားစတီမြို့တော်များ)သို့ လေ့လာရေး သွားကြမည်။ ၂၀၁၉ ခုနှစ် အောက်တိုဘာလ ၇ ရက်နေ့မှ ၁၉ ရက်နေ့အထိ ဖြစ်သည်။

အဖွဲ့ဝင်များ

မြန်မာနိုင်ငံ သတင်းမီဒီယာကောင်စီ (ဥက္ကဋ္ဌ) ဟံသာဝတီဦးအုန်းကြိုင်ခေါင်းဆောင်၍ စုစုပေါင်းအဖွဲ့ဝင် ၁၅ ဦးဖြစ်သည်။ ပြည်ထောင်စုတရားလွှတ်တော်ချုပ် တရားသူကြီးဦးမြင့်အောင်၊ တရားလွှတ်တော်ချုပ်မှ ညွှန်ကြားရေးမှူးဦးဇော်မင်းအောင်နှင့် ဒုတိယညွှန်ကြားရေးမှူး ဦးဌေးအောင်၊ ပြည်ထောင်စုရှေ့နေချုပ်ရုံးမှ ဒုတိယညွှန်ကြားရေးမှူး ဦးအေးလွင်၊ မြန်မာနိုင်ငံ အမျိုးသားလူ့အခွင့်အရေးကော်မရှင်အဖွဲ့ဝင် ဦးယုလွင်အောင်၊ အမျိုးသားလွှတ်တော် ဥပဒေကြမ်းကော်မတီ(ဥက္ကဋ္ဌ) ဦးဇော်မင်းနှင့် လွှတ်တော်ကိုယ်စားလှယ်များဖြစ်ကြသည့် ဦးဝင်းဇော်၊ ဦးကျော်ကျော်နှင့် ဦးသိန်းလွင်၊ တရားလွှတ်တော်ရှေ့နေ ဒေါ်ခင်ခင်ကျော်၊ မြန်မာနိုင်ငံ သတင်းမီဒီယာကောင်စီမှ အတွင်းရေးမှူး ဦးကျော်စွာမင်း၊ အဖွဲ့ဝင်ဒေါက်တာတင်လှိုင်နှင့်ဒေါ်ခင်သင်းသင်းသာ၊ အဂတိလိုက်စားမှုတိုက်ဖျက်ရေးကော်မရှင်အဖွဲ့ဝင် (စာရေးသူ)တို့ ပါဝင်ကြသည်။

မြန်မာသံအမတ်ကြီး

ဗြိတိန်နိုင်ငံဆိုင်ရာ မြန်မာသံအမတ်ကြီး ဦးကျော်



စွာမင်းက ကျွန်တော်တို့အဖွဲ့အား လန်ဒန်လေဆိပ်သို့ လာကြိုသည်။ D.W Akademie နှင့် Free Expression Myanmar တို့က ကူညီထောက်ပံ့သော ခရီးစဉ်လည်း ဖြစ်ပါသည်။ လန်ဒန်မြို့က ခိုက်ခိုက်တုန်သော လေအေး (၁၄ -ဒီဂရီ) ဖြင့် မြန်မာအဖွဲ့ကို နှုတ်ဆက်သည်။ ချမ်းအေးလှသည့် ဗြိတိန်ပြည်။

ဥပဒေစနစ်

လန်ဒန်ခရီးစဉ်(ပထမနေ့)တွင် တရားသူကြီးများ၊ ရှေ့နေများနှင့် တွေ့ရသည်။ လန်ဒန် (အင်္ဂလန်)၏ ဥပဒေစနစ်၊ တရားရုံးစနစ်အပြောင်းအလဲတွေကို သူတို့က ပြောပြချင်နေကြသည်။ နံနက်ပိုင်း Royal Courts of Justice သို့ ရောက်သည်။ Justice Warby နှင့်တွေ့ရသည်။ Warby ကို ၁၉၈၁ တွင် Gray's Inn တွင်ခန့်သည်။ ၂၀၁၄ ခုနှစ်တွင် တရားလွှတ်တော်ချုပ် တရားသူကြီးဖြစ်လာသည်။ ၂၀၁၇ တွင် သတင်းမီဒီယာ(အထူး) တရားသူကြီးအဖြစ်တာဝန်ပေးခံရသည်။ တရားရေးစနစ်ပြောင်းလဲပုံ၊ လူ့ဂုဏ်သိက္ခာတန်ဖိုးထားပုံ၊ လွတ်လပ်မှုအဓိက ဦးစားပေးပုံတွေ ရှင်းပြသည်။ Justice Warby နှင့် မတွေ့မီ Honourable Lord ဟု နှုတ်ခွန်းဆက်ဖို့ သူတပည့်က ကျွန်တော်တို့ကိုတိုးတိုးကလေးရှင်းပြသတိပေးနေသေးသည်။

Warby ရှင်းပြသည့်အချက်များထဲမှ အထူးမှတ်မိသောအချက်မှာ “အသရေဖျက်မှုဆိုတာ အင်္ဂလန်မှာ မရှိတော့ကြောင်း၊ မြန်မာမှာလည်းရှိသေးသလား” ဟု အကဲစမ်းသည်။ ကျွန်တော်က မြန်မာတရားစီရင်ရေးမှ အသရေဖျက်မှုကို ပြန်ရှင်းပြသည်။ သတင်းလွတ်လပ်ခွင့်တိုက်ပွဲဝင်သူများကို ထောင်ချပြီး လွတ်ငြိမ်းချမ်းသာခွင့် မပေးဖူးလားဟုလည်း တစ်ဆက်တည်း ကျွန်တော် မေးခွန်း မေးသည်။ အင်္ဂလန်မှာ လွတ်ငြိမ်းချမ်းသာခွင့်မပေး၊ မရှိဟု သူဖြေသည်။ သတင်းသမားကို လွတ်လပ်ခွင့်အတွက် မဖမ်း၊ ရာဇဝတ်မှုကျူးလွန်၍သာ ဖမ်းခြင်းဖြစ်သည်ဟု Warby က ပြောသည်။ အယူခံပိုင်ခွင့်တော့ရှိသည်။ သူ(တရားခံ) မှန်ရင်၊ သူခံစားခွင့်ရှိမည့်သဘောပြောသည်။

တွေ့ဆုံပွဲအပြီးမှာတော့ မြန်မာကိုယ်စားလှယ်အဖွဲ့၏ ကိုယ်စား(ကျွန်တော်က) တရားမျှတမှု အထိမ်းအမှတ် မြန်မာ့လက်လုပ်အရပ်တစ်ခု လက်ဆောင်ပေးခဲ့သည်။ သူပျော်နေသည်။

အင်္ဂလန်ဥပဒေစနစ်အကြောင်း နောက်ဆုံးထုတ်စာအုပ်စာစောင်တွေ ကျွန်တော်စုခဲ့။ ယူခဲ့သည်။ အချိန်

ယူလေ့လာရဦးမည်။

Civil Justice Council

နောက်တစ်ဦးက Civil Justice Council ဥက္ကဋ္ဌ Sir Robin Knowles ဖြစ်သည်။ လေးစားအပ်သော တရားသူကြီး (Honourable Justice) ပါပဲ။ ၂၀၁၄ မှစပြီး England and Wales တရားလွှတ်တော်ချုပ်များ၏ တရားလွှတ်တော်တရားသူကြီးအဖြစ် တာဝန်ထမ်းခဲ့သူပါ။ ၁၉၅၂ ကတည်းက Middle Temple မှာ ရှေ့နေလိုက်ခဲ့သေးသည်။ ယခုတော့ တရားမတရားရုံး(ဥက္ကဋ္ဌ) အကြီးအကဲဖြစ်နေပြီ။

တရားမတရားသူကြီးမို့စေ့စပ်သေချာသည်။ တရားမမှုတွေအကြောင်း ရှင်းပြသည်။ သူ့စနစ်နှင့်သူတော့ အလွန်ရှင်းနေသည်။ ဘာပြဿနာမှမရှိ။ ရှိလျှင်လည်း နစ်နာသူချင်း ညှိနှိုင်းခြင်းနည်းစနစ်ကို အားကိုးသည်။

ကျွန်တော်က မြန်မာပြည်မှာတော့ (တရားမမှုတွေ အလွန်ကြာ၊ လူထုက မကျေနပ်၊ အားမရ ဖြစ်နေပုံ) တင်ပြ။ ဒါ့ကြောင့် “တရားမမှုအမြန်ပြီးပြတ်သည့်နည်းလမ်းပေးပါ” ဟု အကြံကောင်းတောင်းသည်။ နစ်နာသူချင်း ကျေနပ်အောင်လုပ်ဖို့သာ ပြန်ရှင်းပြသည်။ အမှုမကြာအောင် အမှုသည်အချင်းချင်းကျေနပ်ဖို့ အဓိကဟု ဆိုလိုရင်းဖြစ်သည်။ ထိုအချိန်မှာ အမျိုးသားလွှတ်တော် ဥပဒေကြမ်းကော်မတီဥက္ကဋ္ဌ ဦးဇော်မင်းက ကျွန်တော်အား ပြုံးပြနေသည်။ ကျွန်တော်ဘာမှဆက်မမေးတော့ပါ။

BBC

လန်ဒန်ရောက်ခိုက် ကမ္ဘာကျော် အသံလွှင့်ဌာနကြီး တစ်ခုဖြစ်သည့် ဘီဘီစီ(BBC) သို့ လေ့လာရေးရောက်ခဲ့ကြသည်။ ဌာနမှူးနှင့်အဖွဲ့သားများ (အထူးသဖြင့် မြန်မာပိုင်းအစီအစဉ်မှ မြန်မာများ)က ဝမ်းပန်းတသာ ကြိုဆိုရုံသာပင်။ လေလှိုင်းကတစ်ဆင့်သာ မေးခွန်းထုတ်ကြသူများက ကျွန်တော်တို့ကို ယခုလူကိုယ်တိုင်တွေ့၍ ပျော်နေကြသည်။ စုပေါင်းဓာတ်ပုံရိုက်ကြသည်။ မြန်မာပြည်ကို လွမ်းကြသည်။ စကားလက်ဆုံပြော၍ မကုန်။

အဂတိလိုက်စားမှုတိုက်ဖျက်ရေး နှစ်ပတ်လည် အစီရင်ခံစာ(၂၀၁၈)(အင်္ဂလိပ်ဘာသာ) စာအုပ်ကို BBC မော်ကွန်းတိုက်သို့ ကျွန်တော်ပေးအပ်လှူဒါန်းသည်။ စနစ်တကျပြုစုရေးထားသော ရှားပါး အစီရင်ခံစာမို့ BBC ကလွှင့်ထုတ်သည့်အခါ ရည်ညွှန်းကိုးကားစရာ အဖြစ် သူတို့ဝမ်းသာအားရ လက်ခံသည်။

The Guardian

နောက်တစ်နေ့တွင် ကမ္ဘာကျော်သတင်းစာကြီးဖြစ်သည့် The Guardian သို့ သွားရောက်လေ့လာကြသည်။ သတင်းစာကြီးက ၂၄ နာရီ အလုပ်လုပ်သည်။ အားရဖွယ်။ ပို၍ ကျေနပ်။ အားကျစရာမှာ သတင်းစာကြီးကြပ်သူများက ရှေ့နေများဖြစ်နေကြသည်။ ကျွန်တော်က I am a Lawyer ဟု မိမိကိုယ်မိမိ မိတ်ဆက်တော့ ကြီးကြပ်သူ(ညွှန်ကြားရေးမှူး)MS: Gill Phillips က Hi ! ဟု အသံကျယ်စွာ ပြန်နှုတ်ဆက်သည်။ ဆွေးနွေးပွဲအပြီးတွင် ကျွန်တော်ထံလာပြီး လန်ဒန်ရှေ့နေလောကအကြောင်း မမောနိုင်၊ မပန်းနိုင် ပြောနေသေးသည်။ ကျွန်တော့် e.mail တောင်း၍ပေးခဲ့သည်။ အင်္ဂလန်ဥပဒေနှင့် သတင်းလောကအကြောင်း အမြဲဆက်သွယ်ဖို့ဖြစ်သည်။ ရှေ့နေလည်းဖြစ်၊ ကြီးကြပ်သူလည်းဖြစ်၍ သတင်းစာနှင့်ပတ်သက်သမျှ အမှုအခင်းများ၊ အသရေဖျက်မှုများ၊ သတင်းကိစ္စများ၊ သတင်းထောက်ကိစ္စများ၊ လူထုအော်သံများကို ဖြေရှင်းပုံ၊ ဥပဒေအကြံပေးပုံ၊ လျှို့ဝှက်ချက်ပေါက်ကြားမှု၊ ထုတ်ဝေမှု၊ ပြဿနာအဖုံဖုံများအကြောင်းစသည်ဖြင့် သူက စုံစုံလင်လင်ရှင်းပြသည်။ အားကျလိုက်တာဗျာ။

အခြားလေ့လာစရာ

ဗြိတိသျှပါလီမန်အဆောက်အအုံထဲ သွားလေ့လာကြသေးသည်။ ပြီးတော့ နိုင်ငံခြားရေးရုံး၊ နိုင်ငံခြားရေးရုံး ဆင်ဝင်ပေါက်မှ(ဝါးတစ်ရိုက်အကွာမှ) အမှတ်(၁၀) ဒေါင်းနင်းလမ်း၊ ဝန်ကြီးချုပ်နေအိမ်သို့ လှမ်းမျှော်ကြည့်ကြရသည်။ ရိုးရိုးရှင်းရှင်းအိမ်ကလေးပါပဲ။ လုံခြုံရေးသိပ်မတင်းကျပ်ပါ။ “မြန်မာကိုယ်စားလှယ်အဖွဲ့ကို ဝန်ကြီးချုပ်က ထွက်တွေ့မှာဗျာ”ဟု ပါလီမန်အဆောက်အအုံထဲမှာ ကျွန်တော်တို့ အချင်းချင်းပြောပြီး ရယ်ကြရသေးသည်။ အချိန်တိုလွန်း၍ ပြန်လည်ထွက်ခွာခဲ့သည်။

အခြားအခြားသော လေ့လာစရာ၊ မှတ်သားစရာများလည်း ကျန်သေးသည်။ (ဥပမာ- ဗြိတိသျှဝန်ကြီးချုပ်နှင့် ဗြိတိသျှတရားရုံးချုပ် ပြဿနာ၊ ပါလီမန်လွှတ်တော်ကိစ္စ) အလျဉ်းသင့်သလို ဆက်ရေးပါမည်။

ယူကေသတင်းမီဒီယာ

ယူကေ(အင်္ဂလန်) သတင်းမီဒီယာအကြောင်း ရေးစရာတွေ အတော်များသည်။ မေးခွန်းတွေလည်း စုံသည်။ ဤဆောင်းပါးတွင် စုံစုံလင်လင် မဖော်ပြနိုင်တော့ပါ။

မြန်မာ့မုန့်ဟင်းခါး

ကျွန်တော်တို့နှင့်မနီးစပ်သော လန်ဒန်အစားအစာတွေက တစ်မျိုးကြီးပဲဗျာ။ မြန်မာသံအမတ်ကြီး ဦးကျော်စွာမင်း၏နေအိမ်မှာ စားခဲ့ရသော ညစာ မြန်မာထမင်းဟင်းခါးအပြင် နောက်တစ်နေ့လေ့လာသော သံအမတ်ကြီးဇနီး(အင်္ဂလိပ်)ဘေဘီ ချက်ကျွေးသည့် မုန့်ဟင်းခါးကိုဖြင့် ကျွန်တော်တို့ အားပါးတရ လွေးခဲ့ရသည်မို့ မေ့ရက်စရာမရှိကြောင်း ဤဆောင်းပါးတွင် ထည့်ရေးရမကျေနပ်မည်သာ။ နောက်တစ်နေ့ ဂျာမနီနိုင်ငံ ဘာလင်မြို့သို့ ခရီးဆက်ကြတော့မည်။

နိဂုံး

လန်ဒန်သည် ဣန္ဒြေကြီးသည်။ စည်းကမ်းကြီးသည်။ မြို့လူထုအားလုံးအလုပ်လုပ်ကြသည်။ သွက်လက်ကြသည်။ ဖျတ်လတ်ကြသည်။ ကျွန်တော်တို့ မြန်မာတွေက နှေးကွေးနေသလိုပဲ။ ကျွန်တော်တစ်ယောက်တည်း တွေးမိ၊ ခံစားမိတာပါ။

ကျွန်တော်တို့ ရှေ့ဆက်ပြီး မြန်မြန်လျှောက်ကြမှ ဖြစ်မည်ထင်သည်။



ကချင်ပြည်နယ်အတွင်း ကလေး ၁၃၇၅၂ ဦးတို့အား ရောဂါကာကွယ်ဆေးများ အပိုဆောင်းတိုက်ကျွေး၊ ထိုးနှံခြင်းလုပ်ငန်း စတင်ဆောင်ရွက်

မြစ်ကြီးနား အောက်တိုဘာ ၂၅
ပိုလီယိုကာကွယ်ဆေးနှင့် နိုင်ငံတစ်ဝန်း ဝက်သက်နှင့် ဂျက်သိုးရောဂါကာကွယ်ဆေး အပိုဆောင်းတိုက်ကျွေး၊ ထိုးနှံခြင်းဖြင့် ပွဲ အခမ်းအနားကို အောက်တိုဘာ ၂၅ ရက် နံနက် ၉ နာရီက ပြည်နယ်အစိုးရအဖွဲ့ရုံး ဆေးခန်းဆိုင်ခန်းမ၌ ကျင်းပသည်။
ကချင်ပြည်နယ်ဝန်ကြီးချုပ် ဒေါက်တာ ခက်အောင်က ပြည်နယ်အတွင်းရှိ အသက် ကိုးလမှ ငါးနှစ်ခွဲအရွယ် လူငယ်များအား ကလေး ၁၃၇၅၂ ဦးကို ပထမအသုတ် အနေဖြင့်

မြို့နယ် ၁၇ မြို့နယ်တွင် ဝက်သက်၊ ဂျက်သိုး ရောဂါကာကွယ်ဆေးနှင့်အတူ ပိုလီယိုကာ ကွယ်ဆေးတိုက်ကျွေးမှုဖြစ်ပြီး ကျန်ရှိသော မချမ်းဘောမြို့နယ်တွင် ဝက်သက်၊ ဂျက်သိုး ရောဂါကာကွယ်ဆေးကို ဒုတိယအသုတ် ကာကွယ်ဆေးထိုးအစီအစဉ်တို့ဖြင့် အစီ အစဉ်နှစ်ခုခွဲ၍ ဆောင်ရွက်သွားမည်ဖြစ် ကြောင်း ပြောသည်။
ယင်းနောက် ပြည်နယ်ပြည်သူ့ကျန်းမာ ရေးဦးစီးဌာနမှူး ဒေါက်တာအေးသိန်းက ကချင်ပြည်နယ်အတွင်း ကာကွယ်ဆေးထိုးနှံ

တိုက်ကျွေးရေး လုပ်ငန်းအစီအစဉ်များနှင့် ပတ်သက်၍ ဆောင်ရွက်ထားသည့် လုပ်ငန်း အစီအစဉ်များ ရှင်းလင်းတင်ပြသည်။
ထို့နောက် ပြည်နယ်ဝန်ကြီးချုပ်နှင့် ဇနီး ဒေါက်တာကျော်ကျော်၊ ပြည်နယ်လွှတ်တော် ဥက္ကဋ္ဌ၊ ပြည်နယ်တရားလွှတ်တော် တရား သူကြီးချုပ်၊ ပြည်နယ်လွှတ်တော် ဒုတိယ ဥက္ကဋ္ဌ၊ ပြည်နယ်ဝန်ကြီးများနှင့် တာဝန်ရှိ သူများက ကလေးငယ်များအား ပိုလီယို ကာကွယ်ဆေး တိုက်ကျွေးပေးခဲ့ကြပြီး ဝက်သက်နှင့် ဂျက်သိုးရောဂါကာကွယ် ဆေးထိုးမှုကို ကြည့်ရှုအားပေးခဲ့ကြသည်။
အဆိုပါ ၂၀၁၉ ခုနှစ်အတွက် ကာကွယ် ဆေးထိုးနှံ တိုက်ကျွေးခြင်းလုပ်ငန်းကို ပြည်နယ်အတွင်း ပထမအစီအစဉ်အဖြစ် မြစ်ကြီးနား၊ ဝိုင်းမော်၊ တနင်္ငူ၊ ချီဖွေ၊ ဆော့လော်၊ အင်ဂျန်းယန်၊ မိုးညှင်း၊ မိုးကောင်း၊ ဖားကန့်၊ ဗန်းမော်၊ မန်စီ၊ မိုးမောက်၊ ရွှေကူ၊ ပူတာအို၊ ခေါင်လန်ဖူးနှင့် ဆွမ်ဗရာတစ်တို့တွင် အောက်တိုဘာ ၂၅ ရက် မှ ၂၉ ရက်အထိ ပိုလီယိုကာကွယ်ဆေးနှင့် ဝက်သက်၊ ဂျက်သိုးရောဂါကာကွယ်ဆေးကို လည်းကောင်း၊ ကျန်ရှိသော မချမ်းဘော မြို့နယ်အတွင်း နိုဝင်ဘာ ၂၆ ရက် မှ ၂၈ ရက် အထိ ဝက်သက်၊ ဂျက်သိုးရောဂါကာကွယ် ဆေးများကိုလည်းကောင်း အသက် ကိုးလမှ ငါးနှစ်ခွဲအရွယ် လူငယ်များအား ကလေးများ အား အပိုဆောင်းထိုးနှံ၊ တိုက်ကျွေးပေးသွား မည်ဖြစ်သည်။ **ပြည်နယ်(ပြန်/ဆက်)**

မကွေးတိုင်းဒေသကြီး ပြည်သူ့ဆေးရုံကြီးတွင် နှုတ်ခမ်းကွဲ၊ အာခေါင်ကွဲကလေးငယ်များအား အခမဲ့ခွဲစိတ်ကုသ

မကွေး အောက်တိုဘာ ၂၅
(၉)ကြိမ်မြောက်နှုတ်ခမ်းကွဲ၊ အာခေါင်ကွဲကလေး ငယ်များအား အခမဲ့ခွဲစိတ်ကုသပေးခြင်းကို မကွေးမြို့ အထွေထွေရောဂါကုပြည်သူ့ဆေးရုံ ကြီးတွင် အောက်တိုဘာ ၂၅ ရက် မှ ၂၅ ရက် အထိ ပြုလုပ်ပေးသွားမည်ဖြစ်ကြောင်း သိရ သည်။
မကွေးတိုင်းဒေသကြီးဝန်ကြီးချုပ် ဒေါက်တာ အောင်မိုးညိုက အောက်တိုဘာ ၂၄ ရက် နံနက် ပိုင်းက အမှာစကားပြောကြားပြီး မြန်မာဘဝဝါရီ လီမိတက်မှ CSV Director ဒေါ်မေစံပယ်ဝင်းက ရှင်းလင်းပြောကြားကာ Dr.Nishimoto Soh မှ MBLနှင့်ပူးပေါင်းပြီး ခွဲစိတ်ကုသမှုပြုလုပ် ရခြင်းအကြောင်း ရှင်းလင်းပြောကြားသည်။
ကရုဏာရေးရှုမြန်မာအနေဖြင့် နှုတ်ခမ်းကွဲ၊

အာခေါင်ကွဲ ကလေးငယ်များ အခမဲ့ခွဲစိတ်ပေး သည့် အစီအစဉ်ကို ၂၀၁၀ ပြည့်နှစ်မှ စတင်ကာ ရန်ကုန်ပြည်သူ့ဆေးရုံကြီး မျက်နှာနှင့် မေးရိုး ဌာန၊ ၂၀၁၂ ခုနှစ်တွင် မန္တလေးပြည်သူ့ဆေးရုံကြီး ၂၀၁၃ ခုနှစ်၊ ၂၀၁၄ ခုနှစ်နှင့် ၂၀၁၅ ခုနှစ်တို့တွင် ရန်ကုန်ပြည်သူ့ဆေးရုံကြီးမျက်နှာနှင့် မေးရိုး ဌာနတွင် အောင်မြင်စွာပြုလုပ်ခဲ့ပြီး ၂၀၁၆ ခုနှစ် နိုဝင်ဘာလတွင် မန္တလေးကလေးဆေးရုံကြီး တွင်လည်းကောင်း၊ ၂၀၁၇ ခုနှစ် မှ ၂၀၁၉ ခုနှစ် အထိမကွေးပြည်သူ့ဆေးရုံကြီးတွင်လည်းကောင်း အခမဲ့ခွဲစိတ်ကုသမှုများကို စဉ်ဆက်မပြတ် ပြုလုပ်လျက်ရှိရာ နှုတ်ခမ်းကွဲ၊ အာခေါင်ကွဲ ဝေဒနာရှင်ကလေးငယ် စုစုပေါင်း ၇၉၁ ဦး အား အောင်မြင်စွာခွဲစိတ်ပေးနိုင်ခဲ့သည်။
သန်းနိုင်ဦး(ငယ်)



တောင်ကြီးမြို့ ရေစီးရေလာကောင်းမွန်ရေး လုပ်ငန်းညှိနှိုင်းစည်းဝေး

တောင်ကြီး အောက်တိုဘာ ၂၅
တောင်ကြီးမြို့ ရေစီးရေလာကောင်းမွန်ရန် အောက်တိုဘာ ၂၄ ရက်မွန်းလွဲ ၂ နာရီက ရှမ်းပြည်နယ် အစိုးရအဖွဲ့ရုံး အစည်းအဝေးခန်းမ၌ လုပ်ငန်းညှိနှိုင်း အစည်းအဝေး ကျင်းပသည်။
ရှမ်း ပြည်နယ်ဝန်ကြီးချုပ် ဒေါက်တာလင်းထွဋ်က ယခုနှစ်အတွင်း မိုးသည်ထန်စွာရွာသွန်းမှုကြောင့် တောင်ကြီးမြို့ပေါ်တွင် ရေကြီးရေလျှံမှုဒဏ်ကို ငါးကြိမ်ထက်မနည်းခံစားရပြီး အိုးအိမ်ပျက်စီးဆုံးရှုံး မှုနှင့် အသက်ဆုံးရှုံးမှုများကို ရင်ဆိုင်ကြုံတွေ့ခဲ့ရပါ ကြောင်း၊ လူဦးရေတိုးတက်များပြားလာခြင်း၊ စည်း ကမ်းမဲ့အမှိုက်စွန့်ပစ်ခြင်း၊ အမှိုက်ပိတ်ဆို့မှုကြောင့်

ချောင်း၊ မြောင်းများ တိမ်ကောလာခြင်းတို့ကြောင့် ရေကြီးရေလျှံမှုကို ဖြစ်ပေါ်စေပါကြောင်း၊ တောင်ကြီး မြို့ ရေကြီးရေလျှံမှုဖြစ်ပေါ်သည့် အကြောင်းရင်းကို ရှာဖွေ၍ ဖြေရှင်းနိုင်မည့်နည်းလမ်းများကို ပေါင်းစပ် ညှိနှိုင်းဖော်ထုတ်ပေးကြရန်ပြောကြားသည်။
ဆက်လက်၍ ရှမ်းပြည်နယ် စည်ပင်သာယာရေး ညွှန်ကြားရေးမှူးဦးစိုင်းထွန်းထွန်းက တောင်ကြီးမြို့ ရေကြီးရေလျှံဖြစ်ပေါ်မှုနှင့်ပတ်သက်၍ မြေပုံကားချပ် ဖြင့် ရှင်းလင်းပြီး သီဟပွဲမြူးဆောက်လုပ်ရေးကုမ္ပဏီ မှ မန်နေဂျင်ဒါရိုက်တာ ဦးဇော်လင်းအောင်က တောင်ကြီးမြို့အတွင်း ရေစီးဆင်းသည့်ရေမြောင်း များနှင့်ပတ်သက်၍ လည်းကောင်း၊ မြို့နယ်စည်ပင်

သာယာရေးအမှုဆောင်အရာရှိဦးအေးကိုက မိုးသည်း ထန်စွာရွာသွန်းမှုကြောင့် တောင်ကြီးမြို့တွင် ရေကြီး ရေလျှံမှုနှင့် ပျက်စီးဆုံးရှုံးမှုများနှင့်ပတ်သက်၍လည်း ကောင်း ရှင်းလင်းတင်ပြသည်။
ထို့နောက် ရှမ်းပြည်နယ်စီမံကိန်းနှင့်ဘဏ္ဍာရေး ဝန်ကြီးဦးစိုးညွန့်လွင်က တောင်ကြီးမြို့ပေါ် ရေကြီး ရေလျှံမှုနှင့်ပတ်သက်၍ ပညာရှင်များခေါ်ယူဆောင် ရွက်သွားမည်ဖြစ်ကြောင်းနှင့် တက်ရောက်လာ ကြသည့် ပြည်နယ်အဆင့်ဌာနဆိုင်ရာများ၊ မြို့မိမြို့ဖ များ၊ ဒေသခံပြည်သူများက အကြံဉာဏ်များ ပေးစေ လိုကြောင်း ပြောသည်။
မောင်မောင်သန်း(တောင်ကြီး)

ရန်ကုန်တိုင်းဒေသကြီးဝန်ကြီးချုပ် အထည်ချုပ်စက်ရုံများမှ အလုပ်ရှင်များ၊ အလုပ်သမားများနှင့် တွေ့ဆုံ

ရန်ကုန် အောက်တိုဘာ ၂၅
ရန်ကုန်တိုင်းဒေသကြီးဝန်ကြီးချုပ် ဦးဖြိုးမင်းသိန်းသည် အောက်တိုဘာ ၂၄ ရက် မွန်းလွဲ ၂ နာရီတွင် တိုင်းဒေသကြီးအစိုးရအဖွဲ့ရုံး ခန်းမ(၃)၌ Young Clothing အထည်ချုပ်စက်ရုံ၊ SDI အထည်ချုပ်စက်ရုံ၊ ကိုင်ချန်အထည်ချုပ် စက်ရုံ၊ Natural Garment အထည်ချုပ်စက်ရုံ၊ Myanmar Lucky အထည် ချုပ်စက်ရုံများရှိ အလုပ်ရှင်များ၊ အလုပ်သမားများနှင့် တွေ့ဆုံခဲ့သည်။
ထို့နောက်ရန်ကုန်တိုင်းဒေသကြီးဝန်ကြီးချုပ်နှင့် ဌာနဆိုင်ရာ တာဝန်ရှိသူ များက အလုပ်ရှင်များနှင့် အလုပ်သမားများကြား ပြေလည်မှုရရှိစေရန် ပေါင်းစပ်ညှိနှိုင်းဆောင်ရွက်ပေးခဲ့သည်။ **ဆန်းကျော်ဦး (ပြန် / ဆက်)**

ကရင်ပြည်နယ်၏ ၂၀၁၉-၂၀၂၀ ဘဏ္ဍာနှစ် ဒေသန္တရစီမံကိန်းတာဝန်ပေးအပ်

ဘားအံ အောက်တိုဘာ ၂၅
ကရင်ပြည်နယ်အတွင်းရှိ ဒေသခံပြည်သူ များ၏ ဘက်စုံဖွံ့ဖြိုးတိုးတက်မှုစဉ်ဆက် မပြတ်ရရှိစေရန်အတွက် မြန်မာနိုင်ငံ၏ ရေရှည် တည်တံ့ခိုင်မြဲပြီးဟန်ချက်ညီသော ဖွံ့ဖြိုးတိုး တက်မှုစီမံကိန်း(MSDP)နှင့် ချိတ်ဆက်ရေးဆွဲ ပြုစုထားသည့် ၂၀၁၉-၂၀၂၀ ဘဏ္ဍာနှစ် (အောက်တိုဘာမှ စက်တင်ဘာအထိ) ဒေသန္တရစီမံကိန်း တာဝန်ပေးအပ်ပွဲကို အောက်တိုဘာလ ၂၄ ရက် နံနက် ၉ နာရီခွဲက ကရင်ပြည်နယ်အစိုးရအဖွဲ့ရုံး အစည်းအဝေး ခန်းမ၌ ကျင်းပသည်။
စီမံကိန်းတာဝန်ပေးအပ်ပွဲတွင် ကရင် ပြည်နယ်ဝန်ကြီးချုပ် ဒေါ်နန်းခင်ထွေးမြင့် က အဖွင့်အမှာစကားပြောကြားပြီး ပြည်နယ်

စီမံကိန်းဘဏ္ဍာရေးနှင့် စည်ပင်သာယာရေး ဝန်ကြီးဦးသန်းနိုင်က စီမံကိန်းအကောင် အထည်ဖော်ရေးနှင့်စပ်လျဉ်း၍ ရှင်းလင်း ပြောကြားကာ ပြည်နယ်စီမံကိန်းဦးစီးမှူး (ညွှန်ကြားရေးမှူး) ဒေါ်ခင်ချိုက ၂၀၁၈- ၂၀၁၉ ဘဏ္ဍာနှစ် စီမံကိန်းရည်မှန်းချက်များ အပေါ် အကောင်အထည်ဖော်ဆောင်ရွက် နိုင်ခဲ့မှု အခြေအနေနှင့် ၂၀၁၉-၂၀၂၀ ဘဏ္ဍာ နှစ် ဒေသန္တရစီမံကိန်းရေးဆွဲထားမှု အခြေ အနေများကို ရှင်းလင်းပြောကြားသည်။
ထို့နောက် ပြည်နယ်ဝန်ကြီးချုပ်က ပြည်နယ်အဆင့် ဌာနဆိုင်ရာများနှင့် ခရိုင် အုပ်ချုပ်ရေးမှူးများအား ခရိုင်အလိုက် စီမံကိန်းတာဝန်များ ပေးအပ်သည်။
ကရင်ပြည်နယ်အနေဖြင့် ၂၀၁၈-၂၀၁၉

ဘဏ္ဍာနှစ် စီမံကိန်းရည်မှန်းချက်များ အကောင်အထည်ဖော်ရာတွင် နှစ်ကုန်ခန့် မှန်းအနေဖြင့် စုစုပေါင်းထုတ်လုပ်မှုနှင့် ဝန်ဆောင်မှုတန်ဖိုးမှာ နှစ်အလိုက်ဈေးနှုန်း အရ ကျပ် ၁၈၇ ဒသမ ၃ ဘီလီယံနှင့် ရည် မှန်းချက်အပေါ် ၉၉ ဒသမ ၃ ရာခိုင်နှုန်း အကောင်အထည်ဖော်နိုင်ခဲ့ရာ ပုံမှန်ဈေးနှုန်း အရ ၇ ဒသမ ၈ ရာခိုင်နှုန်း တိုးတက်ခဲ့ပြီး ၂၀၁၉-၂၀၂၀ ဘဏ္ဍာနှစ် ဒေသန္တရစီမံကိန်း တွင် စုစုပေါင်းထုတ်လုပ်မှုနှင့် ဝန်ဆောင်မှု တန်ဖိုးမှာ နှစ်အလိုက်ဈေးနှုန်းအရ ကျပ် ၂၀၀၉ ဒသမ ၂ ဘီလီယံဖြစ်ပြီး ပုံမှန်ဈေးနှုန်း အရ ယခင်နှစ်ထက် ၇ ဒသမ ၆ ရာခိုင်နှုန်း တိုးတက်ရန် ရည်မှန်းထားကြောင်း သိရ သည်။ **စောမျိုးမင်းသိန်း(ပြန်/ဆက်)**



ရိုးရာယဉ်ကျေးမှုအမွေအနှစ် မြန်မာ့သနပ်ခါး နိုင်ငံတကာခရီးသွားများ နှစ်သက်စွာလိမ်းခြယ်

မန္တလေး အောက်တိုဘာ ၂၅
မန္တလေးမြို့ရှိ တန်ခိုးကြီးဘုရားများတွင် ရိုးရာ ယဉ်ကျေးမှုအမွေအနှစ်များ မပျောက်ကွယ် စေရန်အတွက် ထားရှိသည့်သနပ်ခါးနှင့် ကျောက်ပျဉ်များကို နိုင်ငံတကာခရီးသွား များ စိတ်ဝင်တစား ဝင်ရောက်လေ့လာကြည့်ရှု ခဲ့ကြောင်း သိရသည်။

ပြည်တွင်းထွက်ကုန် သနပ်ခါးကို မြန်မာ လူမျိုးများ ရိုးရာအမွေအနှစ်အဖြစ် တန်ဖိုးထား လိမ်းခြယ်နိုင်စေရန်နှင့် မြန်မာ့သနပ်ခါး အရည်အသွေးကို ကမ္ဘာ့ကုန်သွယ်ရေးအဖွဲ့ဝင် ဥပဒေအရ အဆင့်မြှင့်တင်ပေးရန်အတွက် ဘုရားဖူးများ အဓိကအများဆုံး လာရောက်လေ့လာဖူးမြော် ကြသည့် ရှေးဟောင်းတန်ခိုးကြီးဘုရားများ တွင် သနပ်ခါးနှင့် ကျောက်ပျဉ်ကို ထားရှိပေး

ထားရာ ပြည်တွင်းဘုရားဖူးများသာမက ပြည်ပခရီးသွားများပါ ဝင်ရောက် လိမ်းခြယ် ကာ မှတ်တမ်းဓာတ်ပုံများ ရိုက်ကူးလျက်ရှိ သည်။

"မြန်မာလူမျိုးတွေရဲ့ ယဉ်ကျေးမှုအမွေ အဖြစ် လိမ်းခြယ်ကြတဲ့ သနပ်ခါးက ရနံ့လေး ကလည်းမွှေးပြီး အသားအရေကို အေးမြတဲ့ ခံစားမှုကို ရရှိတယ်။ ဒီသနပ်ခါးလိမ်းတဲ့ ယဉ်ကျေးမှုအမွေကို မြန်မာနိုင်ငံတစ်ခုတည်း မှာပဲ တွေ့ရှိရတဲ့အတွက် ဒီခရီးစဉ်မှာ တမူကွဲ ပြားတဲ့ ရိုးရာယဉ်ကျေးမှုအမွေပုံစံတွေကို အကောင်းဆုံး မှတ်တမ်းတင်နိုင်ခဲ့တယ်။ မန္တလေးမြို့ရဲ့ ယဉ်ကျေးမှုအမွေအနှစ်တွေ ထဲမှာ ဒီသနပ်ခါးလိမ်းခြယ်တဲ့ ဓလေ့ပုံစံ တစ်ခုကလည်း နိုင်ငံတကာခရီးသွားတွေကို ဆွဲဆောင်နေပါတယ်"ဟု မန္တလေးမြို့ ကျောက်

တော်ကြီးဘုရားသို့ ဝင်ရောက်လေ့လာခဲ့သည့် ပြင်သစ်နိုင်ငံသား ပေါလ်က ပြောသည်။

လက်ရှိအချိန်တွင် မန္တလေးမြို့သို့ နိုင်ငံ တကာခရီးသွားများ ဝင်ရောက်မှု ပိုမိုတိုးတက် စေရန်အတွက် ဟိုတယ်နှင့် ခရီးသွားလာရေး ဝန်ကြီးဌာနနှင့်အတူ ခရီးသွားလုပ်ငန်းတွင် ပါဝင် ပတ်သက်သူအားလုံးမှ ခရီးစဉ်ဒေသသစ်များနှင့် ခရီးသွားအမျိုးအစား စုံလင်စွာ ဖော်ထုတ်ခြင်း၊ ခရီးစဉ်ဒေသနှင့် နိုင်ငံတကာ ခရီးသွားများ တိုက်ရိုက်ချိတ်ဆက်မှုရရှိစေရန် Digital mar- keting စနစ်ဖြင့် ဆောင်ရွက်ခြင်းများအပြင် ရိုးရာပွဲတော်များ၊ ရိုးရာအစားအစာများနှင့် ရိုးရာဓလေ့အသုံးအဆောင်များဖြင့် လည်း ဆွဲဆောင်နိုင်စေရန် ပြုပြင်ဆင်ဆင် ကျင်းပ၍ ဆောင် ရွက်လျက်ရှိကြောင်း သိရသည်။

မင်းထက်အောင်(မန်းကိုယ်ပွား)



နိုင်ငံတစ်ဝန်း ပိုလီယိုကာကွယ်ဆေးနှင့် ဝက်သက်-ဂျိုက်သိုးရောဂါကာကွယ်ဆေး အပိုဆောင်းတိုက်ကျွေး/ထိုးနှံပေး



ဘားအံ
ကရင်ပြည်နယ် ဘားအံမြို့တွင် ဝက်သက်- ဂျိုက်သိုးကာကွယ်ဆေး အပိုဆောင်းထိုးနှံ ခြင်းလုပ်ငန်းဗဟိုအဆင့်ဖွင့်ပွဲကို အောက်တို ဘာ ၂၅ ရက် နံနက် ၉ နာရီက ဇွဲကပင်ခန်းမ၌ ကျင်းပသည်။ (အပေါ်ပုံ)

ပြည်နယ်လူမှုရေးဝန်ကြီးဦးဘိုတိုဝေမောင် နှင့် ကျန်းမာရေးနှင့် အားကစားဝန်ကြီးဌာန အမြဲတမ်းအတွင်းဝန် ဒေါက်တာသာထွန်း ကျော်တို့က အမှာစကားပြောကြားပြီး ကလေး များအား ကာကွယ်ဆေးထိုးခြင်းကိုကြည့်ရှု၍ လက်ဆောင်ပစ္စည်းများ ပေးအပ်ခဲ့ကြသည်။

ကရင်ပြည်နယ် ဖာပွန်မြို့တွင် အသွင်ပြောင်း ပိုလီယိုရောဂါပိုးကိုတွေ့ရှိခဲ့သည့်အတွက် ယခု ကဲ့သို့ဗဟိုအဆင့် အခမ်းအနားကိုဘားအံမြို့၌ လာရောက်ကျင်းပရခြင်းဖြစ်ပြီး ကရင်ပြည်နယ် အတွင်းအသက် ကိုးလမှငါးနှစ်ခွဲအရွယ် လူငယ်များ ကလေးဦးရေနှစ်သိန်းခန့်အား ဝက်သက်နှင့် ဂျိုက်သိုးရောဂါကာကွယ်ဆေးအစုလိုက်ထိုး နှံပေးသွားမည် ဖြစ်သည်။

စောမျိုးမင်းသိန်း(ပြန်/ဆက်)

ရွှေကျင်
ပဲခူးတိုင်းဒေသကြီး ရွှေကျင်မြို့နယ် တရုတ် တန်းရပ်ကွက် အုပ်ချုပ်ရေးမှူးရုံး၌ အောက်တိုဘာ ၂၅ ရက်နံနက် ၈ နာရီက ပိုလီယို ဝက်သက်နှင့် ဂျိုက်သိုးကာကွယ်ဆေး အပို ဆောင်းတိုက်ကျွေးခြင်း အခမ်းအနား ကျင်းပ သည်။

ကျန်းမာရေးဦးစီးဌာနမှူး ဒေါက်တာကောင်း မြတ်စံနှင့် ကျန်းမာရေး ဝန်ထမ်းများက ဦးဆောင်၍ မြို့နယ်အုပ်ချုပ်ရေးအဖွဲ့ဝင်များ၊ ပရဟိတလူမှုရေးအသင်းအဖွဲ့များမှဆောင်ရွက် လျက်ရှိသည်။

ဝင်းနိုင်(ကချင်မြေ)

မတူပီ
မတူပီမြို့နယ်ပြည်သူ့ဆေးရုံကြီး၌ အောက် တိုဘာ ၂၅ ရက် နံနက် ၉ နာရီက ပိုလီယို ကာကွယ်ဆေးနှင့် ဝက်သက်-ဂျိုက်သိုးကာ ကွယ်ဆေး အပိုဆောင်းထိုးနှံတိုက်ကျွေးခြင်း ကို မြို့နယ်ဆရာဝန်ကြီး ဒေါက်တာကျော်နာသန် နှင့် ကျန်းမာရေးဝန်ထမ်းများက စနစ်တကျ ထိုးနှံတိုက်ကျွေးကြောင်း သိရသည်။

မတူပီမြို့နယ်အတွင်းရှိ ကျေးရွာများ၌ လည်းယနေ့နံနက် ၉ နာရီမှစ၍ အောက်တိုဘာ ၂၉ ရက်အထိ ကျေးလက်ကျန်းမာရေးဝန်ထမ်း များက ပိုလီယိုကာကွယ်ဆေးနှင့် ဝက်သက်- ဂျိုက်သိုးကာကွယ်ဆေးကို တစ်အိမ်တက် ဆင်း ထိုးနှံတိုက်ကျွေးသွားမည်ဖြစ်ကြောင်း သိရသည်။

ဆလှိုင်းအောင်(ပြန်/ဆက်)

မြို့ပေါ်ရပ်ကွက်များနှင့် ကျေးရွာများတွင် စတင်ဆောင်ရွက်ကြသည်။

မြန်မာနိုင်ငံ၏တိုင်းဒေသကြီးနှင့် ပြည်နယ် ၁၄ ခုရှိ ခက်ခဲဒေသ ၉၆ မြို့နယ်ရှိ ကလေးငယ် ပေါင်း ၁ ဒသမ ၂ သန်းအား ကျန်းမာရေးနှင့် အားကစားဝန်ကြီးဌာနနှင့် နိုင်ငံတကာအဖွဲ့ အစည်းများဖြစ်သည့် GPEI၊ WHO၊ Unicef) တို့ ပူးပေါင်းကာ အောက်တိုဘာ ၂၅ ရက်မှ ၂၉ ရက် အတွင်းနှင့် နိုဝင်ဘာအတွင်း ပိုလီယိုကာကွယ် ဆေးနှင့် ဝက်သက်-ဂျိုက်သိုးရောဂါကာကွယ် ဆေး အပိုဆောင်းတိုက် ကျွေး/ထိုးနှံ ခြင်း လုပ်ငန်းကို ဆောင်ရွက်ခြင်းဖြစ်သည်။

ကော့သောင်းမြို့နယ် အနေဖြင့် ပိုလီယို ကာကွယ်ဆေးအပိုဆောင်းတိုက်ကျွေးရန် ကလေးငယ် ၁၃၈၉၄ ဦးနှင့် ဝက်သက်-ဂျိုက် သိုးရောဂါကာကွယ်ဆေး အပိုဆောင်းထိုးနှံ ပေးရန် ကလေးငယ်ပေါင်း ၁၁၉၉၉ ဦးရှိ ကြောင်း ကျန်းမာရေးဦးစီးဌာနမှ သိရသည်။

ကျော်စိုး(ကော့သောင်း)

ချောင်းဆုံ
မွန်ပြည်နယ် ချောင်းဆုံမြို့နယ်အတွင်း ဝက်သက်- ဂျိုက်သိုးရောဂါကာကွယ်ဆေး

အဝေးခန်းမတွင် ကျန်းမာရေးဝန်ထမ်း ၁၄၃ ဦးနှင့် သင်တန်းဆရာလေးဦးတို့ဖြင့် ကျင်းပ သည်။

အဆိုပါသင်တန်းတွင် မြို့နယ်ဆရာဝန်ကြီး ဒေါက်တာသူစာဝင်း၊ လက်ထောက်ဆရာဝန် ဒေါက်တာ အောင်ချမ်းငြိမ်း၊ မြို့နယ် ကျန်းမာ ရေးမှူး အဆင့် (၁) ဦးမြင့်ဝင်း၊ ကျန်းမာရေးမှူး ဒေါ်ချိုချိုဝင်းတို့က ကာကွယ်ဆေးအပိုဆောင်း ထိုးနှံခြင်းလုပ်ငန်းနှင့်ပတ်သက်၍ စာရင်းပြုစု ခြင်း၊ ကောက်ယူခြင်း အခြေအနေ စသည့်လုပ် ငန်းစဉ်များကို အသေးစိတ် ဆွေးနွေးပို့ချခဲ့ ကြသည်။

ကာကွယ်ဆေးအပိုဆောင်း ထိုးနှံပေးခြင်း အားဖြင့် အသက်ငါးနှစ်အောက်ကလေး သေဆုံးမှုလျော့ချနိုင်ရန်နှင့် ဝက်သက်- ဂျိုက်သိုးရောဂါ ကင်းဝေး၍ မွေးရာပါ ဂျိုက်သိုးရောဂါ ကင်းစင်ပျောက်သွားရန် အတွက် ရည်ရွယ်ပြီး အသက်ကိုးလမှ ငါးနှစ် ခွဲအထိကလေးငယ်များအား နိုဝင်ဘာ ၂၆ ရက်မှ ၂၈ ရက်အထိ ကာကွယ်ဆေးအပိုဆောင်း ထိုးနှံပေးသွားမည်ဖြစ်ကြောင်း မြို့နယ် ကျန်းမာရေးဦးစီးဌာနမှ သိရသည်။

ထူးအိမ်(ပြန်/ဆက်)



ကော့သောင်း
ပိုလီယိုကာကွယ်ဆေးနှင့် ဝက်သက်-ဂျိုက်သိုး ရောဂါကာကွယ်ဆေးအပိုဆောင်းတိုက်ကျွေး/ ထိုးနှံခြင်းလုပ်ငန်း (အပေါ်ပုံ)ကို အောက်တိုဘာ ၂၅ ရက် နံနက်ပိုင်းက ကော့သောင်းမြို့နယ်

ခန္တီး
စစ်ကိုင်းတိုင်းဒေသကြီး ခန္တီးမြို့၌ ပိုလီယို ကာကွယ်ဆေးနှင့် ဝက်သက်- ဂျိုက်သိုး အပို ဆောင်းထိုးနှံတိုက်ကျွေးခြင်းအခမ်းအနားကို ခန္တီးမြို့ အားကစားရုံ၌ အောက်တိုဘာ ၂၄ ရက် နံနက် ၉ နာရီက ကျင်းပသည်။

အဆိုပါ ကာကွယ်ဆေးတိုက်ကျွေးခြင်း အခမ်းအနားတွင် ကျန်းမာရေးဝန်ထမ်းများက ကာကွယ်ဆေး တိုက်ကျွေးခြင်းနှင့် ပတ်သက် ၍ လိုက်နာရမည့် အချက်အလက်များအား ရှင်းလင်း ပြောကြားသည်။

ဆက်လက်၍ အသက်ငါးနှစ်အောက် ကလေးသူငယ်များအား ကာကွယ်ဆေးများ တိုက်ကျွေးပေးခဲ့ကြသည်။ ကာကွယ်ဆေးကို ခန္တီးခရိုင်အတွင်းရှိ မြို့နယ်ငါးမြို့နယ်အား ပိုလီယိုကာကွယ်ဆေးနှင့် ဝက်သက် ဂျိုက်သိုး ရောဂါကြိုတင်ကာကွယ်ဆေး ကလေးသူငယ် နားအကြောသေရောဂါကာကွယ်ဆေးတိုက် ကျွေးခြင်းကို အောက်တိုဘာ ၂၉ ရက်အထိ ဆက်လက်ဆောင်ရွက်သွားမည်ဖြစ်ကြောင်း သိရသည်။

ချန်လော (ခန္တီး)

တိုတိုထွာထွာဖတ်စရာ

မိုဘိုင်းဖုန်းများ မြန်မာယူနိုက်တက်စတိတ် အခမဲ့ ဆောင်ရွက်ပေး

မန္တလေး မန္တလေးခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာနရှိ လူထု အခြေပြုဖုန်းစနစ် မိုဘိုင်းဖုန်းများ မြန်မာယူနိုက်တက်စတိတ် ပြောင်းလဲရေး နည်းပညာဝန်ဆောင်မှု အခမဲ့ ဆောင်ရွက်ပေးခြင်းကို အောက်တိုဘာ ၂၄ ရက် မွန်းလွဲ ၂ နာရီက ပြုလုပ်ပေးသည်။ E-lite(MPT) မှ Project Assistant ကိုဝေနိုင်ဖြိုးက ပြည်သူများ လက်ရှိ အသုံးပြုနေသော လက်ကိုင်ဖုန်းများ၏ စာရိုက်စနစ်အား ယူနိုက်တက်စတိတ်ပြောင်း လဲအသုံးပြုနိုင်ရေး ဖုန်းအမျိုးအစားအလိုက် ပြောင်းလဲပေးခြင်း၊ အသုံးပြုရမည့် Application များ ထည့်သွင်းပေးခြင်း၊ အသုံးပြုနည်းများကိုပြသပေးခဲ့သည်။ သန်းစော်မင်း(ပြန်/ဆက်)

ပုံပြောပြိုင်ပွဲနှင့် စာအုပ်ပြပွဲကျင်းပ

ကျေးသီး ရှမ်းပြည်နယ်(တောင်ပိုင်း) ကျေးသီးမြို့ပြန်ကြားရေးနှင့်ပြည်သူ့ဆက်ဆံရေး ဦးစီးဌာန၌ အလယ်တန်းဆင့် ကျောင်းသား ကျောင်းသူများ၏ ပုံပြောပြိုင်ပွဲ နှင့်စာအုပ်ပြပွဲကို အောက်တိုဘာ ၂၄ရက် နံနက် ၉နာရီက ကျင်းပသည်။ ကျေးသီးမြို့ မူလွန်-လုံပုကျောင်းမှ အလယ်တန်းဆင့် ကျောင်းသား ကျောင်းသူ ၄၀ ပါဝင်ယှဉ်ပြိုင်ခဲ့ကြကာ ပြိုင်ပွဲအပြီးတွင် UNICEF (မြန်မာ) မှ လှူဒါန်းသော တိုင်းရင်းသားပုံပြင်စာအုပ်ပြပွဲကို စိတ်ပါဝင်စားစွာဖတ်ရှု လေ့လာခဲ့ကြသည်။ ဥဗ္ဗာကျော် (ကျေးသီး-ပြန်/ဆက်)

ရွှေပြောင်းအလုပ်သမားများအား လက်ခံ

ကော့သောင်း ကော့သောင်း မြို့မှတစ်ဆင့် ထိုင်းလူဝင်မှုကြီးကြပ်ရေးဌာနတာဝန် ရှိသူများက မြန်မာရွှေပြောင်းအလုပ်သမား အမျိုးသား ၃၂ ဦး၊ အမျိုးသမီး ၅၆ ဦးနှင့် ကလေးငယ်တစ်ဦးအပါအဝင် စုစုပေါင်းအလုပ်သမား ၄၁ ဦးအား အောက်တိုဘာ ၂၄ရက် မွန်းလွဲပိုင်းက ကော့သောင်းနယ်စပ်ဂိတ်သို့ ရေလမ်း ခရီးဖြင့် လာရောက်လွှဲပြောင်းပေးခဲ့သည်။ လာရောက်လွှဲပြောင်းပေးသည့် အလုပ်သမားများအား ကော့သောင်း ခရိုင်နှင့်မြို့နယ်တာဝန်ရှိသူများက ကြိုဆိုလက်ခံကြကာ ပြည်သူ့ကျန်းမာရေး ဌာနမှလိုအပ်သည့် ကျန်းမာရေးပြုစုစောင့်ရှောက်မှုများ ဆောင်ရွက်ပေးပြီး ၎င်းတို့၏ နေရပ်ဒေသများသို့ လုံခြုံချောမွေ့စွာပြန်နိုင်ရန် ကူညီဆောင်ရွက် ပေးခဲ့ကြကြောင်းသိရသည်။ ကျော်စိုး(ကော့သောင်း)

ထီးလင်းဈေး၌ စားသောက်ကုန်များစစ်ဆေး

ထီးလင်း မကွေးတိုင်းဒေသကြီး ထီးလင်းမြို့မဈေးကြီး၌ အောက်တိုဘာ ၂၃ ရက် နံနက် ၁၁ နာရီခွဲက မကွေးတိုင်းဒေသကြီး အစားအသောက်နှင့် ဆေးဝါး ကွပ်ကဲရေးဦးစီးဌာနနှင့် မြို့နယ်စည်ပင်သာယာရေးအဖွဲ့တို့ ပူးပေါင်းကာ စားသောက်ကုန်များကို စစ်ဆေးခဲ့သည်။ မကွေးတိုင်းဒေသကြီးအစားအသောက်နှင့် ဆေးဝါးကွပ်ကဲရေးဦးစီးဌာနမှ ဒေါက်တာပြည့်ထူး၊ မြို့နယ်စည်ပင်သာယာရေးအဖွဲ့အမှုဆောင်အရာရှိ ဦးဘန်ကျော်အောင်၊ စည်ပင်သာယာရေးကော်မတီဥက္ကဋ္ဌ မြို့မဈေး ကော်မတီဥက္ကဋ္ဌနှင့် စည်ပင်သာယာရေးဝန်ထမ်းများပူးပေါင်းကာ မြို့မ ဈေးကြီးအတွင်း၌ ရောင်းချလျက်ရှိသည့် စားသောက်ကုန်ပစ္စည်းများကို ကွင်းဆင်းစစ်ဆေးခဲ့ကြကြောင်း သိရသည်။ စစ်ကြည်(စလင်း)

အောက်တိုဘာ ၂၃ ရက် ည ၈ နာရီက သာကေတမြို့နယ် ၁/အနော်မာ ရပ်ကွက်အုပ်ချုပ်ရေးမှူးရုံး၌ သက်ငယ်မှဒီမီးမူပေပျောက်ရေး အသိ ပညာပေးအကြောင်းမြို့နယ်ရဲတပ်ဖွဲ့မြို့မရဲစခန်းမှူး ဒုရဲမှူးမင်းသိန်းဝေ ဟောပြောခဲ့ကြောင်း သိရသည်။ ကြေးမုံ

ရန်ကုန်ဇန် တက္ကသိုလ်နှင့် ကောလိပ်ပေါင်းစုံ ဘော်လီဘောဗိုလ်လုပွဲနှင့် ဆုချီးမြှင့်ပွဲကျင်းပ

ရန်ကုန် အောက်တိုဘာ ၂၅ ရန်ကုန်တိုင်းဒေသကြီး တက္ကသိုလ်ကောလိပ် ပေါင်းစုံအမျိုးသားအမျိုးသမီး ရန်ကုန်ဇန် ဥက္ကဋ္ဌ ဖလား ဘော်လီဘောပြိုင်ပွဲ တတိယ၊ ဒုတိယနှင့် ပထမနေရာဗိုလ်လုပွဲကို ရန်ကုန်မြို့လှိုင်တက္ကသိုလ် နယ်မြေ(RC-2) မိုးလုံလေလုံအားကစားရုံ၌ အောက်တိုဘာ ၂၄ ရက် နံနက်တွင် ယှဉ်ပြိုင်ကစား ခဲ့ကြသည်။ ရန်ကုန်ဇန်၌ပါဝင်သည့် ရန်ကုန်တက္ကသိုလ်၊

အမျိုးသားစီမံခန့်ခွဲမှုတက္ကသိုလ်၊ အရှေ့ပိုင်း တက္ကသိုလ်၊ စီးပွားရေးတက္ကသိုလ်၊ အနောက်ပိုင်း တက္ကသိုလ်၊ ရန်ကုန်ပညာရေးတက္ကသိုလ်၊ ဒဂုံ တက္ကသိုလ်၊ ပဲခူးတက္ကသိုလ်၊ တောင်ငူတက္ကသိုလ်၊ စစ်တွေတက္ကသိုလ်တို့ပါဝင်ပြီး အောက်တိုဘာ ၁၇ ရက်က စတင်ယှဉ်ပြိုင် ကစားလာခဲ့ကြခြင်းဖြစ် သည်။ ယင်းနေ့ဗိုလ်လုပွဲ ပွဲစဉ်တွင်အမျိုးသားတံခွန်စိုက် ဖလားကို အနောက်ပိုင်းတက္ကသိုလ်က ရရှိပြီး

ဒုတိယဆုကို ဒဂုံတက္ကသိုလ်ကလည်းကောင်း၊ တတိယဆုကိုတောင်ငူတက္ကသိုလ်ကလည်းကောင်း၊ အမျိုးသမီးတံခွန်စိုက်ဖလားကို ဒဂုံတက္ကသိုလ် ကရရှိပြီး ဒုတိယဆုကို တောင်ငူတက္ကသိုလ်က လည်းကောင်း၊ တတိယဆုကို အနောက်ပိုင်း တက္ကသိုလ်ကလည်းကောင်း အသီးသီးရရှိကြ သည်။

"ကျွန်တော်တို့ရန်ကုန်ဇန်အနေနဲ့ အမျိုးသား ၁၀ သင်း အမျိုးသမီးအသင်းကလည်း ၁၀ သင်း ပါ၊ ပြိုင်ပွဲဝင်အသင်းတွေထဲက အကောင်းဆုံး ရွေးချယ်ထားတဲ့ လက်ရွေးစင် အားကစားသမား အမျိုးသား၊ အမျိုးသမီး နှစ်သင်းလုံးက နိုင်ဘာ ဒုတိယအပတ် မွန်ပြည်နယ် မော်လမြိုင်မြို့ မိုင်ဒါ ကွင်းမှာကျင်းပမယ့်ဇန်အလိုက်ပြိုင်ပွဲကိုကျွန်တော်တို့ ရန်ကုန်ဇန်အနေနဲ့ သွားရောက်ယှဉ်ပြိုင်မှာပါ။ ဒီတက္ကသိုလ်ပေါင်းစုံ အားကစားပွဲကျင်းပရခြင်း က အနာဂတ်ကျောင်းသားလူငယ်တွေ ပညာရေး အားကစားရေး ထူးချွန်ထက်မြက်စေချင်လို့ပါ။" ဟု ရန်ကုန်အနောက်ပိုင်းတက္ကသိုလ် ပါမောက္ခ ဒေါက်တာ ဦးမိုးမင်းစိုးက ပြောသည်။ မျိုးမင်းသိန်း(မရမ်းကုန်း)



ထိုင်းတက္ကသိုလ်ဘွဲ့ရမြန်မာကျောင်းသားများ public policy ဘွဲ့ သင်ကြားနိုင်ရန် လက်မှတ်ရေးထိုး

ရန်ကုန် အောက်တိုဘာ ၂၅ ထိုင်းတက္ကသိုလ်ဘွဲ့ရမြန်မာကျောင်းသားဟောင်း များအသင်း (AMAUT) မှကြီးမှူး၍ မြန်မာနိုင်ငံရှိ ထိုင်းသံရုံးနှင့် ထိုင်း-မြန်မာစီးပွားရေးလုပ်ငန်းရှင် များအသင်း (TBAM) တို့၏ ပံ့ပိုးကူညီမှုဖြင့် Business Networking Party 2019 ကို အောက်တိုဘာ ၁၇ ရက် ညနေက ဒဂုံမြို့နယ်ရှိ ထိုင်းသံရုံးခန်းမ၌ ကျင်းပသည်။ မြန်မာနိုင်ငံဆိုင်ရာ ထိုင်းသံအမတ်ကြီး Mrs. Suphatra Srimaitreephithak က ကြိုဆိုနှုတ်ခွန်း ဆက်စကားပြောကြားပြီး ထိုင်းတက္ကသိုလ်ဘွဲ့ရ မြန်မာကျောင်းသားဟောင်းများအသင်းဥက္ကဋ္ဌ ဦးမိုးမြင့်ကျော်က Business Networking Party ကျင်းပရခြင်းအကြောင်းကို ရှင်းလင်းပြောကြား ကာ ထိုင်း-မြန်မာစီးပွားရေးလုပ်ငန်းရှင်များအသင်း (TBAM) ဥက္ကဋ္ဌ Mr.Sorasak Keeratichokechai-

kul က အမှာစကားပြောကြားသည်။ ထို့နောက် ထိုင်းတက္ကသိုလ်ဘွဲ့ရ မြန်မာ ကျောင်းသားဟောင်းများအသင်း (AMAUT) ဝင် များ ထိုင်းချင်းမိုင်တက္ကသိုလ်မှပေးအပ်သည့် Public Policy ဘွဲ့ သင်ကြားတတ်ရောက်ရယူနိုင်ရန်

အတွက် အသင်းဥက္ကဋ္ဌ ဦးမိုးမြင့်ကျော်နှင့် Chaing Mai University School of Public Policy မှ ဒါရိုက်တာ Dr.Ora - orn Poocharoen တို့က နားလည်မှုစာချွန်လွှာကို လက်မှတ်ရေးထိုးကြ သည်။ အောင်သူရ



YBS ယာဉ်များတွင် ကတ်စနစ်ဖြင့် ယာဉ်စီးခပေးချေနိုင်ရန် စက်များစမ်းသပ်တပ်ဆင်မှု ယခုနှစ်အတွင်း ဆောင်ရွက်မည်

ရန်ကုန် အောက်တိုဘာ ၂၅ YBS ယာဉ်များတွင် ကတ်စနစ်ဖြင့် ယာဉ်စီးခပေး ချေနိုင်ရန် စက်များစမ်းသပ်တပ်ဆင်မှု ယခုနှစ်အတွင်း ဆောင်ရွက်သွားမည်ဖြစ်ကြောင်း ရန်ကုန်တိုင်း ဒေသကြီးသယ်ယူပို့ဆောင်ရေး ကြီးကြပ်ကွပ်ကဲမှု အာဏာပိုင်အဖွဲ့ (YRTA)မှ တွဲဖက်အတွင်းရေးမှူး ဦးလှအောင်က ပြောသည်။ အဆိုပါ ကတ်စနစ်ဖြင့် ယာဉ်စီးခပေးချေမှုကို ယခုနှစ် အတွင်း ဆောင်ရွက်နိုင်ရန်အတွက် ပထမဆုံးအကြိမ် အဖြစ် YBS ယာဉ်အစီးရေ ၅၅၀၀ ကို စက်များတပ်ဆင် သွားမည်ဖြစ်ကြောင်း ၎င်းက ဆက်လက်ပြောပြသည်။ ထိုသို့ စက်များ စမ်းသပ် တပ်ဆင်နိုင်ရန်အတွက် ကုမ္ပဏီလေးခုဖြစ်သည့် YUPT ကုမ္ပဏီမှ ယာဉ်အစီးရေ ၅၀၀၊ YBPC ကုမ္ပဏီမှ ယာဉ်အစီးရေ ၅၀၀ ကျော်၊ ဗန္ဓုလ ကုမ္ပဏီမှ ယာဉ်အစီးရေ ၄၀၀ ကျော်နှင့် ရွှေတောင်ပိုင်း ကုမ္ပဏီမှ ယာဉ်အစီးရေ ၈၀ ကျော်တို့ကို ကနဦး ဆောင် ရွက်ရန် စာရင်းပေးထားပြီးဖြစ်ကြောင်း သိရသည်။ "ဒီကုမ္ပဏီလေးခုမှာ စမ်းသပ်တပ်ဆင်ပြီး လည်ပတ် နိုင်အောင် အရင်ဆုံးဆောင်ရွက်ဖို့ပြင်ဆင်ပြီးဖြစ်ပါတယ်။

ယာဉ်တွေကို နံပါတ်နှင့်တကွထုတ်ပြီးတော့ သက်ဆိုင် ရာကုမ္ပဏီတွေကို အသိပေးပြီးပြန်ပါတယ်။ ဒါကြောင့် သူတို့ကတိုင်းတာမှုတွေလုပ်နေပါတယ်။စက်တွေရောက် လာရင် ချက်ချင်းတပ်ဆင်နိုင်အောင် ကြိုးစားဆောင် ရွက်နေပါတယ်"ဟု ၎င်းက ဆက်လက်ပြောသည်။ လက်ရှိကတ်စနစ်ဖြင့်ယာဉ်စီးခပေးချေသည့်လုပ်ငန်း လုပ်ဆောင်ရန်အတွက် တင်ဒါအောင်မြင်ထားသည့် Asia Starmer Transport Intelligent ကုမ္ပဏီမှ YBSယာဉ်အမျိုးအစား၊ မော်ဒယ်အမျိုးအစားအလိုက် စက်များတပ်ဆင်နိုင်ရန် တိုင်းတာမှုများ လုပ်ဆောင် လျက်ရှိရာ ယာဉ်လိုင်းအားလုံးနီးပါး တိုင်းတာမှုများ ဆောင်ရွက်ပြီးဖြစ်ကြောင်း သိရသည်။ လက်ရှိ အစိုးရလက်ထက်တွင် မထသစနစ်ကို ရပ်စဲ ပြီး ၂၀၁၇ ခုနှစ် ဇန်နဝါရီ ၁၆ ရက်မှစ၍ YBS စနစ်ကို ပြောင်းလဲခဲ့ကာ လက်ရှိ လမ်းကြောင်းပေါင်း ၁၃၃ ခုမှ ယာဉ်လိုင်းပေါင်း ၁၀၀ ရှိသည့်အပြင် Airport Shuttle Bus တို့လည်းရှိကာ တစ်နေ့လျှင် စုစုပေါင်း ယာဉ်အစီးရေ ၄၆၀၀ ခန့် ပြေးဆွဲနေပြီး ခရီးသွားသူ ၁ ဒသမ ၈ သန်းကို သယ်ယူပို့ဆောင်ပေးနေကြောင်း သိရသည်။ ငြိမ်းငြိမ်း


လွှတ်တော်ကိုယ်စားလှယ် များနှင့် တာဝန်ရှိသူများ ကွင်းဆင်းစစ်ဆေး

ကျောက်ပန်းတောင်း အောက်တိုဘာ ၂၅ မန္တလေးတိုင်းဒေသကြီး ကျောက်ပန်း တောင်းမြို့နယ်တွင် မြစ်မီးရောင်အတိုးရ ငွေဖြင့် ဒေသဖွံ့ဖြိုးရေးဆောင်ရွက်မည့် သစ်တောစိုက်ပျိုးရေးအား အောက်တိုဘာ ၂၄ ရက်နံနက် ၁၀ နာရီက လွှတ်တော် ကိုယ်စားလှယ်များနှင့် မြို့နယ်တာဝန် ရှိသူများ ကွင်းဆင်းစစ်ဆေးခဲ့ကြသည်။ ပြည်သူ့လွှတ်တော် ကိုယ်စားလှယ် ဦးရွှေကို၊ တိုင်းဒေသကြီးလွှတ်တော် ကိုယ်စားလှယ် ဦးမျိုးဆွေဦးနှင့်ကျေးလက် ဒေသဖွံ့ဖြိုးတိုးတက်ရေးဦးစီးဌာနမြို့နယ် ဦးစီးမှူးဒေါ်တင်ယုမေတို့သည်မြစ်မီးရောင် စီမံကိန်း အတိုးရငွေ၏ ၅၀ ရာခိုင်နှုန်းဖြင့် ဆောင်ရွက်လိုသည့် ကျေးရွာမူလတန်း ကျောင်းဆောင်ပြုပြင်ခြင်း လုပ်ငန်း တင်ပြထားမှုတို့ကို ကွင်းဆင်းစစ်ဆေး ခဲ့ကြသည်။ ကိုနေ(ကျောက်ပန်းတောင်း)



၁၀၅ မိုင် ကုန်သွယ်ရေးဇုန်တွင် သွင်းကုန်ကားများပြီး ပို့ကုန်ကားနည်းပါး

မူဆယ် အောက်တိုဘာ ၂၅ ရှမ်းပြည်နယ်(မြောက်ပိုင်း) မူဆယ် မြို့နယ် မိုင်းယု ၁၀၅ မိုင်ကုန်သွယ် ရေးဇုန်တွင် သွင်းကုန်ကားများပြီး ပို့ကုန်ကား နည်းနေသေးကြောင်း သိရသည်။



မြန်မာနိုင်ငံမှ ပို့ကုန်အဖြစ် ယခင်က သဘာဝဓာတ်ငွေ့၊ သကြား၊ ဆန်၊ ဒီဇယ်ပြောင်း၊ ပဲတီစိမ်း၊ ရော်ဘာကြက် သွန်နီ၊ ကဏန်း၊ ငါးရှဉ့်၊ ကျောက်မျက် ချော၊ ဆန်ကွဲ၊ ဖရုံ သခွာ၊ သရက်နှင့် ရာသီပေါ်သီးနှံအမျိုးမျိုး၊ ကျွဲအရှင်၊ နွား အရှင်၊ ဆိတ်အရှင် စသည့် ကုန်ပစ္စည်း များ တင်ပို့လျက်ရှိပြီး တရုတ်နိုင်ငံ ဘက်မှသွင်းကုန်အဖြစ် အိမ်ဆောက် ပစ္စည်းများ၊ ယာဉ် ယန္တရား၊ သံထည် ပစ္စည်းများ၊ ကော်ပိုက်လုံး၊ လူသုံးကုန် များ၊ ကလေးကစားစရာအရုပ်များ၊ Skynet ပစ္စည်းအမျိုးမျိုး၊ စက်တီးနှင့် မော်တော်ဆိုင်ကယ်များ၊ ဓာတ်မြေ ဩဇာ၊ မြေဆီအသီးအမျိုးမျိုး စသည့် ကုန်ပစ္စည်းများတင်သွင်းမှုရှိပြီး ပို့ကုန် သွင်းကုန်နှစ်ခုပေါင်း ကုန်တင်ကား အစီးရေ တစ်ရက် ၁၀၀၀ ကျော်ခန့်အောင် အထွက်ရှိခဲ့ကြောင်း သိရသည်။

ယခုနောက်ပိုင်း တရုတ်နိုင်ငံက မြန်မာ နိုင်ငံဘက်မှ ပို့ကုန်တချို့ကို ကန့်သတ် ပိတ်ပင်ထားသည့်အတွက် ပို့ကုန် ကားအစီးရေ တစ်ရက်လျှင် အစီး ၂၈၀ မှ ၃၀၀ ဝန်းကျင်ခန့်သာရှိပြီး တရုတ် နိုင်ငံဘက်မှ မြန်မာနိုင်ငံဘက်သို့ တင်သွင်းနေကျ ကုန်ပစ္စည်းများဖြင့် ကားအစီးရေ တစ်ရက် အစီး ၃၀၀ မှ ၃၅၀ ဝန်းကျင်အထိ ဝင်ရောက် ကြောင်း သိရသည်။

တစ်ဖက်နှင့် တစ်ဖက် နိုင်ငံဘက် သို့ အောက်တိုဘာလအတွင်း ကြက်သွန်နီ ကားအစီးရေ ၄၀၈ စီး တန်ချိန် ၆၈၃၁ တန်၊ ဆန်ကားအစီးရေ ၉၇၄ စီး တန်ချိန် ၂၁၆၀၇ ဒသမ ၂၅ တန်၊ ကျွဲ၊ နွားကား အစီးရေ ၄၁၁ စီး၊ အကောင်ရေ ၈၈၆၅ ကောင်၊ ငါးရှဉ့်၊ ကဏန်းကား ၃၃၇ စီး တန်ချိန် ၈၁၅ ဒသမ ၄၁ တန်၊ သတ္တုကားအစီးရေ ၁၆၆ စီး တန်ချိန် ၄၈၆၆၂ တန်၊ ဖရုံသခွားကားအစီးရေ ပေါင်း ၁၄၃၀ မှ ၂၀၀၀ ဝန်းကျင်ခန့်

တန်ချိန်အားဖြင့် ၁၇၈၅၄ ဒသမ ၅ တန်၊ ပြောင်းကား ၁၂၂ စီး တန်ချိန် ၃၆၀၄ ဒသမ ၂၅ တန်၊ ပဲတီစိမ်း ကား ၂၁ စီး တန်ချိန် ၅၂၀ ဒသမ ၅၅ တန်၊ ပဲလွန်းဖြူကားငါးစီး တန်ချိန် ၁၁၇ ဒသမ ၀၅ တန်၊ နှမ်းမျိုးစုံကား ၁၄၄ စီး တန်ချိန် ၃၉၃၁ ဒသမ ၇၅ တန်နှင့် အခြားကုန်ပစ္စည်းများလည်း တင်ပို့ လျက်ရှိကြောင်း ကုန်သွယ်ရေးဦးစီး ဌာန၏ စာရင်းများအရ သိရသည်။

သန့်စင် (မူဆယ်)

တိုတိုထွာထွာဖတ်စရာ

ပညာပေးမြေစိုက်ပိုစတာစိုက်ထူ

ဂန့်ဂေါ စားသုံးသူရေးရာဦးစီးဌာန၏ စားသုံးသူအခွင့်အရေးများဖော်ပြပါရှိသည့် မြေစိုက်ပိုစတာစိုက်ထူပွဲကို အောက်တိုဘာ ၂၄ ရက် နံနက် ၇ နာရီခွဲက ဂန့်ဂေါမြို့ ခုတင် ၁၀၀ ဆုံ ဆေးရုံအနီးတွင် ပြုလုပ်သည်။

ရေသန့်စက်သုံး၍ သောက်သုံးရေရရှိရေးဆောင်ရွက်မည်

သံဖြူဇရပ် မွန်ပြည်နယ် သံဖြူဇရပ်မြို့နယ် ကျွဲကဒါတ်ကျေးရွာတွင် နွေရာသီရေရှားပါး သဖြင့် သန့်ရှင်းသောသောက်သုံးရေရရှိရေးအတွက် မြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက အောက်တိုဘာ ၂၄ ရက် နံနက် ၈ နာရီတွင် ကျွဲကဒါတ်ကျေးရွာသို့ သွားရောက်၍ ရေရရှိနိုင်မည့်နေရာများကို ကွင်းဆင်း လေ့လာ ကြည့်ရှုကြသည်။

ကျွဲကဒါတ်ကျေးရွာအင်းမှာ တစ်နှစ်ပတ်လုံး ရေရရှိနိုင်မည့် အခြေအနေရှိ သဖြင့် ကျွဲကဒါတ်ကျေးရွာအင်းက ရေကို သန့်ရှင်းသောသောက်သုံးရေရရှိ ရန်အတွက် ရေသန့်စက်စက်အသုံးပြု၍ သန့်ရှင်းသောသောက်သုံးရေအဖြစ် ပြောင်းလဲအသုံးပြုသွားမည်ဖြစ်သည်။

ကျေးလက်ဒေသဖွံ့ဖြိုးရေးဟောပြော

ရန်ကုန် ရန်ကုန်တောင်ပိုင်းခရိုင် သန့်လျင်မြို့နယ် ကျေးလက်ဒေသဖွံ့ဖြိုးရေးလုပ်ငန်း များအား အသိပညာပေး ရှင်းလင်းဟောပြောပွဲကို အောက်တိုဘာ ၂၃ ရက် နံနက် ၉ နာရီခွဲက သန့်လျင်မြို့နယ် ငပကျေးရွာနှင့် ငါးပြေကျေးရွာတို့၌ ကျင်းပသည်။

သန့်လျင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာန ခေတ္တ မြို့နယ်ဦးစီးမှူး ဒေါ်စန်းစန်းလွင်နှင့် တာဝန်ခံ အင်ဂျင်နီယာတို့က ကျေးရွာ ၁၄ ရွာရှိ ပြည်သူများအား ကျေးလက်ရေးပေးရေးလုပ်ငန်းများ ထိန်းသိမ်း ဆောင်ရွက်ပေးရန်နှင့် ကျေးရွာများဖွံ့ဖြိုးတိုးတက်ရေးလုပ်ငန်းဆောင်ရွက်မှု တို့ကို ရှင်းလင်းပြောကြားခဲ့ကြောင်း သိရသည်။

ကလေးငယ်များ ကဗျာရွတ်၊ ပုံပြောနှင့် ဆေးရောင်ခြယ်ပြိုင်ပွဲ ကျင်းပ

တပ်ကုန်း အောက်တိုဘာ ၂၅ ကလေးငယ်များ ဉာဏ်ရည်ဉာဏ်သွေးထက်မြက် ပြီး နှုတ်မှုစွမ်းရည်နှင့် တီထွင်မှုစွမ်းရည်ဖွံ့ဖြိုးလာ

စေရန် ရည်ရွယ်၍ နေပြည်တော် တပ်ကုန်းမြို့နယ် ပြန်ကြားရေးနှင့် ပြည်သူ့ဆက်ဆံရေးဦးစီးဌာနနှင့် Golden Future ကိုယ်ပိုင်မူလတန်း

ကြိုကျောင်းတို့ပူးပေါင်းကျင်းပသည့် ကဗျာရွတ်၊ ပုံပြောနှင့် ဆေးရောင်ခြယ်ပြိုင်ပွဲအခမ်းအနားကို အောက်တိုဘာ ၂၄ ရက် မွန်းလွဲ ၁ နာရီက အဆိုပါ ဦးစီးဌာနရှိ လူထုအခြေပြုဗဟိုဌာန၌ ကျင်းပ သည်။

Golden Future ကိုယ်ပိုင် မူလတန်း ကြိုကျောင်းမှ ဆေးရောင်ခြယ်ပြိုင်ပွဲတွင် ၁၃ ဦး၊ ပုံပြောပြိုင်ပွဲတွင် ၁၀ ဦး၊ ကဗျာရွတ်ပြိုင်ပွဲ တွင် ၅၁ ဦး စုစုပေါင်း ၇၃ ဦး ဝင်ရောက်ယှဉ်ပြိုင် ကြသည်။

မြို့နယ်ဦးစီးမှူး ဒေါ်တင့်တင့်နှင့် တာဝန်ရှိ သူများက ဆုရရှိသည့်ကလေးငယ်များအား ဆုတံဆိပ် များ ပေးအပ်ချီးမြှင့်ခဲ့ပြီးနောက် (GoldenFuture Pre-School) ကိုယ်ပိုင်မူလတန်းကြိုကျောင်းမှ ကျောင်းအုပ်ဆရာမကြီး ဒေါ်ဆုနီတို့က ပြိုင်ပွဲဝင် ကလေးများအား ဆုလက်ဆောင်များပေးအပ်ခဲ့ သည်။

တင်စိုးလွင် (ပြန်/ဆက်)



မြောင်းမြမြို့တွင် ကလေးစာပေပွဲတော် အောင်မြင်စွာ ကျင်းပနိုင်ရေး ညှိနှိုင်းအစည်းအဝေး ကျင်းပ

မြောင်းမြ အောက်တိုဘာ ၂၅ ဧရာဝတီတိုင်းဒေသကြီး မြောင်းမြမြို့တွင် ကလေးစာပေပွဲတော် အောင်မြင်စွာ ကျင်းပနိုင်ရေး (ဒုတိယအကြိမ်) လုပ်ငန်းညှိနှိုင်း အစည်းအဝေးကို ယနေ့ နံနက် ၁၀ နာရီက မြောင်းမြခရိုင် အထွေထွေအုပ်ချုပ်ရေးဦးစီးဌာန အစည်းအဝေး ခန်းမ၌ ကျင်းပသည်။

အဆိုပါ အခမ်းအနားတွင် မြောင်းမြခရိုင်အုပ်ချုပ်ရေးမှူး ဦးသောင်းတင် ထွေးက ကလေးစာပေပွဲတော်ကျင်းပမည့် အခြေအနေများအား ရှင်းလင်း ပြောကြားပြီး ခရိုင်ပညာရေးမှူး ဒေါ်ဝင်းဝင်းတင်က ပညာရေးဌာနမှပူးပေါင်းပါဝင် မှုအခြေအနေများနှင့် ခရိုင်ပြန်ဆက်ဦးစီးမှူး ဒေါ်စန္ဒာမိုးက ကလေးစာပေပွဲတော် အောင်မြင်စွာ ကျင်းပနိုင်ရေးအတွက် စီစဉ်ဆောင်ရွက်မည့် အခြေအနေများကို ရှင်းလင်းတင်ပြသည်။

မြောင်းမြမြို့တွင် ကလေးစာပေပွဲတော်ကို အထက်(၁) ကျောင်း၌ ၂၀၁၉ ခုနှစ် ဒီဇင်ဘာ ၄ ရက်နှင့် ၅ ရက် နှစ်ရက်တိုင် ပုံပြော၊ ကဗျာရွတ်၊ ကျပန်း စကားပြော ပြိုင်ပွဲများ၊ စာပေဟောပြောပွဲနှင့် စာပေဆွေးနွေးပွဲ၊ ပန်းချီနှင့် ဆေးရောင်ခြယ်ပြိုင်ပွဲ၊ စကားပုံဆက်၊ အရုပ်ဆက်၊ အိမ်ဆောက်ကစားနည်းများ၊ ဂိမ်းကစားနည်းများ၊ ဖျော်ဖြေရေး အစီအစဉ်များ၊ ထူးချွန်ထင်ရှား မြောင်းမြသား များပြခန်းနှင့် အသိပညာပေး ပြခန်းများ၊ ကလေးစာဖတ်ခန်း၊ စာအုပ်အရောင်း ဆိုင်များ စသည်တို့ဖြင့် စည်ကားသိုက်မြိုက်စွာ ကျင်းပသွားမည် ဖြစ်ကြောင်းနှင့် ကလေးစာပေပွဲတော်တွင် မည်သူမဆို ပါဝင်ဆင်နွှဲနိုင်ကြောင်း သိရသည်။

အောင်မင်း(မြောင်းမြ)

ငရုတ်စိုက်တောင်သူများအတွက်စိုက်ပျိုးနည်းပညာသင်တန်းများ ဖွင့်လှစ်ပို့ချပေးမည်

မန္တလေး အောက်တိုဘာ ၂၅ မြန်မာနိုင်ငံအတွင်းရှိ ငရုတ်စိုက်တောင်သူများကို စိုက်ပျိုးနည်းပညာသင်တန်းများ ဖွင့်လှစ်၍ သင်ကြား ပို့ချပေးသွားမည်ဖြစ်ကြောင်း ငရုတ်သီးဈေးကွက် နှင့် နည်းပညာဖွံ့ဖြိုးတိုးတက်ရေးအသင်းမှ ဥက္ကဋ္ဌ ဒေါ်ဥမ္မာကျော်က ပြောသည်။

"လက်ရှိအချိန်မှာတော့ ဧရာဝတီတိုင်းဒေသကြီး မှာ ငရုတ်တွေကို ပျိုးနေပါပြီ။ စိုက်ပျိုးတဲ့အချိန်မှာ (Good Agricultural Practices - GAP) သင်တန်း ကို အချိန်မီပေးနိုင်အောင် ဆောင်ရွက်လျက်ရှိပါတယ်။ သင်ပြမယ့်နည်းပြဆရာကိုလည်း ချိတ်ဆက်မှုတွေ ဆောင်ရွက်ထားပါတယ်" ဟု ငှင်းက ဆက်လက်ပြော သည်။

"ငရုတ်စိုက်တောင်သူတွေအများစုက GAP စနစ် ကို စိုက်ပျိုးနေကြပေမယ့် တချို့ကလည်း စိုက်ပျိုးမှု မရှိသေးပါဘူး။ GAP စနစ်နဲ့စိုက်ပျိုးတဲ့အတွက် အခက်အခဲမရှိအရည်အသွေးပြည့်မီတဲ့ ငရုတ်တွေကို ပြည်ပကို တင်ပို့နိုင်မှာဖြစ်ပါတယ်" ဟု ဒေါ်ဥမ္မာ ကျော်ကဆက်လက်ပြောပြသည်။

မြန်မာနိုင်ငံ၌ ငရုတ်သီးနှံသည် တစ်နှစ်ပတ်လုံး ထွက်ရှိပြီး ဒေသအလိုက်ငရုတ်ထွက်ရှိမှုအချိန်ကွာခြား ကြောင်းနှင့်ငရုတ်ထွက်ရှိသည့်ကာလအပေါ်မူတည်၍ ဒေသအလိုက် GAP စိုက်ပျိုးမှုနည်းပညာသင်တန်း များ ဖွင့်လှစ်ပေးသွားမည်ဖြစ်ကြောင်း သိရ သည်။

မင်းထက်အောင်(မန်းကိုယ်ပွား)

လူကုန်ကူးမှုတားဆီးနှိမ်နင်းရေး ဟောပြော

ပန်းတောင်း အောက်တိုဘာ ၂၅ ပဲခူးတိုင်းဒေသကြီးပန်းတောင်းမြို့နယ် ဥသျှစ်ပင်မြို့ အခြေခံပညာအထက်တန်း ကျောင်း ရွှေပင်ရတနာခန်းမ၌ အောက်တိုဘာ ၂၃ ရက် နံနက် ၉ နာရီခွဲတွင် လူကုန်ကူးမှုတားဆီးနှိမ်နင်းရေး ဟောပြောပွဲကျင်းပသည်။

ဥသျှစ်ပင်မြို့ အခြေခံပညာအထက်တန်းကျောင်းမှ ကျောင်းအုပ်ဆရာမကြီး ဒေါ်လုံးတင်က အဖွင့်အမှာစကားပြောကြားပြီး အမှတ်(၂၀) လူကုန်ကူးမှုတားဆီး နှိမ်နင်းရေးရတပ်ဖွဲ့စုမှ ရဲအုပ် တင်ဝင်းဇော်က လူကုန်ကူးမှုနှင့်ပတ်သက်၍ သိကောင်းစရာများ၊ ဥသျှစ်ပင်မြို့နယ်မြေရဲစခန်းမှစခန်းမှူး ရဲအုပ် သန်းလှက မှုခင်းဖြစ်စဉ်များနှင့်ပတ်သက်၍ သိရှိလိုက်နာရမည့် အချက်များကို ရှင်းလင်း ပြောကြားခဲ့ကြောင်း သိရသည်။

အောင်မြင့်(ပန်းတောင်း)

ချယ်လ်ဆီးက ဇန်နဝါရီဈေးကွက်တွင် တီမိုဝါနာနဲ့ ကာလမ်ဝီလ်ဆင်ကို ခေါ်ယူမည်ဟုဆို

ပရီမီယာလိဂ်ကလပ် ချယ်လ်ဆီးအသင်းဟာ လက်ရှိမှာ ကစားသမားခေါ်ယူမှုပိတ်ပင်ခံထားရတာဖြစ်ပြီး လာမယ့် ဇန်နဝါရီဈေးကွက်မတိုင်ခင်မှာ ကစားသမားခေါ်ခြင်း ပိတ်ပင်ခံရမှု အဆုံးသတ်မည်ဟု ယုံကြည်ထားတာကြောင့် ဈေးကွက်ပြန်လည်ဖွင့်ပါက ကစားသမားခေါ်ယူမှုတွေ ပြုလုပ်သွားမည်ဆိုပါတယ်။

ချယ်လ်ဆီးနည်းပြ ဖရန့်လမ်းပတ်ဟာ လက်ရှိ တိုက်စစ်မှူး အော့ရှာဟမ်းကို အထောက်အကူဖြစ်စေမယ့် နောက်ထပ်တိုက်စစ်မှူးတွေခေါ်ယူဖို့ စီစဉ်နေတာဖြစ်ပြီး လက်ရှိမှာ ဘုန်းမောက်အသင်းမှ ကာလမ်ဝီလ်ဆင်နဲ့ လိုက်ဇစ် အသင်းမှ တီမိုဝါနာတို့ကို ခေါ်ယူဖို့စီစဉ်နေတာ ဖြစ်ပါတယ်။

အနောက်လန်ဒန်ကလပ် ချယ်လ်ဆီးအသင်းဟာ ကမ္ဘာ့ဘောလုံးအဖွဲ့ချုပ်(ဖီဖာ)ရဲ့ အပြောင်း အရွှေ့နှစ်ခုကြာ

ကစားသမားခေါ်ယူမှုကို ပိတ်ပင်ခံခဲ့ရတာဖြစ်ပြီး ပြီးခဲ့တဲ့ ဘောလုံးရာသီကုန်မှာ စတင်ခဲ့တာဖြစ်ပြီး လာမယ့် နွေရာသီအပြောင်းအရွှေ့မှာ ကုန်ဆုံးမှာဖြစ်ပါတယ်။ ချယ်လ်ဆီးအသင်းဟာ အသက် ၁၆ နှစ်မပြည့်သေးတဲ့ ကစားသမားတွေကို ခေါ်ယူခဲ့တယ်လို့ စုံစမ်းစစ်ဆေးတွေ့ ရှိခဲ့တာကြောင့် ကစားသမားခေါ်ယူမှုကို ပိတ်ပင်ခံခဲ့ရ တာဖြစ်ပါတယ်။

ချယ်လ်ဆီးအသင်းဟာ ဘုန်းမောက်အသင်းကို ပြောင်းရွှေ့သွားတဲ့ ကစားသမားဟောင်း နက်သန်အက်ကို လည်း စတမ်းဖို့ဒ်ဘရစ်ချ်ကို ပြန်လည်ခေါ်ယူမည်ဆိုတဲ့ သတင်းတွေလည်း ထွက်ပေါ်နေပြီး နက်သန်အက်ဟာ ၂၀၁၇ ခုနှစ်က ပြောင်းရွှေ့ကြေးပေါင် သန်း ၂၀ နဲ့ ဘုန်းမောက်အသင်းကို ပြောင်းရွှေ့သွားတာဖြစ်ပါတယ်။



မာရှယ်လ်ရဲ့ ပင်နယ်တီသွင်းဂိုးကြောင့် မတ်လနောက်ပိုင်း အဝေးကွင်းနိုင်ပွဲပျောက်ဆုံးမှု မန်ယူအသင်း အဆုံးသတ်နိုင်ခဲ့



မန်ယူအသင်းဟာ ယူရိုပါလိဂ်အုပ်စုအဆင့်ပွဲစဉ် အဖြစ် ပါတီဇန်ဘဲဂရိတ်အသင်းနဲ့ ယှဉ်ပြိုင် ကစားခဲ့ရပြီး အဲဒီပွဲစဉ်မှာ တိုက်စစ်မှူး မာရှယ်လ်ရဲ့ ပင်နယ်တီသွင်းဂိုးနဲ့ အနိုင်ရရှိခဲ့ တာကြောင့် မတ်လနောက်ပိုင်းမှာ အဝေးကွင်း နိုင်ပွဲပျောက်ဆုံးနေမှုကို မန်ယူအသင်း အဆုံးသတ်နိုင်ခဲ့ပြီလည်း ဖြစ်ပါတယ်။

မာရှယ်လ်ရဲ့ တစ်လုံးတည်းသော သွင်းဂိုးနဲ့ အနိုင်ရရှိခဲ့တာကြောင့် ယူရိုပါလိဂ် အုပ်စုအဆင့်မှာ ထိပ်ဆုံးမှာရပ်တည်နိုင်ခဲ့ပြီး နိုဝင်ဘာ ၇ ရက်မှာ ကစားမယ့် ပွဲစဉ်မှာ မန်ယူ အသင်းက ပါတီဇန်အသင်းကို အနိုင်ရရှိခဲ့မယ် ဆိုရင် နောက်တစ်ဆင့်ကို တက်လှမ်းခွင့်ရရှိမှာ လည်း ဖြစ်ပါတယ်။

မှာ ပထမပိုင်းပွဲကစားချိန် ၄၃ မိနစ်မှာ ရရှိလာတဲ့ ပင်နယ်တီသွင်းဂိုးကို တိုက်စစ်မှူး မာရှယ်လ်က ဂိုးအဖြစ်ပြောင်းလဲပေးနိုင်ခဲ့တာ ကြောင့် မန်ယူအသင်းဟာ မတ်လအတွင်းက ပီအက်စ်ဂျီအသင်းကို သုံးဂိုး-တစ်ဂိုးနဲ့ အနိုင် ရရှိခဲ့တဲ့ ချန်ပီယံလိဂ်ပြိုင်ပွဲနောက်ပိုင်း အဝေး ကွင်းနိုင်ပွဲပြန်လည်ရရှိခဲ့ခြင်းဖြစ်ပြီး ပြိုင်ပွဲ အရပ်ရပ် ၁၁ ပွဲ ဆက်တိုက်နိုင်ပွဲပျောက်ဆုံးမှု ကိုလည်း အဆုံးသတ်နိုင်ခဲ့တာ ဖြစ်ပါတယ်။

ဒါ့အပြင် မန်ယူအသင်းဟာ ၂၀၁၆ ခုနှစ်က ဖီနာဘာချီအသင်းကို အဝေးကွင်းမှာ ရှုံးနိမ့်ခဲ့ ပြီး နောက်ပိုင်းမှာ ယူရိုပါလိဂ်မှာ နောက်ဆုံး ၁၄ ပွဲဆက်တိုက်ရှုံးပွဲမရှိ စံချိန်ကိုလည်း ရရှိ ထားတဲ့အသင်းလည်း ဖြစ်ပါတယ်။

မန်ယူအသင်းအတွက် တစ်လုံးတည်း သောအနိုင်ဂိုးကို သွင်းယူပေးခဲ့တဲ့ မာရှယ်လ် ကတော့ ပြိုင်ပွဲအရပ်ရပ်မှာ မန်ယူအသင်း အတွက် နောက်ဆုံးကစားခဲ့တဲ့ပွဲမှာ သွင်းဂိုး လေးဂိုးအထိတိုက်ရိုက်ပတ်သက်နေတာလည်း ဖြစ်ပါတယ်။ မန်ယူအသင်းဟာ အခုပွဲစဉ်ပြီး နောက် အောက်တိုဘာ ၂၇ ရက်မှာ နေဘာ့စတီချ် အသင်းနဲ့ ပရီမီယာလိဂ်ပွဲစဉ်ကစားရမှာလည်း ဖြစ်ပါတယ်။

ငွေကြယ် - ရေးသားသည်

ဂျက်ရှော့ဝဲလ် ရိုးမားအသင်းသို့ ပြောင်းရွှေ့မည်

အသင်းလက်မှတ်ဖြစ်နေတဲ့ မန်စီးတီးအသင်းကစားသမားဟောင်း ဂျက်ရှော့ဝဲလ်ဟာ အီတလီစီးရီး အေကလပ် ရိုးမားအသင်းကို ပြောင်းရွှေ့ကစားဖို့စီစဉ်နေတယ်လို့ သိရပါတယ်။

အသက် ၂၈ နှစ်အရွယ်ရှိ ကွင်းလယ်ကစားသမား ဂျက်ရှော့ဝဲလ်ဟာ ဆယ်ကျော်သက်အရွယ်က အင်္ဂလန်လူငယ်အသင်းရဲ့ အကောင်းဆုံးကစားသမားအဖြစ် မှတ်တမ်းဝင်ခဲ့ပြီး ဂျက်ရှော့ဝဲလ်ဟာ အင်္ဂလန်လက်ရွေးစင်အသင်းနဲ့အတူ သုံးပွဲပါဝင်ကစားပေးထားတာဖြစ်ပါတယ်။ ဂျက်ရှော့ဝဲလ် ဟာ ယခုနှစ်အစောပိုင်းက ဘလက်ဘန်းအသင်းကနေ ထွက်ခွာခဲ့ပြီးနောက်ပိုင်း အသင်းလက်မှတ် ဖြစ်ခဲ့တာ ဖြစ်ပါတယ်။

လက်ရှိအချိန်မှာတော့ ကွင်းလယ်ကစားသမား ဂျက်ရှော့ဝဲလ်ဟာ ဥရောပဘောလုံးလောကရဲ့ အကျော်ကြားဆုံးအသင်းတွေထဲက တစ်သင်းဖြစ်တဲ့ ရိုးမားအသင်းဆီကို ပြောင်းရွှေ့ဖို့ မမျှော်လင့် နိုင်တဲ့ လမ်းကြောင်းကနေ ချဉ်းကပ်လာခဲ့တာလည်းဖြစ်ပါတယ်။

ကွင်းလယ်ကစားသမား ဂျက်ရှော့ဝဲလ်ဟာ ပရီမီယာလိဂ်မှာ အကောင်းဆုံးကစားသမား စာရင်းထဲမှာ ပါဝင်ခဲ့တဲ့ ကစားသမားတစ်ဦးဖြစ်ခဲ့ပြီး လက်ရှိအချိန်မှာ ရိုးမားအသင်းက အလွတ် ပြောင်းရွှေ့ကြေးနဲ့ ရရှိလိမ့်မယ်လို့ မျှော်လင့်ထားတာဖြစ်ပါတယ်။



ရီးယဲလ်မက်ဒရစ်ဥက္ကဋ္ဌက အမ်ဘတ်ပီကို ခေါ်ယူဖို့ ပေါင် ၂၄၂ သန်း သုံးစွဲမယ်လို့ဆို

ရီးယဲလ်မက်ဒရစ်အသင်းဥက္ကဋ္ဌ ဖလော်ရန်တီနိုပီရက်ဇ်ဟာ ပီအက်စ်ဂျီအသင်းမှ ပြင်သစ်တိုက်စစ်မှူး အမ်ဘတ်ပီကို ခေါ်ယူမည်လို့ ဆိုပါတယ်။

ရီးယဲလ်မက်ဒရစ်အသင်းဟာ ပြီးခဲ့တဲ့အပြောင်းအရွှေ့ကာလအတွင်းက တိုက်စစ်မှူး ဟာဇက်ကို စံချိန်တင်ပြောင်းရွှေ့ကြေးနဲ့ ခေါ်ယူခဲ့ပေမယ့် အသင်းမှာ အကောင်းဆုံးပုံစံမရရှိခဲ့တာကြောင့် တိုက်စစ်မှူး အမ်ဘတ်ပီကို ခေါ်ယူဖို့ ပြင်ဆင်နေတာ ဖြစ်ပါတယ်။

ဒါကြောင့် ရီးယဲလ်မက်ဒရစ်အသင်းဥက္ကဋ္ဌဟာ တိုက်စစ်မှူးအမ်ဘတ်ပီကို ခေါ်ယူနိုင်ဖို့အတွက် ပြောင်းရွှေ့ကြေးပေါင် ၂၄၂ သန်း(ယူရို သန်း ၃၀၀)အထိ သုံးစွဲမယ်လို့လည်း ဆိုပါတယ်။ ရီးယဲလ်မက်ဒရစ်အသင်းဟာ အမ်ဘတ်ပီကို ခေါ်ယူဖို့စီစဉ်ခဲ့ပေမယ့် ၂၀၁၇ ခုနှစ်ကတည်း ရီးယဲလ်မက်ဒရစ်အသင်းရဲ့ ကမ်းလှမ်းမှုကို ငြင်းပယ်ခဲ့တာဖြစ်ပါတယ်။

တိုက်စစ်မှူး အမ်ဘတ်ပီကို ခေါ်ယူဖို့စီစဉ်နေတာဟာလည်း ရီးယဲလ် မက်ဒရစ်အသင်းကနေ ဂျူဗင်တပ်အသင်းကို ပြောင်းရွှေ့သွားတဲ့ တိုက်စစ်မှူး စီရိုနယ်လီဒိုရဲ့ နေရာမှာ အစားထိုးဖို့အတွက် ပြင်ဆင်နေတာဖြစ်တယ်လို့ ဖလော်ရန်တီနိုပီရက်ဇ်က ဆိုပါတယ်။ ရီးယဲလ်မက်ဒရစ်အသင်းဟာ ဘိုင်ယန် မြူးနစ်အသင်းတိုက်စစ်မှူး လီဝန်ဒိုဇ်ကိုလည်း ခေါ်ယူဖို့ ပစ်မှတ်ထားနေတာ ဖြစ်ပါတယ်။

ဘိုင်ယန်ကနေထွက်ခွာဖို့စီစဉ်နေတဲ့ သောမတ်မူလာကို မန်ယူခေါ်ယူမည်

အသက် ၃၀ အရွယ်ရှိနေပြီဖြစ်တဲ့ ဂျာမနီကြယ်ပွင့် သောမတ်မူလာဟာ လက်ရှိကလပ် ဘိုင်ယန်မြူးနစ်အသင်း ကနေ ထွက်ခွာဖို့ ဆန္ဒရှိနေတာကြောင့် မန်ယူအသင်းအနေနဲ့ သောမတ်မူလာ ကို ခေါ်ယူဖို့စီစဉ်နေတယ်လို့ သိရပါ တယ်။

ဘာစီလိုနာအသင်းမှ ဘရာဇီး တိုက်စစ်မှူး ကော်တင်ဟို ဘိုင်ယန် မြူးနစ်အသင်းကို အငှားစာချုပ်နဲ့ ရောက်ရှိလာခဲ့ပြီး နောက်ပိုင်းမှာ သောမတ်မူလာဟာ ပုံမှန်ပွဲထွက် ကစားခွင့် ပျောက်ခဲ့တာကြောင့် သောမတ်မူလာအနေနဲ့ ဘိုင်ယန်မြူး

နစ်ကနေထွက်ခွာဖို့ ပြင်ဆင်လာခဲ့တာ ဖြစ်ပါတယ်။

အဲဒါကြောင့် မန်ယူအသင်းအပြင် အီတလီစီးရီးအေကလပ် အင်တာ မီလန်အသင်းကလည်း သောမတ်မူ လာကို ခေါ်ယူဖို့ ပြင်ဆင်နေတာဖြစ်ပါ တယ်။ အင်တာမီလန်အသင်းကတော့ တိုက်စစ်ပိုင်းအတွက် မန်ယူအသင်း ကနေ အငှားစာချုပ်နဲ့ ခေါ်ယူထားတဲ့ တိုက်စစ်မှူး အလက်ဇန်ဒရ်ဇ်ချက်ဇ် ဒဏ်ရာပြဿနာ ကြုံနေတာကြောင့် သောမတ်မူလာကို ခေါ်ယူဖို့ ပစ်မှတ် ထားနေတာဖြစ်ပါတယ်။

သောမတ်မူလာဟာ လက်ရှိ ဘိုင်ယန်မြူးနစ်အသင်းနဲ့ ချုပ်ဆို ထားတဲ့ စာချုပ်သက်တမ်းက ၂၀၂၁ ခုနှစ်ရောက်မှ ကုန်ဆုံးမှာဖြစ်ပါတယ်။ မန်ယူအသင်းကတော့ တိုက်စစ်ပိုင်း အတွက် အသက် ၃၃ နှစ်အရွယ်ရှိ

ဂျူဗင်တပ်တိုက်စစ်မှူး မန်ဇူကစ်နဲ့ အသက် ၂၃ နှစ်အရွယ်ရှိ လိုင်ယွန် တိုက်စစ်မှူး မောက်ဆာဒမ်ဘီလီတို့ ကိုလည်း ခေါ်ယူဖို့စီစဉ်နေတာဖြစ်ပါ တယ်။

မန်ယူအသင်းဟာ ပြီးခဲ့တဲ့ အပြောင်းအရွှေ့ကာလအတွင်းက တိုက်စစ်မှူး လူကကူကို အင်တာ မီလန်အသင်းဆီ ရောင်းချခဲ့တာ ကြောင့် တိုက်စစ်ပိုင်းအားနည်းမှုတွေ နဲ့အတူ ဝက်စ်ဟမ်းအသင်း၊ ခရစ္စ တယ်ပလေအသင်းနဲ့ နယူးကာဆယ် အသင်းတို့ကိုတောင် ရှုံးပွဲကြုံခဲ့ရ တာဖြစ်ပါတယ်။

အဲဒါကြောင့် ရိုးဖို့ခက်ခဲနေတဲ့ တိုက်စစ်ပိုင်းအတွက် လာမယ့် ဇန်န ဝါရီ အပြောင်းအရွှေ့ကာလအတွင်းမှာ တိုက်စစ်ကစားသမားနှစ်ဦးအထိ ခေါ် ယူဖို့ပြင်ဆင်နေတာ ဖြစ်ပါတယ်။



၀ ၂၀၁၈ ခုနှစ်အတွက် မြန်မာ့အကောင်းဆုံးအားကစားသမားဆုမှ တီလီယက်နှင့် စန္ဒကာအဖွဲ့ချုပ်တို့က ရရှိခဲ့သည်။ အကောင်းဆုံး အမျိုးသား အားကစားသမားဆုရ ငြိမ်းချမ်းကိုကိုသည် အိမ်ရှင်အဖြစ် လက်ခံကျင်းပသည့် ဒုတိယအကြိမ် ကမ္ဘာ့ထောက်လှုပ်ပြိုင်ပွဲတွင် ရွှေတစ်ခု၊ ကြေးတစ်ခု၊ နေပြည်တော် ၌ ကျင်းပသည့် အာဆီယံတက္ကသိုလ်အားကစားပြိုင်ပွဲတွင် ရွှေတစ်ခု၊ ကြေး တစ်ခု၊ အင်ဒိုနီးရှားနိုင်ငံ၌ ကျင်းပသည့် အာရှအားကစားပြိုင်ပွဲတွင် ကြေးတစ်ခု ဆွတ်ခူးရရှိခဲ့ပြီး စုစုပေါင်း ရွှေတံဆိပ်နှစ်ခု၊ ကြေးတံဆိပ် သုံးခုရရှိခဲ့သည်။ အေးသစ္စာမြင့်မှာမူ နေပြည်တော်၌ အာဆီယံတက္ကသိုလ် အားကစားပြိုင်ပွဲ တွင် ရွှေတစ်ခု၊ ငွေတစ်ခု၊ ဒုတိယအကြိမ် ကမ္ဘာ့ထောက်လှုပ်ပြိုင်ပွဲတွင် ငွေတစ်ခု၊ ကြေးတစ်ခုရရှိကာ ရွှေတစ်ခု၊ ငွေနှစ်ခု၊ ကြေးတစ်ခုဖြင့် အကောင်းဆုံး အမျိုးသမီး အားကစားသမားဆု ရရှိခဲ့ခြင်းဖြစ်သည်။ ကြက်တောင်အားကစားမယ်

သက်ထားသူဇာသည် ၂၀၁၉ ခုနှစ်အတွင်း အောင်မြင်မှုများစွာ ရယူနိုင်ခဲ့သော် လည်း ၂၀၁၈ ခုနှစ်တွင်မူ နှစ်ကုန်ပိုင်းမှာ အောင်မြင်မှု စတင်ရယူနိုင်ခြင်းဖြစ်ပြီး အီဂျစ် International Series ပြိုင်ပွဲတွင် ချန်ပီယံဆုနှင့် နီပေါ International Series ပြိုင်ပွဲတွင် ဒုတိယဆု တစ်ကြိမ်သာရရှိသောကြောင့် အတိုးတက်ဆုံး အားကစား သမားဆုသာ ဆွတ်ခူးရရှိခြင်းဖြစ်သည်။ မြန်မာနိုင်ငံ တီလီယက်နှင့် စန္ဒကာအဖွဲ့ ချုပ်သည် ၂၀၁၈ ခုနှစ်တွင် အာရှတီလီယက်နှင့် ယူ-၂၁ စန္ဒကာပြိုင်ပွဲ၊ ကမ္ဘာ့ တီလီယက်နှင့် စန္ဒကာပြိုင်ပွဲတို့ကို အိမ်ရှင်အဖြစ် လက်ခံကျင်းပခဲ့သည့်အပြင် အောင်မြင်မှုများလည်း ရရှိခဲ့သောကြောင့် လှုပ်ရှားတက်ကြွမှု အကောင်းဆုံး အဖွဲ့ချုပ်ဆု ရရှိခဲ့ခြင်းဖြစ်သည်။

သတင်း-ရှိုင်းထက်ဇော်
ဓာတ်ပုံ-စိုးညွန့်

အစိုးရ၏ဝယ်ယူခြင်းနှင့် ပုံသေပိုင်ပစ္စည်းများ ထုခွဲခြင်းဆိုင်ရာ ဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

အစိုးရ၏ဝယ်ယူခြင်းနှင့် ပုံသေပိုင်ပစ္စည်းများထုခွဲခြင်းဆိုင်ရာဥပဒေကြမ်း (၂၀၁၉ ခုနှစ်၊ ပြည်ထောင်စုလွှတ်တော်ဥပဒေအမှတ် ၁၃၈ ခုနှစ်၊ လ ရက် (၂၀၁၉ ခုနှစ်၊ လ ရက်) ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။ အခန်း (၁) အမည်၊ သက်ဆိုင်ခြင်းနှင့် အဓိပ္ပာယ်ဖော်ပြချက်

- ၁။ (က) ဤဥပဒေကို အစိုးရ၏ ဝယ်ယူခြင်းနှင့် ပုံသေပိုင်ပစ္စည်းများ ထုခွဲခြင်းဆိုင်ရာဥပဒေ ဟု ခေါ်တွင်စေရမည်။
- (ခ) ဤဥပဒေသည် နိုင်ငံတော်သမ္မတက အမိန့်ကြော်ငြာစာ ထုတ်ပြန်သတ်မှတ်သည့် နေ့ရက်မှစတင်၍ အာဏာတည်စေရမည်။
- ၂။ ဤဥပဒေသည် အစိုးရဌာန၊ အစိုးရအဖွဲ့အစည်းများ၏ ခွင့်ပြုငွေမှ အားလုံးကိုဖြစ်စေ၊ တစ်စိတ်တစ်ပိုင်းကိုဖြစ်စေ သုံးစွဲသည့် အစိုးရ၏ ဝယ်ယူရေးနှင့် ပုံသေပိုင်ပစ္စည်းများ ထုခွဲရေးလုပ်ငန်းဆောင်ရွက်မှုများနှင့် သက်ဆိုင်စေရမည်။
- ၃။ ဤဥပဒေတွင်ပါရှိသော စကားရပ်များသည် အောက်ပါအတိုင်း အဓိပ္ပာယ် သက်ရောက်စေရမည်-
 - (က) နိုင်ငံတော် ဆိုသည်မှာ ပြည်ထောင်စုသမ္မတမြန်မာနိုင်ငံတော်ကို ဆိုသည်။
 - (ခ) အစိုးရ ဆိုသည်မှာ ပြည်ထောင်စုအစိုးရအဖွဲ့ သို့မဟုတ် တိုင်းဒေသကြီး သို့မဟုတ် ပြည်နယ်အစိုးရအဖွဲ့ကို ဆိုသည်။
 - (ဂ) ဝန်ကြီးဌာန ဆိုသည်မှာ ပြည်ထောင်စုအစိုးရ၊ စီမံကိန်းနှင့် ဘဏ္ဍာရေးဝန်ကြီးဌာနကို ဆိုသည်။
 - (ဃ) သက်ဆိုင်ရာဝန်ကြီးဌာန ဆိုသည်မှာ အစိုးရ၏ ဝယ်ယူရေးနှင့် ပုံသေပိုင်ပစ္စည်းများ ထုခွဲရေးလုပ်ငန်းဆောင်ရွက်မှုများကို ဆောင်ရွက်သော ပြည်ထောင်စု၊ တိုင်းဒေသကြီး သို့မဟုတ် ပြည်နယ်အဆင့် ဝန်ကြီးဌာနတစ်ခုခုကို ဆိုသည်။
 - (င) အစိုးရဌာန၊ အစိုးရအဖွဲ့အစည်း ဆိုသည်မှာ ပြည်ထောင်စုအဆင့် အစိုးရဌာန၊ အစိုးရအဖွဲ့အစည်း သို့မဟုတ် တိုင်းဒေသကြီး သို့မဟုတ် ပြည်နယ်အဆင့် အစိုးရဌာန၊ အစိုးရအဖွဲ့အစည်း သို့မဟုတ် ကိုယ်ပိုင်အုပ်ချုပ်ခွင့်ရတိုင်း သို့မဟုတ် ကိုယ်ပိုင်အုပ်ချုပ်ခွင့်ရဒေသအဆင့် အစိုးရဌာန၊ အစိုးရအဖွဲ့အစည်းကို ဆိုသည်။
 - (စ) ဝယ်ယူသည့်ဌာနအဖွဲ့အစည်း ဆိုသည်မှာ ဝယ်ယူရေးနှင့် ပုံသေပိုင်ပစ္စည်းများထုခွဲရေး လုပ်ငန်းဆောင်ရွက်မှုများကို ဆောင်ရွက်သည့် ပြည်ထောင်စုအဆင့်အဖွဲ့အစည်းများ သို့မဟုတ် တိုင်းဒေသကြီး သို့မဟုတ် ပြည်နယ်အဆင့် အစိုးရဌာန၊ အစိုးရအဖွဲ့အစည်းများကို ဆိုသည်။
 - (ဆ) ဝယ်ယူသည့် ဌာနအဖွဲ့အစည်း၏ အကြီးအမှူး ဆိုသည်မှာ နိုင်ငံတော်၏ဘဏ္ဍာငွေအရအသုံးဆိုင်ရာ ဥပဒေနှင့် နောက်ထပ် ဘဏ္ဍာငွေခွဲဝေသုံးစွဲရေး ဥပဒေတို့အရ ခွင့်ပြုငွေဖြင့် ဝယ်ယူရေး လုပ်ငန်း အကောင်အထည်ဖော်ဆောင်ရွက်ရန်အတွက် တာဝန် ရှိသောပုဂ္ဂိုလ်ကို ဆိုသည်။ ယင်းစကားရပ်တွင် ပြည်ထောင်စု ဝန်ကြီးများ၊ တိုင်းဒေသကြီးနှင့် ပြည်နယ်ဝန်ကြီးများ၊ ပြည်ထောင်စုအဆင့် ဌာနအဖွဲ့အစည်းအကြီးအမှူးများ တိုင်းဒေသကြီး သို့မဟုတ် ပြည်နယ်အဆင့် ဌာနအဖွဲ့အစည်း အကြီးအမှူးများ ပါဝင်သည်။
 - (ဇ) ခွင့်ပြုငွေ ဆိုသည်မှာ ပြည်ထောင်စု၏ ဘဏ္ဍာငွေအရအသုံး ဆိုင်ရာဥပဒေနှင့် နောက်ထပ်ဘဏ္ဍာငွေခွဲဝေသုံးစွဲရေး ဥပဒေ၊ တိုင်းဒေသကြီး သို့မဟုတ် ပြည်နယ်ဘဏ္ဍာငွေအရအသုံးဆိုင်ရာ ဥပဒေနှင့် နောက်ထပ်ဘဏ္ဍာငွေ ခွဲဝေသုံးစွဲရေးဥပဒေပါ သက်ဆိုင်ရာဇယားတို့တွင် ဖော်ပြပါရှိသည့် သုံးငွေအရပ်ရပ်ကို ဆိုသည်။

- (ဈ) အစိုးရ၏ဝယ်ယူခြင်း ဆိုသည်မှာ ဝယ်ယူသည့်ဌာန အဖွဲ့အစည်းက ခွင့်ပြုငွေဖြင့် ဆောင်ရွက်သည့်တည်ဆောက်ခြင်း၊ ပစ္စည်း ဝယ်ယူခြင်းနှင့် ဝန်ဆောင်မှုရယူခြင်းများကို ဆိုသည်။
- (ည) နိုင်ငံပိုင်ပစ္စည်း ဆိုသည်မှာ ဌာနလက်ဝယ်ရှိပစ္စည်းများ သို့မဟုတ် ပုံသေပိုင်ပစ္စည်းများ၊ ရွှေပြောင်းနိုင်သော သို့မဟုတ် မရွှေမပြောင်းနိုင်သော ပစ္စည်း၊ မြေ၊ အဆောက်အအုံ၊ အသိဉာဏ်ပစ္စည်းပိုင်ဆိုင်ခွင့်များနှင့် နိုင်ငံတော်မှ တရားဝင် ပိုင်ဆိုင်သည့် အခြားပိုင်ဆိုင်မှုများကို ဆိုသည်။
- (ဋ) ဌာနလက်ဝယ်ရှိပစ္စည်းများ သို့မဟုတ် ပုံသေပိုင်ပစ္စည်းများ ဆိုသည်မှာ ဝယ်ယူသည့် ဌာနအဖွဲ့အစည်း၏ ထိန်းချုပ်မှုအောက် တွင်ရှိသော သို့မဟုတ် ၎င်းပိုင်ဆိုင်သော သို့မဟုတ်ပစ္စည်းများ၊ စက်ပစ္စည်းများ၊ ကိရိယာတန်ဆာပလာများ၊ မော်တော်ယာဉ်များ၊ ပရိဘောဂများ၊ ဌာနလက်ကျန်ပစ္စည်းနှင့် ပိုလျှံပစ္စည်း များကို ဆိုသည်။
- (ဌ) ထုခွဲခြင်း ဆိုသည်မှာအသုံးပြုပြီး ပိုလျှံသော၊ အသုံးပြုနိုင်သော သို့မဟုတ် အသုံးမပြုနိုင်သော သို့မဟုတ် ခေတ်မီတော့သော ဌာနလက်ဝယ်ရှိ ပစ္စည်းများ သို့မဟုတ် ပုံသေပိုင်ပစ္စည်းများကို ရောင်းချခြင်း၊ လှူပြောင်းခြင်း၊ စာရင်းမှ ပယ်ဖျက်ခြင်း၊ အလဲအလှယ်ပြုလုပ်ခြင်း သို့မဟုတ် အခြားပုံစံသို့ ပြောင်းလဲခြင်းကို ဆိုသည်။
- (ဍ) ကန်ထရိုက်တာ ဆိုသည်မှာ အစိုးရ၏ ဝယ်ယူရေးလုပ်ငန်း ဆောင်ရွက်မှုများအတွက် ကန်ထရိုက်စနစ်ဖြင့် လုပ်ငန်းလုပ်ကိုင် ခွင့်ရရှိသော ပုဂ္ဂိုလ် သို့မဟုတ် ကုမ္ပဏီ သို့မဟုတ် အဖွဲ့အစည်းကို ဆိုသည်။
- (ဎ) တင်ဒါကော်မတီ ဆိုသည်မှာ ဝယ်ယူသည့် ဌာနအဖွဲ့အစည်း၏ အကြီးအမှူးက ဦးဆောင်ပြီး သက်ဆိုင်ရာဌာနများမှ ကော်မတီ ဝင်များအဖြစ် ပါဝင်သည့် အစိုးရ၏ ဝယ်ယူရေးလုပ်ငန်းများကို ဆောင်ရွက်ရန် ဖွဲ့စည်းထားသော ကော်မတီကို ဆိုသည်။
- (ဏ) တင်ဒါတင်သွင်းသူ ဆိုသည်မှာ အစိုးရ၏ ဝယ်ယူရေးလုပ်ငန်း ဆောင်ရွက်မှုတစ်ခုခုကို လုပ်ကိုင်နိုင်ရန် တင်သွင်းလျှောက်ထား သည့် ပြည်တွင်း သို့မဟုတ် ပြည်ပမှ ပုဂ္ဂိုလ်၊ ကုမ္ပဏီ သို့မဟုတ် အဖွဲ့အစည်းကို ဆိုသည်။
- (တ) တင်ဒါ ဆိုသည်မှာ တည်ဆောက်ရေး၊ ပစ္စည်းဝယ်ယူခြင်း သို့မဟုတ် ဝန်ဆောင်မှုရယူခြင်းတို့အတွက် ဖိတ်ခေါ်မှု သို့မဟုတ် တောင်းခံမှုကို တင်ဒါတင်သွင်းသူမှ ပြန်လည်တင်သွင်း အဆိုပြု ခြင်း သို့မဟုတ် ဈေးနှုန်းအဆိုပြုခြင်းကို ဆိုသည်။
- (ထ) တင်ဒါစာရွက်စာတမ်းများ ဆိုသည်မှာ ဝယ်ယူမည့်တည်ဆောက် ရေးလုပ်ငန်းများ၊ ပစ္စည်းများနှင့် ဝန်ဆောင်မှုများ၏အရေအတွက်၊ အရည်အသွေးနှင့် စံသတ်မှတ်ချက်များ၊ တင်ဒါတင်သွင်းရန် လုပ်ငန်းစဉ်များနှင့် တင်ဒါစည်းကမ်းချက်များကို ဖော်ပြသည့် ဝယ်ယူသည့် ဌာနအဖွဲ့အစည်းမှ ထုတ်ပြန်သော စာရွက်စာတမ်း များကို ဆိုသည်။
- (ဒ) ဈေးနှုန်းအဆိုပြုလွှာတောင်းခံခြင်း ဆိုသည်မှာ ဝယ်ယူသည့် ဌာနအဖွဲ့အစည်းသည် ဈေးကွက်တွင် အသင့်ဝယ်ယူရရှိနိုင်သည့် အရည်အသွေးမီ၍ တန်ဖိုးမျှသောပစ္စည်းများ သို့မဟုတ် တည်ဆောက်ရေးလုပ်ငန်းများ သို့မဟုတ် ဝန်ဆောင်မှုများအတွက် ဝယ်ယူရေးဆောင်ရွက်ရန် ကန်ထရိုက်တာထံမှ ၎င်းက တင်သွင်း မည့်ပစ္စည်း သို့မဟုတ် တည်ဆောက်ရေးလုပ်ငန်း သို့မဟုတ် ဝန်ဆောင်မှု၏တန်ဖိုး အဆိုပြုလွှာတောင်းခံခြင်းကို ဆိုသည်။
- (ဓ) ကန်သတ်မှတ်မှုရှိသောတင်ဒါ ဆိုသည်မှာ မည်သည့်တင်ဒါတင်သွင်း သူမဆို တင်ဒါစာရွက်စာတမ်းပါ သတ်မှတ်ချက်များနှင့် ကိုက်ညီ ပါက တင်သွင်းနိုင်သည့် တင်ဒါနည်းလမ်းကို ဆိုသည်။

- (န) ကန်သတ်တင်ဒါ ဆိုသည်မှာ တင်ဒါတင်သွင်းသူ ၃ ဦးထက် မနည်းစေဘဲ အရေအတွက်ကန့်သတ်ပြီး ဖိတ်ခေါ်ယှဉ်ပြိုင်စေ သည့် တင်ဒါနည်းလမ်းကို ဆိုသည်။
- (ပ) တိုက်ရိုက်ဝယ်ယူခြင်း ဆိုသည်မှာ တင်ဒါဖိတ်ခေါ်ဘဲ တိုက်ရိုက် စာချုပ် ချုပ်ဆိုဝယ်ယူသည့်နည်းလမ်းကို ဆိုသည်။
- (ဖ) နှစ်ဆင့်တင်ဒါ ဆိုသည်မှာ တန်ဖိုးကြီးမားသည့် တည်ဆောက်ရေး လုပ်ငန်းများနှင့် ရှုပ်ထွေးခက်ခဲသော စီမံကိန်းများအတွက် ဝယ်ယူ ရေးဆောင်ရွက်ရာတွင် နည်းပညာအဆိုပြုလွှာကို ဦးစွာတင်သွင်း စေ၍ နည်းပညာစံချိန်စံညွှန်းပြည့်မီသည့် တင်ဒါတင်သွင်းသူ များကို စိစစ်ရွေးချယ်၍ ဈေးနှုန်းအဆိုပြုလွှာ ထပ်မံတင်သွင်း စေပြီး တင်ဒါအောင်မြင်သူရွေးချယ်သည့်နည်းလမ်းကို ဆိုသည်။
- (ဗ) စာချုပ် ဆိုသည်မှာ ဝယ်ယူသည့်ဌာနအဖွဲ့အစည်းနှင့် ကန်ထရိုက်တာ သို့မဟုတ် ပစ္စည်းပေးသွင်းသူတို့အကြား လက်မှတ်ရေးထိုးထားသော သဘောတူညီချက်ကို ဆိုသည်။
- (ဘ) အစိုးရ၏ဝယ်ယူရေးလုပ်ငန်းစဉ် ဆိုသည်မှာ ကြိုတင်အရည်အချင်း စိစစ်ခြင်းအပါအဝင် ဝယ်ယူရေးလုပ်ငန်းစဉ် ဆောင်ရွက်မှုများ အားလုံးကို ဆိုသည်။
- (ဃ) ဝယ်ယူရေးအစီအစဉ် ဆိုသည်မှာ ဝယ်ယူသည့်ဌာနအဖွဲ့အစည်းက ဘဏ္ဍာရေးနှစ်အတွင်း အကောင်အထည်ဖော်ဆောင်ရွက်ရန် စီစဉ်ထားရှိသည့် တည်ဆောက်ရေး၊ ပစ္စည်းဝယ်ယူခြင်းနှင့် ဝန်ဆောင်မှုရယူခြင်းလုပ်ငန်းများအတွက် ရေးဆွဲပြင်ဆင်ထား သည့် ဝယ်ယူရေးလုပ်ငန်းဆောင်ရွက်မှုများနှင့် သက်ဆိုင်သော အချက်အလက်များပါဝင်သည့် အစီအစဉ်ကို ဆိုသည်။ ဝယ်ယူရေး အစီအစဉ်တွင် ဈေးကွက်အခြေအနေပေါ်မူတည်၍ အုပ်စုခွဲခြား သတ်မှတ်ထားသည့် တည်ဆောက်ခြင်းလုပ်ငန်း၊ ပစ္စည်းနှင့် ဝန်ဆောင်မှုများ၏ ခန့်မှန်းတန်ဖိုးနှင့် အမည်များ၊ တင်ဒါခေါ်ယူသည့် နည်းလမ်းများနှင့် ဝယ်ယူရေးလုပ်ငန်းအဆင့် များနှင့် အဆင့်အလိုက် ပြီးစီးမည့် အချိန်သတ်မှတ်ချက်များ ပါဝင်သည်။
- (ဃ) အဆိုပြုလွှာတောင်းခံခြင်း ဆိုသည်မှာ အကြံပေးဝန်ဆောင်မှု ရယူခြင်းနှင့် အသင့်လျှော်ပြောင်းလုပ်ကိုင်နိုင်သော စီမံကိန်းများ အတွက် အဆိုပြုလွှာတင်သွင်းခြင်းဆိုင်ရာ လုပ်ထုံးလုပ်နည်း များနှင့် စည်းကမ်းသတ်မှတ်ချက်များနှင့်အညီ ကန်ထရိုက်တာ ထံမှ အဆိုပြုလွှာများ တင်သွင်းရန် ဝယ်ယူသည့်ဌာနအဖွဲ့ အစည်းက တောင်းခံခြင်းကို ဆိုသည်။
- (ရ) တင်ဒါအာမခံ ဆိုသည်မှာ တင်ဒါတင်သွင်းသူသည် တင်ဒါ တင်သွင်းခြင်းနှင့်သက်ဆိုင်သည့် ၎င်းက တာဝန်ယူရမည့် သတ်မှတ်ချက်များအား တင်ဒါစာရွက်စာတမ်းပါ သတ်မှတ် ကာလတစ်ခုအတွင်း အာမခံရန်အလို့ငှာ မြန်မာနိုင်ငံတော် ဗဟိုဘဏ်မှ အသိအမှတ်ပြုသည့် ဘဏ်တစ်ခုခုမှ ထုတ်ပေး သော ဘဏ်အာမခံကို ဆိုသည်။
- (လ) လုပ်ငန်းအာမခံ ဆိုသည်မှာ ကန်ထရိုက်တာက ၎င်းတာဝန်ယူ ရမည့်လုပ်ငန်းပြီးစီးသည့်အထိ ဆောင်ရွက်ရန်အတွက် အာမခံ ရန်အလို့ငှာ မြန်မာနိုင်ငံတော်ဗဟိုဘဏ်မှ အသိအမှတ် ပြုသည့် ဘဏ်တစ်ခုခုမှထုတ်ပေးသော ဘဏ်အာမခံကို ဆိုသည်။
- (ဝ) ပစ္စည်းများ ဆိုသည်မှာ အရာဝတ္ထုပစ္စည်းများ၊ ကုန်စည်နှင့် ဝန်ဆောင်မှုများဖြစ်စေ၊ အသင့်အသုံးပြုနိုင်သော ဆော့ဝဲလ်နှင့် ပစ္စည်းများဖြစ်စေ၊ ကုန်ကြမ်းများ၊ နောက်ဆုံးထုတ်ကုန်များနှင့် ပစ္စည်းကိရိယာများဖြစ်စေ၊ ပစ္စည်းများသည် အစိုင်အခဲ၊ အရည် (သို့) အငွေ့ပုံစံများဖြစ်စေ ၎င်းတို့နှင့်ဆက်စပ်သော ဝန်ဆောင်မှု များဖြစ်စေ အဆိုပါဝန်ဆောင်မှုများတန်ဖိုးသည် ကုန်ပစ္စည်း တန်ဖိုးထက် မကျော်လွန်သော ဆက်စပ်သည့်ဝန်ဆောင်မှု များကိုဖြစ်စေ ဆိုသည်။

(ဆက်လက်ဖော်ပြပါမည်)

အပြည်ပြည်ဆိုင်ရာချည်မျှင်နှင့် အထည်အလိပ်ဆိုင်ရာ စက်မှုလက်မှုပြပွဲကြီး ကျင်းပမည်

ရန်ကုန် အောက်တိုဘာ ၂၅

မြန်မာအပြည်ပြည်ဆိုင်ရာ ချည်မျှင်နှင့် အထည်အလိပ်ဆိုင်ရာ စက်မှုလက်မှုပြပွဲ နှင့် နိုင်ငံတကာအထည်အလိပ်နှင့် အဝတ်အစားပိုင်းဆိုင်ရာ အသုံးအဆောင် ပစ္စည်းများပြပွဲကို နိုဝင်ဘာ ၁ ရက်မှ ၄ ရက်အထိ ရန်ကုန်မြို့၊ အင်းလျားလိတ် ဟိုတယ်ဝင်းအတွင်း ရန်ကုန်ကုန်သွယ်ရေးစင်တာ၌ ကျင်းပမည်ဖြစ်ကြောင်း အောက်တိုဘာ ၂၁ ရက်က ရန်ကုန်မြို့၊ Melia Hotel ၌ပြုလုပ်သည့် မီဒီယာ တွေ့ဆုံပွဲမှ သိရသည်။ ရှစ်ကြိမ်မြောက်ကျင်းပမည့် အပြည်ပြည်ဆိုင်ရာ ချည်မျှင်နှင့် အထည်အလိပ် ဆိုင်ရာ စက်မှုလက်မှုပြပွဲကြီးတွင် စီးပွားရေးနှင့်အလုပ်အကိုင်အခွင့်အလမ်း ဆိုင်ရာဆွေးနွေးပွဲများလည်း ပါဝင်မည်ဖြစ်သည်။

ချည်မျှင်နှင့်အထည်အလိပ်ဆိုင်ရာ စက်မှုလက်မှုပြပွဲတွင် အထည်ချုပ်ပိုင်း ဆိုင်ရာစက်ပစ္စည်းများ၊ အဝတ်အစားပြုလုပ်သည့်စက်များ၊ စက်ချုပ်စက်၊ ချည်ထိုးပန်းထိုးစက်များ၊ ဒစ်ဂျစ်တယ်ပုံရိတ်ထုတ်စက်များ၊ ကြိုးလွန်းများနှင့် အပိုပစ္စည်းများကို ခင်းကျင်းပြသသွားမည်ဖြစ်ပြီး တရုတ်၊ ပြင်သစ်၊ ဟောင်ကောင်၊ အိန္ဒိယ၊ အင်ဒိုနီးရှား၊ ဂျပန်၊ မလေးရှား၊ မြန်မာ၊ စင်ကာပူ တောင်ကိုရီးယား၊ တရုတ်(တိုင်ပေ)နှင့် ဗီယက်နမ် စသည့် နိုင်ငံပေါင်း ၁၃ နိုင်ငံ တို့မှ လုပ်ငန်းရှင် ၁၃၅ ဦးတို့က ခင်းကျင်းပြသသွားမည်ဖြစ်ပြီး နိုင်ငံတကာမှ ထုတ်ကုန်ပစ္စည်းများနှင့် ချည်မျှင်နှင့်အထည်အလိပ်ဆိုင်ရာ စက်ပစ္စည်းများကို တစ်နေရာတည်းတွင် လေ့လာနိုင်မည်ဖြစ်ကြောင်း သိရသည်။

နေသစ်ဦး



သထုံမြို့နယ် ထောင်မှူးကျေးရွာအုပ်စု ကြာပန်းအထက်တန်းကျောင်း၌ အောက်တိုဘာ ၂၅ ရက် နံနက် ၁၀ နာရီက သုဓမ္မဝတီနယ်မြေရဲစခန်းမှူး ရဲအုပ် နိုင်လင်းအောင်က မှုခင်းပြခန်းယာဉ်ဖြင့် ကျောင်းသား ကျောင်းသူ များအား မှုခင်းအသိပညာပေး ဟောပြောစဉ်။ လှိုင်ထွန်းအောင်(သထုံ)

သင့်စီးပွားရေးအောင်မြင်ဖို့ ကြေးမုံသတင်းစာမှာ ကြော်ငြာဖို့

ဘုရား၊ ရဟန်း၊ သိမ်၊ ကျောင်း၊ ဒါယကာကြီး
ဦးခင်မောင်
စည်ပင်အုပ်ချုပ်ရေးမှူး(ငြိမ်း) အောင်ဆန်းအပတ်စဉ်(၁၀)
အသက် (၉၇)နှစ်

မန္တလေးတိုင်းဒေသကြီး၊ မြင်းခြံမြို့နယ်နေ (ဦးစံညွန့်-ဒေါ်ချစ်မာ)တို့၏ တစ်ဦးတည်းသောသား၊ ဒေါ်စောကြည် (သူနာပြုဆရာမကြီး-ငြိမ်း)၏ခင်ပွန်း၊ ဦးဝင်းမြတ်သူ (ဦးစီးအရာရှိ၊ စက်မှုလုပ်ငန်း) - ဒေါ်ခင်မလေး၊ ဒေါ်အိအိခင် (စင်ကာပူ၊ သူနာပြုဆရာမ)၊ ဒုတိယဗိုလ်မှူးကြီး အေးကျော်အောင် (ငြိမ်း) (ဌာနမှူး၊ YCDC) - ဒေါ်မေသူခင်တို့၏ ဖခင်၊ မြေးငါးယောက်တို့၏ အဘိုးသည် ၂၄-၁၀-၂၀၁၉ (ကြာသပတေးနေ့) နံနက် ၅:၅၀ နာရီတွင် ကွယ်လွန်သွားပါသည်။ ဖွဲ့စည်းပုံမပြည့်စုံသည့် ဖခင်ပေးပို့ထားသည့် မြေကွက် ၅ ဧကခန့်ရှိပြီး မြေကွက်အတွင်း သာသနာ့အဖွဲ့အစည်းများ အသိပေး အကြောင်းကြားအပ်ပါသည်။ [ကွယ်လွန်သူအား ရည်စူး၍ ၂၈-၁၀-၂၀၁၉ (တနင်္လာနေ့) နံနက် ၇ နာရီမှ ၁၁ နာရီအထိ မန္တလေးတိုင်းဒေသကြီး၊ ချမ်းမြသာစည်မြို့နယ်၊ ၆၃ လမ်း၊ ငွေ့လှလမ်းနှင့် စံပယ်လမ်းကြား၊ အမှတ် ၁၈-၇/၁၀၃ နေအိမ်သို့ ရက်လည်ဆွမ်းကျွေး တရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာကြီး
ဦးဝင်းမောင်တင် (ပုသိမ်)
ဘဏ်မန်နေဂျာ(ငြိမ်း) (ပုသိမ်အသင်းဝင်)
(E.T ဖောင်ဒေးရှင်း၊ မျက်စိဆေးရုံ-ပုသိမ်မြို့)
အသက်(၉၄)နှစ်

ရန်ကုန်မြို့၊ သင်္ဃန်းကျွန်းမြို့နယ်၊ ဇေယျာပုံ-ဒေါ်အိအိခင်တို့၏ သိရီခေမာလမ်း၊ ခြံအမှတ်(၁)နေ (ရွှေပြည်တော်-ဦးဘတင် (သာသနာရေးဝန်-ငြိမ်း) - ဒေါ်ကျော်စံနီ) တို့၏ သား၊ (ကာတွန်းဆရာကြီးဦးဖေသိန်း) ၏ ညီ၊ (ဒေါ်အေးငြိမ်း)၊ (ဒေါ်ကြည်ကြည်)၊ ဒေါ်ခင်မြင့်တို့၏ အစ်ကို၊ ဒေါ်သန်းအေး၏ ချစ်လှစွာသော ကျေးဇူးရှင် ခင်ပွန်းသည် ၂၄-၁၀-၂၀၁၉ (ကြာသပတေးနေ့) မွန်းလွဲ ၁၂:၅၀ နာရီတွင် ရွှေဂုံတိုင် အထူးကုဆေးရုံ၌ ကွယ်လွန်သွားပါသည်။ ၂၆-၁၀-၂၀၁၉ (စနေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေးအကြောင်းကြား အပ်ပါသည်။ ကျန်ရစ်သူမိသားစု

ဦးဆက်ထွန်း
(ဒုတိယဗိုလ်မှူးကြီး-ငြိမ်း)
ကြည်း (၇၀၉၈)၊ စည်သူ (၁၄)
အသက်(၈၈)နှစ်

ရန်ကုန်မြို့၊ မရမ်းကုန်းမြို့နယ်၊ သီရိမင်္ဂလာလမ်း၊ အမှတ်(၁၅၁/စီ)နေ (ဦးဆန်းဟတ်-ဒေါ်ငယ်ငယ်)တို့၏ သား၊ (ဦးညို-ဒေါ်သန်းမြင့်)တို့၏ သားသမက်၊ ဒေါ်ခင်ရီ၏ချစ်လှစွာသော ခင်ပွန်း၊ ဦးမိုးဆက်-ဒေါက်တာသင်းသင်းသွယ်၊ ဦးတိုးဆက်-ဒေါ်မြတ်သက်ထား၊ ဦးမြိုးဆက်-ဒေါ်စုစုလှိုင်၊ ဦးစိုးဆက်-ဒေါ်ထွေးထွေးသန်းတို့၏ ချစ်လှစွာသော ဖခင်၊ ဝတီမိုးဆက်၊ မဒီမိုးဆက်၊ မျိုးဆက်၊ ဇွဲဆက်၊ ရတီစိုးဆက်၊ သဒ္ဒါမြိုးဆက်၊ စန္ဒီစိုးဆက်တို့၏ ချစ်လှစွာသော ဘိုးဘိုးကြီးသည် ၂၅-၁၀-၂၀၁၉ (သောကြာနေ့) နံနက် ၂:၃၈ နာရီတွင် ကွယ်လွန်သွားပါသည်။ ၂၇-၁၀-၂၀၁၉ (တနင်္ဂနွေနေ့) ညနေ ၅ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုးမိတ်သင်္ဂဟ များအား အကြောင်းကြားအပ်ပါသည်။ (နေအိမ်မှကားများ ညနေ ၃ နာရီတွင် ထွက်ပါမည်။) [ကွယ်လွန်သူအား ရည်စူး၍ ၃၁-၁၀-၂၀၁၉ (ကြာသပတေးနေ့) နံနက်တွင် အထက်ပဲခူးအိမ်သို့ ရက်လည်ဆွမ်းကျွေး တရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဦးကာအစ် (ခ) တန်ကာချီ
အသက် (၉၆)နှစ်
(ဘင်အန်း ဆန်စက်/ဓနာတို)

ရန်ကုန်မြို့၊ လမ်းမတော်မြို့နယ်၊ (၈)လမ်း၊ အမှတ် (၃၄)နှင့် (၇)လမ်း၊ အမှတ် (၂၉)နေ (ဒေါ်ခင်အေး)၏ ခင်ပွန်း၊ ဦးတန်ဟတ်ရှောင်၊ ဦးတင်လတ်(ခ) ဦးတင်လှ-ဒေါ်ကျင်မွန်၊ ဒေါ်မြစန်း၊ B-166 မြေအောက်၊ ညောင်ပင်လေးဈေး၊ ဦးမိုးကျော်-ဒေါ်ရှုမီ၊ ဒေါ်ဆိုးကံသင်း၊ ဦးအင်းရှောင်-ဒေါ်စိန်စိန်မြင့်တို့၏ မွေးသဖခင်၊ မြေးရှစ်ယောက်တို့၏အဘိုးသည် ၂၄-၁၀-၂၀၁၉ (ကြာသပတေးနေ့) နံနက် ၁၀:၅၆ နာရီတွင် ကွယ်လွန်သွားပါသည်။ ၂၆-၁၀-၂၀၁၉ (စနေနေ့) နံနက် ၁၁ နာရီတွင် ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း။ (နေအိမ်မှကားများ နံနက် ၉ နာရီတွင် ထွက်ပါမည်။) [ကွယ်လွန်သူအား ရည်စူး၍ ၃၀-၁၀-၂၀၁၉ (ဗုဒ္ဓဟူးနေ့) နံနက် ၇ နာရီမှ ၁၀ နာရီထိ အထက်ပဲ (၇)လမ်း နေအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာကြီး
ဦးမြင့်သိန်း (အောင်လံ)
အသက်(၈၈)နှစ်
သစ်ကန်ထရိုက်တာ

ရန်ကုန်မြို့၊ ကမာရွတ်မြို့နယ်၊ စံရပ်ငြိမ် (၆)လမ်းသွယ်၊ အမှတ်(၁၁)နေ (ဦးတိုက်-ဒေါ်စောရီ)တို့၏ သား၊ (ဦးတင်-ဒေါ်ပု) တို့၏ သားသမက်၊ ဒေါ်မြရင်၏ ခင်ပွန်း၊ ဦးဝင်းနိုင်-ဒေါ်အေးအေးခိုင်၊ ဦးစိန်ဝင်း-ဒေါ်စိုးစိုးခိုင်၊ ဦးတင်ဝင်း-ဒေါ်ညွန့်ညွန့်ခိုင်၊ Yamashita Hiroyuki-ဒေါ်ခိုင်လေးတို့၏ မွေးသဖခင်၊ မောင်ကျော်ကျော်ဟိန်း-မမေသဖြူမောင်မောင်၊ ဒေါက်တာဇော်ထွန်းမြတ်(ပဲခူးပြည်သူ့ဆေးရုံကြီး)၊ ဒေါက်တာထက်စုဝင်း၊ မစိုးစန္ဒာစိန်ဝင်း (ခေတ္တ-စင်ကာပူ)၊ မောင်နေသူရိန်စိန်ဝင်း (ခေတ္တ-စင်ကာပူ)၊ မနေခြည်ရွှန်း လက်တင်ဝင်း (1st yr Phy; -Yu) မောင်သီဟမင်းဆက်တင်ဝင်း (G-10, TTC ကမာရွတ်)၊ Yamashita Haruka၊ Yamashita Kyoka တို့၏ အဘိုးသည် ၂၄-၁၀-၂၀၁၉ ရက် နံနက် ၀၀:၄၅ နာရီတွင် ကွယ်လွန်သွားပါသည်။ ကွယ်လွန်သူ၏ ဆန္ဒအရ ယင်းနေ့ မွန်းလွဲ ၂:၃၀ နာရီတွင် မီးသင်္ဂြိုဟ်မည်ဖြစ်ပါကြောင်း။ [ကွယ်လွန်သူအား ရည်စူး၍ ၃၀-၁၀-၂၀၁၉ (ဗုဒ္ဓဟူးနေ့) နံနက် ၇ နာရီမှ ၁၀ နာရီအထိ အထက်ပဲခူးအိမ်သို့ ရက်လည်ဆွမ်းကျွေး တရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာကြီး
ဦးတင်ရှိန်
အသက် (၁၀၀)

ရန်ကုန်မြို့၊ ကြည့်မြင်တိုင်မြို့နယ်၊ ရွှေလှိုင်လမ်းနေ (ဦးဘိုးညွန့်-ဒေါ်လှ) တို့၏ သား၊ (ဦးပု-ဒေါ်ဖွားရီ)တို့၏ သားသမက်၊ (ဒေါ်တင်ရွှေ)၊ (ဒေါ်တင်တင်) တို့၏ မောင်၊ (ဒေါ်သန်းညွန့်)၏ ချစ်လှစွာသော ခင်ပွန်း၊ (ဦးတင်မောင်ညွန့်)၊ ဒေါ်ဖြူဖြူမြင့်မျှ၊ (ဦးအေးကြူ) - ဒေါ်ခင်လေးမြင့်(ဦးကျော်ငြိမ်း) - ဒေါ်ဆန်းဆန်းမြ၊ ဦးတင်ထွန်း-ဒေါ်ညွန့်ညွန့်ရှိန်တို့၏ ကျေးဇူးရှင် ဖခင်ကြီး၊ မြေး ၁၁ ယောက်တို့၏ ဘိုးဘိုး၊ မြစ်ခြောက်ယောက်တို့၏ ဘိုးဘိုးကြီးသည် ၁၃/၁၀/၂၀၁၉ မြင်သာ ၃ လမ်း၊ ၁၄/၁၀/၂၀၁၉၊ တောင်ညွှန့်လမ်း မြို့နယ် နေအိမ်၌ ၂၄-၁၀-၂၀၁၉ (ကြာသပတေးနေ့) ညနေ ၆ နာရီတွင် ကွယ်လွန်သွားပါသည်။ ၂၆-၁၀-၂၀၁၉ (စနေနေ့) ညနေ ၄ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်ပါမည်။ (နေအိမ်မှ ကားများ မွန်းလွဲ ၂:၃၀ နာရီတွင် ထွက်ပါမည်။) ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာကြီး
ဒေါ်သိန်းညွန့်
အသက်(၉၄)နှစ်

ရန်ကုန်မြို့၊ မြောက်ဥက္ကလာပမြို့နယ်၊ ရွှေပေါက်ကဲမြို့သစ်၊ ဦးအောင်စေယျလမ်း၊ အမှတ်(၂၀/၁၉၉)နေ (ဦးအောင်မြိုင်)၏ ဇနီး၊ ဦးအောင်မြိုင် (မြန်မာ့အမျိုးသားလေကြောင်း)-ဒေါ်ခင်မာအေး၊ ဒေါ်ကေသီအေး၊ ဦးအောင်ကျော်စိုး (ချိုချိုစက်မှုလုပ်ငန်းလီမိတက်)၊ ဦးအေးမော်(ချိုချိုကုမ္ပဏီ) - ဒေါ်စန္ဒာအေး (ရေနံ/ဓာတ်)တို့၏ ချစ်လှစွာသော မိခင်ကြီး၊ မောင်ပြည့်ဖြိုးပိုင်၊ မအေးချမ်းမိုး၊ မောင်ဝေလ်ရဲရင့်တို့၏ ချစ်လှစွာသောအဘွား သည် ၂၄-၁၀-၂၀၁၉ (ကြာသပတေးနေ့) ည ၇:၁၀ နာရီတွင် OSC ဆေးရုံ၌ ကွယ်လွန်သွားပါသည်။ ၂၆-၁၀-၂၀၁၉ (စနေနေ့) နံနက် ၁၀ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟများအား အသိပေးအကြောင်းကြား အပ်ပါသည်။ (နေအိမ်မှကားများ နံနက် ၉ နာရီတွင် ထွက်ပါမည်။) ကျန်ရစ်သူမိသားစု

ဆရာမကြီး ဒေါ်မြင့်မြင့်
အမက ပန်းဘဲတန်း (အငြိမ်းစား)
အသက် (၈၄)နှစ်
ပြည်မြို့

ပြည်မြို့၊ ဗိုလ်ချုပ်လမ်းနေ (ဦးထွန်းတင်-ဒေါ်လေးခင်)တို့၏ သမီး၊ ဦးသာစိန် (ဆောက်လုပ်ရေး၊ ငြိမ်း)၏ ဇနီး၊ ဒေါ်အေးအေးမော်၊ (ဦးသန်းဇော်) - ဒေါ်မာလာဝင်းတို့၏ မိခင်၊ မမေသရီခင်၏ အဘွား၊ ဦးဌေးဝင်း (ဆာသရ၊ ငြိမ်း)၊ ဒေါ်ဖြိုးဖြိုးမူတို့၏ အစ်မ၊ ရတနာမာရ်အောင်တောရနေ ဒေါ်မြင့်မြင့်သည် ၂၄-၁၀-၂၀၁၉ (ကြာသပတေးနေ့) နံနက် ၁၁:၄၅ နာရီတွင် ကွယ်လွန်သွားပါသည်။ ၂၆-၁၀-၂၀၁၉ (စနေနေ့) မွန်းလွဲ ၁ နာရီတွင် အေးငြိမ်းရာ သုသာန်တွင် ဂူသွင်းသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးနေ ဆွေမျိုးမိတ်သင်္ဂဟများအား အကြောင်းကြားအပ်ပါသည်။ ကျန်ရစ်သူမိသားစု

ဘုရား၊ ရဟန်း၊ သိမ်၊ ကျောင်း၊ ဒါယကာကြီး
ဒေါ်စိုးစိုးခိုင်
အသက် (၇၃)နှစ်

တာမွေမြို့နယ်၊ ကျောက်မြောင်း၊ ဩဘာလမ်း၊ အမှတ် (၅၁) နေ (ဦးကောက်-ဒေါ်ခင်လေး)တို့၏ သမီးကြီး၊ ဒေါ်ယုယုခိုင် (အထက-၂၊ ရန်ကင်း၊ ငြိမ်း)၊ ဒေါ်မိမိခိုင် (အထက-၁၊ တာမွေ၊ ငြိမ်း)၊ (ဦးမြိုးဆက်)၊ (ဦးဌေးအောင်)-ဒေါ်နီနီဝင်းတို့၏ အစ်မကြီး၊ မောင်ထွန်းလင်းအောင်၊ မောင်ကောင်းဆက်ဝေ၊ မောင်ချမ်းညိုဝင်းတို့၏ ကောကောကြီးသည် ၂၄-၁၀-၂၀၁၉ ရက် နံနက် ၃:၃၀ နာရီတွင် ကွယ်လွန်သွားပါသည်။ ၂၆-၁၀-၂၀၁၉ ရက် မွန်းလွဲ ၁ နာရီတွင် ရေဝေးသုသာန်သို့ ပို့ဆောင်သင်္ဂြိုဟ်ပါမည်။ (နေအိမ်မှကားများ နံနက် ၁၁ နာရီတွင် ထွက်ပါမည်။) [ကွယ်လွန်သူအား ရည်စူး၍ ၃၀-၁၀-၂၀၁၉ (ဗုဒ္ဓဟူးနေ့) နံနက် ၇ နာရီမှ ၁၁ နာရီထိ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ရဟန်းဒါယကာမ
ဒေါ်အိအိချော (၄၆)နှစ်
(ချောက်မြို့)
မြန်မာ့နေ့စဉ် သဘာဝဓာတ်ငွေ့လုပ်ငန်း (သာကောတ)
(ရန်ကုန်ရောက် ချောက်မြို့နယ်အသင်းဝင်)

မကွေးတိုင်းဒေသကြီး၊ ချောက်မြို့၊ တိုးချဲ့ရပ်ကွက်နေ ဦးမြင့်ဆွေ (မြန်မာ့နေ့စဉ်)၏ ဖခင်၊ (ဒေါ်အိအိချော)တို့၏ ချစ်လှစွာသော သမီး၊ ချောက်မြို့၊ သဲကန်ကုန်းရပ်ကွက်နေ ဦးလှဌေး-ဒေါ်အမာကြူ၊ ဦးတင်လှိုင်-ဒေါ်မူမူတို့၏ တူမ၊ သာကောကုန်းလှိုင်ရေအခြေစိုက်စခန်း၊ ဝန်ထမ်းအိမ်ရာ၊ ၄(၆)၊ အခန်း(၉) နေ ဦးဇော်ထွန်းမောင်၊ ဒြပ်စင်စခန်း၊ ပညာရေးနှင့် လေ့ကျင့်ရေးဦးစီးဌာန၊ ပြည်ထောင်စုတိုင်းရင်းသား လူငယ်များ စွမ်းရည်မြှင့်တင်ရေး ဦးစီးဌာန၊ (ရန်ကုန်)၊ ပါမောက္ခ၊ ဌာနမှူး၊ (အင်ဂျင်နီယာ) (ငြိမ်း)၏ ချစ်လှစွာသောဇနီး၊ မောင်ကောင်းစော (အထက-၅၊ ဗိုလ်တထောင်၊ ဆဋ္ဌမတန်း)၏ ကျေးဇူးရှင်မိခင်၊ ဒေါ်အိအိချော(လက်ထောက်အင်ဂျင်နီယာ၊ ဆောက်လုပ်ရေး အင်ဂျင်နီယာဌာန၊ သာကောတ၊ ကမ်းလှိုင်ရေအခြေစိုက်စခန်း၊ မြန်မာ့ ရေနံနှင့် သဘာဝဓာတ်ငွေ့လုပ်ငန်း)သည် ၂၅-၁၀-၂၀၁၉ (သောကြာနေ့) နံနက် ၃:၄၀ နာရီတွင် ရွှေလမ်း (လမ်းမတော်) အထူးကုဆေးရုံကြီး၌ ကွယ်လွန်သွားပါသည်။ ၂၇-၁၀-၂၀၁၉ (တနင်္ဂနွေနေ့) မွန်းလွဲ ၁ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေး မိတ်ဆွေများအား အသိပေးအကြောင်းကြား အပ်ပါသည်။ (နေအိမ်မှ ကားများ နံနက် ၁၁ နာရီတွင် ထွက်ပါမည်။) [ကွယ်လွန်သူအား ရည်စူး၍ ၃၁-၁၀-၂၀၁၉ (ကြာသပတေးနေ့) နံနက် ၇ နာရီမှ မွန်းလွဲ ၁၂ နာရီအထိ အထက်ပဲ နေအိမ်သို့ ရက်လည်ဆွမ်းကျွေး တရားတော်နာ ကြွရောက်ကြပါရန် ဖိတ်ကြား အပ်ပါသည်။] ကျန်ရစ်သူမိသားစု

ဦးကျင်စိန်(ခ)တန်ကင်စိန်
အသက်(၇၈)နှစ်

ရန်ကုန်မြို့၊ လှိုင်သာယာမြို့နယ်၊ FMI အိမ်ရာ၊ အမှတ်-FG-20၊ မိုးဦးပေါ်ဆိုလမ်းနေ (ဦးအာလူး-ဒေါ်ကျင်မေ)တို့၏ သားကြီး၊ (ဦးစိန်)-ဒေါ်ကျင် တို့၏ သားသမက်၊ ဒေါ်နုနုခိုင်၏ ချစ်လှစွာသောခင်ပွန်း၊ မကျော့ကျော့ခိုင်၊ ကိုစင်အောင်၊ ကိုသိန်းဟန်-ဓမ္မမြတ်ယဉ်ချော၊ မစိုးမြသီတို့၏ ဖခင်သည် ၂၄-၁၀-၂၀၁၉ (ကြာသပတေးနေ့) ညနေ ၅:၄၀ နာရီတွင် ပန်းလှိုင်ဆေးရုံ၌ ကွယ်လွန်သွားပါသည်။ ၂၆-၁၀-၂၀၁၉ (စနေနေ့) နံနက် ၁၁ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်သင်္ဂဟအပေါင်းတို့အား အကြောင်းကြားအပ်ပါသည်။ (စ/၅)၊ စိန်ပန်းလမ်း၊ ဘုရင့်နောင်ပွဲရုံမှ ကားများ နံနက် ၉:၃၀ နာရီနှင့် အမှတ်(၃၈၂)၊ ကမ်းနားလမ်း၊ လသာနေအိမ်မှ ကားများ နံနက် ၈:၃၀ နာရီတွင် ထွက်ပါမည်။ [ကွယ်လွန်သူအား ရည်စူး၍ ၃၀-၁၀-၂၀၁၉ (ဗုဒ္ဓဟူးနေ့) နံနက် ၇ နာရီမှ ၁၀ နာရီအထိ အထက်ပဲခူးအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

မြတ်မြို့နယ်အသင်း (ရန်ကုန်)
ဦးဝင်းမြင့်(မြိတ်)
အသက်(၇၁)နှစ်
အဝေးရောက်အမှုဆောင်၊
မြိတ်မြို့နယ်အသင်း(ရန်ကုန်)
အသင်းဝင်အမှတ်(၄၅၆၁)

မြိတ်မြို့၊ ကြောင်ငယ်ရပ်နေ ဒေါ်မြင့်မြင့်အေး၏ ခင်ပွန်းသည် ၂၅-၁၀-၂၀၁၉ ရက်တွင် ကွယ်လွန်သွားပါသည်။ ၂၆-၁၀-၂၀၁၉ (စနေနေ့) မွန်းလွဲ ၁ နာရီတွင် ကလွင်သုသာန်၌ မီးသင်္ဂြိုဟ်မည်ဖြစ်ပါကြောင်း။ အမှုဆောင်အဖွဲ့

ဦးမောင်ဝင်း(ခ)တန်ကြူတင် (၇၃)နှစ်
(ရာစာဖြိုး ယွှတ်ရည်ဆိုင်)

ရန်ကုန်မြို့၊ တာမွေမြို့နယ်၊ ကျောက်မြောင်းကြီးရပ်ကွက်၊ သီတာလမ်း၊ အမှတ်(၃၁)နေ (ဦးတင်ဟိုလှ-ဒေါ်ရွှေ)တို့၏ သားကြီး၊ (ဒေါ်လှကြည်-ဂန်ဂေါ)၏ ခင်ပွန်း၊ ကိုဝင်းနိုင်ဦး၊ ကိုမျိုးဝင်းထွန်းတို့၏ ချစ်လှစွာသော မွေးသဖခင် ဦးမောင်ဝင်း(ခ)တန်ကြူတင် သည် ၂၅-၁၀-၂၀၁၉ (သောကြာနေ့) နံနက် ၉:၃၀ နာရီတွင် ရန်ကုန်ပြည်သူ့ဆေးရုံကြီး၌ ကွယ်လွန်သွားပါသည်။ ၂၇-၁၀-၂၀၁၉ (တနင်္ဂနွေနေ့) နံနက် ၁၀ နာရီတွင် ရေဝေးအေးတိုက်မှ ရေဝေးသုသာန်သို့ ပို့ဆောင်ပါမည်။ (နေအိမ်မှ ကားများ နံနက် ၈:၃၀ နာရီတွင် ထွက်ပါမည်။) ကျန်ရစ်သူမိသားစု

ဒေါ်ခင်မာချီ(ခ)ချိုကြီး
အသက်(၃၉)နှစ်

သာကောတမြို့နယ်၊ (၁၀)တောင်၊ (၁၃)ရပ်ကွက်၊ (၇)ဈေးလမ်းမ၊ စည်ပင်ရေစက်ဝင်းနေ (ဦးတင်အေး-ဒေါ်တင်လှ) တို့၏ သမီးထွေး၊ (ဦးတင်မြင့်-ဒေါ်အေးသာ)တို့၏ သမီးချွေးမ၊ ဒေါ်လှလှဝေ၊ ဒေါ်လှလှဝင်း၊ ဒေါ်လှလှအေး၊ ဦးခင်မောင်အေးတို့၏ ညီမ၊ မောင်ခန့်ဝင်း၊ မခိုင်ဇာဝင်း၊ မောင်မင်းခန့် ကိုတို့၏ မိခင်(ဦးမျိုးဝင်း)၏ ဇနီး ဒေါ်ခင်မာချီ(ခ)ချိုကြီးသည် ၂၄-၁၀-၂၀၁၉ ရက်တွင် ကွယ်လွန်သွားပါသည်။ ၂၆-၁၀-၂၀၁၉ ရက် ညနေ ၃ နာရီတွင် ရေဝေးသုသာန်၌ မီးသင်္ဂြိုဟ်ပါမည်။ (နေအိမ်မှ ကားများ မွန်းလွဲ ၁:၃၀ နာရီတွင် ထွက်ပါမည်။) [ကွယ်လွန်သူအား ရည်စူး၍ ၃၀-၁၀-၂၀၁၉ ရက် နံနက်တွင် သာကောတမြို့နယ် နေအိမ်သို့ ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဒေါ်မြင့်မြင့်
အသက် (၇၃)နှစ်
ကျောင်းအုပ်ဆရာမကြီး(ငြိမ်း)
အထက(၁)၊ တားဝယ်မြို့

ထားဝယ်မြို့၊ မြောက်ရွာရပ်၊ ပခုက္ကူကျောင်းလမ်း၊ အမှတ် (၆၆၆)နေ (ဦးဘတိုး-ဒေါ်ခင်ရွှေ) တို့၏သမီး၊ ဦးမောင်မောင်အောင်-ဒေါ်အေးသိန်းတို့၏ အစ်မသည် ၂၄-၁၀-၂၀၁၉ (ဗုဒ္ဓဟူးနေ့) မွန်းလွဲ ၂:၃၀ နာရီတွင် ကွယ်လွန်သွားပါ၍ ၂၆-၁၀-၂၀၁၉ (စနေနေ့) မွန်းလွဲ ၁ နာရီတွင် ဗဟာသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်သင်္ဂဟအပေါင်းတို့အား အကြောင်းကြား သိစေအပ်ပါသည်။ ကျန်ရစ်သူမိသားစု

ဦးမိုးကျော်
လ/ထ ကထိက
အစိုးရရည်ပညာအထက်တန်းကျောင်း
(လက်ပံတန်း)
အသက်(၄၅)နှစ်

ရန်ကုန်မြို့၊ ဒဂုံမြို့သစ်(မြောက်ပိုင်း) မြို့နယ်၊ (၃၃)ရပ်ကွက်၊ မဟာရာလမ်း၊ သွယ်(၁)၊ အမှတ်(၆၆၆)နေ ဦးကျော်သန်း-ဒေါ်စန်းကြည်တို့၏သား၊ မစန်းစန်းအေး၊ ကိုအောင်ကျော်ဝင်း-မနီလာတို့၏ မောင်၊ ကိုဇော်မျိုးအောင်-မခင်သူဇာ၊ ကိုကျော်ဝင်းနိုင်၊ ကိုထွန်းနိုင်ထွေး၊ ကိုသင်မောင်မောင် တို့၏ အစ်ကို ဦးမိုးကျော်သည် ၂၅-၁၀-၂၀၁၉ (သောကြာနေ့) နံနက် ၃ နာရီတွင် ကွယ်လွန်သွားပါသည်။ ၂၇-၁၀-၂၀၁၉ (တနင်္ဂနွေနေ့) မွန်းလွဲ ၁ နာရီတွင် ရေဝေးသုသာန်သို့ ပို့ဆောင် မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေး မိတ်ဆွေသင်္ဂဟ အပေါင်းတို့အား အသိပေးအကြောင်းကြားအပ်ပါသည်။ (နေအိမ်မှ ကားများ မွန်းလွဲ ၁၂ နာရီတွင် ထွက်ပါမည်။) [ကွယ်လွန်သူအားရည်စူး၍ ၃၁-၁၀-၂၀၁၉ (ကြာသပတေးနေ့) နံနက် ၇ နာရီတွင် အထက်ပဲခူးအိမ်သို့ ရက်လည်ဆွမ်းကျွေး တရားတော်နာကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဦးအောင်မြင့်(ခ)ဦးညီညီ
အသက်(၇၁)နှစ်
သင်္ဘောသားပေးလမ်း

သန်လျင်မြို့၊ အုတ်ဖိုရပ်ကွက်၊ ဝိဇ္ဇာလမ်း၊ အမှတ်(၇)နေ (ဦးကင်နန်း-ဒေါ်ကြည်)တို့၏ သား၊ ဒေါ်တိုးတိုးအောင် ၏ ခင်ပွန်း၊ ဒေါ်မေအောင်၏ ဖခင်၊ ဒေါက်တာဒေါ်သန်းသန်းဌေး ၏ မောင်၊ ဦးမောင်မောင်မြင့်၏ ညီ၊ ဦးအေးမြင့်၏ အစ်ကိုသည် ၂၅-၁၀-၂၀၁၉ ရက်တွင် ကွယ်လွန်သွားပါသည်။ ၂၆-၁၀-၂၀၁၉ ရက် မွန်းလွဲ ၁ နာရီတွင် ရန်ကုန်မြို့၊ ရေဝေးသုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေးအကြောင်းကြား အပ်ပါသည်။ [ကွယ်လွန်သူအားရည်စူး၍ ၃၁-၁၀-၂၀၁၉ (ကြာသပတေးနေ့)တွင် အထက်ပဲခူးအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

Capt: တင်မောင်ဆွေ
အသက်(၆၈)နှစ်

တောင်ဥက္ကလာပမြို့နယ်၊ (၃)ရပ်ကွက်၊ သစ္စာလမ်း၊ အမှတ် (၄၆၅) နေ (ဒေါ်ခင်စန်းရည်)၏ ခင်ပွန်း၊ ဦးအောင်ကိုကိုမောင်-Dr. နန်းအိရွှေစင်၊ ဒေါ်ခင်နုလင်းခင်၊ Dr.ဝင်းအောင်-ဒေါ်ဖြူသီတာခင်၊ ဒေါ်ခင်စန္ဒာဝင်းတို့၏ မွေးသဖခင် ကျေးဇူးရှင်၊ မောင်အောင်ဘုန်းမြင့်၊ မောင်ခွန်မင်းဝေသန်မောင်ဘုန်းခန့်ကျော်တို့၏ အဘိုးသည် ၂၄-၁၀-၂၀၁၉ (ကြာသပတေးနေ့) ည ၈:၄၅ နာရီတွင် ကွယ်လွန်သွားပါသည်။ ၂၆-၁၀-၂၀၁၉ (စနေနေ့) နံနက် ၁၁ နာရီတွင် နေပြည်တော်ကျေးကြီးသုသာန်သို့ ပို့ဆောင်မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ ဆွေမျိုးမိတ်သင်္ဂဟအပေါင်းတို့အား အသိပေး အကြောင်းကြားအပ်ပါသည်။ [ကွယ်လွန်သူအား ရည်စူး၍ ၃၀-၁၀-၂၀၁၉ (ဗုဒ္ဓဟူးနေ့) နံနက်တွင် အထက်ပဲခူးအိမ်သို့ ရက်လည်ဆွမ်းကျွေး တရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ဒေါ်မေမြင်းခိုင် (Bessie Lway Te)
(St. Joseph's Convent)ကျောင်းသူဟောင်း
(လက်ထောက်အင်ဂျင်နီယာ-ငြိမ်း) MRTV
အသက်(၇၀)

မော်လမြိုင်မြို့နေ ဦးမြောင်-ဒေါ်ကြည်ကြည် တို့၏ သမီး၊ ရန်ကုန်မြို့နေ (ဒေါ်အိအိအိအိခိုင်)၊ ဒေါ်ခင်မင်း၊ ဒေါ်ခင်စန်းမူတို့၏ ညီမ၊ ဒေါ်မေသင်းလှိုင်၊ ဦးခင်မောင်လတ်၊ ဒေါ်စုစုရီတို့၏ အစ်မ၊ တိုက်(၄)၊ အခန်း(၂)မြန်မာ့အသံဝန်ထမ်း အိမ်ရာနေ ဒေါ်တင်တင်၏ ညီမ၊ ဒေါ်တင်မေသက်(ခ)ဒေါ်တောရဇီခိုင် (ဦးစီးအရာရှိ မြန်မာ့အသံနှင့်ရုပ်မြင်သံကြား)တို့၏ အဒေါ် ဒေါ်မေမြင်းခိုင် (လ/ထ အင်ဂျင်နီယာ-ငြိမ်း MRTV)သည် ၂၅-၁၀-၂၀၁၉ (သောကြာနေ့) နံနက် ၁:၄၅ နာရီတွင် အမှတ်(၂)၊ တပ်မတော်ဆေးရုံကြီး ၃(ခ) (၅၀၀)တွင် ကွယ်လွန်သွားပါသည်။ ၂၇-၁၀-၂၀၁၉ (တနင်္ဂနွေနေ့) နံနက် ၁၁ နာရီတွင် ရေဝေးသုသာန်၌ မီးသင်္ဂြိုဟ်ပြီး ဂူသွင်းမည်ဖြစ်ပါကြောင်း။ (နေအိမ်မှ ကားများ နံနက် ၉:၃၀ နာရီတွင် ထွက်ပါမည်။) [ကွယ်လွန်သူအားရည်စူး၍ ၃၁-၁၀-၂၀၁၉ (ကြာသပတေးနေ့) နံနက် တွင် အထက်ပဲခူးအိမ်သို့ ရက်လည်ဆွမ်းကျွေးတရားတော်နာ ကြွရောက်ပါရန် ဖိတ်ကြားအပ်ပါသည်။] ကျန်ရစ်သူမိသားစု

ကြေးမုံ ယနေ့ ဖတ်စရာ

အမေဇန်လင်းပိုင်များ ခဲဆိပ်သင့်မှုခံစားနေရ

စာမျက်နှာ » ၁၂

ကယ်လီဖိုးနီးယား ပြည်နယ်၌ တောမီးလောင်မှု ဖြစ်ပွား၊ ပြည်သူ ၄၀၀၀၀ ခန့် နေအိမ် စွန့်ခွာ

စာမျက်နှာ » ၂၅

YBS ယာဉ်များတွင် ကတ်စနစ်ဖြင့် ယာဉ်စီးခ ပေးချေနိုင်ရန် စက်များ စမ်းသပ်တပ်ဆင်မှု ယခုနှစ်အတွင်း ဆောင်ရွက်မည်

စာမျက်နှာ » ၁၈

(၈)ကြိမ်မြောက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေး ကျင်းပနိုင်ရေး အကြံပြုညှိနှိုင်းစည်းဝေး



(၈)ကြိမ်မြောက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေးကျင်းပနိုင်ရေး အကြံပြုညှိနှိုင်းအစည်းအဝေး ကျင်းပစဉ်။

နေပြည်တော် အောက်တိုဘာ ၂၅ (၈)ကြိမ်မြောက် တစ်နိုင်ငံလုံးပစ်ခတ်တိုက်ခိုက်မှုရပ်စဲရေး သဘောတူစာချုပ် အကောင်အထည်ဖော်မှုဆိုင်ရာ ညှိနှိုင်းအစည်းအဝေး (JICM) ကျင်းပနိုင်ရေးအတွက် အစိုးရနှင့် တစ်နိုင်ငံလုံးပစ်ခတ်တိုက်ခိုက်မှုဆိုင်ရာ သဘောတူစာချုပ်တွင် လက်မှတ်ရေးထိုးထားသည့် တိုင်းရင်းသားလက်နက်ကိုင်အဖွဲ့အစည်းများ (NCA-S EAOs) တို့၏ အကြံပြုညှိနှိုင်းအစည်းအဝေးကို ယနေ့နံနက်

၁၀ နာရီတွင် နေပြည်တော်ရှိ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန၌ ကျင်းပသည်။ တက်ရောက် အစည်းအဝေးသို့ အမျိုးသားပြန်လည်သင့်မြတ်ရေးနှင့် ငြိမ်းချမ်းရေးဗဟိုဌာန ဒုတိယဥက္ကဋ္ဌ ပြည်ထောင်စုရှေ့နေချုပ် ဦးထွန်းထွန်းဦး၊ အဖွဲ့ဝင်များဖြစ်ကြသည့် ဒုတိယဗိုလ်ချုပ်ကြီး ရာပြည့်၊ ဒုတိယ ဗိုလ်ချုပ်ကြီးမင်းနောင်နှင့် ဒုတိယဗိုလ်ချုပ်ကြီး

တင်မောင်ဝင်း၊ အတွင်းရေးမှူး ဒုတိယဝန်ကြီး ဦးခင်မောင်တင်၊ ပြည်သူ့လွှတ်တော်ကိုယ်စားလှယ် ဦးဌေးဝင်းအောင်(ခ) ဦးပြုံးချို၊ ငြိမ်းချမ်းရေးကော်မရှင်အကြံပေးအဖွဲ့ဝင်များဖြစ်ကြသည့် ဦးလှမောင်ရွှေ၊ ဦးမိုးဇော်ဦးနှင့် နိုင်ငံတော်အတိုင်ပင်ခံရုံးဝန်ကြီးဌာန ညွှန်ကြားရေးမှူးချုပ်ဦးဇော်ဌေး၊ NCA-S EAOs မှ JICM အစည်းအဝေးဆိုင်ရာ ညှိနှိုင်းရေးအဖွဲ့ အဖွဲ့ခေါင်းဆောင် စစ်စိုင်းငင်း၊ အဖွဲ့ဝင်များဖြစ်ကြသည့် ခွန်မြင့်ထွန်း၊ စာမျက်နှာ ၁၁ ကော်လံ ၁ သို့ *



အကောင်းဆုံး အမျိုးသားအားကစားသမားချစ်ရ ဝူရှူးလက်ရွေးစင်ကစားသမား ငြိမ်းချမ်းကိုကို။

၂၀၁၈ ခုနှစ်အတွက် မြန်မာ့အကောင်းဆုံး အားကစားသမားဆု ငြိမ်းချမ်းကိုကို (ဝူရှူး)နှင့် အေးသစ္စာမြင့် (ဝူရှူး)တို့ ရရှိ

ရန်ကုန် အောက်တိုဘာ ၂၅ မြန်မာနိုင်ငံ အားကစားမီဒီယာများအဖွဲ့ချုပ်က ရွေးချယ်ချီးမြှင့်သည့် ၂၀၁၈ ခုနှစ်အတွက် မြန်မာ့အကောင်းဆုံးအားကစားသမားဆုကို ငြိမ်းချမ်းကိုကို (ဝူရှူး)နှင့် အေးသစ္စာမြင့် (ဝူရှူး)တို့ ဆွတ်ခူးရရှိခဲ့သည်။ ၂၀၁၈ ခုနှစ်အတွက် မြန်မာ့အကောင်းဆုံး အားကစားသမားဆုပေးပွဲကို အောက်တိုဘာ ၂၄ ရက် နံနက် ၉ နာရီတွင် အား/ကာ သိပ္ပံ (ရန်ကုန်) ၌ ချီးမြှင့်မည်ဖြစ်သည်။ ၂၀၁၈ ခုနှစ်အတွက် အကောင်းဆုံး အမျိုးသား

အားကစားသမားဆုကို ငြိမ်းချမ်းကိုကို(ဝူရှူး)၊ အမျိုးသမီးအားကစားသမားဆုကို အေးသစ္စာမြင့် (ဝူရှူး)၊ အတိုးတက်ဆုံး အားကစားသမားဆုကို သက်ထားသူဇာ (ကြက်တောင်)၊ အထူးဂုဏ်ပြု အားကစားသမားဆုကို ထွန်းမင်း(ကာယဗလ)၊ တက်သစ်စ လူငယ်အားကစားသမားဆုကို ထွန်းလင်းအောင်(တိုက်ကွမ်ဒို)၊ အကောင်းဆုံး အသင်းလိုက်ဆုကို မြန်မာ့လက်ရွေးစင် ရိုးရာလှေ အသင်းနှင့် လှုပ်ရှားတက်ကြွမှု အကောင်းဆုံး အဖွဲ့ချုပ်ဆုကို စာမျက်နှာ ၂၀ ကော်လံ ၂ သို့ ၀

နောက်နှစ်ရက်အတွက် ခန့်မှန်းချက်

နေပြည်တော် အောက်တိုဘာ ၂၅ စစ်ကိုင်းတိုင်းဒေသကြီး အထက်ပိုင်း၊ ကချင်ပြည်နယ်နှင့် ရှမ်းပြည်နယ်(တောင်ပိုင်း)တို့တွင် နေရာကျကျ မိုးဆက်လက် ထစ်ချရန် ရွာနိုင်သည်။

မြန်မာ့ပင်လယ်ပြင်

လှိုင်းအနည်းငယ်မှ အသင့်အတင့်ရှိမည်။ လှိုင်းအမြင့်မှာ မြန်မာ့ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် လေးပေမှ ခြောက်ပေခန့်ရှိနိုင်သည်။ မိုး/ဇလ

Advertisement for AR+ HEMODIALYSIS. Includes a photo of a nurse, the text 'HEMODIALYSIS ကျောက်ကပ်သွေးသန့်စင်ခြင်းဆိုင်ရာကုသမှုဌာန', a QR code, and contact information: (01) 937 6200. AR+ logo and 'Why Fly? BE WITH US' are also present.

နမ့်စန်မြို့နယ် မတ်ကျန်းဒေသ လာဘာသိဒ္ဓိစေတီတော်ကြီးနှင့် ကမ္ဘာ့အကြီးဆုံးနိုးဘုရားကြီးသို့ အလည်တစ်ခေါက်

ရှမ်းပြည်နယ်(တောင်ပိုင်း) လွိုင်လင်ခရိုင်၊ နမ့်စန်မြို့နယ် ပန်လင်းဆိုင် (မတ်ကျန်းဒေသ) လာဘာသိဒ္ဓိစေတီတော်ကြီးနှင့် ကမ္ဘာ့အကြီးဆုံးနိုးဘုရားကြီးသို့ စာရေးသူသည် အောက်တိုဘာလ တတိယပတ်အတွင်းက ဘုရားဖူးအလည်တစ်ခေါက် သွားရောက်ခဲ့သည်။

အချစ်ပိုစာမျက်နှာ ၁ သို့ >>>

မိုးလွင်ဦး (လွိုင်လင်)



တသွင်သွင်စီးတဲ့ စိမ့်စမ်းရေ

ထိန်လင်း(မန်းတက္ကသိုလ်)

ဇနက်ယံပိုင်အုပ်ချုပ်ခွင့်ရဒေသ ရပ်စောက်မြို့နယ်မှ ကျောက်ဆုံကုန်း စိမ့်စမ်းရေသွယ်လုပ်ငန်း၊ ပင်းတယ မြို့နယ်မှ မြောက်ရွှေပုထိုးစိမ့်စမ်းရေသွယ်လုပ်ငန်း၊ မိုင်းအင်ကျေးရွာ စိမ့်စမ်းရေသွယ်လုပ်ငန်း၊ တောင်ပေါ်ကြီးကျေးရွာ စိမ့်စမ်းရေသွယ်လုပ်ငန်းများအား သွားရောက်လေ့လာခဲ့ရာ ဒေသခံများက လှိုက်လှဲပျူငှာ စွာကြိုဆိုကြ၊ ဧည့်ခံကျေးဇူးကြောင့် အင်မတန်ပျော်ရွှင်ချမ်းမြေ့စရာခရီးဖြစ်ခဲ့သည်။

အထူးသဖြင့် ကျောက်ဆုံကုန်းရွာ ဦးကျောင်းဆရာတော်ဦးကောဝိဒ၏ ရေဝေရေလဲဒေသသစ်တောပြန်လည်ပြုစုထူထောင်စိုက်ပျိုးရေး၊ မြောက်ရွှေပုထိုးကျေးရွာမှ အိမ်တိုင်းအိမ်တိုင်း အိမ်ဆိုင်လေးသဖွယ် လက်ဖက်၊ ကော်ဖီ၊ တည်း၊ သရက် စသည့် နှစ်ရှည်သီးနှံ၊ ရာသီသီးနှံများ စိုက်ပျိုးထားမှု၊ မြောက်ရွှေပုထိုးကျေးရွာမှ ရပ်မိရပ်ဖ ဦးလင်းဖေအောင်နှင့် ရပ်ရွာလူကြီးများ၏ ဧည့်ဝတ်ကျောပွန်ဖော်ရွေမှု၊ မိုင်းအင်ကျေးရွာမှ ရပ်မိရပ်ဖ ဦးအောင်ဖြိုးလင်း အပါအဝင် လူကြီးများ၏ စေတနာ၊ တောင်ပေါ်ကြီးကျေးရွာမှ အုပ်ချုပ်ရေးမှူး ဦးကျော်စိန်နှင့် ရပ်မိရပ်ဖများ၏ စေတနာသည်ကား စာဖွဲ့၍မကုန်နိုင်။

"စေတနာရှိရာစေတနာလာသည်"ဆိုသည့် စကားကား မှန်လှပေသည်။ စာရေးသူနှင့် ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန (ရေအရင်းအမြစ်) တောင်ကြီးခရိုင်မှ လက်ထောက်ညွှန်ကြားရေးမှူး ဦးမောင်မောင်လွင်၊ ဦးစီးအရာရှိ ဦးတင်မောင်အေးတို့သည် ထိုဒေသတစ်ခုတွင် ဒေသခံများအတွက် သောက်သုံးရေအား စိမ့်စမ်းရေသွယ်လုပ်ငန်းများဖြင့် အကောင်အထည်ဖော်ပေးလျက်ရှိသည်။ ရှမ်းပြည်နယ် အစိုးရ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၏ အစီအမံနှင့် ရန်ပုံငွေခွင့်ပြုချက်ဖြင့် အကောင်အထည်ဖော်ပေးလျက်ရှိသည်။ ထိုစေတနာ

ရောင်ပြန်ဟပ်ခြင်းပင်။

၂၀၁၅-၂၀၁၆ မှ ၂၀၁၇-၂၀၁၈ ဘဏ္ဍာနှစ်အထိ ကျေးရွာပေါင်း ၃၇ ရွာတွင် စိမ့်စမ်းရေသွယ်လုပ်ငန်းများ ဆောင်ရွက်ပေးနိုင်ခဲ့သဖြင့် ကျေးရွာလူဦးရေ ၄၆၂၁၇ ဦး သန့်ရှင်းသော သောက်ရေသုံးစွဲရမှုများ ရရှိကြ၊ အကျိုးခံစားခွင့် ရရှိနေပြီဖြစ်သည်။

ရှမ်းပြည်နယ်တွင် စက်မှုလယ်ယာဦးစီးဌာန၊ ကျေးရွာ ရေရရှိရေးဌာနခွဲမှသည် (၁၉၉၅ မတိုင်မီမှသည်) ယနေ့ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန (ရေအရင်းအမြစ်)အထိ ခေတ်အဆက်ဆက် စိမ့်စမ်းရေသွယ်လုပ်ငန်းများအား စီမံဆောင်ရွက်ပေးခဲ့ရာ လုပ်ငန်း ၇၇ ခု သိရသည်။ ရှမ်းပြည်နယ်သည် သဘာဝရေအရင်းအမြစ်နှင့် စိမ့်စမ်းရေထွက်များ အများအပြားလည်းရှိ၊ အခြေအနေလည်း ပေးနေသဖြင့် ထိုကဲ့သို့ ဒေသခံများအား သန့်ရှင်းသော သောက်သုံးရေ ဖူလုံစွာရရှိနေခြင်းဖြစ်သည်။ သဘာဝကပေးသော လက်ဆောင်ကောင်းဖြစ်သည်။ ယင်းကို သက်ဆိုင်ရာပညာရှင်များက ကွင်းဆင်းတိုင်းတာ ရွေးချယ်လုပ်ကိုင်ပေးလျက်ရှိကြောင်း သိရသည်။

ယနေ့လည်း ပအိုဝ်းကိုယ်ပိုင်အုပ်ချုပ်ခွင့်ရဒေသ ဆီဆိုင်မြို့နယ်မှ နောင်မွန်-ကျန်းကျောင်း စိမ့်စမ်းရေသွယ်လုပ်ငန်းအား သွားရောက်လေ့လာကြည့်ရှုဖြစ်ပါသည်။ နောင်မွန်ကျေးရွာသည် တောင်ကြီး-လွိုင်ကော်

သိရသည်။ ရှမ်းပြည်နယ်သည် သဘာဝရေအရင်းအမြစ်နှင့် စိမ့်စမ်းရေထွက်များ အများအပြားလည်းရှိ၊ အခြေအနေလည်း ပေးနေသဖြင့် ထိုကဲ့သို့ ဒေသခံများအား သန့်ရှင်းသော သောက်သုံးရေ ဖူလုံစွာရရှိနေခြင်းဖြစ်သည်။ သဘာဝကပေးသော လက်ဆောင်ကောင်းဖြစ်သည်။ ယင်းကို သက်ဆိုင်ရာပညာရှင်များက ကွင်းဆင်းတိုင်းတာ ရွေးချယ်လုပ်ကိုင်ပေးလျက်ရှိကြောင်း သိရသည်။

ယနေ့လည်း ပအိုဝ်းကိုယ်ပိုင်အုပ်ချုပ်ခွင့်ရဒေသ ဆီဆိုင်မြို့နယ်မှ နောင်မွန်-ကျန်းကျောင်း စိမ့်စမ်းရေသွယ်လုပ်ငန်းအား သွားရောက်လေ့လာကြည့်ရှုဖြစ်ပါသည်။ နောင်မွန်ကျေးရွာသည် တောင်ကြီး-လွိုင်ကော်

ရေရှားကြောင်း၊ ရေအလွန်ရှားသည်ဖြစ်ကြောင်း နောင်မွန်ကျေးရွာအုပ်စု အုပ်ချုပ်ရေးမှူး ဦးအောင်ဝင်း ကြိုင်နှင့် ရေကော်မတီဥက္ကဋ္ဌ ဦးစိုင်းသန်းထွန်းတို့က ပြောသည်။

ယခုမူ ၁၈-၆-၂၀၁၇ ရက်နေ့မှစပြီး အိမ်တိုင်း အိမ်တိုင်း၏ရှေ့တွင် စိမ့်စမ်းရေသွယ်ရေတိုင်များ ရောက်ရှိလာပြီဖြစ်သည်။ နောင်မွန်ကျေးရွာနှင့် ၁၁ ဒသမ ၉ မိုင် အကွာ မဲနယ်တောင်ခြေ "နောင်လွယ်ရေထွက်" က စိမ့်စမ်းရေကို သွယ်ယူပြီး သောက်ရေသုံးရေ သုံးနေကြရပြီဖြစ်သည်။ ပင်မပိုက်လိုင်း အရှည် ပေ ၃၀၀၆၀ ရှိပြီး ရေဖမ်းကန်တစ်လုံး၊ အနည်ထုတ်ကန်သုံးလုံး၊ ဖိအားလျှော့ကန်နှစ်လုံးတို့ဖြင့် နောင်မွန်ကျေးရွာအရောက် သွယ်တန်းပေးထားကြောင်း သိရသည်။

စာရေးသူနှင့်အဖွဲ့ ရောက်ရှိသည့်နေ့က ရေဝေတိုင် ၆၁ တိုင်မှ ရေများအား ဒေသခံတိုင်းရင်းသူလေးများ လာရောက်ခံယူလျက်ရှိကြောင်း မြင်တွေ့ခဲ့ရသည်။ စိမ့်စမ်းရေ၏အလှနှင့် တိုင်းရင်းသူလေးများ၏အလှအလှချင်းပြိုင်နေသည်ကို မြင်တွေ့ခဲ့ရသည်။ သဘာဝကပေးသော လက်ဆောင်အလှကို အလှပိုင်ရှင်လေးများကိုယ်စီကိုယ်ငှ ရနေကြပေပြီ။

နောင်လွယ်ရေထွက်သည် တစ်မိနစ်လျှင် ရေဂါလန် ၈၀ ထွက်ကြောင်း သိရသည်။ ရေထွက်နှင့် ရွာအနိမ့်အမြင့်သည် ၄၇၅ ပေရှိသဖြင့် ဖိအားလျှော့ကန် နှစ်ကန် တည်ဆောက်ထားရှိပေးထားကြောင်း သိရသည်။ မြင့်ရာမှ နိမ့်ရာသို့ ရေရွေရန် ကမ္ဘာ့မြေဆွဲအား စွမ်းအင်ကို အသုံးပြုထားသဖြင့် ဖိအားမများလွန်း မနည်းလွန်းဘဲ လိုအပ်သည့်ရေအရွေ့ကို ရရှိစေရန် ထိုသို့ ဖိအားလျှော့ကန်များ ထည့်ထားကြောင်း သိရသည်။ ယင်းသည် ပညာပင်။ ပညာရှင်တို့၏ အတတ်ပညာပင်။

ဇနက်ယံပိုင်အုပ်ချုပ်ခွင့်ရဒေသ၊ ပအိုဝ်းကိုယ်ပိုင်အုပ်ချုပ်ခွင့်ရဒေသများတွင် စိမ့်စမ်းရေများ တသွင်သွင်စီးဆင်းလျက်ရှိသည်။ ထိုနည်းတူ ငြိမ်းချမ်းရေးရေအလျှင်သည်လည်း တသွင်သွင် စီးဆင်းလျက်။ ယင်းကြောင့်ပင် ဒေသခံများ ကောင်းစွာ အိပ်စက်နိုးထနိုင်ခဲ့ကြပေပြီ။ ကောင်းစွာ သွားလာနေထိုင် လုပ်ကိုင်စားသောက်နိုင်ကြပေပြီ။ ဧည့်ကောင်း စောင်ကောင်းများလည်း ဝင်လာမစဲ တသဲသဲ။

ဖြင့် လူဦးရေ ၁၅၅၅၅၅ ဦးအား အကျိုးပြုနိုင်ခဲ့ပြီဖြစ်ကြောင်း သိရှိရသည်။ သောက်သုံးရေ ရရှိခဲ့ပြီးဖြစ်ပါသည်။

စိမ့်စမ်းရေသွယ်လုပ်ငန်းများသည် လျှပ်စစ်နှင့် လောင်စာစွမ်းအင်များ သုံးစွဲရန်မလိုအပ်ဘဲ ကမ္ဘာ့မြေဆွဲအား သဘာဝစွမ်းအင်ကို အသုံးပြု၍ ရေပေးဝေသောလုပ်ငန်း ဖြစ်သည့်အပြင် ပတ်ဝန်းကျင်အား ညစ်ညမ်းမှုမဖြစ်စေကြောင်း၊ အမြစ်မီးဂေဟစနစ်ကို ဖန်တီးပေးကြောင်း

ကားလမ်းပေါ်တွင်ရှိပြီး တောင်ကြီးနှင့် ၃၂ မိုင်ဝေးကြောင်း သိရသည်။ မြို့ပေါ် ၁၁ ရပ်ကွက်၊ ကျေးရွာ ၁၁ ရွာရှိသော ကျေးရွာအုပ်စုဟု သိရသည်။ လူဦးရေများသည်။ ယင်းကြောင့် သောက်ရေသုံးရေ များများစားစား လိုအပ်သည်။

ယခင်က နေရာသီ တပေါင်းလ၊ တန်ခူးလဆို ရေအလွန် ပြတ်၍ လယ်ကွင်းတွေဆီ သွားခပ်ရကြောင်း၊ ရေတွင်းက ရေထွက်သလောက်ပဲ ခပ်၍ရကြောင်း၊ သုံးနှစ်တစ်ခါ

အချစ်ပိုစာမျက်နှာ ၈ သို့ >>>

အောက်တိုဘာ ၂၆၊ ၂၀၁၉ (စနေနေ့)

»» အချုပ်ပိုင်စာမျက်နှာ က မှ

နမ့်စန်မြို့သည် ပင်လယ်ရေမျက်နှာပြင်အထက် အမြင့်ပေ ၃၁၆၆ ပေတွင် တည်ရှိပြီး စိုက်ပျိုးမြေ ဧရိယာကျယ်ပြန့်သော လွင်ပြင်ဒေသဖြစ်ရာ စပါး၊ ပြောင်း၊ ပဲ၊ နာနတ်၊ ချင်း စသည့် စိုက်ပျိုး သီးနှံများစွာ ဖြစ်ထွန်းအောင်မြင်သော ဒေသ ဖြစ်သည်။ ထို့အပြင် စီးပွားရေးအလုပ်အကိုင် အခွင့်အလမ်းပေါများပြီး မြို့ကြီးတစ်မြို့နှင့် မခြား ဖွံ့ဖြိုးတိုးတက် စည်ပင်သာယာဝပြော သော ဒေသလည်းဖြစ်သည်။

နမ့်စန်မြို့နယ်တွင် ယင်းကြား၊ ယင်းနက်၊ ရှမ်း၊ ပအိုဝ်း၊ ပလောင်နှင့် လားဟူ အစရှိသည့် တိုင်းရင်းသားကျေးရွာပေါင်း ၁၅၈ ရွာခန့်ရှိ သည်။ စိုက်ပျိုးရေးကို အဓိကထား လုပ်ကိုင်ကြ ကြောင်း သိရသည်။ ထိုတိုင်းရင်းသားကျေးရွာ များမှ ပန်လင်းဆိုင်ဒေသ(မတ်ကျန်းဒေသ) သည် တစ်ချိန်က တိုင်းရင်းသားလက်နက်ကိုင် အဖွဲ့များမှာ နိုင်ငံတော်နှင့် ၂၀၀၂ ခုနှစ်တွင် လက်နက်နှင့် ငြိမ်းချမ်းရေးလုပ်ငန်း ပြီး နမ့်စန် မြို့နယ်အနီး (ယခု ပန်လင်းဆိုင်ဒေသ)တွင် အခြေချနေထိုင်ကာ မိမိတို့၏ ဒေသဖွံ့ဖြိုးရေး အတွက် အမျိုးဘာသာသာသနာ၊ လမ်းပန်း ဆက်သွယ်ရေး၊ စိုက်ပျိုးရေး၊ မွေးမြူရေး စသည့် လုပ်ငန်းများကို မနားမနေ ကြိုးစားအကောင် အထည်ဖော်ဆောင်ရွက်လာခဲ့ရာ ဆယ်စုနှစ် တစ်ခုကျော်အတွင်း ဖွံ့ဖြိုးတိုးတက် စည်ကား လျက်ရှိနေသည်ကို မျက်ဝါးထင်ထင် တွေ့မြင် လာရသည်။

ပန်လင်းဆိုင်ဒေသ (မတ်ကျန်းဒေသ) သည် နမ့်စန်မြို့၏ အနောက်တောင်ဘက် မြို့အထွက်မှ ရှစ်မိုင်ခန့်အကွာတွင် တည်ရှိ သည်။ တစ်နည်းအားဖြင့် နမ့်စန်-မိုင်စိတ်ကား လမ်းမကြီးပေါ်တွင်တည်ရှိသည်။ ပန်လင်းဆိုင် ဒေသသည် ယခင်ကကျေးရွာငယ်လေးတစ်ရွာ သာဖြစ်ခဲ့ရာ ကားလမ်းသည်လည်း ကျောက် ချောလမ်းအဆင့်သာရှိခဲ့ပြီး ယနေ့အခြေအနေ တွင် ကတ္တရာလမ်းမကြီးမှာ ဖြောင့်ဖြူးကာ



မြို့တစ်မြို့နှင့်မခြား စနစ်တကျ အကွက်ရိုက် ထားပြီး တိုက်တာကြီးငယ်အဆောက်အဦများ ဖြင့် သန့်ရှင်းသပ်ရပ် စည်ကားလျက်ရှိနေပေ သည်။ ထို့အပြင် ကျောင်း၊ လမ်း၊ ဈေး စသည် တို့သည်လည်း နေချင်စဖွယ်မြို့အင်္ဂါရပ်နှင့်အညီ တည်ဆောက်ထားသည်ကို တွေ့ရှိရမည်ဖြစ် သည်။ ဤသို့သော အခြေအနေများသည် ငြိမ်းချမ်းရေး၏ အသီးအပွင့်များပင်ဖြစ်သည်။

ပန်လင်းဆိုင်ဒေသ (မတ်ကျန်းဒေသ) အတွင်း တည်ထားကိုးကွယ်တော်မူသည့် လာဘာသိဒ္ဓိစေတီတော်ကြီးသည် ထူးခြား အံ့ဖွယ်ကောင်းသည့် လက်မှုပညာရပ်များဖြင့် တည်ထားကိုးကွယ်ထားသည်ကို တွေ့ရှိရမည် ဖြစ်ရာ ဘုရားကြီး၏ ရင်ပြင်တော် ပတ်ပတ်

လည်တွင် အင်မတန်မှ လက်ရာမြောက်သည့် သက်ဝင်လှုပ်ရှား နဂါးပန်းပုရုပ်လုံးရုပ်ကြွများ ဖြင့် စိမ့်ထုလုပ်ထားသည်။ ယင်းအပြင် ဘုရားကြီး အနီး ပတ်ဝန်းကျင်တွင် သာသနိကအဆောက် အဦများ၊ မွှာရုံများမှာ ဧရာမအဆောက်အဦ အဖြစ် တည်ဆောက်ထားမှုသည်လည်း အံ့ဖွယ်ဆန်း ထူးခြားဆန်းပြားစွာ မြင်တွေ့ရမည်ဖြစ်သည်။ မွှာရုံကြီးအတွင်းတွင် ပန်လင်းဆိုင်ဒေသ ဖြစ်ပေါ်လာပုံ၊ ငြိမ်းချမ်းရေးယူပြီး ဒေသဖွံ့ဖြိုး ရေး ဆောက်ရွက်ခဲ့မှု လက်ရှိ လာဘာသိဒ္ဓိစေတီ တော်ကြီး တည်ထားကိုးကွယ်မှု စသည့် ၂၀၀၂ ခုနှစ်မှ ၂၀၁၈ ခုနှစ်အထိ မှတ်တမ်း မှတ်ရာများကို ပြခန်းအဖြစ် ခင်းကျင်းပြသထား သည်ကိုလည်း တွေ့ရှိခဲ့ရသည်။ အလားတူ

ပန်လင်းဆိုင်ဒေသသည် ယခင်ကကျေးရွာငယ်လေး တစ်ရွာ သာဖြစ်ခဲ့ရာ ကားလမ်းသည်လည်း ကျောက်ချောလမ်းအဆင့် သာရှိခဲ့ပြီး ယနေ့အခြေအနေတွင် ကတ္တရာလမ်းမကြီးမှာ ဖြောင့်ဖြူးကာ မြို့တစ်မြို့နှင့်မခြား စနစ်တကျ အကွက်ရိုက် ထားပြီး တိုက်တာကြီးငယ် အဆောက်အဦများဖြင့် သန့်ရှင်း သပ်ရပ် စည်ကားလျက်ရှိနေပေသည်။ ထို့အပြင် ကျောင်း၊ လမ်း၊ ဈေး စသည်တို့သည်လည်း နေချင်စဖွယ် မြို့အင်္ဂါရပ် နှင့်အညီ တည်ဆောက်ထားသည်ကို တွေ့ရှိရမည်ဖြစ်သည်။ ဤသို့သော အခြေအနေများသည် ငြိမ်းချမ်းရေး၏ အသီးအပွင့်များပင်ဖြစ်

လာဘာသိဒ္ဓိစေတီတော်ကြီးနှင့် မလှမ်းမကမ်း တွင် ကမ္ဘာ့အကြီးဆုံး ဇိနရဋ္ဌတေဇမုနိနီးဘုရား ကြီးတစ်ဆူကိုလည်း ထပ်မံတည်ထားကိုးကွယ် ထားသည်ကိုလည်း တွေ့ရှိခဲ့ရသည်။ ကမ္ဘာ့ အကြီးဆုံးဟု ဆိုရာတွင် ဇိနရဋ္ဌတေဇမုနိ နီးဘုရားကြီးကို ဉာဏ်တော်အမြင့် ၄၃ ပေ ၃ လက်မ၊ တင်ပလွင်ခွေအကျယ် ၃၆ ပေ၊ ပလွင်တော်အမြင့် ၆၆ ပေရှိသည့် သံမပါ နီးများ ဖြင့် ၁၃၈၀ ပြည့်နှစ် တပေါင်းလပြည့်နေ့ (၂၀-၃- ၂၀၁၉) ဗုဒ္ဓဟူးနေ့တွင် စတင်ရက်လုပ်ခဲ့ပြီး ၁၃၈၀ ပြည့်နှစ် ဝါဆိုလဆန်း ၁ ရက်နေ့တွင် ပြီးစီးခဲ့ကြောင်း သိရသည်။ လက်ရှိအခြေအနေ တွင် အထူးသဖြင့် သီတင်းကျွတ်ကာလအတွင်း နေ့စဉ် ဘုရားဖူးပြည်သူများဖြင့် အထူးစည်ကားလျက် ရှိကြောင်း သိရသည်။

ဤသည်ကို လေ့လာကြည့်ခြင်းအားဖြင့် ဘာသာရေးလက်မနှေးကြဘဲ သာသနာ ရောင်ဝါ နေသို့လင်းလက်နေသည်ကို အထူး

ပြောစရာမလိုအောင် စေတနာသဒ္ဓါတရား ထက်သန်လျက်ရှိသည်။ လူမှုကွန်ရက် စာမျက်နှာတစ်ခုတွင် မြန်မာတို့၏ အလှူ အတန်း ရက်ရောသည့်နေရာတွင် ကမ္ဘာပေါ်၌ ထိပ်ဆုံးအဆင့်တွင် ငါးနှစ်ဆက်တိုက် ရပ်တည်လျက်ရှိကြောင်း လေ့လာမှတ်သားခဲ့ရ သည်။

နမ့်စန်မြို့နယ် ပန်လင်းဆိုင်ဒေသ (မတ်ကျန်းဒေသ)၏ ငြိမ်းချမ်းရေးအသီးအပွင့် များဖြစ်သည့် ဘာသာရေး၊ သာသနာရေး၊ လူမှု ရေး၊ လမ်းပန်းဆက်သွယ်ရေး၊ ပညာရေး၊ ကျန်းမာရေး အစရှိသည့် ဒေသဖွံ့ဖြိုးရေးများကို ဒေသန္တရဖွံ့ဖြိုးရေး ဗဟုသုတများရရှိစေရန် အလည်တစ်ခေါက် သွားရောက်လည်ပတ်ရင်း လက်ရာမြောက်လှသည့် လာဘာသိဒ္ဓိစေတီ တော်ကြီးနှင့် ကမ္ဘာ့အကြီးဆုံးနီးဘုရားကြီး ဖြစ်သည့် ဇိနရဋ္ဌတေဇမုနိနီးဘုရားကြီးကို ဖူးမြော်ကြည့်ညို့ သဒ္ဓါပွားများနိုင်ရန် ရေးသား လိုက်ရပေသည်။ ။

ကချင်မြေမှ ဖိတ်ခေါ်သံ

- ❖ ငွေနှင်းမှုဲ လွှမ်းခြုံသိုင်း ပါလို့ တောင်တံတိုင်းတို့ ရစ်ကာခွေ.....။ ဆောင်းဟေမာန် တေးအလှ နှင့် အေးမြတဲ့မြေ.....။ ပန်းမျိုးစုံလို့ ရွက်စိမ်းဝေ ယိမ်းနွဲ့နေ ပန်းချီအလှ.....။ ရှုမောဖွယ် ရွှေဝါဝင်း လျက် လယ်ကွင်းတွေက.....။.....။
- ❖ ဖိတ်ခေါ်တယ် လာပါဗျ မာပါစ အဆွေတော်.....။ ကချင်မြေ သာစခန်း ရယ်သို့ လှမ်းခဲ့ပါနော်.....။ မြစ်ကြီးနား ရွှေမြို့တော် မြစ်ဆုံသော် လှမ်းမဝေး.....။ တစ်မိတည်းပေါက် တစ်ရေတည်းသောက် ညီနောင်များ ကွဲ့ သွေးမခြားနှင့် ရွှေမြန်မာ မြတ်မဟာ အမျိုးစစ် ရယ်မို့ ချစ်ကြမယ်လေး.....။.....။

သစ္စာစေတမာန် (မြင်သာ)

မိုးညှင်းခရိုင်အတွင်း ဒေသခံတောင်သူများနှင့်တွေ့ဆုံ၍ စိုက်ပျိုးရေးလုပ်ငန်းများ ကြည့်ရှုစစ်ဆေး



စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စိုက်ပျိုးရေးဦးစီးဌာန ညွှန်ကြားရေးမှူးချုပ် ဒေါက်တာရဲတင့်ထွန်းသည် ကချင်ပြည်နယ် စိုက်ပျိုးရေး ဦးစီးဌာန ပြည်နယ်ဦးစီးမှူး ဦးမြင့်ဆွေ၊ ဒုတိယပြည်နယ်ဦးစီးမှူး ဦးစိန်မြင့် တို့နှင့်အတူ အောက်တိုဘာ ၂၁ ရက် နံနက်ပိုင်းက မိုးညှင်းခရိုင်အတွင်း ဒေသခံတောင်သူများနှင့်တွေ့ဆုံ၍ စိုက်ပျိုးရေးလုပ်ငန်းများကို ကြည့်ရှုစစ်ဆေး ခဲ့သည်။

ဦးစွာ မိုးကောင်းမြို့နယ် တောင်နီကျေးရွာရှိ စိုက်ပျိုးရေးသုတေသန ဦးစီးဌာန စိုက်ပျိုးရေးဦးစီးဌာနနှင့် ကိုရီးယားနိုင်ငံ(KOPIA-RDA) တို့ ပူးပေါင်း ဆောင်ရွက်သော ဆင်းစကရီ-၃ မျိုးသန့် မျိုးစေ့ထုတ်စံပြုကွက် ၄၉ ဧကတွင် မျိုးသန့်စိုက်တောင်သူများ၊ ဝန်ထမ်းများနှင့်တွေ့ဆုံပြီး မျိုးကောင်းမျိုးသန့်များ ထုတ်လုပ်နိုင်ရန် စိုက်ပျိုးရေးသုတေသနဦးစီးဌာန စိုက်ပျိုးရေးဦးစီးဌာနတို့

နှင့် ပူးပေါင်းဆောင်ရွက်ကြရန် ဆွေးနွေးပြောကြားခဲ့သည်။ ဆက်လက်ပြီး မိုးညှင်းမြို့နယ် ဟိုပင်မြို့ ရွာသစ်ကြီးကျေးရွာ ဘက်စုံ အဆင့်မြင့်နည်းပညာသုံး စံပြုကျေးရွာတွင်လည်းကောင်း၊ မိုင်နောင်ကျေးရွာ တောင်သူ ဒေါ်ခင်ထွေး၏ ဆင်းစကရီ-၃ မျိုးသန့်မျိုးစေ့ထုတ် စိုက်ကွင်းတွင် လည်းကောင်း သွားရောက်ပြီး ဒေသခံတောင်သူများ၊ ဝန်ထမ်းများနှင့်တွေ့ဆုံ၍ စံပြုကျေးရွာရှိ လယ်မြေဧကအားလုံးကို မြေနေမှုနာစစ်ဆေးပေးပြီး ထွက်ရှိလာ သည့်အမြေအတိုင်း လိုက်နာဆောင်ရွက်ကြရန်၊ မျိုးကောင်းမျိုးသန့် လဲလှယ်ပေး ရန်နှင့် ဘက်စုံသုံး ပိုးမွှားရောဂါကာကွယ်ရေးစနစ်များကို တီတိကျကျ လိုက်နာ ဆောင်ရွက်ကြရန်၊ မြေဩဇာများကို အကျိုးရှိစွာသုံးစွဲနိုင်ရေးတို့ကို အသေးစိတ် မှာကြားပြီး တောင်သူများ၏ သိရှိလိုသည်များကို ပြန်လည်ရှင်းလင်းဆွေးနွေး ခဲ့ကြောင်း သိရသည်။ မိုးသောက်(ရွှေတို)

ဖိတ်ခေါ်ပါသည်

ပြည်ထောင်စုမြန်မာနိုင်ငံအတွင်း မှီတင်းနေထိုင်ကြသော တိုင်းရင်းသားတို့၏ အထင်ကရနေရာများ၊ စာပေယဉ်ကျေးမှုများ၊ ဘာသာစကား၊ ပုံပြင်၊ ရိုးရာဓလေ့၊ အသုံးအဆောင်၊ ရိုးရာအစားအစာ စသည်ဖြင့် တိုင်းရင်းသားတို့နှင့် စပ်ဆိုင်သောအကြောင်းအရာများကို ကြေးမုံသတင်းစာတွင် တိုင်းရင်းသားရေးရာကဏ္ဍအနေဖြင့် အပတ်စဉ်ဖော်ပြသွားမည်ဖြစ်ရာ ဆောင်းပါး၊ သတင်းဓာတ်ပုံများ၊ စာမူများကို mirrormyosathit@gmail.com သို့ ပေးပို့နိုင်ပါရန် [ဓာတ်ပုံ]

»» အချုပ်ပိုင်စာမျက်နှာ က မှ

ထိုရေထွက်မှု ရေအား နောင်မွန်-ကုန်းကျောင်းကျေးရွာအုပ်စုမှ အိမ်ခြေ ၈၇၁-၁၁၀ နှင့် လူဦးရေ ၅၁၀၉-၇၂၀ တို့ ရယူသုံးစွဲလျက်ရှိကြသည်။ ရေအတွက် မဲမတင်ရတော့ပြီ။ မပူရတော့ပြီ။

သို့သော် မဲနယ်တောင်ကြီး အရင်ကလို မဲနယ်ရောင်ပြန်ဖြစ်စေချင်ပါသည်။ အခုတော့ ကတိုးပြောင်နေပြီ။ အရင်က တောင်ပေါ်သွားရင် မီးလုံရတယ်။ အခုတော့ ပူလာပြီဟု ရုပ်မိရပ်ဖမ်းက ဆိုပါသည်။ " သစ်တောစိမ်းမှ စမ်းရေရမည်" မဟုတ်ပါလား၊ မဲနယ်တောင်တန်းသည် ပအိုဝ်းကိုယ်ပိုင်အုပ်ချုပ်ခွင့်ရဒေသ၏ သင်္ကေတ။ ထိုသင်္ကေတကို တစ်စေ့မှတစ်စေ့၊ တစ်ပင်မှတစ်ပင်၊ တစ်စုမှတစ်စု၊ တစ်တောမှတစ်တော၊ တစ်တောမှတစ်တော သစ်တောသစ်ပင် စိုက်ပျိုးကြမည်ဖြစ်ပါမည်။ မဲနယ်တောင်တန်းကြီးအား မဲနယ်ရောင်ပြန်ထအောင် ဝိုင်းဝန်းဆိုးပေးမှ ရပါလိမ့်မည်။

ယင်းအပေါ် ရှမ်းပြည်နယ်အစိုးရက "လူသားများ အသက်ရှင်ရင်တည်နိုင်ရေးအတွက် သောက်သုံးရေရရှိရေးသည် အရေးပါကြောင်း၊ ရာသီဥတုဖြစ်စဉ်များကြောင့် သောက်သုံးရေရှားပါးမှု အခက်အခဲကြုံတွေ့လာရချိန်တွင် ကျေးလက်နေပြည်သူများအတွက် စိမ့်စမ်းရေသွယ်လုပ်ငန်းများအား လုပ်ကိုင်ပေးပြီး သောက်သုံးရေဖူလုံစွာ သုံးစွဲနိုင်ရန် ဆောင်ရွက်ပေးလျက်ရှိကြောင်း၊ ယင်းကြောင့် ကျေးလက်နေပြည်သူများအတွက် များစွာအကျိုးရှိလျှင်ဖြစ်ပါမည်။ ယင်းအတွက်ဆိုပါက သဘာဝစိမ့်စမ်းရေထွက်များ အမြဲရှင်သန်နိုင်မှသာ စိမ့်စမ်းရေသွယ်လုပ်ငန်းများ ထာဝစဉ်တည်တံ့သုံးစွဲနိုင်မည်ဖြစ်ကြောင်း၊ ယင်းကြောင့် သဘာဝစိမ့်စမ်းရေထွက်များ အမြဲရှင်သန်နိုင်ရေးအတွက် ဂေဟစနစ်ဖြစ်သည့် သဘာဝပတ်ဝန်းကျင် သစ်ပင်သစ်တောများ မပြုန်းတီးစေရန် ဒေသခံများက ဝိုင်းဝန်းထိန်းသိမ်းစောင့်ရှောက်သွားကြရန် လိုအပ်ကြောင်း မှာကြားထားသည်ဟု ဆိုပါသည်။ ယင်းမှာ မိမိတို့အကျိုး၊ မိမိတို့ရပ်ရွာ၏ အကျိုးပင်။ ရေရှားပါးသည့် ဒုက္ခကို ခါးသီးစွာခံစားခဲ့ရသည့် နောင်မွန်-ကုန်းကျောင်း ရွာသူရွာသားများက ထိုဘဝမျိုးပြန်မရောက်ချင်ကြတော့ပေ။

"ကဲဗျာ၊ မီးလည်း ကောင်း၊ ရေလည်း ကောင်း၊ လမ်းလည်းကောင်း၊ ဆက်သွယ်ရေးလည်းကောင်း ကဲ ဘာလိုသေးသလဲ" ဟု စာရေးသူက မေးရာ "လူကောင်းလို့ပဲ လိုတော့တယ်" ဟု နောင်မွန်-ကုန်းကျောင်း (၁၁)ရွာ အုပ်ချုပ်ရသည့် အုပ်ချုပ်ရေးမှူး၊ ဦးအောင်ဝင်းကြိုင်က ၎င်း၏အမြင်ကို ပြောပြပါသည်။ ဟုတ်ပေစွ။

သဘာဝစိမ့်စမ်းရေထွက်များ အမြဲရှင်သန်နိုင်မှသာ စိမ့်စမ်းရေသွယ်လုပ်ငန်းများ ထာဝစဉ်တည်တံ့သုံးစွဲနိုင်မည်ဖြစ်ကြောင်း၊ ယင်းကြောင့် သဘာဝစိမ့်စမ်းရေထွက်များ အမြဲရှင်သန်နိုင်ရေးအတွက် ဂေဟစနစ်ဖြစ်သည့် သဘာဝပတ်ဝန်းကျင် သစ်ပင်သစ်တောများ မပြုန်းတီးစေရန် ဒေသခံများက ဝိုင်းဝန်းထိန်းသိမ်းစောင့်ရှောက်သွားကြရန် လိုအပ်



နောင်မွန်-ကုန်းကျောင်း ကျေးရွာအုပ်စုသည် စပါး၊ ပြောင်း၊ ကြက်သွန်ဖြူ၊ နှင်း၊ ချင်းတို့ ထွက်ရှိပြီး နောင်မွန်ဆန်မှာ နာမည်ကြီးကြောင်း၊ နို့ဆီဘူး ၁၀ ဘူး/တစ်ပြည် (ဒေသအခြင်အတွယ်စနစ်၊ စာရေးသူကို ကျပ် ၂၄၀၀ ရှိကြောင်း သိရသည်။

ယခင်က ကော်ဖီစိုက်ခဲ့ရာ ဝယ်မည့်သူမရှိသဖြင့် ခုတ်ပစ်ရကြောင်း သိရသည်။ ယခုကော်ဖီခေတ်၏ ရောင်ခြည်ဦး ရောက်ရှိနေပါပြီ။ ကော်ဖီသီးနှံဌာနခွဲမှ ပုဂ္ဂိုလ်များ နောင်မွန်ကျေးရွာတွင် ကော်ဖီတိုးချဲ့စိုက်ပျိုးရန် ဆောင်ရွက်သင့်ပါပြီ။

ထိုနေ့ နေ့လယ်က ပအိုဝ်းကိုယ်ပိုင်အုပ်ချုပ်ခွင့်ရဒေသ ပန်မားရေထွက်သို့ လည်း ရောက်ရှိခဲ့ပါသည်။ ကျေးရွာချင်းဆက်လမ်းတွေက ကောင်းမှကောင်း၊ ကားကို အရှိန်မလျှော့ဘဲ မောင်း၍ရသည်။

ထိုရွာသည်လည်း ရေအတွက် မဲမတင်ရတော့ပြီ။ ပန်မားရေထွက်မှ စိမ့်စမ်းရေက ရွာထဲရောက်နေပေပြီ။ ယခင်ကလို ချောင်းထဲ ဆင်းခပ်စရာမလိုတော့။ ရေအတွက်နှင့်တော့ အချိန်မကုန်တော့ပြီ ဇရာဖွင့်ပြီး သုံးနိုင်ပါပြီ။

ပန်မားရေထွက်ကား သစ်ကြီးဝါးကြီးတို့ဖြင့် သာယာလှပါသည်။ "စမ်းရေအိုင်...စမ်းရေအိုင်... ပျိုပျိုမေပြေးလို့ထိုင်... အပန်းလည်းပြေနိုင်...စမ်းရေအိုင်"ဟု ဆိုရလောက်အောင် သာယာလွန်းလှပေသည်။ လက်နှစ်ဖက် လက်သုံးဖက်မက သစ်ပင်ကြီးများက စိမ့်စမ်းရေထွက်ရှိရာ တောင်ကြောတစ်လျှောက်ပေါက်လျက်၊ စိမ့်စမ်းရေအိုင်ကြီးထဲတွင် ကျောက်ငါးကြင်းကြီးများ မဲမဲလှုပ်မျှ ကူးခပ်

ကြလျက်။ မည်သူမှမဖမ်းကြ။ အန္တရာယ်မရှိသဖြင့် ငါးကြီးများက အေးအေးလူလူ ကူးခတ်နေသည်။ စိမ့်စမ်းရေအိုင် ပတ်ပတ်လည်တွင် ကားကြီးကားငယ် အသွယ်သွယ်ဖြင့် အပန်းဖြေကြသူများ၊ ရေချိုကြသူများဖြင့် စည်ကားလျက်။

ပအိုဝ်းကိုယ်ပိုင်အုပ်ချုပ်ခွင့်ရဒေသကား ငြိမ်းချမ်းနယ်မြေဖြစ်လာသဖြင့် အေးအေးလူလူ သွားလာလုပ်ကိုင်နေထိုင်နိုင်ကြပေပြီ။ ဧည့်သည်အဝင်၊ အထွက်လည်း များလာနေပေပြီ။

ဇန့်ကိုယ်ပိုင်အုပ်ချုပ်ခွင့်ရဒေသ၊ ပအိုဝ်းကိုယ်ပိုင်အုပ်ချုပ်ခွင့်ရဒေသများတွင် စိမ့်စမ်းရေများ တသွင်သွင်စီးဆင်းလျက်ရှိသည်။

ထိုနည်းတူ ငြိမ်းချမ်းရေး ရေအလျှင်သည်လည်း တသွင်သွင်စီးဆင်းလျက်။ ယင်းကြောင့်ပင် ဒေသခံများ ကောင်းစွာအိပ်စက် နိုးထနိုင်ခဲ့ကြပေပြီ။ ကောင်းစွာ သွားလာနေထိုင်လုပ်ကိုင်စားသောက်နိုင်ကြပေပြီ။ ဧည့်ကောင်းစောင့်ကောင်းများလည်း ဝင်လာမတ်တသံ။ လမ်းကလည်း ကောင်း၊ လျှပ်စစ်မီးကလည်း ကောင်း၊ ဆက်သွယ်ရေးကလည်း ကောင်း၊ သောက်ရေသုံးရေကလည်း ကောင်းလာသဖြင့် ဘဝအနေ စိုပြည်လာခဲ့ကြပေပြီ။ ယင်းမှာ ငြိမ်းချမ်း သောဘဝကို ပိုင်ဆိုင်လာသောကြောင့် ဖြစ်သည်။

တသွင်သွင်စီးဆင်းနေသည့် စိမ့်စမ်းရေပမာ ငြိမ်းချမ်းရေးရေအလျှင်သည်လည်း မြန်မာပြည်တစ်ဝန်း ထာဝရတသွင်သွင် စီးဆင်းနိုင်ပါစေကြောင်း ဆုမွန်ကောင်း တောင်းအပ်ပါသည်။ ။

»» အချုပ်ပိုင်စာမျက်နှာ ဃ မှ

မိမိနှင့်ဖခင်တို့၏ အမည်ရင်းများ၊ ဘာသာရေးအမည်၊ မိမိမျိုးနွယ်အမည်နှင့် မိမိ၏လက်ရှိအမည်ပေါင်း၍ မှည့်မည်ဆိုပါက ရေးရန်စာလုံးများလှသည်လည်းရှိသည်။ အမည်ပေးခြင်းနှင့်ပတ်သက်၍ မည်မျှပင်စာလုံးများပြားစေကာမူ အမည်ရှင်၏သဘောဖြစ်၍ ပြဿနာမရှိပေ။

ဦးလိုင်လင်းဆိုသူက အမည်နှင့်ပတ်သက်၍ ရေးသားရာတွင် "ယနေ့ ချင်းနာမည်ရှင်ရှင်များ ဆက်လက်မှည့်ဦးမည်ဆိုပါက အမည်ပေးသူမိဘများအား အပြစ်တင်ကြမည်မှာ မလွဲပါ။ နာမည်မကောင်းသောသူက လာရောက်လည်ပတ်ခြင်းရှိပါက မိမိလုပ်ဆောင်ရမည့် အစီအစဉ်ရေးဆွဲပြီးသည့် ဇယားများကိုပင် ပြောင်း၍ပြင်ဆင်ရလေ့ရှိသည်" ဟုဆိုသည်။ ထိုကဲ့သို့ အယူသည်ခြင်းကို ဘာသာရေးအရ ခေတ်မမီတော့ဟု ဆိုနိုင်ပါသည်။ သို့သော် မိမိလူမျိုး၏ လိုက်နာကျင့်သုံးသော ဓလေ့ထုံးတမ်းစဉ်လာကို အားလုံးပစ်ပယ်၍မရကြောင်း အများကလက်ခံလျက်ရှိကြပါသည်။ မေးခွန်းပေါင်းများစွာ ရှိနိုင်သည်။ နာမည်ကောင်းကိုသာ ရွေး၍မှည့်လိုပါသည်ဆိုလျှင် မှည့်လိုသောစကားလုံးပေးနိုင်မည့် လူကြီးကိုရှာပြီး နာမည်မှည့်ခိုင်းလျက်ရှိကြပေသည်။

မှည့်ခေါ်အသုံးပြု

ယခုအခါ လူအများရောထွေး၍ အတူနေထိုင်လာကြသောအခါ မိမိကလေးကို လူမျိုးခြား၏အမည်များ ပေးတတ်ကြသည်။ ချင်းတိုင်းရင်းသားအမည်အစား လူမျိုးခြားအမည်ကိုယူရန် တိုက်တွန်းသူလည်း ရှိလာကြသည်ကို တွေ့ရှိရသည်။ တိုးတက်ပြောင်းလဲလာသောခေတ်တွင် ရှေးဘိုးဘွားဘီဘင်ခေတ်ဟောင်း၌ မှည့်ခေါ်အသုံးပြုခဲ့သော စကားလုံးများသည် ယခုအခါ အသုံးမပြုသည့်များလည်း

ရှိလာသည်။ ဥပမာအားဖြင့် ထလူလမ်း၊ ထလားမိ၊ ခွီ၊ ဝိုက်၊ ပဲန်း စသည့် အမည်များဖြစ်ပါသည်။ ရာသီဥတုကို တင်စားသော မေ၊ နိုဝင်ဘာ၊ ဒီဇင်ဘာ စသည့် အမည်များ၊ ရောက်သည့်အရပ် Singapore၊ Washington စသည်များအပြင် ကိုင်တွယ်လေ့ရှိသော ပစ္စည်းအမည်များဖြစ်သော platinum၊ Seiko နှင့် Rolex စသည်တို့မှာ လူနာမည်ဖြစ်လာပြီဖြစ်သည်။ နောင်အခါတွင်လည်း ခေတ်တိုးတက်လာသည်နှင့်အမျှ ဆက်လက်၍ မှည့်နေကြဦးမည်သာ ဖြစ်ပါသည်။

ချင်းတိုင်းရင်းသားတို့သည် မျိုးနွယ်စုများပြားသည့်အပြင် ရိုးရာယဉ်ကျေးမှုများမှာလည်း စိတ်ဝင်စားဖွယ်ကဲ့ပြားခြားနားလျက်ရှိပါသည်။ လူ့ဘဝတွင် နာမည်သည် အရေးပါသောကြောင့် မိဘများက သားသမီးများအပေါ် ချစ်မြတ်နိုး၍သော်လည်းကောင်း၊ ခေတ်ဆန်ခေတ်မီလို၍လည်းကောင်း၊ နာမည်ပေးစေကာမူ မျိုးနွယ်စုအလိုက် တိုင်းရင်းသားတို့၏ အမည်ကိုပစ်ပယ်၍ အမည်သွေဖည်မှည့်ခြင်းကို နှစ်သက်ကြမည်မဟုတ်ပေ။ အရိုးပေါ်အရွက်မဖုံးစေရန် မိမိလူမျိုး၏အမည်ကို ထိန်းသိမ်းမှသာ လူမျိုးအပေါ် ချစ်ခင်သစ္စာရှိရာကျမည်ဖြစ်သောကြောင့် မျိုးချစ်စိတ်ဓာတ်ရှိသော ဘိုး၊ ဘေး၊ ဘီ၊ ဘင်၊ အဘိုး၊ အဘွားများနှင့် သက်ရှိထင်ရှား မိဘများက လူမျိုးစုအလိုက်၊ ရိုးရာအလိုက် သားသမီးများကို မြတ်နိုးစွာဖြင့် စိတ်ဝင်စားဖွယ်ကောင်းသော၊ တင့်တယ်ကြီးမြတ်သော နာမည်များကို ရိုးရာမပျက်လက်ဆင့်ကမ်း၍ မှည့်ပေးနေကြဦးမည်မှာ အသေအချာဖြစ်ပါတော့သည်။

မှီငြမ်း
စတီဗန်နီကိုယို၏ ချင်းယဉ်ကျေးမှုဓလေ့ထုံးတမ်းအွန်လားဘီဒ် (မတူပီ)၏ ဆွေးနွေးပြောကြားချက် လိန်းမောင်းမန် (မင်းတပ်)၏ ဆွေးနွေးပြောကြားချက်



ကျောက်ထုမြို့တွင် ယောဓလေ့အိုးစည်ဝိုင်းဖြင့် ဖျော်ဖြေ

ဂန့်ဂေါခရိုင် ကျောက်ထုမြို့ဒေသတွင် ရိုးရာယဉ်ကျေးမှု မပျောက်ပျက်စေရေး ယောဓလေ့လူငယ်အိုးစည်တီးဝိုင်းကို ယောချစ်သူများ စုစည်းမှုဖြင့် ဖွဲ့စည်းထားရာ အဆိုပါအဖွဲ့သည် အဆိုအကများဖြင့် သီတင်းကျွတ်ကာလတွင် ကျေးရွာများသို့ လှည့်ပတ်၍ ဖျော်ဖြေခဲ့သည်။ လှည့်ပတ်ဖျော်ဖြေခြင်းနှင့်စပ်လျဉ်း၍ " အိုးစည်ဓလေ့ကို ပိုမိုခိုင်မြဲစေရန်၊ ချစ်ကြည်ရင်းနှီးမှုပိုမိုစေရန် စတဲ့ ရည်ရွယ်ချက်များနဲ့ လှည့်လည်ဖျော်ဖြေတာပါ။ ကျေးရွာ

တိုင်းက ဆုချီးမြှင့်အားပေးကြပါတယ် " ဟု အိုးစည်ဝိုင်းမှ တာဝန်ရှိသူတစ်ဦးက ပြောသည်။ အဆိုပါအဖွဲ့သည် ယခုရက်သတ္တပတ်အတွင်းက ယောဒေသ ဂန့်ဂေါမြို့နယ် စပယ်၊ စင်ပုံ၊ ပန်နံ၊ ယင်းမာ စသည့် ကျေးရွာများနှင့် ထီးလင်းမြို့နယ် ဝက်သက်ကျေးရွာများသို့လည်း သွားရောက်ဖျော်ဖြေခဲ့ကြပြီး ဘုရားစေတီများတွင် ဆီမီးများ ထွန်းညှိပူဇော်ခဲ့ကြကြောင်း သိရသည်။ စိန်ကျော်

ချင်းတိုင်းရင်းသားတို့၏ စိတ်ဝင်စားဖွယ်ကောင်းသော အမည်ပေးခြင်းနှင့် ရိုးရာဓလေ့

မင်းလပြည့် (ဟားခါး)

မြန်မာနိုင်ငံ၏ အနောက်မြောက်ဘက်ဒေသတွင် နေထိုင်သော ချင်းတိုင်းရင်းသား များ၏ ကလေးနာမည်ပေးပုံမှာ စိတ်ဝင်စားဖွယ် တစ်ဖွဲ့ထူးခြားလှပါသည်။ ချင်းလူမျိုးများက အတောင့်တဆုံးအရာ သုံးခုရှိသည်။ ၎င်းတို့မှာ “သားဦးရတနာ၊ သေနတ်၊ အိမ်ကောင်းကောင်း” ဟူ၍ဖြစ်သည်။ သားဦးသည် မိမိ၏ အမည်ကို ခေတ်အဆက်ဆက် ယူဆောင်သွားမည့်သူဖြစ်၍ အမွေစားအမွေခံလည်းဖြစ် သည်။ ထို့အပြင် သားဦး၊ သမီးဦး၏အမည်ကိုသုံး၍ မိဘတို့အား၊ အဖေ၊ အမေ စသည်ဖြင့် ခေါ်ဆိုလေ့ရှိ၏။ သားအမည်သည် ထလာအုပ်ဖြစ်ပါက ‘ထလာအုပ် အဖေ၊ ထလာအုပ်အမေ’ သို့မဟုတ် ‘အုပ်သံပါး၊ အုပ်သံနူး’ စသည်ဖြင့် ခေါ်ဆိုလေ့ရှိ သောကြောင့် သားဦး၊ သမီးဦး၏ အမည်သည် နာမည်ကောင်းရှိဖို့ အလွန် အရေးကြီးသည်။

ထင်ရှားကျော်ကြားခြင်းဖြင့် အမည်ကိုရွေး

မြန်မာလူမျိုးများ၏ နာမည်ယူပုံမှာ မွေးသောနေ့ကိုလိုက်၍ မှည့်ရ၏။ တနင်္ဂနွေသားသမီးများသည် ‘အ’ အမည်ပါရှိရ၏။ သောကြာသားသမီးဆိုလျှင် ‘သ’ ‘ဟ’ အက္ခရာကို ဦးတည်နာမည်မှည့်ကြသည်။ ချင်းလူမျိုးများမှာမူ နာမည်ပေးသူသည် သူ၏ရပ်တည်မှု သို့မဟုတ် နာမည်ပေးသောသူတို့၏ ဘဝရပ်တည်မှုကို ချင့်ချိန်၍ သူတကာထက်မြင့်ခြင်း၊ နိမ့်ခြင်း၊ ရွှေ၊ ငွေများ ကိုင်တွယ်နိုင်ခြင်း၊ ဆင်းရဲခြင်း၊ ချမ်းသာခြင်း၊ သားကောင်များများ ပစ်သူဖြစ်ခြင်း၊ ပညာတတ်ဖြစ်ခြင်း စသည်ဖြင့် ထင်ရှားကျော်ကြားခြင်းဖြင့် အမည်ကိုရွေး၍ ပေးကြကြောင်း သိရသည်။

အမည်ပေးခြင်းနှင့်ပတ်သက်၍ ဘိုးဘေးတို့၏ စိတ်ထားသည် အလွန်ရိုး သားသည်။ အတူယူစရာ များစွာရှိပါသည်။ ဆင်းရဲခြင်း၊ ချမ်းသာခြင်း၊ အောက်ကျနေကံကျဖြစ်ခြင်းကို မဖုံးကွယ်ပေးရခြင်း၏ အဓိပ္ပာယ်ကို ကြည့်ခြင်း ဖြင့် ပေါ်လွင်စေသည်။ ရွှေ၊ ငွေ မသုံးနိုင်သူများက ရွှေ၊ ငွေ ပါသောအမည်မပေးကြ ရပေ။ စာမတတ် ပညာမရှိသူများက ‘စာ’ ပါသော စကားလုံးသုံး၍ မပေးကြ။ ခွန်အားမတောင့်တင်း၊ ပိုက်ကွင်းတွင် နာမည်မရှိဘဲ ‘ခွန်အား’ ပါသော စကားလုံး မပေးကြပါ။ မကိုင်တွယ်၊ မသုံး၊ မတတ်သိသောအရာကို တတ်သိသောသူကဲ့သို့ သုံး၍နာမည်ပေးကြပါ။ ထိုသို့ပေးမိပါက ပတ်ဝန်းကျင်၏ အပြောခံရသည်။ သားတို့ရောနှာတစ်ကောင်မှ မပစ်သတ်ဖူးသူက သားကောင်ပစ်သည်ဟု ပေးပါက မျက်နှာမထားတတ်အောင် ဝေဖန်ခြင်းခံကြရသည်။ ကလေးနှင့်မလိုက်အောင် ကြီးကျယ်သော အမည်ကို ပေးပါကလည်း အသက်တိုတတ်သည်ဟု ယူဆကြ သည့် ဓလေ့ရှိသည်မှာ စိတ်ဝင်စားဖွယ်ဖြစ်သည်။

သားဦးကို ဦးစားပေး

နာမည်ပေးခြင်းနှင့်ပတ်သက်၍ ချင်းပြည်နယ်တောင်ပိုင်း မတူမျိုးနွယ်စု တို့တွင် သားယောက်ျားကို အထွက်အမြတ်ထားသည်။ သားဦးကို ဦးစားပေး သည်။ မိဘအမွေ အဓိကဆက်ခံသူဖြစ်သည်။ လယ်၊ ယာ၊ စပါး၊ ကျို၊ သေနတ်တို့ အမွေခံသည်။ သားထွေးကအိမ်ကိုဆက်ခံပြီးမိဘနှစ်ပါးကို ကြည့်ရှုစောင့်ရှောက် သည်။ ကလေးမွေးဖွားပြီး တစ်ပတ်အကြာမှ နာမည်ပေးလေ့ရှိသည်။ ရှေးအခါက ရေဘူးထဲတွင် ရေထည့်ကာ နာမည်အော်ပြောပြီး ဆန်လုံးထည့်သည်။ ဆန်လုံး သည် အောက်သို့မကျပါက အသစ်ပြန်မှည့်သည်။ နာမည်မှည့်ပြီး အကြိမ်ကြိမ်များနေပါက နာမည်ပြောင်းပေးရသည်။ ကလေးမွေးဖွားသည်နှင့် တစ်လမပြည့်ခင် သေတ္တာဖွင့်ပိတ်ခြင်းမပြုရပေ။ သေတ္တာပြန်ဖွင့်၊ ပြန်ပိတ်ပါက ကလေးလိပ်ပြာ သေတ္တာထဲသို့ဝင်မိပြီး ကလေးအသက်ရှူမဖြောင့်ဟု ယူဆကြ သည်။ ယောက်ျားအမည်ကား သေဆုံးသူတို့၏အမည်ကို ပြန်မှည့်ရသည်။ သတ်တရရှိသည့်အနေဖြင့် နာမည်ပြန်မှည့်ခြင်းဖြစ်သည်။ လင်မယားမိသားစု အချင်းချင်း တိုင်ပင်ညှိနှိုင်းပြီးမှ မှည့်ခေါ်ထားခြင်းဖြစ်သည်။

မိန်းကလေးကိုလည်း သေဆုံးသူမိခင်ဘက် အမျိုးဘက်၊ အမျိုးတော်စပ် သည့် မိခင်အမည်များအား ပြန်မှည့်ရသည်။ ပန်းအမည်များကိုလည်း အဓိက မှည့်ခေါ်သည်။ ရိုင်ဗန်း၊ ရိုင်ဆန်း၊ ရိုင်ကစ်၊ ထိမိဝေါလ်၊ ယတ်ဒါ၊ ဒစ်မိုင်း၊ ရိုင်မွေး စသည်တို့ကား သစ်ခွပန်း၊ သဇင်ပန်း၊ ငွေပန်း စသည့် အမည်များပင်ဖြစ်သည်။ ယောက်ျားများသည် လိပ်ပြာခုနစ်ခု၊ မိန်းကလေးများသည် ငါးခုရှိသည်ဟု ယူဆကြသည်။ ယောက်ျားများသည် မိဘအမွေဆက်ခံသူ၊ ရုပ်ရွာစောင့်ရှောက်သူ၊ အမျိုးဂုဏ်မြှင့်တင်သူ၊ မျိုးရိုးဆက်ခံသူဖြစ်သည်ဟု သတ်မှတ်ထားသောကြောင့် ဖြစ်သည်။ မိန်းကလေးများသည် အိမ်ထောင်ကျပြီးသည်နှင့် အခြားအမျိုးဖြစ်သွား သည်။ နယ်ခံမဟုတ်တော့သည့်သဘောမျိုးဖြစ်သည်။ အမွေဆက်ခံခွင့် လုံးဝမရှိ ပေ။ အိမ်ထောင်ကျပါက မိခင်ဘက်မှပါလာသော လက်ဝတ်လက်စားများသာ ပါလာပေသည်။ မိန်းကလေးတို့အား အရေးကြီးသော လျှို့ဝှက်ချက်များအား မပြောကြပေ။

မျိုးနွယ်စုကို ထိန်းသိမ်း

ချင်းပြည်နယ်တောင်ပိုင်း မင်းတပ်တွင်နေထိုင်သော တိုင်းရင်းသားမျိုးနွယ် စုများတွင် အမည်ပေးပုံမှာလည်း စိတ်ဝင်စားဖွယ်ရာဖြစ်သည်။ သာဓကအားဖြင့် ဖခင်အမည်မှာ ကီးလိန်းမောင်းဖြစ်ပါက သားဖြစ်သူက ဖခင်အမည် လိန်းမောင်း အားယူ၍ အခြားကောင်းသောနာမည်တစ်ခုကိုထည့်၍ မှည့်လေ့ရှိသည်။ သာဓက အားဖြင့် သားဖြစ်သူအမည်မှာ လိန်းမောင်းမန် သို့မဟုတ် အခြားအမည်မှည့်လေ့ရှိ သည်။ ဖခင်ကီးလိန်းမောင်းတွင် သမီးရှိပါက သမီးအမည်ကို ဖခင်အမည် လိန်းမောင်းကိုပြန်ယူ၍ လိန်းမောင်းစိမ်းဟု အမည်ပေးနိုင်သည်။ တစ်နည်းအား



ဖြင့် မိဘ၏အမည်ကို မျိုးရိုးအစဉ်အလာအရ မှည့်ခေါ်ခြင်းဖြင့် မျိုးနွယ်စုကို ထိန်းသိမ်းစောင့်ရှောက်သည့် ချစ်ဖွယ်ကောင်းသော အမည်မှည့်ခြင်းဟု ခေါ်ဆို နိုင်ပါသည်။

နာမည်မှည့်ရာတွင် ချင်းတိုင်းရင်းသားတို့၏ ရိုးရာအရ မကောင်းသော အမည်၊ အတိတ်နိမိတ်မကောင်းသောနာမည်များကိုလည်း ရှောင်ရှားကြသည်။ ဥပမာ- ရှုံးနိမ့်၊ ဆုံးရှုံး၊ ဆုံးမြဲ စသည်တို့ဖြစ်သည်။ တစ်ခါက ရွာတစ်ရွာတွင် သူငယ်ချင်းတစ်ယောက်သည် အိမ်ဆောက်လျက်ရှိရာ သွပ်ပြားမိုးနေပြီဖြစ် သည်။ ကြမ်းပြင်ခင်းဖို့သော ကျန်တော့၏။ ထိုညနေတွင် အစိုးရဝန်ထမ်းတစ်ဦးသည်

သည်။ သို့သော် နာမည်ကောင်းသူဖြစ်လျှင် ကြက်မဝတစ်ကောင်သတ်၍ ခေါင်အိုးတည်လျက် အိမ်နီးနားများကိုခေါ်ယူ၍ ခေါင်ရည်ဖြင့် ကြိုဆိုဧည့်ခံကြ မည်ဖြစ်ပါသည်။ နိုင်ငံခြားအဆင့်တွင် ကြက်၏တန်ဖိုးသည် အနိမ့်ဆုံးဖြစ်သော် လည်း ချင်းလူမျိုးများအတွက် မိမိအိမ်တွင် ဝဝလင်လင်မွေးရသော ကြက်မ သတ်၍ ခေါင်ရည်အိုးကြီးကြီးတည်ခင်းလျက် ဧည့်ခံခြင်းသည် အလွန်မွန်မြတ် သောအရာဖြစ်သည်။ ကြက်သတ်၍ ခေါင်အိုးဖြင့်ဧည့်ခံခြင်းသည် မျက်နှာကြီး လူကြီးသူများ၊ အလွန်ချစ်ခင်သော မိတ်ဆွေနှင့် ဆွေမျိုးများအတွက်သာ ပြုလုပ် ပေးလေ့ရှိသော ဧည့်ခံပုံဖြစ်သည်။

လူ့ဘဝတွင် နာမည်သည် အရေးပါသောကြောင့် မိဘများက သားသမီးများအပေါ် ချစ်မြတ်နိုး၍သော်လည်းကောင်း၊ ခေတ်ဆန်ခေတ်မီလို၍လည်းကောင်း နာမည်ပေးစေကာမူ မျိုးနွယ်စုအလိုက် တိုင်းရင်းသားတို့၏ အမည်ကိုပစ်ပယ်၍ အမည်သွေဖည်မှည့်ခြင်းကို နှစ်သက် ကြမည်မဟုတ်ပေ။ အရိုးပေါ် အရွက်မဖုံးစေရန် မိမိလူမျိုး၏အမည်ကို ထိန်းသိမ်းမှသာ လူမျိုး အပေါ် ချစ်ခင်သစ္စာရှိရာကျမည်ဖြစ်သောကြောင့် မျိုးချစ်စိတ်ဓာတ်ရှိသော ဘိုး၊ ဘေး၊ ဘီ၊ ဘင်၊ အဘိုး၊ အဘွားများနှင့် သက်ရှိထင်ရှားမိဘများက လူမျိုးစုအလိုက်၊ ရိုးရာအလိုက် သားသမီးများကို မြတ်နိုးစွာဖြင့် စိတ်ဝင်စားဖွယ်ကောင်းသော၊ တင့်တယ်ကြီးမြတ်သော နာမည်များကို ရိုးရာမပျက် လက်ဆင့်ကမ်း၍ မှည့်ပေးနေကြဦးမည်မှာ အသေအချာဖြစ်

ထိုအိမ်၌တည်း၏။ အိမ်ပိုင်ရှင်သည် အိမ်ကို အားလုံးကိုပြန်ဖြိုဖျက်ပြီး အစမှ ပြန်ဆောက်ရသည်။ အကြောင်းမှာ ဧည့်သည်၏ အမည်သည်မကောင်း၊ အိမ်သစ် ဆောက်နေချိန် နာမည်ကောင်းဖြစ်ရန်လိုအပ်၏။ ဧည့်သည်ရဲ့သား၏အမည်သည် လျမ်းကျင်း “ဒဏ်တပ်ခံရသည်” ဟူသော အဓိပ္ပာယ်ရှိသောကြောင့်ဖြစ်သည်။

အလွန်မွန်မြတ်သောအရာ

နာမည်ပေးခြင်းနှင့်ပတ်သက်၍ ပေးသူအနေဖြင့်လည်းကောင်း၊ အမည်ပိုင် ရှင်အနေဖြင့်လည်းကောင်း၊ မိမိအမည်သည် အဓိပ္ပာယ်ကောင်းပါသည်ဟု ယူဆ တတ်ကြသည်။ အယူသည်သောသူများလည်း အနည်းနှင့်အများ ရှိတတ်ကြ သည်။ အသင်သည် ချင်းတောင်တစ်ခွင်တွင် ခရီးသွားရောက်၍ အိမ်အသစ်၌ တည်းခိုသည်ဆိုပါအံ့။ ထိုအိမ်သားများက ပထမဦးဆုံးအမည်နှင့် မိသားစု အကြောင်းကို မေးကြမည်ဖြစ်သည်။ ဝန်ထမ်းရာထူးကြီးဖြစ်သော်ငြားလည်း၊ သူဌေးပင်ဖြစ်သော်ငြားလည်း ရုပ်ချောသူဖြစ်သော်ငြားလည်း၊ ဆွေမျိုးတော်သူ ဖြစ်သော်ငြားလည်း နာမည်ကောင်းသူဖြစ်လျှင် စိတ်ကသိကအောက်ဖြစ်ကြရ

အမည်ပေးပုံ၊ မှည့်ပုံအကြောင်းနှင့် ချင်းလူမျိုးများက ဘာသာရေးတွင် ဖခင်ဟု ခေါ်ခံရသူ သိက္ခာတော်ရဆရာ ဒေါက်တာဗန်ဘိခိကို မေးမြန်းရာ ၎င်းက ဖြေကြားသည်မှာ “ချင်းလူမျိုးတို့ရဲ့ နာမည်ပေးပုံမှာ နှစ်လုံးသာဖြစ်ပါတယ်။ ယနေ့ အမည်နှစ်လုံးမှည့်ရန် စာလုံးရွေးဖို့ကုန်သွားလို့ သုံးလုံး၊ လေးလုံးပေးကြ ခြင်းဖြစ်တယ်”ဟူ၍ ပြောဆိုသည်။ နာမည်ပေးလေ့ပေးထရီသော စကားလုံး နှစ်လုံးထက်ပို၍ လေးငါးလုံးအထိပေးကြရသည်ကို ယခုခေတ်တွင် တွေ့မြင်နေ ပေသည်။

နမောစရာကောင်းလွန်းလှ

နာမည်မှည့်ပြီး နာမည်အသုံးမပြုပါက နမောစရာကောင်းလွန်းလှပေ သည်။ ထို့အပြင် မိမိနာမည်ကောင်းကောင်းရှိသော်လည်း ချစ်စနိုးဖြင့်ခေါ်သော အမည်ဖြင့် တစ်သက်လုံးခေါ်ရသည်ကလည်း နမောစရာရှိပြန်သည်။ နာမည် ကောင်းပျောက်သွားနိုင်ပါသည်။ ဥပမာအားဖြင့် ဆာနီ၊ ထန်ဇလျန်၊ မန်အုပ်ထန် တို့ဖြစ်သည်။